

بَابُت سِبْ ۱۵۴
پہلا محاضری علمیه
بر موضوع



پیش کردہ

جناب مولانا عبد الخالق سنہلی صاحب

استاذ فقہ و ادب دارالعلوم دیوبند

| صفحہ | صفحہ | صفحہ | صفحہ |
|------|------|------|-----------------------------|
| ۲۸ | ۱۶ | ۳ | تہجد |
| ۲۹ | ۱۶ | ۵ | امت میں فرقہ بندی کے اسباب |
| | ۱۷ | ۵ | پہلا سبب |
| ۲۹ | ۱۸ | ۶ | دوسرا سبب، تیسرا سبب |
| | | ۷ | ابتداء اسلام کے گمراہ فرقے |
| | | ۷ | مشہور فرقوں کا تعارف |
| ۳۰ | ۱۸ | ۸ | خوارج |
| ۳۱ | ۱۸ | ۹ | فرقہ شیعہ |
| ۳۱ | ۱۹ | ۱۰ | فرقہ معتزلہ |
| | | ۱۱ | مودودیت اور گمراہ فرقے |
| ۳۲ | ۱۹ | ۱۲ | خلاصہ مودودیت |
| | ۲۱ | ۱۳ | سوانحی خاکہ |
| | ۲۱ | ۱۳ | ابوالاعلیٰ نام رکھنے کی وجہ |
| ۳۳ | ۲۱ | ۱۴ | خاندان |
| | ۲۲ | ۱۴ | تحقیق مزید |
| ۳۳ | ۲۳ | ۱۴ | مودود کی لغوی تحلیل |
| ۳۴ | ۲۳ | ۱۵ | وطن، سرسید سے قرابت |
| | ۲۳ | ۱۵ | بچپن |
| ۳۴ | ۲۴ | ۱۵ | بچپن کی عجیب یادیں |
| | ۲۴ | ۱۶ | نقلیم |
| ۳۸ | ۲۴ | | |
| ۳۹ | | | |

بِسْمِ اللّٰهِ الرَّحْمٰنِ الرَّحِیْمِ

تمہید

نحمدہ ونصلی علیٰ رسولہ الکریم۔ اما بعد !

مجھے آج کے اس پہلے محاضرہ میں ”مودودیت“ اور اس کے بانی سے روشناس کرانا ہے اسی کے ساتھ ساتھ فرقہ بندی کے اسباب ابتدائے اسلام کے گمراہ فرقوں کا تعارف اور ان کے فحلال کے اصول پر بھی مختصر روشنی ڈالنی ہے۔

حضور اکرم صلی اللہ علیہ وسلم اپنے بعد ملت اسلامیہ کے درمیان کتاب و سنت کی شمع فروزاں چھوڑ گئے تھے، اور نور نبوت سے براہ راست فیض حاصل کرنے والے ہدایت کے ستارے صحابہ کرام رضوان اللہ علیہم بھی موجود تھے جن سے شاہراہ اسلام پوری طرح روشن اور واضح تھی، مگر ہر طرح کی روشنی کے باوجود ہوا پرستوں اور خواہش کے بندوں نے من مانی شروع کر دی اور جگہ حق سے ہٹ کر اہل حق سے کٹ گئے اور وادی ضلالت میں جا پڑے۔ فرمان باری ہے۔

ان الذین فرقوا دینہم وکافوا
شیعاعست منهم فی شیئ ء انما
امرہم الی اللہ ثم ینبئہم بما
کانوا یفعلون ؕ (انعام ۱۱۵)

جنہوں نے اپنے دین میں راہیں نکالیں، اور
بہت سے فرقے ہو گئے تجھ کو ان سے کوئی
سروکار نہیں، ان کا معاملہ اللہ کے حوالہ ہے۔
پھر ہی ان کا کیا ہوا ان کو جلد دے گا۔

اس آیت میں دین کے اندر تفریق پیدا کرنا اور فرقوں کا ظہور مذکور ہے، مفسرین کی وضاحت کے مطابق اس سے مراد یہ ہے کہ اصول دین کی اتباع کو چھوڑ کر اپنی حسب منشاء یا شیطانی کمزوریوں میں مبتلا ہو کر دین میں کچھ نئی چیزیں بڑھا دے یا بعض چیزیں چھوڑ دے، اس میں پھل امتوں کے لوگ بھی داخل ہیں اور اس امت کے گمراہ لوگ بھی جو دین میں اپنی طرف سے بے بنیاد چیزوں

کو شامل کرتے رہتے ہیں۔

مذکورہ آیت کی تفسیر میں حضرت ابو ہریرہ رضی فرماتے ہیں کہ اس سے مراد اس امت کے گمراہ لوگ ہیں اور انہوں نے نبی کریم صلی اللہ علیہ وسلم سے تفصیلی روایت نقل فرمائی ہے ۱۔
نبی اکرم صلی اللہ علیہ وسلم نے اس مضمون کو ایک حدیث میں اس طرح واضح فرمایا ہے کہ
”میری امت کو بھی وہی حالات پیش آئیں گے جو بنی اسرائیل کو پیش آئے، جس طرح کی بد اعمالیوں میں وہ مبتلا ہوئے، میری امت کے لوگ بھی مبتلا ہوں گے، بنی اسرائیل بہتر فرقوں میں بٹ گئے تھے، میری امت کے تہتر فرقے ہو جائیں گے جن میں سے ایک فرقے کے علاوہ سب دوزخ میں جائیں گے۔ صحابہ کرام نے عرض کیا کہ وہ نجات پانے والا فرقہ کون سا ہے فرمایا انا علیہ وامحکابی یعنی وہ جماعت جو میرے طریقہ پر اور میرے صحابہ کے طریقہ پر چلے گی، وہ نجات پائیگی۔“
(اس روایت کو ترمذی، ابو داؤد نے بروایت ابن عمرؓ نقل کیا ہے) ۲

اس حدیث پاک میں تفریق سے پنج کر شیعہ اذہ بندی کے لیے حضور اکرم صلی اللہ علیہ وسلم نے ایک ضابطہ متعین فرمادیا کہ راہ نجات چاہتے ہو تو میرے ساتھ میرے صحابہ کو بھی معیار حق ماننا ہوگا۔

لہذا اصلاح و فلاح اور سعادت دارین مسلمان کے لیے اسی میں ہے کہ کتاب اللہ اور سنت رسول اللہ کی اتباع کرے اور جس آیت اور حدیث کی مراد میں شبہ ہو اس میں اس کو اختیار کرے جس کو جمہور صحابہ نے اختیار فرمایا ہو۔

اسی مقدس اصول کو نظر انداز کر دینے سے اسلام میں مختلف فرقے پیدا ہو گئے کہ تعامل صحابہ رضی اور تفسیرات صحابہ رضی کو نظر انداز کر کے جو جی میں آیا اس کو قرآن و سنت کا مفہوم قرار دیا یہی وہ گمراہی کے راستے ہیں جن سے قرآن کریم نے بار بار روکا اور رسول کریم صلی اللہ علیہ وسلم

۱۔ ملاحظہ ہو حاشیہ جلالین ص ۱۲۰،

۲۔ بحوالہ معارف القرآن ج ۳ ص ۵۰۰۔

نے عمر بھر بڑی تاکید کے ساتھ منع فرمایا اور اس کے خلاف کرنے والوں پر لعنت فرمائی۔
امت میں فرقہ بندی کے اسباب | ملت اسلامیہ میں انتشار و اختلاف کی قرون
 اولیٰ ہی میں تخم ریزی ہو چکی ہے اور ہر فرقہ
 اپنے نظریات کے گرد گھومتا نظر آتا ہے۔ نیز اختلاف کے مظاہر کا مظاہرہ ہوتا رہتا ہے مگر اس کے
 اسباب و عوامل اکثر پس پردہ رہتے ہیں، بعض اوقات اختلاف کا سبب ایک جزئی واقعہ ہوتا
 ہے مگر اس کے پیچھے اصولی و بنیادی اختلاف کی دنیا پوشیدہ ہوتی ہے کہ جن کے نتیجہ میں وہ
 واقعہ پیش آیا ہے، آخر وہ کیا اسباب ہیں ؟
 محققین علماء کرام نے گروہ بندی پر کلام کرتے ہوئے اس کے مختلف اسباب شمار کرائے

ہیں

علامہ شاطبی کا کہنا ہے کہ اس طرح کے اختلاف کے عموماً تین اسباب ہوتے ہیں۔

پہلا سبب [خوش فہمی]

کسی بھی شخص کا اپنے بارے میں یا دوسروں کا اس کے متعلق یہ سمجھنا کہ یہ صاحب علم ہے اور
 اجتہاد کی اہلیت رکھتا ہے، حالانکہ وہ حقیقتہً نااہل ہے اور اجتہاد کے مرتبہ کو نہیں پہنچتا مگر لوگ

اسے ایک اختلاف وہ ہے جس کو رحمت کہا گیا اور وہ جزئیات کا اختلاف ہے کلیات کا نہیں وہ فروع کا اختلاف
 ہے اصول کا نہیں اور وہ مذموم نہیں جیسا کہ کتب اصول میں ہے۔

۱۔ شرعی اجتہاد جو شریعت کے اصول اجتہاد کے ماتحت ہو اس کے لیے کچھ شرطیں ہیں جس میں یہ شرط موجود
 نہ ہو اس کے اختلاف کو اجتہادی اختلاف نہیں کہا جاسکتا۔ اس کی بات کا اثر مسئلہ پر پڑتا ہے وہ
 حاضر میں یہ کام بہت ہو رہا ہے کہ علم دین سے بے بہرہ ہونے کے باوجود اپنے کو مجتہد سمجھ کر نصوص
 شرعیہ میں رائے زنی کرتے ہیں جب کہ یہ حق امام مجتہد کو بھی نہیں پہنچتا حالانکہ اجتہاد صرف ان
 مسائل میں ہو سکتا ہے جن کے متعلق کوئی فیصلہ قرآن و حدیث میں نہ ہو یا ہم ہو کہ جسکی مختلف تفسیریں ہو سکتی
 ہوں یا آیات و روایات ظاہر استفاد سمجھی گئی ہوں، اجتہاد کی چند شرطیں ہیں مثلاً قرآن و حدیث کے متعلق تمام علوم
 فنون کی مکمل مہارت، عربی زبان سے مکمل واقفیت، صحابہ و تابعین کے اقوال و آثار کی مکمل معرفت و بخیرہ، ان کے
 بغیر اجتہاد نہیں ہوگا وہ بددینی ہوگی ۱۲

اس کی پیروی کر رہے ہیں۔ اور اس کی رائے کو صحیح رائے سمجھا جاتا ہے اور اس سے اختلاف کرنے کو مخالفت پر محمول کیا جاتا ہے۔

ہاں لوگوں کے مفتی بن کر بیٹھنے اور بزم خود مجتہد بن کر کرسی اجتہاد پر فزوش ہونے کو علامت قیامت میں سے قرار دیا گیا ہے، بعض سلف تو ان حرکتوں پر رو دیتے ہیں کیوں کہ یہ امت کے لیے بڑی گمراہی کا پیش خیمہ ہے۔

حضرت مالک بن انس رحمہ فرماتے ہیں کہ ایک روز حضرت ربیعہ بہت روئے دریافت کیا گیا آیا آپ کسی حادثہ کا شکار ہو گئے۔ فرمایا نہیں، مگر ہاں! فتویٰ ان لوگوں سے لیا جا رہا ہے جو جاہل ہیں (یہ ہے رونے کی وجہ)

دوسرا سبب :- نفسانی خواہش کا اتباع

بایں وجہ گمراہ لوگوں کو اہل ہوئی (خواہشات والا) کہا جاتا ہے دراصل وہ شرعی دلائل کو موقوف علیہ اور معتد علیہ قرار نہیں دیتے بلکہ وہ خواہشات کو سامنے رکھ کر اپنی سمجھ اور رائے پر اعتماد کرتے ہیں۔ اور ثانوی درجہ میں دلائل شرعیہ میں غور کرتے ہیں کہ ان کے نظریات پرچسپاں ہو جائیں تو فہما ورنہ رد (کر میٹھا میٹھا ہپ ہپ اور کر واکر واکر تھو تھو)۔

فلاسفہ اور عقلیت پسندوں کا یہی حال ہے، چالوس اور جاہ طلب لوگ بھی اس طرح کا عمل زیادہ کرتے ہیں حتیٰ کہ اپنی کم فہمی اور عقل کی بنیاد پر بہت سی صحیح روایات کو پس پشت ڈال کر اپنی غلط رائے اور نظریہ کو ترجیح دیتے ہیں۔

تیسرا سبب :- قدیمی روایات و عادات پر رسوخ

قدیمی طور و طریق پر جماؤ ہو خواہ وہ غلط اور فاسد ہوں اور حق کے خلاف ہی کیوں نہ ہوں، یعنی آباء و اجداد اور اشیاء کی اتباع اور ان کی کورانہ تقلید۔

خداوند تعالیٰ نے قرآن مقدس میں جگہ جگہ اس کی مذمت فرمائی ہے آباء و اجداد کے اندھی تقلید کرنے والوں کو جب سمجھایا جانا تو یہی جواب دیتے :

آسان ہو جائے اور علماء اہل سنت والجماعت کا اس سے اختلاف بھی سمجھ میں آجائے۔

خوارج

اس فرقہ کا ظہور اس طرح ہوا کہ حضرت علی کرم اللہ وجہہ اور حضرت معاویہ رضی اللہ عنہ میں باہمی جھگڑے سے نپٹنے کے لیے جب تحکیم پر آکر بات ٹھہری اور حضرت

علی رضی اللہ عنہ کی طرف سے حضرت ابوموسیٰ اشعری رضی اللہ عنہ اور حضرت معاویہ رضی اللہ عنہ کی طرف سے حضرت عمرو بن عاص رضی اللہ عنہ کی حیثیت سے نامزد ہوئے تو عروہ بن مسعود نے کہا کہ اللہ کے امر میں انسان کو حکم بنایا جاتا ہے۔ سوائے اللہ کے کوئی حکم نہیں کر سکتا۔ اور اپنے اس دعویٰ پر استدلال ”ان الحكم الا الله“ سے کیا کہ حکم صرف اللہ کے لیے خاص ہے، حضرت علی رضی اللہ عنہ کو یہ معلوم ہوا تو آپ نے فرمایا، کلمۃ حق اريد بها الباطل یعنی ان الحكم الا الله کا کلمہ تو حق ہے مگر اس کو جو معنی پہنائے گئے ہیں وہ باطل ہیں لیکن ان الحكم الا الله کا یہ نعرہ اس شد و مد کے ساتھ لگایا گیا کہ لوگ کشاں کشاں اس کے ساتھ ہوتے گئے اور۔۔۔ حضرت علی رضی اللہ عنہ اور آپ کی جماعت سے کٹتے گئے۔ جب اچھی خاصی جماعت ہو گئی تو اس کا پہلا باضابطہ اجتماع عبداللہ بن وہب کے مکان پر ہوا۔ اس نے اس اجتماع میں نہایت ہی برجستہ دل کو دہلانے والا خطبہ دیا۔ اس کے بعد بالاتفاق لوگوں نے عبداللہ بن وہب کو امیر منتخب کیا۔ انتخاب کے بعد عبداللہ بن وہب نے کہا کہ اب کسی شہر کا انتخاب کر لینا چاہیے تاکہ سب لوگ وہیں جمع ہو جائیں اور اللہ کا حکم جاری کریں کیوں کہ اہل حق اب صرف تم ہی لوگ ہو۔ چنانچہ بالاتفاق ”نہروان“ کو پسند کیا گیا اور خارجیوں کی پوری جماعت وہیں چلی گئی۔ یہ واقعہ خلافت راشدہ کے عہد کا ہے۔

خوارج کا نعرہ تھا ”ایمان“ ”حکومت صرف خدا کی ہے“ ”افعال ظالمین سے براءت“ ان الفاظ کی آڑ لے کر مسلمانوں کا خون بہایا۔ اور بلاد اسلامیہ کو مسلمانوں کے خون سے رنگین کیا۔ خوارج میں عقلیت اور انسانی کیفیت کا غلبہ تھا۔

خوارج ہر گنہگار کو کافر سمجھتے تھے خواہ یہ گناہ ارادہ گناہ اور بری نیت سے ہو یا غلط فہمی اور خطاء اجتہادی سے یہی وجہ ہے کہ تحکیم کے معاملہ میں وہ حضرت علی رضی اللہ عنہ کو (معاذ اللہ) کافر کہتے تھے، حالاں کہ حضرت علی رضی اللہ عنہ تحکیم کے لیے اپنے طور پر تیار نہیں ہوئے تھے لیکن اگر

وہ از خود بھی تیار ہو گئے تھے، اور یہ تسلیم کر لیا جائے کہ تحکیم بالفرض درست امر نہیں تھا تو بھی زیادہ سے زیادہ یہی کہا جاسکتا ہے کہ حضرت علی رضی کی یہ خطا، اجتہادی تھی مگر خارجیوں کا حضرت علی رضی کی تکفیر پر اصرار اس امر کا غماز تھا کہ وہ خطا، اجتہادی کو دین سے خارج ہونے کا سبب اور فساد عقیدہ کی علامت جانتے تھے۔ یہی وطیرہ ان کا حضرت عثمان رضی، حضرت طلحہ رضی، حضرت زبیر وغیرہ اکابر صحابہ کے بارے میں تھا، جن سے خارجیوں کو جزئیات ہی میں اختلاف تھا لیکن ان کی مزعومہ خطا، اجتہادی بھی ان کے نزدیک موجب کفر تھی۔

خارج کے بعض فرقوں نے تو قرآنی استدلال میں عجیب گل کھلائے اور خوب عقلی گھوڑے دوڑائے چنانچہ خوارج کا ایک فرقہ میمونہ نے تو بنات اولاد (پوتیوں اور نواسوں) اور بھائی بہنوں کی اولاد کی بیٹیوں سے نکاح جائز قرار دیا تھا۔ اور اس کی وجہ یہ بیان کرتا تھا کہ قرآن نے ان لڑکیوں کو محرمات میں ذکر نہیں کیا ہے۔ اس فرقہ نے سورہ یوسف کے قرآن ہونے کا یہ کہتے ہوئے انکار کیا کہ ایسی سورۃ قرآن کی کس طرح ہو سکتی ہے جس میں داستان محبت بیان کی گئی ہے لہذا اس کو قرآن نہیں تسلیم کیا جاسکتا، خدا ایسے بد اعتقادوں کو غارت کرے!

مزید یہ بھی معلوم ہو کہ فصاحت و بلاغت، طلاقت لسانی اور خوش بیانی خوارج کا مخصوص وصف تھا۔ یہ ہیں دور اول کے خوارج اور ہر اس شخص کو بھی خارجی کہیں گے جو ایسے خلیفۃ المسلمین اور امام کے خلاف بغاوت کرے جس پر جماعت حق متفق ہو چکی ہو۔

فرقہ شیعہ | شیعہ فرقہ خوارج کی ضد ہے، خوارج نے حضرت علی رضی کی تکفیر تک کی (نوبالہ) شیعہ فرقہ نے حضرت علی اور اہل بیت رضی کی محبت میں غلو کیا، شیخین پر حضرت علی رضی کی فضیلت کے قائل ہوئے، امامت کا عقیدہ ان کے یہاں بنیادی حیثیت رکھتا ہے۔

فرقہ شیعہ کا ظہور حضرت عثمان رضی کے عہد خلافت کے آخری دور میں ہوا، اس فرقہ کے وجود میں عبداللہ بن سبا یہودی منافق کی ریشہ دوانیوں کو بہت بڑا دخل ہے اس فرقہ کی بھی

۱۔ مزید تفصیل کے لیے دیکھئے۔ الملل والنحل للشہرستانی از ص ۶۵ و ۶۶

اسلامی مذاہب از ص ۸۷، والفرق بین الفرق از ص ۲۶۳

بہت شاخیں پھوٹیں بقول علامہ شاطبی رحمہ فرقة شیعہ کی اولائیں شاخیں ہیں۔ غالی، زیدی، اسماعیلی وغیرہ کی اٹھارہ قسمیں ہیں۔ فرقہ زیدیہ کی تین قسمیں، اور امامیہ کی ایک قسم ہے۔

بہر حال اس فرقے نے بھی اپنے نظریات کو سامنے رکھ کر قرآن کو ان کے مطابق ڈھالا ہے

بلکہ ان میں بعض فرقے قرآن میں تحریف کے قائل ہیں۔ (نعوذ باللہ) ع

خود بدلتے نہیں قرآن کو بدل دیتے ہیں

سب اہل ضلال اور ہوا پرستوں کا یہی حال ہے۔

اس فکر سے متعلق مزید تفصیلات مطولات میں دیکھئے۔ فرقہ شیعہ حضرت معاویہ رحمہ

بلکہ تمام جلیل القدر صحابہ کرام کی طرف ہر طرح کی غلط باتیں منسوب کرنے میں کوئی جھجک محسوس نہیں کرتا۔

اس فرقہ نے اموی دور میں بال و پر نکالے اور عباسی خلافت میں عرصہ

ہے۔ ایک گروہ کا خیال ہے کہ جب حضرت حسن امیر معاویہ کے حق میں خلافت سے دست بردار ہوئے تو اصحاب علی کی ایک جماعت سیاست سے بالکل کنارہ کش ہو گئی اور اس کی سرگرمیاں صرف عقائد تک محدود ہو کر رہ گئیں۔

علماء کا دوسرا بڑا گروہ معتزلہ کے بارے میں یہ کہتا ہے کہ رئیس معتزلہ واصل بن عطاء تھے۔ حسن بصری رحمہ کے حلقہ درس میں حاضر ہوا کرتے تھے۔ اس زمانہ میں یہ سوال زور و شور سے اٹھا اور اسی نے اذہان کو اپنی طرف متوجہ کر لیا کہ کیا گناہ کبیرہ کا مرتکب مسلمان ہے یا نہیں؟ حضرت حسن بصری کی مخالفت کرتے ہوئے واصل نے کہا: ۱۱

”میں کہتا ہوں کہ گناہ کبیرہ کا مرتکب علی الاطلاق مسلمان نہیں ہے بلکہ وہ کفر و

ایمان کی درمیانی منزل میں ہے۔“

اس اختلاف کے بعد واصل نے حضرت حسن بصری کے حلقہ سے علمی دگئی اختیار کر لی

اور اسی مسجد میں ایک علیحدہ حلقہ قائم کر کے بیٹھ گئے۔

بایں وجہ اس فرقہ کو معتزلہ کہا جاتا ہے۔

یہ اپنے آپ کو اصحاب عدل و توحید بھی کہتے ہیں۔ کیوں کہ یہ اس بات کے قائل ہیں کہ خدا کو عدل و انصاف کرنا ضروری ہے۔ اور اطاعت گزار بندے کو ثواب نیز گناہ گار بندے کو سزا دینا اللہ کے لیے ضروری ہے اور اللہ کی صفات قدیمہ کا بھی یہ فرقہ منکر ہے۔ یہ بھی کہتے ہیں۔ کہ

شارع اسی چیز کو اچھی کہتا ہے جو فی نفسہ اچھی تھی۔ اور اسی چیز کو بری کہتا ہے جو پہلے سے بری تھی۔ ان کا بنیادی اصول یہ ہے کہ فتنل پر عقل کو ترجیح دی جائے گی۔ لہ

دراصل، خوش فہمی، ہوا پرستی اور عقلیت پسندی قدر مشترک معتزلہ، خوارج اور شیعوہ سبھی میں پائی جاتی ہے۔ صحابہ کرام کے ذریعہ منقول ہونے والی تفسیر قرآنی کو چھوڑ کر آیات کو اپنے نظریات کے مطابق ڈھالنا نمایاں طور پر ان میں پایا جاتا ہے۔

شیعوں کی غذا ہی صحابہ کرام کو مطعون کرنا ہے، اور خوارج کا نعرہ زرق و برق العناظ کے ساتھ ہی تھا کہ حکومت صرف خدا ہی کی ہے۔ حضرت علی رضی اللہ عنہ نے فرمادیا کہ بظاہر تو نعرہ ٹھیک ہے لیکن اس کے پس پردہ سازش ہے۔

مودودیہ اور گمراہ فرقے اب ذرا مودودی لٹریچر پر نظر ڈالیں۔

قرآن و حدیث کی تشریح میں مودودی صاحب نے عقل کو فتنل پر جگہ جگہ ترجیح دی ہے۔ پہلے اپنا نصب العین اور نظریہ متعین کیا ہے۔ پھر آیات سے زبردستی اس کو ثابت کرنے کی کوشش کی ہے کہ اولیں درجہ حکومت الہیہ کے قیام کو حاصل ہی۔ مودودی صاحب کی کتاب ”اسلام کی چار بنیادی اصطلاحیں“ ذرا کھولیں جو انہی اپنی تحریک کیلئے بنیادی حیثیت رکھتی ہے۔ اور جو اپنے منصوبہ ”حکومت الہیہ کا قیام“ کے تحت عوام کی ذہن سازی کے لیے تفہیم القرآن کی تصنیف سے پہلے لکھی تھی اس میں تو الفاظ کی ایسی تشریح ہے کہ

بقول مودودی صاحب ان کی اس تشریح کے بغیر قرآن کی تین چوتھائی سے زیادہ تعلیم پروردہ خفایں رہی۔ گویا علماء امت بھی پتہ نہ لگا سکے یا ان صدیوں میں ملت اسلامیہ ایسی شخصیتوں سے بانجھ رہی چنانچہ مودودی صاحب لکھتے ہیں،

”پس یہ حقیقت ہے کہ محض ان چار بنیادی اصطلاحوں (الہ، رب، عبادت، دین) کے مفہوم پر پردہ پڑ جانے کی بدولت قرآن کی تین چوتھائی سے زیادہ تعلیم بلکہ اسکی حقیقی روح نکلا ہوں سے مستور ہو گئی“۔

خیال للعجب۔۔۔ یہ خوش فہمی اور غفل پرستی نہیں تو اور کیا ہے۔ دوسرے فرقوں کی طرح قرآن پاک میں رائے زنی کی ہے۔ اس طرح مودودیت کے ڈانڈے معتزلہ اور خوارج سے مل جاتے ہیں اور مودودیت میں شیعیت کی جھلک دکھنی ہو تو خلافت و ملوکیت کو پڑھ لو۔ جس میں مودودی صاحب نے حضرت عثمان غنی رضی اللہ عنہ اور حضرت معاویہؓ کی شخصیت کو مجروح کرنے والی روایات کو خوب گلیاں کیا ہے۔ بلکہ حضرت معاویہ رضی اللہ عنہ پر خیانت و غیہ کے الزامات بھی لگائے ہیں۔ اس کتاب کے وجود میں آنے پر شیعوں نے خوب بغلیں بجائیں کہ ہم بھی یہی کہتے ہیں۔ ————— بہر حال مودودیت، خارجیت، شیعیت اور اعتزال کا مسموم معجون مرکب ہے۔

خلاصہ مودودیت | مودودیت (جماعت اسلامی) کیا چیز ہے۔ جناب ابوالاعلیٰ مودودی صاحب نے دین کی جو تفہیم و تشریح کی ہے اس کو علماء و راہنہ سنجین نے دینا اسلام اناں دیا ہے۔ عام طور پر لوگ علماء کرام کی اس بات کو اچھی طرح سمجھ نہیں پاتے اس لیے گزارش ہے کہ جس طرح ہر وسیع معاملہ کے لیے ایک ”محوری نقطہ“ ہوتا ہے جس کے ارد گرد تمام تفصیلات گھومتی ہیں اسی طرح دین اسلام کا بھی ایک ”مرکزی نقطہ“ ہے جو اس کے تمام اعمال میں ملحوظ ہے۔ اب سوال یہ پیدا ہوتا ہے کہ وہ مرکزی نقطہ کیا ہے ؟

قرآن و حدیث کی بے شمار نصوص سے صاف طور پر یہ بات ثابت ہے کہ تمام دینی معاملات کا محور ”رضائے خداوندی ہے۔“

مگر مودودی صاحب کے نزدیک دین اسلام اعمال شریعت کا ”قطب الرحی“ رچکی کاکیلہ یعنی محور اور بنیادی وجہ [اقامت دین] اور ”حکومت الہیہ“ ہے۔ جو چیز دین کی ایک شاخ تھی مودودی صاحب نے اس کو دین کی بنیاد بنا دیا۔ جس کا نتیجہ یہ نکلا کہ تمام اعمال شریعت کا محور بھلے رضاے الہی کے ”سیاست“ ہو گیا۔ چنانچہ نماز کی غایت ان کے نزدیک ”فوجی ٹریننگ“ تہ زکوٰۃ کا مقصد ”مواصلات“ [REVENUE] روزے کی علت ”فوجی جفاکشی کی مشق“ حج کا روحانی اجتماع ”انٹرنیشنل کانفرنس“ اور ارکان اربعہ کا مجموعہ ”ٹریننگ کورس“ ہو گیا۔ اور تمام وہ مومنین بلکہ انبیاء کرام علیہم الصلوٰۃ والسلام جن کے لیے اقامت دین اور حکومت الہیہ مقدر نہیں تھی مودودی صاحب کو ایک ”ناکام انسان“ اور ”ناکام پیغمبر“ نظر آنے لگے۔ اسی کا نام ہے۔ ”مودودی صاحب کا نیا اسلام“ تہ

اب میں آپ کو جماعت کے بانی — جناب ابوالاعلیٰ مودودی صاحب سے ملاتا ہوں — اسی کے ضمن میں مودودیت کے آغاز اور اس کے عقیدے اور دیگر امور پر کلام کیا جائے گا۔ انشاء اللہ تعالیٰ۔

سوانحی خاکہ | مودودی صاحب کا نام ابوالاعلیٰ ہے ابوالاعلیٰ مودودی صاحب کی پیدائش ۱۳۲۱ھ مطابق ۲۵ ستمبر ۱۹۰۳ء کو اورنگ آباد [مہاراشٹر] میں ہوئی، والد کا نام سید احمد حسن مودودی تھا۔ مودودی صاحب کا ابوالاعلیٰ اصلی نام ہے کینت نہیں ہے۔ چنانچہ مودودی صاحب خود لکھتے ہیں کہ ۱۔

ابوالاعلیٰ نام رکھنے کی وجہ | ابوالاعلیٰ کوئی لقب نہیں ہے جسے میں نے خود اختیار کیا ہو بلکہ یہ میرا نام ہے جو والد محترم نے پیدائش کے وقت رکھا تھا۔ میرے خاندان کے سب سے پہلے بزرگ جو سکندر لودھی کے عہد میں ہندوستان آئے

۱۔ تفصیل کے لیے دیکھیے مودودی صاحب کی کتاب ”اسلامی عبادات پر ایک تحقیقی نظر“ ص ۱۲۔
 ۲۔ مودودی صاحب کا اصل چہرہ ۳۸۵/۸۶ تاثرات حضرت مولانا مفتی محمد سعید احمد صاحب پالنپوری علیہ

تھے۔ ان کا یہی نام تھا۔ اور میرے والد مرحوم نے بتوایا کہ ان کے نام پر میرا نام رکھا تھا۔ یہ
 پروفیسر عجیات خان غوری کا کہنا ہے کہ مولانا کی پیدائش سے ۳۷ سال قبل ان کے والد
 کو بھی ایک بزرگ نے پیشین گوئی سنائی تھی اور کہا تھا کہ اس بچے کا نام ابوالاعلیٰ رکھنا۔ والد کی خواہش
 تھی کہ آپ کو مولوی بنائیں چنانچہ تعلیم و تربیت کا خاص خیال رکھا۔ اور فارسی، عربی، فقہ اور
 حدیث کی تعلیم شروع کر دی۔ فاضل اوقات میں اپنے ساتھ رکھتے، اپنے احباب میں لیجاتے
 راتوں کو انبیاء کے قصے، بزرگان دین کے حالات اور اسلامی تاریخ کی کہانیاں سناتے۔

خاندان

مودودی صاحب جس خاندان سے تعلق رکھتے ہیں اس کے مورث اعلیٰ حضرت
 خواجہ قطب الدین مودود چشتی ہروی (متوفی ۵۲۷ھ) ہیں جو خواجہ معین الدین چشتی

اجیری کے دادا پیر تھے۔

تحقیق مزید

چشتی نسبت ہے چشت کی طرف۔ چشت، خراسان میں ایک شہر ہے یہ
 اصلاح و تربیت کا مرکز رہا ہے اس نسبت سے چشتی سلسلہ کہا جانے لگا۔ یہ

حضرت علی رضی اللہ عنہ سے جاملتا ہے!

خواجہ مودود چشتی اس سلسلہ کے تیرھویں بزرگ ہیں اور خواجہ معین الدین چشتی سو لہویں بزرگ
 ہیں۔ خواجہ معین الدین رحمہ کے شیخ خواجہ عثمان ہروی اور ان کے شیخ خواجہ حاجی شریف زندانی
 اور ان کے شیخ خواجہ قطب الدین چشتی ہیں جن کو مودود کہا جاتا ہے۔

مودود کی لغوی تحلیل

لفظ مودود کے معنی ہیں پسندیدہ شئی، جس سے محبت کی جائے
 یہ عربی قواعد کی رو سے اسم مفعول کا صیغہ ہے اور وڈا
 ووداڈا (ان دونوں کلموں میں واو پر زبر، زیر، پیش تینوں حرکات پڑھ سکتے ہیں) اور وودۃ
 سے بنے، مگر یہاں ایک شخصیت کا نام ہے۔

۱۔ مکاتیب سید ابوالاعلیٰ مودودی رحمہ ۱۷/۱۵۵۔

۲۔ اقبال اور مودودی کا تقابلی مطالعہ ص ۱۴۱۔

۳۔ تفصیل کے لیے دیکھیے "تاریخ مشائخ چشت" پروفیسر خلیق احمد نظامی ص ۱۲ تا ۱۴۱۔

وطن | مودودی صاحب کے والد سید احمد حسن مودودی اورنگ آباد میں وکالت کا پیشہ کرتے تھے اسی زمانہ میں مودودی صاحب نے وہاں جنم لیا اور نہ اصلاً دہلی کے تھے حتیٰ کہ درحیال تنہیال بلکہ سسرال بھی دہلی کی تھی۔ چنانچہ اپنے ایک مکتوب میں لکھتے ہیں، میری دھیال تنہیال سسرال سب دہلی کی ہے۔ میرے رشتہ داروں تک میں کوئی دیہاتی، قصبائی نہیں ہے۔

سرسید سے قرابت | مسلم یونیورسٹی علیگر گڑھ کے بانی سر سید احمد خان سے بھی مودودی صاحب کی قرابت ہے۔ مودودی صاحب لکھتے ہیں کہ سر سید احمد خان ایک قریبی رشتہ سے میری دادی صاحبہ کے بھائی ہوتے تھے۔ میرے والد ان کے بھانجے تھے۔

بچپن | بچپن کے سلسلہ میں مودودی صاحب کی کہانی خود ان کی زبانی سنئے، ”میرا بچپن ریاست حیدرآباد کے مشہور شہر اورنگ آباد میں گذرا ہے میرا خاندان تو دہلی کا تھا لیکن میرے والد مرحوم دہلی سے اورنگ آباد چلے گئے تھے اس وجہ سے میری زندگی کے ابتدائی ۱۳ یا ۱۴ سال اورنگ آباد ہی میں بسر ہوئے۔“

بچپن کی عجیب یادیں | کہتے ہیں کہ، مجھے اپنی چھوٹی عمر کی باتیں بھی اب تک یاد ہیں مجھے وہ اپنی حیرت اب تک یاد ہے جو مجھے پہلی مرتبہ یہ سن کر ہوئی تھی کہ ابا کے ابا کو دادا اور ابا کی اماں کو دادی کہتے ہیں۔ میرا دل کسی طرح یہ یقین کرنے کو تیار نہ تھا کہ ابا بھی کسی کے بیٹے ہو سکتے ہیں اور نہ میں یہ تصور کر سکتا تھا کہ میرے والد بھی میری طرح بچے ہوں گے۔ اس نئی معلومات پر بہت دنوں تک غور کرتا رہا اور یہ بات بڑی تحقیق کے بعد میری سمجھ میں آئی کہ جتنے لوگ اب بڑے بوڑھے ہیں یہ سب بھی بچے تھے اور ان کے بھی کوئی ماں باپ تھے۔

اس سے بھی چھوٹی عمر کا ایک اور خیال مجھے اب تک یاد ہے۔ میں ابا اماں کے کوئی معنی

نہیں جانتا تھا۔ میری سمجھ میں کچھ نہیں آتا تھا کہ یہ کون لوگ ہیں اور میں ان کے پاس کیسے آگیا ہوں البتہ میں یہ ضرور محسوس کرتا تھا کہ یہ ہیں بڑے اچھے لوگ والد کو دنیا میں سب سے اچھا آدمی اور والد کو سب سے اچھی عورت سمجھتا تھا۔

تعلیم | میرے والد مرحوم نے میری ابتدائی تعلیم کا انتظام گھر پر کیا تھا۔ غالباً وہ میری زبان کی خطا کے لیے اور مجھ کو بری صحبتوں سے بچانے کے لیے مدر سے بھیجا نہیں چاہتے تھے گھر کی اس تعلیم میں مجھ کو بہت سے استاذوں سے سابقہ پیش آیا۔

تعلیم کا اثر | بعض استاد ایسے تھے جنہوں نے مجھے کند ذہن بنانے کی کوشش کی اور ان کے اثر سے مجھے خود اپنے اوپر شک ہونے لگا کہ شاید میں کچھ پڑھنے کی

صلاحیت نہیں رکھتا۔ بعض استاذوں نے مجھے اس سے زیادہ پڑھانے کی کوشش کی جتنا میں اپنی عمر کے لحاظ سے پڑھ سکتا تھا۔ البتہ بعض استاذوں نے مجھے اچھی تعلیم دی۔ پانچ چھ سال کی اس تعلیم میں مجھ کو اتنا علم حاصل ہو گیا۔ جتنا دوسرے بچوں کو آٹھ سال میں ہوتا ہے بلکہ جب مجھ کو گیارہ سال کی عمر میں آٹھویں جماعت میں داخل کیا گیا۔ تو اکثر مضمونوں میں میری معلومات اپنے ہم جماعتوں سے زیادہ تھیں۔ حالانکہ میں اپنی آٹھویں کلاس میں سب سے چھوٹی عمر کا طالب علم تھا۔

ابتدائی تعلیم کی ترتیب | مودودی صاحب کے نزدیک بچہ کی بسم اللہ قاعدہ بغدادی سے کرانا اور ابتداء قرآن پاک پڑھانا مسلمانوں کی غلطی ہے بلکہ

پہلے اردو پڑھایا جائے تاکہ قرآن کا ترجمہ سمجھ سکے۔ یہ غلطی ان کے گھر والوں نے بھی کی جس کو مودودی صاحب یوں بیان کرتے ہیں، کہ

میری ابتدائی تعلیم میں ایک خرابی ایسی تھی جس کو بعد میں میں نے بُری طرح محسوس کیا وہ خرابی یہ تھی کہ عام دستور کے مطابق مجھے بھی سب سے پہلے بغدادی قاعدہ پڑھا کر قرآن مجید پڑھ دیا گیا۔ یہ غلطی عام طور پر مسلمان اس زمانہ میں بھی کرتے ہیں اور آج تک کیے جا رہے ہیں۔ اس کا نقصان یہ ہے کہ بچہ دنیا کی ساری چیزیں تو سمجھ کر پڑھتا ہو مگر صرف قرآن ہی کے متعلق وہ خیال کرتا ہے کہ یہ ایک ایسی کتاب ہے جسے سمجھنے کی ضرورت نہیں پس اس کے الفاظ پڑھ لینے کافی ہیں۔

اس غلط طریقہ کی وجہ سے مجھے بے سمجھے قرآن پڑھنے کی ایسی عادت پڑی کہ آگے چل کر جب میں نے عربی زبان پڑھ لی اس وقت بھی برسوں تک قرآن کو بغیر سمجھے پڑھتا رہا۔ ۲۱ برس کی عمر میں مجھے پہلی دفعہ اپنی اس غلطی کا احساس ہوا اور میں نے قرآن کو سمجھنے کی کوشش شروع کی۔ میں چاہتا ہوں کہ اب مسلمان بچوں کو اس غلطی سے بچایا جائے۔ جب وہ کم از کم اتنی اردو پڑھ لیں کہ قرآن کا ترجمہ ساتھ ساتھ پڑھ سکیں۔

ترکِ تعلیم | کچھ مجبوریوں کے باعث مودودی صاحب کا سلسلہ تعلیم زیادہ آگے نہ بڑھ سکا بلکہ عمر کی بارہویں منزل میں تھے کہ سلسلہ تعلیم منقطع کرنا پڑا۔

ان ہی کی جماعت کے ایک ترجمان ڈاکٹر سید انور علی نے قدرے تفصیل سے یوں بیان کیا ہے، ابتدائی تعلیم کا آغاز گھر پر ہی ہوا۔ پھر ان کے استاذ مولوی ندیم اللہ حسینی کے مشورے سے انہیں مدرسہ فوقانیہ اورنگ آباد کی جماعت رشدیہ [مڈل] میں داخل کر دیا گیا۔ ۱۹۱۳ء میں مولوی کا امتحان سکند کلاس میں پاس کیا۔ کیوں کہ ریاضی میں بہت کمزور تھے۔ اس کے بعد حیدرآباد میں مولوی، عالم کے کلاس میں داخلہ لیا۔ لیکن چند ماہ بعد سلسلہ تعلیم کو اس وجہ سے خیر باد کہنا پڑا کہ والد پرفالچ کا سخت حملہ ہوا تھا۔ فوراً ہی اورنگ آباد سے بھوپال جانا پڑا۔

تنبیہ | مولوی کا امتحان جو مودودی صاحب نے پاس کیا ہے یہ وہ اصطلاحی روایتی مولوی نہیں ہے جس نے باقاعدہ صحاح ستہ وغیرہ احادیث پڑھی ہوں بلکہ خود موصوف کے اس سلسلہ میں یہ الفاظ ہیں حیدرآباد میں اس وقت جو نظام تعلیم رائج تھا اس میں ”رشدیہ“ مڈل کو کہتے ہیں۔ اس کے بعد نویں دسویں جماعت کا نام مولوی تھا جو میٹرک کے مساوی تھا اس میں مدرسہ یونیورسٹی کے میٹرک کے تمام مضامین اردو میں پڑھائے جاتے تھے اور اس کے علاوہ عربی ادب کی تعلیم دی جاتی تھی اور فقہ و حدیث اور منطق

عربی میں پڑھائی جاتی تھی۔

مودودی صاحب اور انگریزی زبان | خلیل احمد الحمادی کا بیان ہے کہ۔۔۔
مودودی صاحب نے دہلی میں رہتے

ہوئے ایک استاذ کے پاس انگریزی صرف چار ماہ میں پڑھی۔

مودودی صاحب خود اس سلسلہ میں لکھتے ہیں کہ۔

میں نے انگریزی ۱۵-۱۶ سال کی عمر میں سیکھ لی تھی۔ اور بائیس سال کی عمر میں تو میں

انگریزی کتابوں کا مطالعہ بڑی آسانی سے کرنے لگا تھا۔

والد صاحب کی وفات | مودودی صاحب کے والد علی گڑھ کے پڑھے ہوئے تھے۔
وکالت کا پیشہ کرتے تھے بعد میں یہ پیشہ چھوڑ کر اورنگ آباد

سے بھوپال چلے گئے تھے ۱۹۱۷ء میں ان کا وہاں انتقال ہو گیا۔

نیاز سے تعلق | بھوپال میں نیاز فتح پوری ایڈیٹر ”نگار“ سے رفاقت رہی جس کو مودودی
صاحب اس طرح لکھتے ہیں :

”رعیت“ میں جب نیاز صاحب کام کرتے تھے تو اس زمانہ میں اس بنا پر کہ قیام بھوپال

کے زمانے سے میرے اور ان کے تعلقات چلے آ رہے تھے میں ان کا ہاتھ بٹانے کے لیے کبھی کبھی
چلا جاتا تھا۔

نوٹ | معلوم ہو کہ نیاز ایک ملحد شخص تھا۔ جنت اور دوزخ کا اس نے مذاق اڑایا ہے
علماء کرام اس کے صریح کفر کی بنا پر اس کے خارج از اسلام ہونے پر متفق ہیں۔ کچھ

دلوں کے لیے تاب ہو گیا تھا لیکن پھر مرتد ہو گیا اور اپنے کفر پر ڈٹا رہا۔ والیاذ اللہ

اخیر میں نیاز سے مودودی صاحب کی کچھ جھگڑا ہو گئی تھی۔ کیوں کہ مودودی صاحب نے

۱۔ مکاتیب ج ۲/ ص ۳۲۹ : الامام ابوالاعلیٰ مودودی ص

۲۔ ” ۲/ ص ۳۵۰ : مکاتیب ج ۲/ ص ۳۲۲

۳۔ خلاصہ ”حاشیہ الاستاذ المودودی ص۔

ان کو ایک کتاب کا ترجمہ اشاعت کے لیے دیا تھا نیاز نے اس کو اپنے نام سے چھاپ دیا۔ اور مودودی صاحب کو ترجمہ کا کوئی معاوضہ تک نہ دیا۔

مودودی صاحب کا مبلغ علم | علامہ محمد یوسف بنوری رح کی تصریح کے مطابق مودودی صاحب عربی یا انگریزی میں مضمون نگاری یا بولنے

پر قادر نہیں تھے البتہ ہر زبان کے مبادیات پڑھے تھے اس لیے پڑھ لیا کرتے تھے۔ ہاں مطالعہ کیا، ذہانت تھی اپنی سے کچھ آگے بڑھے ان کے نام سے جو تصانیف انگریزی زبان میں ملتی ہیں وہ دوسروں کے تراجم ہیں کہ مودودی صاحب کی بعض اردو تصانیف کو انگریزی کا جامہ پہنا دیا گیا۔ یہی حال عربی زبان کا ہے۔ ان کی جو عربی تصانیف ملتی ہیں ان سب کو مولانا مسعود عالم ندوی صاحب نے اردو سے عربی میں منتقل کیا ہے۔ آگے علامہ بنوری رح فرماتے ہیں کہ ایک مرتبہ دمشق میں مودودی صاحب نے اپنا مقالہ اردو میں پیش کیا تو وہاں کے لوگوں نے مولانا ابوالحسن علی ندوی مدظلہ سے اس کو عربی میں منتقل کرنے کی درخواست کی۔

مودودی صاحب نے جدید و قدیم دونوں طریقہائے تعلیم سے کچھ کچھ حصہ پایا تھا مگر اپنی بصیرت کی بنا پر کسی کو بھی اچھا نہیں سمجھتے تھے۔ چنانچہ اپنے متعلق لکھتے ہیں،

مجھے گروہ علماء میں شامل ہونے کا شرف حاصل نہیں ہے۔ میں ایک بیچ کی راس کا آدمی ہوں جس نے جدید و قدیم دونوں طریقہائے تعلیم سے کچھ کچھ حصہ پایا ہے اور دونوں کو چوں کو چل پھر کر دیکھا ہے۔ اپنی بصیرت کی بنا پر نہ تو قدیم گروہ کو سراپا خیر سمجھتا ہوں اور نہ جدید گروہ کو۔

دینی مدارس مودودی صاحب کی نظر میں | دینی مدارس کی تعلیم مودودی صاحب کے نزدیک مذہبی نہیں ہے اور

ان کے بقول اس سے فارغ ہونے والے علماء نہ تو دین کی ضروریات پوری کر سکے اور نہ ہی

۱۔ ملاحظہ ہو۔ مکاتیب ج ۲ ص ۱۵۰-۱۵۱، خلاصہ از الاتاذا المودودی ص ۱۱۱۔

۲۔ فتاویٰ محمودیہ ج ۱ ص ۳۶۶ بحوالہ ترجمان ج ۱۴ عدد ۳ ص ۲۲۶۔

زمانے کے موجودہ درپیش مسائل کا حل نکال سکے۔

مودودی صاحب کا تفصیلی بیان ملاحظہ ہو۔

پنجاب یونیورسٹی میں ایک طالب علم نے مودودی صاحب سے سوال کیا ”ہماری مذہبی درسگاہوں کے رائج الوقت نظام تعلیم کے سلسلہ میں آپ کچھ فرمانا پسند کریں گے“ مودودی صاحب بولے،
 دراصل ان درسگاہوں کو مذہبی درسگاہیں کہنا غلط فہمی ہے ان درسگاہوں میں جو نظام تعلیم زیر عمل ہے وہ دراصل مذہبی نہیں بلکہ سول سروس کا نظام تھا جو قدیم دور میں مسلمان حکومتوں کی ضروریات کے لیے تجویز کیا گیا تھا۔ اس نظام تعلیم کی افادیت علما اسی دن ختم ہو گئی تھی جس دن انگریزی حکومت یہاں ہوئی چونکہ اس میں ہماری مذہبی ضروریات کو پورا کرنے کے لیے بہت کچھ سامان موجود تھا۔ دوسرے ہم اپنی آبائی میراث سے بالکل منقطع ہونا نہیں چاہتے تھے اس لیے ہم نے اسے سینے سے لگایا۔ اور باوجود کسی تغیر و تبدل کے بغیر اس کو جوں کا توں برقرار رکھا گیا۔ یہی وجہ ہے کہ اس نظام تعلیم کے مطابق تعلیم پانے والے علی زندگی میں کوئی نمایاں حصہ نہ لے سکے اور وہ وقت کی زندگی اور اس کے مسائل سے نا آشنا رہ گئے۔ سوئے اس کے کہ وہ مسجدیں سنبھال لیں یا وعظ گوئی کا پیشہ اختیار کر لیں۔ زمانے کا ساتھ نہ دے سکے قابل توجہ مسئلہ یہ ہے کہ اس نظام کے تحت تعلیم پانے والوں کی طرف سے جب زمانے نے بے اعتنائی برتنی شروع کی تو انہوں نے نزاعی مسائل کو ابھارا کہ قوم کو ان کی ضرورت محسوس ہوتی ہے اور اس طرح یہ لوگ نہ تو اسلام کی صحیح نمائندگی کر سکے اور نہ موجودہ زندگی کے مسائل پر اسلامی اصولوں کو منطبق کر سکے۔

جیسا کہ قبل ازیں عرض کر چکا ہوں کہ یہ نظام تعلیم جسے ہم دینی نظام تعلیم سمجھتے ہوئے ہیں اور جس سے مذہبی پیشوا اور علمائے دین تیار کرنے کا کام لیا جا رہا ہے، دراصل آج سے دوڑھائی سو برس پہلے کی سول سروس کی تعلیم ہے جس میں زیادہ تر اس وجہ سے دینی تعلیم کا جوڑ لگایا گیا تھا کہ اس وقت ملک کا قانون اسلامی فقہ تھی اور اسے نافذ کرنے والوں کے لیے اس کا جاننا ضروری تھا اور آج ہم اسے غنیمت سمجھ کر اس کو اپنی دینی تسلیم سمجھتے ہیں۔ یہی وجہ ہے کہ نہ تو دین کی ضروریات پوری کر سکے اور نہ ہی زمانے کے موجودہ درپیش مسائل کا حل۔

(تقریبات سید ابوالاعلیٰ مودودی ص ۵۲، ۵۳)

تلاش معاش | مودودی صاحب نے جب اپنے پیروں پر کھڑے ہونا چاہا اور معاشی استقلال کی ضرورت محسوس کی تو چوں کہ تحریر و انشاء کا ملک تھا۔ اس لیے مودودی

صاحب نے قلم کو ذریعہ معاش بنایا اور مختلف اخباروں میں کام کیا اور لکھا۔ مودودی صاحب کا بیان ہے ”ڈیڑھ سال کے تجربہ نے یہ سبق دیا کہ دنیا میں عزت کے ساتھ زندگی بسر کرنے کیلئے اپنے پیروں پر کھڑا ہونا ضروری ہے اور معاشی استقلال کے لیے جدوجہد کے بغیر چارہ کار نہیں۔ فطرت نے تحریر و انشاء کا ملک و دیعت فرمایا تھا، عام مطالعہ سے اس کو اور تحریک ہوئی اسی زمانے میں جناب نیاز فتحپوری سے دوستانہ تعلقات ہوئے اور ان کی صحبت بھی وجہ تحریک بنی۔ غرض ان تمام وجوہ سے یہ فیصلہ کیا کہ قلم ہی کو وسیلہ معاش قرار دینا چاہئے۔ ۱۹۱۸ء چنانچہ ۱۹۱۸ء میں اخبار ”مدینہ“ بجنور میں کام شروع کیا لیکن چند ماہ بعد دہلی چلے گئے اور پھر چند ماہ کے بعد جبل پور منتقل ہو گئے وہاں سے اخبار ”تاج“ نکالا۔ ۱۹۲۰ء کے اخیر میں مفتی کفایت اللہ صاحب مفتی اعظم ہند اور مولانا احمد سعید صاحب نے جمیعۃ العلماء ہند کی طرف سے اخبار ”مسلم“ نکالا اور انہیں ایڈیٹر مقرر کیا۔ ۱۹۲۲ء میں وہ تنہا ایڈیٹری کے فرائض انجام دیتے رہے۔

اخبار الجمعیۃ کی ایڈیٹری | ۱۹۲۲ء میں مسلم اخبار بند ہو گیا مگر جمعیۃ العلماء ہند نے ۱۹۲۳ء میں الجمعیۃ جاری کیا اس کا ایڈیٹر بھی مودودی

صاحب کو بنایا گیا۔ ۱۹۲۸ء کے اختتام تک مودودی صاحب تنہا اس کے ایڈیٹر رہے۔ رسالہ ”مولوی“ میں بھی مودودی صاحب نے کچھ لکھا ہے جس کی تفصیل ایک مکتوب کے جواب میں یوں لکھتے ہیں: ”مولوی کے شذرات بہت کم لکھے ہیں۔ دراصل میں ۱۹۲۲ء و ۱۹۲۳ء میں اخبار ”مسلم“ کا ایڈیٹر تھا جسے مفتی کفایت اللہ صاحب اور مولانا احمد سعید نے جمعیۃ علمائے ہند کے آرگن کی حیثیت سے نکلویا تھا۔ اس پر منشی عبد الحمید صاحب

کانام بطور ایڈیٹر درج ہوتا تھا۔ لیکن ایڈیٹریل کالم سارے میرے لکھے ہوتے تھے۔ اس سلسلہ میں چوں کہ منشی عبد الحمید صاحب سے میرے اچھے تعلقات قائم ہو گئے تھے اس لیے کبھی کبھی انہوں نے مولوی کے لیے بھی مجھ سے شذرات لکھوائے تھے لیکن میرا اصل کام ”مسلم“ کے لیے ایڈیٹریل لکھنا تھا۔ بعد میں ۱۹۲۴ء کے آخر سے ”الجمعیت“ نکلنا شروع ہوا اور چوں کہ مفتی صاحب اور مولانا احمد سعید صاحب کو میرے اوپر بہت اعتماد تھا اس لیے اس کی ایڈیٹری بھی انہوں نے میرے سپرد کی۔ اگرچہ ابتدا میں کچھ مدت تک مولانا محمد عرفان صاحب کانام بطور ایڈیٹر لکھا جاتا رہا۔ لیکن اول روز سے دسمبر ۱۹۲۸ء تک میں ہی اس کا ایڈیٹر رہا۔

بہر حال قلمی تراش خراش پر مودودی صاحب کو خاص دسترس حاصل تھی۔ مودودی صاحب ۱۹۲۸ء کے آخر میں دہلی سے صحافت چھوڑ کر حیدرآباد (دکن) منتقل ہو گئے۔ اس دوران بھوپال وغیرہ کا بھی سفر ہوا۔

ماہنامہ ترجمان القرآن | اسی زمانہ میں حیدرآباد میں ایک تنظیم ”مجلس تحریک قرآن مجید“ قائم ہوئی تھی جس نے ایک رسالہ ترجمان القرآن کے نام سے جاری کیا تھا۔ اس رسالہ کے ایڈیٹر مولانا ابو محمد صاحب مصلح تھے آپ نے کل چھ ماہ پرچہ کی ادارت سنبھالنے کے بعد اسے ————— ابو الاعلیٰ مودودی صاحب کے سپرد کیا اور ۱۹۳۳ء مطابق ۱۳۵۲ھ سے ترجمان القرآن مودودی صاحب کی ادارت میں نکلنے لگا۔

ترجمان القرآن ۱۹۳۵ء تک خالص دینی اور علمی رسالہ تھا جس میں ملک کی سیاسی تحریکات اور پولیٹیکل معاملات کا کوئی تذکرہ نہیں ہوتا تھا۔ برطانوی حکومت جو اس وقت دینا کی ”طاغوتی حکومت“ تھی اور ہندوستان پر نیز عالم اسلام کے بہت بڑے حصہ پر براہ راست یا بالواسطہ مسلط تھی اس کے خلاف بھی کبھی کبھی نہیں لکھا ہوتا تھا ”حکومت الہیہ“ اقامت دین ”اسلامی نظام یا ان کے مقاصد کے لیے کسی جماعت کی تنظیم و تشکیل کا بھی کوئی ذکر اس کے صفحات میں نہیں ہوتا تھا۔ یہ سب چیزیں اس دور میں اس کے دائرہ بحث سے بالکل خارج تھیں۔ جب کہ ملک کی آزادی

کاتھنیل ربا تھا۔

ترجمان القرآن میں سیاسی مضامین کا آغاز

”ترجمان القرآن“ کے اجراء کے چوتھے سال ۱۹۳۶ء میں

انڈیا ایکٹ ۱۹۳۵ء کی بنیاد پر ہندوستان میں پہلا جنرل الیکشن ہوا۔ اس دور میں جداگانہ انتخابی کا طریقہ رائج تھا۔ مسلمان نمائندوں کو مسلمان ہی منتخب کرتے تھے اور ہندو نمائندہ کو مسلمان ہندو اس الیکشن کے نتیجے میں ملک کے سات صوبوں میں کانگریس کو قطعی اکثریت حاصل ہو گئی۔ اور ان صوبوں میں بلا شرکت غیر کانگریس گورنمنٹ قائم ہو گئیں۔

اس ۱۹۳۶ء کے الیکشن کے بعد مودودی صاحب نے ملک کی سیاست پر اپنے ترجمان میں

لکھنا شروع کیا۔

مودودی صاحب کا ابتدائی تصنیفی کارنامہ

تاسیس جماعت سے روشناس ہونے سے قبل مودودی صاحب کی ابتدائی تصنیفات

کا تعارف ملاحظہ ہو۔ یوں تو سید اسعد گیلانی نے مودودی صاحب کی اخیر عمر میں لکھا تھا کہ اب تک مودودی صاحب کی ۷۳ سے زائد تصانیف میں

۱۔ مودودی صاحب کے تصنیفی کارناموں میں سب سے پہلی کتاب ”الجداد فی الاسلام“ ہے۔

مودودی صاحب دہلی میں رہ کر ”الجمیعت“ کی ادارت سنبھالے ہوئے تھے کہ دسمبر ۱۹۳۶ء میں شیعہ تحریک کے بانی سوامی شر دھانند کو کسی مسلمان نے قتل کر دیا اس قتل کی ذمہ داری امت مسلمہ اور اسلام کی تعلیمات پر ڈالی جانے لگی بعض لوگوں نے تو یہاں تک کہہ دیا کہ دنیا میں جب تک قرآن کی تعلیم موجود ہے امن قائم نہیں ہو سکتا۔ اس لیے تمام عالم انسانی کو اس تعلیم کو مٹانے کی کوشش کرنی چاہیے۔ یہاں تک کہ مہاتما گاندھی بھی اس پروپیگنڈے سے متاثر ہوئے بغیر نہ رہ سکے اور انھوں نے کہہ دیا۔

۲۔ رسالہ ترجمان القرآن کے سلسلہ میں ملاحظہ ہو ”مولانا مودودی کے ساتھ میری رفاقت۔“

۳۔ مولانا مودودی سے بیٹے ص ۱۴۳۔

”اسلام ایسے ماحول میں پیدا ہوا ہے جس کی فیصلہ کن طاقت پہلے بھی تلوار تھی اور آج بھی تلوار ہے“

اس صورت حال نے مسلمان لیڈروں کو سراسیمہ کر دیا۔ اس کے بعد سے مودودی صاحب نے اخبار ”الجمہلیت“ میں سلسلہ مضامین شروع کر دیا جس کی ۲۳/۲۴، قسطیں شائع کینے کے بعد یہ سلسلہ بند کر دیا گیا۔ اور بعد کو انہیں مکمل کر کے ۵ جون ۱۹۲۶ء کو ”الجمہادی الاسلام“ کے نام سے شائع کر دیا۔ مودودی صاحب کی یہ کتاب چھ سو صفحات پر مشتمل ہے اور اس میں سات ابواب ہیں اس کتاب میں مودودی صاحب نے بڑے شرح و بسط سے جہاد کے موضوع پر بحث کی ہے۔

۱۲۔ حیدر آبادی کے دوران قیام مولانا مودودی نے ایک مختصر کتاب ”رسالہ دینیات“ کے نام سے لکھی جو پہلی بار ۱۹۳۳ء میں شائع ہوئی تھی۔

اس کتاب کو مودودی صاحب نے سات ابواب میں منقسم کیا ہے جن کے عنوانات اسلام، ایمان، اطاعت، موت، ایمان، مفصل، عبادات، دین اور شریعت کے احکام ہیں ۱۹۳۳ء میں ایک کتاب وجود میں آئی جس میں اشتراکیت کی حمایت تھی مودودی صاحب نے ”مسئلہ ملکیت زمین“ کتاب لکھ کر اشتراکیت کی تردید کی۔

۱۳۔ ضبط ولادت، اس کتاب میں مودودی صاحب نے خاندانی منصوبہ بندی، دیگر اقوام کے نظریات اور اس سلسلہ میں اصول اسلام سے بحث کی ہے۔

۱۵۔ ۱۹۳۵ء میں پردہ کے مسئلہ پر مضامین لکھے، بعد میں کتابی شکل میں ”پردہ“ منظر عام پر آئی۔ اس میں بے پردگی اور مغربی معاشرہ کا پورا پورا جائزہ لیا گیا ہے اور اس کے برے انجام سے بھی واقف کرایا ہے۔ اور پردے کے احکام بھی بیان کئے ہیں مودودی صاحب کی تصنیف ۳۹۸ صفحات پر پھیلی ہوئی ہے اور ۱۱ ابواب پر منقسم ہے۔

نوٹ

پردے کے سلسلہ میں ذرا بانی جماعت مودودی صاحب کے گھر کا حال بھی دیکھ لیں، مودودی صاحب نے اپنی تحریک کے پیش خیمہ کے طور پر پنجاب میں پٹھان کوٹ کے قریب ایک دارالاسلام نامی بستی بسائی۔ اور ادارہ دارالاسلام قائم کیا۔ چند ابتدائی رفقاء کا بھی وہاں اکٹھا ہوئے۔ جن میں حضرت مولانا منظور نعمانی صاحب بھی تھے۔ آں موصوف کا بیان ہے۔

میرے قیام پر دو چار ہی دن گزرے تھے کہ غالباً کسی رفیق جماعت کے ذریعہ میرے علم میں یہ بات آئی کہ مولانا کا باورچی (جو جوان العمر تھا) رزنان خانہ میں کھانا پکاتا ہے اور اس سے پردہ نہیں ہے اور یہ کہ دارالاسلام کے مقیم رفقاء پر اس کا برا اثر پڑ رہا ہے۔ پہلے تو میرا دل و دماغ اس پر یقین کرنے کے لیے تیار نہ ہوا۔ میں سوچتا تھا کہ ایسے کیسے ہو سکتا ہے (مولانا کی کتاب ”پردہ“ اس سے بہت پہلے شائع ہو چکی تھی) لیکن بالآخر معلوم ہو گیا کہ واقعہ یہی ہے اس واقعہ کے علم نے مجھے ہلا کے اور جھنجھوڑ کے رکھ دیا۔ غالباً اس کی وجہ یہ بھی ہو گی کہ اب تک جس ماحول میں میری زندگی گزری تھی اس میں اس کا تصور بھی نہیں کیا جاسکتا تھا کہ کسی بھی درجہ کے تقویٰ اور دیندارانہ زندگی کے ساتھ ایسا بھی ہو سکتا ہے۔ جماعت کے دستور میں ”صف اول“ کے ارکان کے بارے میں لکھا ہوا تھا،

ان لوگوں کے لیے احکام شرعیہ کی پابندی کے معاملہ میں کوئی رعایت نہ ہوگی ان کو مسلمانوں کی زندگی کا پورا نمونہ پیش کرنا ہوگا اور ان کے لیے رخصت کے بجائے عزیمت کا طریقہ ہی قانون ہوگا۔ مولانا نعمانی صاحب آگے لکھتے ہیں،

میں نے مولانا (مودودی) سے عرض کیا کہ یہ بات تو سمجھ میں آتی ہے کہ کھانا پکانے کیلئے باورچی کی ضرورت ہے لیکن یہ تو ضروری نہیں ہے کہ وہ زنا خانہ ہی میں پکائے اور گھر میں اس سے پردہ نہ کیا جائے۔ وہ مکان کے باہر ہی حصہ میں پکا سکتا ہے۔ مولانا نے یہ تو تسلیم فرمایا کہ منکر ہے لیکن عذریہ بیان فرمایا کہ یہ لوگ چور ہوتے ہیں اس لیے مجبوراً گھر میں آنکھوں کے سامنے پکوانا پڑتا ہے۔ میں نے عرض کیا کہ یا تو چوری کا تھوڑا سا نقصان برداشت کیا جائے یا پھر ایسا کیا جاوے کہ بجائے موجودہ باورچی کے (جس کا نام غالباً اسماعیل تھا) نذیر سے کام لیا جائے اس کے بارے میں چوری یا خیانت کا شبہ نہیں ہو سکتا (یہ

نذیر غالباً ریاست پورمحلہ کا ایک نوجوان تھا۔ نا تعلیم یافتہ یا بہت کم تعلیم یافتہ تھا، بہت نیک اور صالح تھا۔ جماعت سے تعلق تھا اور اسی لیے دارالاسلام آگیا تھا۔ ہم لوگوں کا کھانا وہی پکاتا تھا۔ تو اس نذیر کے بارے میں میں نے مولانا سے عرض کیا کہ آپ کھانا پکانے کیلئے بجائے اسماعیل کے نذیر کو ملازم رکھ لیجئے۔ اسماعیل ہم لوگوں کا کھانا پکایا کرے گا۔ مولانا نے

اس کے جواب میں فرمایا کہ نذیر سے کھانا پکانا نہیں آتا۔ اس سے کام نہیں چل سکتا (یہ واقعہ ہے کہ بیچارہ نذیر بہت اچھا کھانا پکانا نہیں جانتا تھا)۔

مولانا کے ساتھ اس گفتگو کا مجھ پر جو اثر پڑنا چاہئے تھا وہی پڑا اور یہ گفتگو ہی مرنٹ کی کمر کا آخری تنکا ہو گئی۔ یہ مودودی صاحب کی مدد ہمت نہیں تو اور کیا ہے۔
بڑی باریک ہیں داعظ کی چالیں
لرز جاتا ہے آوازِ اذل سے

بہر حال مودودی صاحب نے بعض دیگر موضوعات مثلاً سود اور حقوق زمین وغیرہ پر بھی

لکھا ہے۔

ملکی حالات اور مودودی صاحب کے ذہن پر اس کے اثرات۔

مودودی صاحب کی تحریک اور جماعت کی تاسیس سے آشنا ہونے سے قبل اس وقت کے ملکی ماحول پر ہم مختصر روشنی ڈالتے ہیں۔

مودودی صاحب کی تحریک اور جماعت سے آشنا ہونے سے قبل ۱۹۳۷ء سے مودودی صاحب کے ذہن پر سیاسی اثر پڑھنے لگا۔ رسالہ ترجمان القرآن کے صفحات جس کے شاہد ہیں۔ مسلمان اور سیاسی کشمکش کے عنوان سے بھی فسطواری لکھنا شروع کیا جو بعد میں تین جلدوں میں شائع ہوا۔ دراصل ۱۹۵۷ء کی جنگ آزادی اور اس کی ناکامی نے نیز بیسویں صدی کے ربع اول میں ترک موالات اور خلافت کی تحریک نے انگریزی حکومت اور انگریز کے خلاف نفرت پیدا کر دی

تھی جو مغربی تہذیب کی اس ملک میں علمبردار تھی اس تحریک بھی مسلمانوں کو فکری ازداد سے کافی حد تک روکا پھر ۱۹۳۹ء میں دوسری جنگ عظیم شروع ہو گئی۔ مبصرین کا کہنا ہے کہ اس سے بھی اندازہ لگ رہا تھا کہ دنیا اور اس کے نقشوں میں تبدیلیاں لائے گی۔ چنانچہ لوگ — اپنے اپنے طور پر ملت کی خدمت کر رہے تھے اور ہر ایک کا اپنا نصب العین تھا۔ مودودی صاحب نے بھی اپنے ترجمان القرآن میں مضامین مسلسل ہندوستانی تحریکات اور مسلمانوں کے نصب العین کے متعلق لکھے۔

چنانچہ ایک جگہ خود لکھتے ہیں،

مارچ ۱۹۳۷ء میں جب میں دہلی گیا اور میں نے اپنی آنکھوں سے دیکھ لیا کہ سیاسی حالات کے تغیر سے مسلمانوں پر کیا اثرات مرتب ہو رہے ہیں تو میں نے یہ فیصلہ کر لیا کہ جس قدر بھی طاقت خدا نے مجھے دی ہے اس کو اس انقلاب کے مقابلہ میں صرف کروں۔ چنانچہ میں نے دہلی سے حیدرآباد پہنچتے ہی اس نئی مہم کی ابتدا ترجمان القرآن کے مضامین (مسلمان اور موجودہ سیاسی کشمکش) سے کر دی۔

ان مضامین کی آخری مستطوں سے معلوم ہوا کہ مودودی صاحب اب کوئی جماعت اپنے نصب العین (حکومت الہیہ کے قیام) کے لیے بنانا چاہتے ہیں۔

مودودی صاحب ۸ مارچ ۱۹۳۷ء کو حیدرآباد سے پٹان کوٹ منتقل ہو گئے۔

دارالاسلام کا قیام

یہ دارالاسلام کوئی بسی بستی و آبادی نہیں تھی بلکہ اس کی حقیقت بس یہ تھی۔ کہ پٹان کوٹ (ضلع گورداس پور) کے قریب ایک بہت مختصر سی بستی ”جمال پور“ کے رہنے والے چودھری نیاز علی خاں اور ان کے بھائی چودھری عبدالرحمان خاں نے ایک وسیع قطعہ وقف کر کے اس میں دور ہائشی مکانات چند کوارٹر اور ایک مسجد بنوا دی تھی اس میں علامہ اقبال کا مشورہ بھی شامل تھا (جیسا کہ مولانا نعمانی مدظلہ نے وضاحت کی ہے) مگر معلوم ہو کہ اقبال صاحب اور مودودی

صاحب کے خیالات مختلف ہیں۔ جیسا کہ پروفیسر عزیز احمد نے واضح کیا ہے۔ وہ فرماتے ہیں۔
مولانا مودودی کے دعوؤں کے باوجود ان کے اوراقِ کمال کے مذہبی اور سیاسی خیالات
میں بہت ہی کم مجانست پائی جاتی ہے اور وہ فکرِ اقبال کے وسیع میدان کے صرف کناروں کو چھوچکا
ہیں۔ مولانا مودودی کی تعلیمات کا محور فی الحقیقت اقبال سے بالکل متضاد ہے یا
ادارہ دارالاسلام کے سلسلہ میں علامہ محمد یوسف بنوری فرماتے ہیں،

کہ مودودی صاحب نے ۱۹۳۷ء میں اپنے چار رفقاء کے تعاون سے پٹھان کوٹ (پنجاب)
میں ادارہ دارالاسلام قائم کیا۔ ان چار رفقاء کے نام یہ ہیں۔

(۱) مولانا محمد منظور لغمانی (۲) مولانا ابوالحسن علی ندوی (۳) مولانا امین حسن اصلاحی (۴)
مولانا مسعود عالم ندوی

مودودی صاحب نے اس ادارہ دارالاسلام کی ایک مجلس شوریٰ بھی تشکیل دے دی
تھی۔ چند ماہ بعد یہ ادارہ لاہور منتقل ہو گیا۔ ترجمان القرآن کے ایک شمارہ میں مودودی صاحب لکھتے ہیں۔
”ضروری اطلاع“

ادارہ دارالاسلام کی مجلس شوریٰ کے فیصلہ کے مطابق ادارہ کا مرکز اور اس کے ساتھ
ترجمان القرآن کا دفتر ۲۶ جنوری ۱۳۵۷ء کو بستی جمال پور سے لاہور منتقل ہو جائے گا۔
اجلاس برائے تاسیس جماعت | مسلمان اور موجودہ سیاسی کشمکش حصہ سوم“ میں
اسلامی تحریک کی تشریح اور اس کے لیے کام کرنے

والی ایک جماعت کی ضرورت ظاہر ہو چکی تھی۔ اور اس مطلوبہ جماعت کی تشکیل کا نقطہ بھی پیش کر دیا گیا
تھا۔ اس کی اشاعت کے بعد ”ترجمان القرآن“ ماہ صفر ۱۳۵۷ء میں عامۃً ان اس کو دعوت دی گئی
کہ جو لوگ اس نظریہ کو قبول کر کے اس طرز پر عمل کرنا چاہتے ہوں وہ دفتر کو مطلع کریں۔ چنانچہ

۱۔ ہندوپاک میں اسلامی جدیدیت ص ۳

۲۔ خلاصہ از الاستاذ المودودی ص ۹

۳۔ ترجمان القرآن جلد ۱۳، عدد ۵، ماہ جنوری ۱۳۵۷ء

اطلاعات آئی شروع ہو گئیں اور جماعت اسلامی کی تشکیل کے لیے یکم شعبان ۱۳۵۴ھ (۲۵ اگست ۱۹۳۱ء) اجتماع کی تاریخ مقرر ہوئی۔

۲۸ رجب ہی سے لوگ آنے شروع ہو گئے اور یکم شعبان تک تقریباً ۶۰ آدمی آچکے تھے۔ باقی کچھ لوگ بعد میں آئے۔ شرکاء اجتماع کی کل تعداد ۵۷ رہی۔

یہ اجتماع لاہور میں منعقد ہوا اور چار دن رہا مولانا مودودی صاحب امیر منتخب ہوئے اور مرکز لاہور کو قرار دیا۔ تاسیس جماعت کے وقت بعض بڑی شخصیات بھی شامل تھیں۔ مثلاً حضرت مولانا منظور نعمانی صاحب۔ سید مولانا صبغة اللہ صاحب، بختیاری، سید مولانا محمد جعفر صاحب پھلواروی وغیرہ۔

۱۹۳۲ء میں دوبارہ جماعت کامرکز دارالاسلام کو قرار دیا گیا۔

دستور جماعت اسلامی | مودودی صاحب نے اپنی تحریک اور نظریہ کے تحت ایک دستور تیار کیا جس میں عقیدہ، نصب العین، امارت اور ابتدائی لائحہ عمل کی

وضاحت کردی۔ اس عقیدہ کے تحت یہ بھی ایک دفعہ ہے۔

”رسول خدا کے سوا کسی انسان کو معیار حق نہ بنائے کسی کو تنقید سے بالاتر نہ سمجھے، کسی کی ذمہ داری غلامی میں مبتلا نہ ہو۔ اور نصب العین کے تحت لکھا ہے کہ:

”جماعت اسلامی کا نصب العین اور اس کی تمام سعی و جہد کا مقصد دنیائیں حکومت الہیہ کا قیام اور آخرت میں رضائے الہی کا حصول ہے۔“

دستور جماعت اسلامی اور اکابر دیوبند | حضرت مولانا نعمانی صاحب مدظلہ نے ازراہ تعلق یہ دستور جماعت اور اجتماع

اول کی روداد حضرت تھانوی رحمہ کی خدمت میں روانہ کی کہ ملاحظہ فرمائیں۔ اولاً حضرت نے سرسری نظر ڈالی۔ اور مجھے جواب لکھا۔ جس کے اخیر میں لکھ دیا کہ دل قبول نہیں کرتا۔ پھر اس کے بعد مولانا مفتی

جیل احمد صاحب تھانویؒ کا خط مجھے ملا (جو حضرت کے قریبی عزیز اور خاص خدام میں سے تھے) انہوں نے تحریر فرمایا تھا کہ آپ جماعت اسلامی کے اجتماع کی روداد اور اس کا دستور جو حضرت کی خدمت میں بھیجا تھا وہ حضرت نے دیکھنے اور اظہار رائے کے لیے مجھے غایت فرمادیا تھا۔ میں نے اس کو دیکھا مجھے تو اس میں بہت سی قابل اصلاح باتیں نظر آئیں۔ میں نے ان کو لکھ کر حضرت کی خدمت میں پیش کیا تو حضرت نے اس کو دیکھ کر فرمایا کہ اس کو میں آپ (محمد منظور نعمانی) کو بھیج دوں۔ چنانچہ بھیج رہا ہوں یہ

مودودیت کے سلسلہ میں حضرت مولانا مفتی جیل احمد صاحب تھانوی کا تبصرہ ملاحظہ ہو۔ مودودی صاحب کی کتابوں کا مطالعہ اور ان کی تحریک کی شرکت مسلمانان دین کے لیے بہت مفید ہے ان کتابوں میں صحابہ کرام، تابعین، محدثین، ائمہ مجتہدین سے بے اعتمادی پیدا کر کے دین کے سارے ثبوت کو درہم برہم کیا گیا ہے اور بہت سی ایسی باتیں لکھی ہیں کہ اگر دور سے دور تک کی تاویلیں کر کے نہ بچا جاوے تو ایمان کے لیے بھی خطرناک ہیں۔ پھر مفتی صاحب نے مودودی صاحب کے تراشوں کی روشنی میں ان کے نظریات پر قدرے روشنی ڈالی ہے یہ

جماعت کی تشکیل سے قبل جب تک مودودی صاحب کے نظریات سامنے نہیں آئے تھے عقیدہ اور نصب العین کی کوئی تعین نہیں تھی بلکہ ذکر تک نہیں تھا۔ مودودی صاحب سید سیدھے چل رہے تھے تو ایک گونہ بعض حضرات سے مودودی صاحب کا ربط بھی تھا۔

تشکیل جماعت سے قبل مودودی صاحب اور اکابر دیوبند۔

جماعت کی تاسیس سے قبل ۱۹۳۵ء تک مودودی صاحب کے بعض علمی کارنامے سامنے آتے رہے بلکہ صحافت میں جب قدم رکھا تو جلد ہی جمیعۃ العلماء کی ترجمانی کرنے والے اخبار "الجمیۃ" کے واسطے سے

بہت کچھ لکھتے رہے اس وقت جمعیت کو حضرت مولانا مفتی کفایت اللہ صاحبؒ اور مولانا احمد سعید صاحبؒ جیسے بزرگوں کی سرپرستی حاصل تھی۔ مودودی صاحب ان کے زیر سایہ لکھتے رہے اسی زمانے میں کتاب الجہاد فی الاسلام لکھی اور دیگر تالیفات اور مقالات سامنے آئے۔ دین کے نام پر ایک کام ہو رہا تھا، قلم کار خٹیک تھا۔ اس لیے دیگر اکابر دارالعلوم نے بھی نہیں چھیڑا بلکہ مودودی صاحب کے ابتدائی تصنیفی کارنامے دیکھ کر ہمارے اکابر نے تعریف کی اور یہ حق پسندی ہے جو ان کا طرزئے امتیاز ہے۔

اختلاف اکابر کا نقطہ آغاز | دستور جماعت اسلامی سامنے آیا جس میں گیارہ دفعات ہیں۔ بعض دفعات محل اشکال بن گئیں۔ یہیں سے اکابر

کا اختلاف شروع ہو گیا۔ خاص کر پہلی دفعہ جس میں معیارِ حق کی تعیین کی گئی ہے۔ اور دوسری دفعہ جس میں نصب العین کی وضاحت ہے۔ پہلی دفعہ صحابہ کرام کے اجتماعی عمل اور فیصلہ کے حجت ہونے کی نفی کرتی ہے، حالانکہ اہل سنت والجماعت کے نزدیک یہ بھی حجت شرعیہ ہے۔ اور مودودی دستور کی مذکورہ دفعہ کی رو سے جماعت صحابہ معیارِ حق باقی نہیں رہتی۔ حالانکہ سارے دین اسلام کا بچا انہی کے کاندھوں پر ہے۔ ان کے درمیان سے نکل جانے سے دین کہاں رہ سکتا ہے۔ یہ پہلا نقطہ ہے جہاں سے مودودی صاحب کی گمراہی کا آغاز ہوتا ہے۔

اور دوسری دفعہ نصب العین [حکومت الہیہ کا قیام] سے سارا دین سیاسی بن کر رہ جاتا ہے جس کی تصویر مودودی صاحب کے لٹریچر میں صاف آئینہ کی طرح نظر آتی ہے۔

اسی وقت سے اہل حق کے ساتھ مودودی صاحب کا اختلاف شروع ہوتا ہے اور یہاں تک بڑھتا ہے کہ ان کے ہمدم و ہمراز ساتھی ایک ایک کر کے سب جدا ہو جاتے ہیں۔

اکابر کی طرف سے تردید | علامہ مولانا محمد یوسف صاحب بنوریؒ فرماتے ہیں کہ، مودودی صاحب کے مضامین پر سب سے پہلے رد و قدح

کرنے والے مولانا منظر حسن رحمہ گیلانی ہیں جنہوں نے مولانا عبدالساجد دریا بادی کی ادارت میں نکلنے والے رسالے ”صدق جدید“ میں مودودی صاحب کی تردید میں مضمون لکھا۔ پھر خود دریا بادی صاحب نے مودودی صاحب کی تردید کی۔ مولانا سید سلیمان ندوی حضرت شیخ الاسلام

مولانا مدنی رحمہ نے بھی تردید فرمائی۔ نیز مودودی صاحب کے چار رفقاء میں سے جو جماعت کے امیروں میں شامل تھے۔ دو حضرات مولانا محمد نعمانی صاحب اور مولانا ابوالحسن علی ندوی صاحبؒ چھ ماہ کے بعد ہی استعفیٰ ارے دیا۔ تیسرے کچھ دن کے بعد الگ تھلگ ہو گئے۔ وہ ہیں مولانا اصلاحی صاحب اور چوتھے مولانا مسعود عالم ندوی کچھ دن کے بعد کوچ فرما گئے۔ انہوں نے ہی مودودی صاحب کی اردو تقاضیف کا عربی میں ترجمہ کیا۔ بعد میں دھیرے دھیرے اکثر علماء کرام نے جماعت سے علیحدگی اختیار کر لی۔ اور بیزاری کا اعلان کر دیا۔

شاید ایسا المیہ کسی اور جماعت کے ساتھ پیش آیا ہو کہ صف اول کے علماء اور ابتدائی جملہ رفقاء کار نے علیحدگی اختیار کر لی ہو۔ ع۔

کچھ تو ہے جس کی پردہ داری ہے
دراصل، مودودی صاحب کے زور قلم سے امت مسلمہ کو جب زیادہ مضرت پہنچنے لگی
تو علماء امت نے افراط و تفریط کے بغیر ان کے متعلق رائے پیش کی اور اظہار خیال شروع کیا۔

حضرت مولانا فارسی محمد طیب صاحب کا مودودیت پر تبصرہ۔

حضرت قاری صاحب مودودیت پر تبصرہ کرتے ہوئے فرماتے ہیں۔۔۔۔۔ خوارج نے سب سے پہلے حکومت الہیہ کا اسلامی نعرہ لگایا۔ لیکن اسکے نتیجہ سے فتنہ عقائد اور فتنہ صحابہ کے غیر اسلامی مقاصد نکل آئے۔ روافض نے محبت اہل بیت کا دینی نعرہ لگایا۔ مگر اس کے نتیجے سے سب و شتم صحابہؓ اور الزام خلافت کا مفہودہ ظہور پذیر ہو گیا۔ یا آج کے دور میں مثلاً سرسید نے تعلیم و ترقی کا نعرہ لگایا، مگر اس کے نتیجے سے انکار حقائق و معجزات اور فتنہ عقائد نکل آیا۔

مشرقی نے قومی عسکریت اور تنظیم کا نعرہ لگایا اور اس کے نتیجے سے نکل آیا۔ مولوی کا غلط مذہب۔ غرض ان تمام تحریکوں کا عنوان اور نعرہ اسلامی تھا اور اس کے نتیجے میں مقاصد غیر اسلامی نتیجہ یہ ہوا کہ نا سمجھ عنوان کی خوشنوائی سے مبتلا ہوئے اور سمجھ دار حقیقت کو سمجھ کر بچ رہے۔ اور

اس طرح تفریق ہو کر مسلمانوں کے بہت سے افراد ان سے کٹ گئے اور ان کے مد مقابل بھی اکھڑے ہوئے اور فتنہ بختاریہ اور اختلاف نے امت کو گھیر لیا۔ اگر تحریک حکومت الہی کے پاکیزہ عنوان کے نتیجے سے فقہ و تصوف کا انکار، اکابر امت کی تحقیق وغیرہ برآمد ہوتی تھیں تو جس تفریق امت پر مذکورہ تحریکات منبج ہوئیں۔ اسی پر یہ تحریک بھی (مودودیت) منبج ہو گئی یہ بقول حضرت مولانا مفتی محمد کفایت اللہ صاحبِ فتنہ قوی ہے | مولوی ابوالاعلیٰ مودودی اور

ان کی اسلامی جماعت کے متعلق میں نے گمراہ ہونے اور اسلام میں ایک فتنہ ہونے کا بیان تو دیا ہے۔ کافر ہونے کا بیان ابھی تک نہیں دیا ہے تاہم فتنہ قوی ہے اور بہت اندیشہ ناک ہے یہ حضرت مولانا سید ابوالحسن علی ندویؒ کا مودودیت پر ریمارک | مولانا علی میاں ندوی صاحب

مدظلہ نے مودودی صاحب کی کتاب ”قرآن کی چار بنیادی اصطلاحیں“ پر تبصرہ کرتے ہوئے لکھا ہے کہ انہوں (مودودی صاحب) نے مقصد و وسائل کے بارے میں جو نیا موقف اختیار کیا اور عبادت و ذکر کے بارے میں جن خیالات اور نئی تحقیقات کا اظہار کیا ہے اس سے اندیشہ ہوتا ہے کہ جو نسل خالص ان تحقیقات و خیالات کے سایہ میں پروان چڑھے گی اور جو جماعت محض اس لٹریچر کے اثر سے تیار ہوگی اور اس کا ذہنی رابطہ کسی اور ماحول سے نہیں ہوگا اس کا ایک نیا دینی مزاج بن جائے گا۔ جو اس مزاج سے مختلف ہوگا جس کو تربیت و صحبت نبویؐ، اسوۂ رسولؐ اور صحابہ کرامؓ کی اقتداء نے تیار کیا اور جو علی سبیل التوارث اس وقت تک چلا آ رہا ہے اور اسی طرح اس کی فکر و سعی کی گاڑی اس پٹری سے ہٹ کر جس پر آنحضرتؐ صحابہؓ اور ان کے تابعین و تابعاتؓ نے چلا تھا ایک دوسری پٹری پر پڑ جائے گی۔

مزید اکابر دارالعلوم کے تردیدی بیان کے لیے ملاحظہ فرمائیں

۱۔ مکتوب ہدایت از حضرت شیخ الاسلام مدنی رحمہ

۲۔ علماء دیوبند کا فتویٰ جماعت اسلامی کے عقائد فاسدہ کی روشنی میں

۳۔ رسالہ کشف حقیقت یعنی تحریک مودودیت اپنے اصلی رنگ میں از حضرت مولانا فتاری

سعید احمد صاحب سابق مفتی اعظم مدرسہ مظاہر علوم سہارنپور۔

اس رسالہ کے اخیر میں علماء دارالعلوم دیوبند کا فتویٰ بھی درج ہے جس پر شیخ الادب صاحب

کے دستخط نیز حضرت مولانا فخر الحسن صاحب و حضرت مولانا سید حسن مہدی صاحب کے دستخط درج ہیں

۴۔ اور کتاب ”مودودی صاحب اکابر امت کی نظر میں“ بھی ضرور ملاحظہ فرمائیں۔ اور ۱۳۷۷ھ

میں حضرت شیخ الاسلام مولانا حسین احمد مدنی رحمہ نے مدرسین دارالعلوم دیوبند کی

ایک کمیٹی اس لیے بنادی تھی کہ جماعت اسلامی کے لٹریچر کا بغور مطالعہ کرے تاکہ متفقہ طور

پر علماء دارالعلوم کا ایک بیان ملک میں شائع کر دیا جائے۔ اور حق واضح ہو جائے۔

۵۔ نہ ادھر کے رہے نہ اُدھر کے رہے

مودودی صاحب کا مسلک مودودی صاحب مسلک نہ مقلد ہیں اور نہ غیر مقلد موصوف

کے اس مسلک کو ان کی زبان قلم پوٹا ہر کر رہی ہے۔

”میں نہ مسلک اہل حدیث کو اس کی تمام تفصیلات کے ساتھ صحیح سمجھتا ہوں اور نہ

حنفیت یا شافعییت کا پابند ہوں“

یعنی مودودی صاحب کے نزدیک چاہے اہل حدیث کا مسلک ہو یا حنفیہ کا یا شافعیہ کا

مسلک ہو کوئی مسلک بھی تفصیلات کے ساتھ صحیح نہیں ہے۔ اور اب مودودی صاحب اس مرتبہ

میں ہیں کہ علم و فضل کی حیثیت سے قرآن و حدیث کے مقابلہ میں اپنی رائے تحقیق اور اجتہاد کو حق

بجانب قرار دیں اور دوسرے کو باطل ٹھہرائیں کتاب الاستاذ المودودی میں بھی اس طرح کی عبارت ہے۔

من هو المودودی ؟ عامة اهل باكستان مودودی صاحب کون ہیں ؟ پاکستان کی عمومی

۱۔ ملاحظہ ہواستغناء ضروری ص ۹۔

۲۔ رسائل و مسائل ص ۱۵۳ ج ۱۔

والجہور يتبعون الامام ابا حنيفة
العمان» ومنهم من يخالف التقليد
وسمون باهل الحديث وهم الاف
الوف ايضاً والمودودي لا الى هؤلاء
ولا الى هؤلاء ودابة ان يفسر القرآن
برايه وان يبرر الاحاد الصحيحة
الثابتة التي صحتها ائمة الحديث
كالبخاري ومسلم براية فالجمع
علماء باكستان على انه ضال مضل
فيما تفوه به في المسائل العلمية والاحكام
الشرعية..

اکثریت تو امام اعظم ابو حنیفہ کی مقلد ہے بعض لوگ
تقلید کے مخالف ہیں جنہیں اہل حدیث کہا جاتا ہے
وہ بھی لاکھوں کی تعداد میں ہیں لیکن مودودی صاحب
نادرہ نادرہ۔ ان کا وطیرہ یہ ہے کہ قرآن پاک
کی تفسیر بالرائے کرتے ہیں۔ نیز احادیث صحیحہ کے
امام بخاری اور امام مسلم جیسے ائمہ حدیث نے جنکو
صحیح قرار دیا ہو۔ اپنی رائے کے سامنے اس
کو بھی رد کر دیتے ہیں۔ علماء پاکستان کی متفقہ
رائے یہ ہے کہ وہ اپنے من گھڑت علمی مسائل
اور شرعی احکام میں خود بھی گمراہ ہیں اور دوسروں
کو بھی گمراہ کرنے والے ہیں۔

ان کی جماعت کے ایک ترجمان اسعد گیلانی صاحب
مودودی صاحب کا نظریہ تقلید | تقلید کے سلسلہ میں مودودی صاحب کا قول اس طرح

نقل فرماتے ہیں کہ — میرے نزدیک صاحب علم آدمی کے لیے تقلید ناجائز اور گناہ بلکہ
اس سے بھی کچھ شدید تر چیز ہے مگر یہ یاد رہے کہ اپنی تحقیق کی بناء پر کسی ایک اسکول کے طریقہ اور
اصول کا اتباع کرنا اور چیز ہے اور تقلید کی قسم کھا بیٹھنا بالکل دوسری چیز اور یہی آخری چیز
ہے۔ جسے میں صحیح نہیں سمجھتا۔

دراصل مودودی صاحب کو دین سمجھنے کے لیے سلف کے واسطوں کی ضرورت نہیں۔ وہ
بزع خود قرآن و سنت کو براہ راست سمجھ لیتے ہیں اس لیے تقلید کی ضرورت نہیں سمجھتے بلکہ دوسروں
کو بھی اسی طرح متوجہ کر رہے ہیں۔ چنانچہ لکھتے ہیں۔

لے ضمیمہ الاساذ المودودی۔

لے مولانا مودودی سے بیٹے ص ۱۰۱۔

میں نے دین کو ماضی یا حال کے اشخاص سے سمجھنے کے بجائے ہمیشہ قرآن و سنت ہی سے سمجھنے کی کوشش کی ہے۔ اس لیے میں کبھی یہ معلوم کرنے کے لیے کہ خدا کا دین مجھ سے اور ہر مومن سے کیا چاہتا ہے۔ یہ دیکھنے کی کوشش نہیں کرتا کہ فلاں اور فلاں بزرگ کیا کہتے ہیں اور کیا کرتے ہیں بلکہ صرف یہ دیکھنے کی کوشش کرتا ہوں کہ قرآن کیا کہتا ہے اور رسول نے کیا کیا؟ اسی ذریعہ معلومات کی طرف میں آپ لوگوں کو بھی توجہ دلانا چاہتا ہوں۔

حالانکہ اس انداز کی تعلیم سے لوگوں کے گمراہ ہونے کا خطرہ ہے۔ یہ اسلاف اور عصما دین کو سمجھنے کے واسطے اور ذرائع ہیں۔ ان پر اعتماد کے بغیر دین کی حفاظت نہیں ہو سکتی بلکہ مسلمانوں کا گمراہی میں مبتلا ہو جانے کا خطرہ ہے۔

حیرت تو یہ ہے کہ، مودودی صاحب نے بھی ایک مقام پر اس کا اعتراف کیا ہے۔ ان کی تحریر ملاحظہ ہو۔

علماء کی عزت بلاشبہ مسلمانوں پر واجب ہے اگر ان کی عزت نہ ہو ان کا اعتماد نہ ہو تو مسلمان اپنے دین کا علم کس سے حاصل کریں گے احکام دین کس سے پوچھیں گے؟ عبادت اور معاملات میں کس کا اتباع کریں گے؟ اس لحاظ سے علماء کے وقار اور ان کے اعتماد کی حفاظت، درحقیقت دین کی حفاظت ہے اور اس چیز کے ضائع ہو جانے سے مسلمانوں کے گمراہی میں مبتلا ہو جانے کا خطرہ یقینی ہے۔

تفسیر کے سلسلے میں مودودی نظریہ | مودودی صاحب مسلکاً آزاد ہیں بلکہ ان کی تحریروں سے مجتہد مطلق ہونے کا اعلان ظاہر ہوتا ہے۔

اور بہت سی جگہ تفسیر بالرائے کی ہے۔ بعض آیات قرآنی کو اپنے نظریات کے مطابق ڈھال دیا ہے چنانچہ تفسیر قرآن کے متعلق لکھتے ہیں،

قرآن کے لیے کسی تفسیر کی حاجت نہیں ایک اعلیٰ درجہ کا پروفیسر کافی ہے جس نے قرآن کا

بہ نظر غائر مطالعہ کیا ہو اور جو جدید طرز پر قرآن پڑھانے اور سمجھانے کی اہلیت رکھتا ہو۔ وہ اپنے لیکچروں سے انٹرمیڈیٹ میں طلبہ کے اندر قرآن فہمی کی ضروری استعداد پیدا کرے گا۔ پھر بی۔ اے میں ان کو پورا قرآن اس طرح پڑھا دیگا کہ وہ عربیت میں بھی کافی ترقی کر جائیں گے اور اسلام کی روح سے بھی بخوبی واقف ہو جائیں گے۔

(مودودی صاحب کی تفسیر پر تفصیلی کلام انشاء اللہ آئندہ ہوگا)

احادیث مبارکہ کے متعلق مودودی صاحب کی کسوٹی | مودودی صاحب نے جس طرح

قرآن پاک کی آیات میں تفسیر بالرائے کی ہے اسی طرح احادیث نبویہ کے متعلق رائے زنی کی ہے اور ان میں بھی نقل پر عقل کو ترجیح دی ہے، چنانچہ لکھتے ہیں،

محدثین رحمہم اللہ کی خدمات مسلم۔ یہ بھی مسلم کہ فقہ حدیث کے لیے جو مواد انہوں نے فراہم کیا ہے وہ صدر اول کے اخبار و آثار کی تحقیق میں بہت کارآمد ہے۔ کلام اس میں نہیں ہے۔ بلکہ صرف اس امر میں ہے کہ کلیۃً ان پر اعتقاد کرنا کہاں تک درست ہے۔ وہ بہر حال تھے تو انسان ہی، انسانی علم کے لیے جو حدیں فطرۃً اللہ نے مقرر کر رکھی ہیں ان سے آگے تو وہ نہیں جاسکتے۔ انسانی کاموں میں جو نقص فطری طور پر رہ جاتا ہے اس سے تو ان کے کام محفوظ نہ تھے۔ پھر آپ کیسے کہہ سکتے ہیں کہ جس کو وہ صحیح قرار دیتے ہیں وہ حقیقت میں بھی صحیح ہے مسلم اور بخاری کے متعلق لکھتے ہیں،

یہ دعویٰ کرنا صحیح نہیں کہ بخاری و مسلم میں جتنی احادیث درج ہیں ان کے مضامین کو جوں کا توں بلا تنقید قبول کر لینا چاہیے۔ اس سلسلے میں یہ بات بھی جان لینے کی ہے کہ کسی روایت کے سنداً صحیح ہونے سے یہ لازم نہیں آتا کہ اس کا لفظ مضمون بھی ہر لحاظ سے صحیح ہو اور جوں کا توں قابل قبول ہو۔

ذرا غور کریں کہ اس سے کہیں دین کی جڑیں تو کھوکھلی نہیں ہو رہی ہیں کیا حدیث پاک پر بے اتھاری کے بعد دین باقی رہے گا؟

بقول مودودی صاحب صحیحین کی ایک حدیث مہمل افسانہ۔

حضرت ابراہیم سے متعلق ثلاث کذبات والی حدیث پر کلام کرتے ہوئے مودودی صاحب لکھتے ہیں: ————— ”رہا تیسرا جھوٹ“ تو وہ دراصل ان مہمل افسانوں میں سے ایک ہے جو بائبل میں انبیاء کے نام پر گھڑے گئے ہیں۔
۵۔ بریں عقل و دانش بیاید گر سیت

یہ بخاری اور مسلم شریف کی روایت ہے۔ وہ بخاری جس کو جہور نے اصح الکتاب بعد کتاب اللہ کہا ہے۔ یہ ثلاث کذبات والی حدیث بخاری شریف ج ۲/ ص ۶۸۵ اور مسلم شریف جلد ۳ پر اجمالاً آئی ہے اور بخاری شریف جلد ۳ ص ۴۳ پر تفصیل کے ساتھ آئی ہے۔
یہ حدیث تلحی بالقول کی وجہ سے صحت اور شہرت کے اس درجہ کو پہنچ چکی ہے جو احبار اہل حدیث میں شمار نہیں ہو سکتی۔ جہور علماء اسلام نے اس کو صحیح مانا ہے اور جھوٹ کو توریت کے اقسام میں شمار کیا ہے۔

مگر مودودی صاحب جہور کے برخلاف اس کو مہمل افسانوں میں شمار کر رہے ہیں اور عقل کے گھوڑے دوڑا رہے ہیں (نفوذ باللہ)

مودودی صاحب نے کرسی افتاء پر بیٹھ کر فقہی مسائل میں بھی خوب منہ شگافیاں کی ہیں کیوں کہ وہ بزرگ خود مجتہدانہ ذہن رکھتے ہیں۔ ان کے پاس عقل کی کسوٹی ہے۔ اس لیے وہ علماء کی طرف نہیں دیکھتے۔

ایک جگہ لکھتے ہیں،

۱۔ رسائل و مسائل جلد دوم ص ۳۳، ۲۔ ملاحظہ ہو۔ قصص القرآن ج ۱/ ص ۲۰۳-۲۰۴ اور تفسیر القرآن ج ۱/ ص ۱۶۴-۱۶۵ پر بھی اس حدیث کے متعلق مودودی صاحب کا خوب جارحانہ قلم چلا ہے۔ وہ توریت پر یہ کہتا ہے کہ باطل جس کے دو معنی ہوں ایک قریب و مشہور دوسرے بعید اور مراد منی بعید ہوں۔


میں اپنا دین معلوم کرنے کے لیے چھوٹے یا بڑے علماء کی طرف دیکھنے کا محتاج نہیں ہوں۔ بلکہ خود خدا کی کتاب اور اس کے رسول کی سنت سے معلوم کر سکتا ہوں کہ دین کے اصول کیا ہیں، اور یہ بھی تحقیق کر سکتا ہوں کہ اس ملک میں جو لوگ دین کے علمبردار سمجھے جاتے ہیں وہ کسی خاص مسئلہ میں صحیح مسلک اختیار کر رہے ہیں یا غلط۔ اس لیے میں مجبور ہوں کہ جو قرآن و سنت حق پاؤں اسے حق سمجھوں اور اس کا اتہار بھی کر دوں۔

انتباہ ان تصریحات سے آپ نے اندازہ لگایا ہوگا کہ مودودیت ایک مستقل فرقہ ہے جو اہل سنت والجماعت کے نظریات سے کوسوں دور ہے۔ اس کی ذرق برق تحریر اور شگفتہ و شستہ انشا پر رازی و طلاق لسانی میں آج کا پڑھا لکھا انسان بھی گم ہو جاتا ہے نیز الفاظ کی بھول بھلیوں میں بھٹک جاتا ہے۔ اور اس کی رہزنا کیوں کو نہیں سمجھ پاتا۔ بالکل اسی دودھ بھرے گلاس کی طرح کہ جس میں مینگنی گر گئی ہو وہ سفید ہی رہے گا، مگر ہو گا ناپاک۔ اس لیے اس کی رہزنا کی سے بچنا چاہیے۔

دراصل یہ اعتراض خارجیت اور شیعیت ہے جس نے نام نہاد جماعت اسلامی کا روپ دھار لیا ہے۔ خارجیوں کی طرح حکومت کو اولیں درجہ اس نے دیا۔ صوابہ کو اس نے مطعون کیا۔ معتزلہ کی طرح عقل کو نقل پر ترجیح اس نے دی۔ شیعیت کی طرح حضرت معاویہؓ وغیرہ کو اس نے کیا کیا الزامات لگائے۔

قدر مشترک ان جملہ فرقوں کی طرح اپنے نظریات کے مطابق تفسیر بالرائے اس نے کی۔ اس لیے اس مار آستین سے بہت چوکنار رہنے کی ضرورت ہے۔

ربنا لاتنفع قلوبنا بعد اذ هدیتنا وھب لنا من لدنک
رحمة انت انت الوھاب



بَابَت سَهْ اَلله
دُوسَر اَمْحَاضَرَه عِلْمِيَه
بِر مَوْضُوع



پیش کرده ❀

جَنَابُ مَوْلَانَا عَبْدِ الْخَالِقِ سَهْ لِي صَاحِبُ

اُسْتَاذ فِقْه وَاَدَب دَارِ الْعُلُوم دِيُونْد

فہرست مضامین

| صفحہ | مضامین | صفحہ | مضامین |
|------|------------------------------------|------|---|
| | تفسیر کی نازک وادی میں قدم | ۳ | تمہید |
| ۲۲ | نہ رکھنے کا شورہ | ۵ | علم تفسیر |
| | نسخ فی القرآن کے سلسلے میں | ۶ | شرائط تفسیر |
| ۲۵ | مودودی نظریہ | ۷ | تفسیری علوم |
| ۲۷ | تفہیم القرآن مطالعہ کی میز پر | ۸ | ماخذ تفسیر |
| " | مودودی صاحب کو معجزہ میں شک | ۱۰ | تفسیر بالرائے |
| ۳۰ | مودودی صاحب اور سحری کا وقت | ۱۱ | تفسیر بالرائے کے سلسلے میں قول فیصل |
| ۳۲ | سجدۂ تلاوت بے وضو | " | شاہ صاحب کا ارشاد گرامی |
| ۳۳ | ایک نبی سے فریضہ نبوت میں کوتاہی | " | تفسیر میں گمراہی کے اسباب |
| " | نبی سے عدم جواز کا صدور | ۱۳ | تفسیر بالرائے پر وعید |
| ۲۵ | نبی کی عصمت و اعدا | " | مفسرین کے طبقات |
| ۳۵ | نبی کی شان میں بے ادبی | ۱۶ | مودودی صاحب اور ان کی تفسیر |
| ۳۶ | صحابہ رضہ پر طعن | ۱۷ | تفہیم القرآن کی بنیادی خامیاں |
| ۳۷ | معاد کی تفسیر اقتدار سے | | تفہیم القرآن کب اور کن حرکات کے تحت |
| ۳۸ | مودودی صاحب کی دین میں جد طرازی | ۱۹ | لکھی گئی |
| " | اور خانہ ساز اصطلاحات کی نئی تشریح | ۲۰ | مودودی صاحب کا علمی حدود و ارجحہ |
| " | تبصرہ | | مودودی صاحب کی محدثین اور احادیث پاک سے |
| ۳۱ | مودودی صاحب کی خطرناک غلطی | ۲۱ | بے اعتمادی |
| ۳۲ | تنبیہ | ۲۲ | مودودی صاحب اور علم فقہ |
| ۳۳ | خلاصہ کلام | ۲۳ | مودودی صاحب اور ادبی علوم |

بِسْمِ اللّٰهِ الرَّحْمٰنِ الرَّحِیْمِ

تمہید

حامداً ومصلیاً ومسلماً وبعد !

اس محاضرہ میں مودودی صاحب کی تفسیر کا مختصر طور پر جائزہ لینا ہے، مودودی صاحب کی تصانیف میں خاص کر تفہیم القرآن کو جو مقام حاصل ہے وہ پوشیدہ نہیں ہے۔ مودودی صاحب اور ان کی جماعت اپنے پیش کردہ مشن کے لیے اس تفہیم القرآن کو بے نظیر سرمایہ سمجھتی ہے کہ جس سے اب تک امت کا دامن خالی رہا ہے، مگر بعض آیات کی ایسی تفسیر کی ہے جس سے ملت اسلامیہ کی چودہ سو سالہ تاریخ شرمناک، موصوف نے اپنے نظریات کو مد نظر رکھ کر قرآنی آیات کو ان کے گرد گھمانے کی کوشش کی ہے۔ اپنی ذہنی اپج اور قلمی کلکاریوں سے تفسیر قرآن میں ایسے افکار و نظریات سمودے ہیں جن کا اسلاف کبار کی تفسیر سے دور کا بھی واسطہ نہیں جس کے باعث انکی تفسیر تفسیر بالذرائع بن کر رہ گئی ہے جس پر احادیث میں وعید آئی ہے۔

یہ حقیقت روز روشن کی طرح عیاں ہے کہ قرآن مقدس ابتداء نزول ہی سے پوریے آب و تاب کے ساتھ ہدایت کی ضو پاشیاں کر رہا ہے اور تاقیامت اس کی تاب ناک برسترا رہے گی، کیوں کہ رب کریم نے قرآن مقدس کی حفاظت و بقا کی ذمہ داری خود لے رکھی ہے۔
فرمان باری ہے :

اِنَّا نَحْنُ نَزَّلْنَا الذِّكْرَ وَاِنَّا لَءَاخِظُوْنَ

چنانچہ اس کا ظاہر و باطن بالکل اسی طرح باقی رہے گا جس طرح قرن اول میں محفوظ تھا

اس کی کشش میں سرمو فرق نہیں آسکتا۔ حضور صلی اللہ علیہ وسلم فرماتے ہیں کہ،
 ”اہل علم اس سے کبھی سیر نہ ہوں گے اور اس کے عجائبات کبھی ختم نہ ہوں گے“
 بلاشبہ یہ کلام الہی وہ چشمہ خیر ہے جس کے سوتے کبھی خشک ہونے والے نہیں ہیں، یہ
 وہ بحر محیط ہے جس کا کوئی ساحل نہیں ہے، اس بحر کے شناور برابر اس میں غواصی کر رہے ہیں
 اور موتی نکال رہے ہیں۔

حضرت علی رضی اللہ عنہ فرماتے ہیں:

لَوْ شِئْتُ أَنْ أَقْرَأَ سَبْعِينَ بَعِيرًا سُوْرَةَ فَاتِحَةٍ كَتَبْتُهَا لِقُرْآنٍ
 نِ تَفْسِيرِ أَمْرِ الْقُرْآنِ لَمَعَلْتُ بِهِ
 سورہ فاتحہ کے تفسیری ذخیرے سے اگر میں
 ستر اونٹوں کو بوجھ کر ناپا ہوں تو ایسا کر سکتا
 ہوں۔

یعنی صرف سورہ فاتحہ کے عناوین اور مضامین اس قدر ہیں کہ جن سے کئی لائبریری یا
 آرہو سکتی ہیں۔

مگر تفسیر نام ہے مراد خداوندی بیان کرنے کا جس کی تعیین کے لیے سب سے مقدم نبی کریم
 اللہ علیہ وسلم کی ذات گرامی ہے، کیوں کہ آپ ہی پر نزول قرآن ہوا جو آپ نے سمجھا وہ اصل
 ہے اس کے خلاف جو مطلب بیسان کیا جائے وہ ہرگز مراد خداوندی نہیں ہو سکتا، اگر
 دیش میں تعیین مطلب نہ مل سکے تو صحابہ کرام رضی اللہ عنہم کے اقوال کی روشنی میں مطلب بیان
 جائے۔ کیوں کہ یہ حضرات چشمہ نبوت سے براہ راست فیض حاصل کرنے والے ہیں۔ آپ
 اولین مخاطب ہیں جن کے حوالے اس امانت کو فرمایا ہے، لہذا جو تفسیر ان اسلاف کبار
 تفسیر سے متصادم ہوگی وہ قابل قبول نہ ہوگی۔

اگر کوئی شخص آیات کی تفسیر کرتے ہوئے اتنا آگے نکل گیا کہ اس کی تفسیر سے اسلامی
 اادات یا احکام پر کسی طرح کی بھی زد پڑ رہی ہے تو اس کی یہ تفسیر خواہ کتنی ہی نکات آمیز

شکوۃ ۱۸۶

ن قول کی تشریح کے لیے دیکھئے الا تفتان للسیوطی ص ۱۸۶ جلد ۱

شرائط تفسیر | تفسیر کا تعارف کرانے کے بعد علامہ آلوسی رحمہ اللہ نے تفسیر کے لیے سات شرطیں ذکر کی ہیں جن کا خلاصہ یہ ہے۔

پہلی شرط | تفسیر قرآن کے لیے پہلی شرط ہے عربی زبان کا جانتا۔ کیوں کہ الفاظ مفردہ کا مفہوم اور ان کی وضعی مراد کو اسی کے ذریعہ جانا جاسکتا ہے، پھر اس سلسلہ میں معمولی علم کافی نہ ہوگا۔ اس لیے کہ بسا اوقات ایک لفظ کئی معنی میں مشترک ہوتا ہے اور یہ شخص صرف ایک معنی کو جانتا ہے جب کہ مراد دوسرے معنی ہیں (تو ایسی صورت میں تعین معنی میں متواتر ہوگی)۔

لہذا جو شخص لغات عرب کا ماہر نہ ہو اس کے لیے تفسیر کی کوئی گنجائش نہیں ہے، بلکہ اس میں ذوق عربیت کی بختگی ہونی چاہیے۔

دوسری شرط | عربی کلمات کے احکام کو مفرد اور مرکب ہونے کے لحاظ سے جانتا، اور اس شے کا ادراک، علم نحو کے ذریعہ سے ہوتا۔ (علم نحو میں خوب مہارت ہونی چاہیے)۔

تیسری شرط | علم معانی، بیان اور فن بدیع کا جانتا۔ پہلے علم سے تو افادہ معنی کے لحاظ سے ترکیب کلام اور جملوں کی خاصیتوں کو پہچانا جاتا ہے، اور علم بیان سے یہ معلوم ہوتا ہے کہ تعبیر و اسلوب کی تبدیلی سے کلام میں کیا خصوصیت پیدا ہوئی، ذکر یہ واضح ہے اور دوسرا غیر واضح) اور فن بدیع سے تحسین کلام کے طریقے معلوم ہوتے ہیں اور یہ تیسری شرط کلام عرب کے سلسلہ میں اصل الاصول اور بڑی اہمیت کی حامل ہے۔ جس کی حقیقت معمولی علمی ذوق رکھنے والا بھی سمجھتا ہے۔ (مطلب یہ ہے کہ عربیت کے علوم و فنون جب تک کامل طور پر حاصل نہ کر لے کسی کو یہ حق نہیں ہے کہ قرآن پاک کی کسی آیت کے متعلق اپنی ذاتی رائے پیش کرے، وہ تو مرئین کے درجہ میں ہے جس کو ماہر ڈاکٹر کے نسخہ پر اعتماد کے بغیر چارہ نہیں)۔

چوتھی شرط | مبہم کی تعین، محل کی وضاحت، شان نزول اور ناسخ و منسوخ کا جانتا۔ اور یہ سب چیزیں علم حدیث سے حاصل ہوتی ہیں (مفسر کو علم حدیث پر

جب تک مہارت تامہ نہ ہو قرآن کی تفہیم اس کے لیے نامکن ہے۔

پانچویں شرط | اجمال و تفصیل، عموم و خصوص، مطلق و مقید، امر و نہی کی دلالت اور ان کے مشابہ چیزوں کو جاننا اور ان کا ماخذ اصول فقہ ہے۔

چھٹی شرط | ان امور سے بحث کر باری تعالیٰ کی ذات کے لیے کن چیزوں کا اطلاق جائز ہے اور کون سی چیزیں اس کی ذات کے لیے واجب ہیں اور کن چیزوں کا ثبوت

اس ذات پاک کے لیے محال اور نامکن ہے۔ نیز منصب نبوت میں غور و فکر۔ ان چیزوں کا حصول علم کلام سے ہوگا۔ اگر علم کلام سے واقف ہوئے بغیر میدان تفسیر میں کسی نے قدم رکھا تو وہ مفسر وادی ضلالت میں جا گرے گا۔

ساتویں شرط | فن تجوید و قرأت کا جاننا اس لیے کہ نطق قرآنی کی کیفیت اور احتمال رکھنے والی چند وجوہ میں بعض کا بعض پر راجع ہونے کا علم اسی فن پر موقوف ہے۔

تفسیری علوم | ان مذکورہ شرائط میں وہ علوم آگئے جن کی ایک مفسر کو اشد ضرورت ہے۔ علامہ سیوطی رحمہ فرماتے ہیں کہ :

”مفسر کو جن علوم کی حاجت ہے وہ پندرہ ہیں۔ (۱) علم لغت۔

۱۹۔ علم اصول و کلام۔

۱۰۔ علم اصول فقہ۔

۱۱۔ اسباب نزول اور قصص کا علم۔

۱۲۔ علم ناسخ و منسوخ۔

۱۳۔ علم فقہ ۱۔ (۱۴)۔ علم حدیث۔

۱۵۔ وہی علم ۱۔

۱۲۔ علم نحو۔

۱۳۔ علم صرف۔

۱۴۔ علم اشتقاق۔

۱۵۔ معانی۔

۱۶۔ بیان۔

۱۷۔ بدیع۔

۱۸۔ علم قرأت و تجوید (یہ دونوں تفسیر میں تزیین کا سبب ہیں)۔

وہی ۱۹۔ یہ وہ علم ہے جو اللہ تعالیٰ اپنے عالم با عمل بندوں کو عطا فرماتا ہے اور

حدیث ذیل میں اسی طرف اشارہ ہے، مَنْ عَمِلَ بِمَا عَلَّمَ وَرَّثَهُ اللَّهُ عِلْمَهُ مَا لَمْ يَحِلِّمْ
(جو شخص جانی ہوئی بات پر عمل کرتا ہے اللہ تعالیٰ اس کو نامعلوم باتوں کا علم بھی
عطا فرمادیتے ہیں) لہ

جوان اسلامی علوم سے محروم ہو خواہ وہ کیسا ہی حکیم و دانشور ہو قرآن کے
معانی و مطالب کو نہیں چھو سکتا اور مراد کو نہیں پاسکتا۔

ماخذ تفسیر

تفسیر قرآن کے لیے چھ ماخذ ہیں۔
پہلا ماخذ: خود قرآن کریم ہے (تفسیر القرآن بالقرآن) یعنی اس کی آیات بعض اوقات
ایک دوسرے کی تفسیر کر دیتی ہیں۔ مثلاً سورہ فاتحہ میں ارشاد ہے:

اهدنا الصراط المستقیم صراط الذین انعمت علیہم ط

یہاں یہ بات واضح نہیں کی گئی کہ جن لوگوں پر انعام فرمایا گیا ہے ان سے کون لوگ
مراد ہیں۔ دوسری آیت میں اس کی صراحت کر دی ہے۔

ان باری ہے،

أُولَئِكَ الَّذِينَ أَنْعَمَ اللَّهُ عَلَيْهِمْ مِنَ الْبُيِّنِينَ وَالصَّادِقِينَ وَالشُّهَدَاءُ
وَالصَّالِحِينَ

اس طرح کی بہت سی مثالیں ہیں۔ اور بعض حضرات نے تو ایسی تفسیر لکھ دی جس میں آیت
کی تفسیر کسی دوسری آیت سے کی گئی ہے۔ اس قسم کی ایک تفسیر علامہ ابن الجوزی نے بھی
لکھی ہے۔ جلال الدین سیوطی ؒ نے الاتقان میں اس کا ذکر کیا ہے یہ

دوسرا ماخذ: احادیث نبوی ہیں، قرآن نے متعدد مقامات پر یہ واضح فرمایا ہے کہ....

لہ تفصیل کے لیے ملاحظہ ہو الاتقان جلد ۲، از ص ۱۵۱۔

لہ الاتقان جلد ۲، ص ۱۵۱ آخری سطر۔

سرکار دو عالم صلی اللہ علیہ وسلم کو اس دنیا میں مبعوث فرمانے کا مقصد یہی تھا کہ آپ م اپنے قول و فعل سے آیات قرآنی کی تفسیر فرمائیں۔ لہذا آپ کا قول و فعل قرآن پاک کی تفسیر ہے چنانچہ ارشاد ربانی ہے :

وانزلنا الیک الذکر لتبین للناس ما نزل الیہم
ہم نے قرآن آپ پر اسی لیے نازل کیا ہے کہ آپ لوگوں کے سامنے وہ باتیں بیان فرمادیں جو ان کی طرف نازل کی گئی ہیں۔

اور بہت سی دیگر آیات میں بھی آپ م کی اس شان کو واضح فرمایا گیا ہے۔ لیکن جو روایت جہاں نظر آجائے اسے دیکھ کر قرآن کریم کی کوئی تفسیر متعین کر لینا درست نہیں کیوں کہ وہ روایت ضعیف اور دوسری مضبوط روایتوں کے خلاف بھی ہو سکتی ہے درحقیقت یہ معاملہ بڑا نازک ہے اور اس میں قدم رکھنا اپنی لوگوں کا کام ہے جنہوں نے اپنی عمریں ان علوم کو حاصل کرنے میں صرف کی ہوں۔

تیسرا ماخذ اقوال صحابہ ہیں۔ جن حضرات نے قرآن کریم کی تعلیم براہ راست آنحضرت صلی اللہ علیہ وسلم سے حاصل کی وہ صحابہ کرام رضہ ہیں۔ ان میں سے بعض حضرات نے اپنی پوری زندگیاں اسی کام کے لیے وقف کی تھیں کہ قرآن کریم اس کی تفسیر اور متعلقات کو براہ راست آپ م کے اقوال و افعال سے حاصل کریں۔ یہ حضرات اہل زبان بھی تھے اور نزول قرآن کے ماحول سے پوری طرح باخبر بھی۔ لیکن انہوں نے اپنی زبان دانی پر بھروسہ کرنے کے بجائے قرآن کریم کو سبقاً سبقاً آپ سے پڑھا۔

معلوم ہو کہ جہاں صحابہ کرام کی بیان کردہ تفسیروں میں کوئی اختلاف ہو وہاں اول تو یہ دیکھا جائے گا کہ ان مختلف اقوال میں کوئی ہم آہنگی ہو سکتی ہے یا نہیں؟ اگر ہم آہنگی ہو سکتی ہے تو اسی پر عمل کیا جائے گا۔ اور اگر اختلاف ناقابل تطبیق ہو تو ایک مجتہد جس میں شرائط اجتہاد پائی جائیں جس قول صحابی کو دلائل کے لحاظ سے زیادہ مضبوط پائے اسے اختیار کر سکتا ہے۔

چوتھا ماخذ تابعین کے اقوال ہیں۔ تابعین سے مراد وہ حضرات ہیں جنہوں نے صحابہ کرام رضہ

سے علم حاصل کیا (اگر تابعین کے درمیان کوئی اختلاف نہ ہو تو اس صورت میں بلاشبہ ان کی تفسیر حجت اور واجب الاتباع ہوگی)

پانچواں مآخذ، لغتِ عرب ہے، یعنی مذکورہ مآخذ کے بعد لغتِ عرب کو بھی سامنے رکھا جائے گا اگر قرآن و سنت یا آثارِ صحابہ میں کسی لفظ کی تفسیر موجود نہ ہو تو وہاں آیت کی وہ تفسیر کی جائے گی جو اہل عرب کے محاورات میں متبادر طور پر سمجھی جاتی ہو۔ ایسے قلیل الاستعمال معنی بیان کرنا غلط ہے جو عام بول چال میں نہ ہوں۔

چھٹا مآخذ، عقلِ سلیم (دبیر و استنباط) اسی تدبیر و استنباط کی صلاحیت کے لیے آنحضرت صلی اللہ علیہ وسلم نے حضرت عبداللہ بن عباس کے لیے یہ دعا فرمائی تھی:

اللهم علمه التاویل و فقهه فی
یا اللہ اسکو تفسیر کا علم، اور دین میں سمجھ عطا
فرما۔

لیکن اس سلسلہ میں یہ بات یاد رکھنے کی ہے کہ اس طرح عقل و فہم سے مستنبط کیے ہوئے وہی حقائق و اسرار معتبر ہیں جو دوسرے شرعی اصول اور مذکورہ بالا پانچ مآخذ سے متضاد نہ ہوں۔ اور اگر اصول شرعیہ کو توڑ کر کوئی نکتہ بیان کیا جائے تو اس کی دین میں کوئی قدر و قیمت نہیں ہے۔ بلکہ اس انداز کی چیزیں تفسیر بالرائے میں داخل ہیں۔

تفسیر بالرائے علامہ جلال الدین سیوطی کا کہنا ہے کہ ابنِ نقیب فرماتے ہیں کہ:-

”مجموعی طور پر تفسیر بالرائے کے سلسلے میں پانچ باتیں ملتی ہیں۔

- ۱- ان علوم کو حاصل کیے بغیر تفسیر کرنا جن پر تفسیر کا مدار ہے (جن کی تفصیل پہلے آچکی ہے)
- ۲- ان مشابہات کی تفسیر کرنا جن کو اللہ کے علاوہ کوئی نہیں جانتا۔
- ۳- اپنے غلط مذہب یا رجحانات کو مقدم کر کے قرآن کریم کو اس کے تابع بنانا۔
- ۴- کسی آیت میں دلیل صیح کے بغیر یہ دعویٰ کرنا کہ اللہ تعالیٰ کی مراد یقیناً یہی ہے۔
- ۵- من پسند تفسیر کرنا۔

مولانا یوسف بنوری رحمہ فرماتے ہیں کہ:
”میرے نزدیک اس سلسلے میں

تفسیر بالرائے کے سلسلے میں قول فیصل

قول فیصل وہ ہے جس کو تفسیر خازن کے مقدمہ میں ذکر کیا گیا ہے اور مجھے معلوم ہوا کہ حضرت علامہ انور شاہ کشمیری رحمہ نے بھی تفسیر بالرائے کے یہی معنی پسند فرمائے ہیں خازن کے الفاظ یہ ہیں کہ قرآن کریم میں تفسیر بالرائے کی ممانعت ان لوگوں کیلئے وارد ہوئی ہے جو قرآن کریم کو اپنی ذاتی رائے کے مطابق معانی پہناتے ہیں اور تفسیر ان کی خواہش اور طبعی میلان کے تابع ہو جاتی ہے۔ یہ کام انسان کبھی جان بوجھ کر کرتا ہے اور کبھی علم کے بغیر اس میں مبتلا ہوتا ہے۔“

آگے لکھتے ہیں:

”یہ دونوں ہی قابل مذمت ہیں اور اس سلسلے میں وارد ہونے والی وعید شدید میں داخل ہیں۔“

شاہ صاحب کا ارشاد گرامی: تفسیر بالرائے کے سلسلے میں حضرت علامہ انور شاہ کشمیری رحمہ فرماتے ہیں:

”تفسیر قرآن جب کسی مسئلہ میں تبدیلی کا موجب نہ ہو یا عقیدہ سلف میں کوئی تبدیلی نہ کرے تو وہ تفسیر بالرائے نہیں ہے البتہ جب تفسیر کسی ایسے مسئلہ کو بدل دے جو تو اترے ثابت ہے یا کسی عقیدہ میں تبدیلی کر دے جو متفق علیہ ہے تو یہی تفسیر بالرائے ہے اور ایسی تفسیر مفسر کو جہنم کا سزاوار بنا دیتی ہے۔“

تفسیر میں گمراہی کے اسباب: الحاصل، تفسیر کے سلسلے میں گمراہی کے چند اسباب ہوتے ہیں چار بنیادی سبب ہیں۔

۱۔ پہلا سبب نااہلیت، یہ سب سے خطرناک سبب ہے کہ انسان اپنی اہلیت و صلاحیت

۱۔ یتیمۃ البیان ص ۳، ۲ فیض الباری شرح صحیح البخاری جلد ۱۵، ۱۶ تفسیر بالرائے کے سلسلے میں تفصیلات کے لیے ناہل العرفان فی علوم القرآن بھی دیکھی جاسکتی ہے، (ص ۲۴۴)۔

کو دیکھتے بغیر قرآن کریم کے معاملہ میں رائے زنی شروع کر دے۔ خاص طور سے ہمارے زمانے میں گمراہی کے اس سبب نے بڑی قیامت ڈھائی ہے۔ یہ غلط فہمی عام ہوتی جا رہی ہے کہ صرف عربی زبان پڑھ لینے کے بعد انسان قرآن مجید کا عالم ہو جاتا ہے اور اس کے بعد جس طرح سمجھ میں آئے قرآن کریم کی تفسیر کر سکتا ہے۔

۲۔ دوسرا سبب قرآن کریم کو اپنے نظریات کے تابع بنانا، تفسیر قرآن کے سلسلے میں دوسری عظیم گمراہی یہ ہے کہ انسان اپنے ذہن میں پہلے سے کچھ نظریات متعین کر لے اور پھر قرآن کریم کو ان نظریات کے تابع بنانے کی فکر کرے۔ قرآن کریم کے بارے میں یہ طریق کار اختیار کرنا اتنا بڑا ظلم ہے کہ اس کے برابر کوئی ظلم نہیں ہو سکتا۔

۳۔ تیسرا سبب زمانے کے افکار سے مرعوبیت، تفسیر قرآن کے سلسلے میں تیسری گمراہی یہ ہے کہ انسان اپنے وقت کے فلسفیانہ اور عقلی نظریات سے ذہنی طور پر مرعوب ہو کر قرآن کریم کی طرف رجوع کرے، اور تفسیر قرآن کے معاملہ میں ان نظریات کو حق و باطل کا معیار قرار دے دے۔

۴۔ چوتھا سبب قرآن کریم کے موضوع کو سمجھنے میں غلطی کے اندر مبتلا ہو جانا، تفسیر قرآن کے بارے میں چوتھی گمراہی یہ ہے کہ بعض لوگ قرآن کریم کے موضوع کو ٹھیک ٹھیک نہیں سمجھتے اور اس میں وہ باتیں تلاش کرنے کی کوشش کرتے ہیں جو اس کے موضوع سے خارج ہیں۔ مثلاً بعض حضرات اس جستجو میں رہتے ہیں کہ قرآن کریم سے کائنات کے تمام سائنسی اور طبعی حقائق مستنبط کیے جائیں۔ لیکن سائنس کا کوئی مسئلہ ذہن میں رکھ کر قرآن کریم سے اسے زبردستی نکالنے کی کوشش ایسی ہی ہے جیسے کوئی شخص طب کی کتاب میں قانون کے حائل تلاش کرنے لگے۔ واضح ہو کہ بہت سی آیات میں قرآن کا موضوع بیان کیا گیا ہے کہ یہ قرآن کریم سلامتی کی راہ بتانے اور تاریکیوں سے نکال کر نور کی طرف لانے اور صراطِ مستقیم کی نشاندہی کے لیے آیا ہے۔

تفسیر بالرائے پر وعید | قرآن پاک کی تفسیر کرنا جہاں ایک انتہائی سعادت کی چیز ہے وہاں اس نازک وادی میں قدم رکھنا بے حد خطرناک بھی ہے۔ کیوں کہ اگر انسان نے کسی آیت کی غلط تشریح کر دی تو اس کا صاف مطلب یہ ہے کہ رب کریم کی طرف ایسی بات منسوب کر رہا ہے جو اس نے نہیں کہی۔ اس جہالت کا ارتکاب کرنے والوں کو حضور صلی اللہ علیہ وسلم کا ارشاد گرامی کان کھول کر سن لینا چاہیے :

من تكلم في القرآن براءئہ فاصاب
جو شخص قرآن کے معاملے میں (محض) اپنی رائے سے گفتگو کرے اور اس میں کوئی صحیح بات بھی کہہ دے، تب بھی اس نے غلطی کی۔
(ابوداؤد، ترمذی، نسائی)

من قال في القرآن بغير علم فليتبوأ
مقطعہ فی النار۔ (ابوداؤد) ل
جو شخص قرآن کے معاملے میں علم کے بغیر کوئی بات کہے تو وہ اپنا ٹھکانہ جہنم میں بنا لے۔
مفسرین کے طبقات | مفسرین کے طبقات کے اعتبار سے کچھ لوگوں نے تو اس طرح کی تقسیم کی ہے کہ کون سا طبقہ افضل اور کس کا درجہ بعد میں ہے۔

یہاں مفسرین کے ان طبقات کو بتانا ہے جنہوں نے قرآن پاک کی تفسیر پر کچھ خدمات انجام دیں کہ کن اصول کو مدنظر رکھ کر انہوں نے قرآن پاک کی تفسیر کی، تاکہ زیر بحث تفسیر کو باسانی سمجھا جاسکے اور اس کا درجہ متعین کیا جاسکے۔ اس اعتبار سے محققین نے مفسرین کو تین طبقات میں تقسیم کیا ہے۔

پہلا طبقہ | ان مفسرین کا ہے جو نہ براہ راست قرآن کریم سے معانی کا استنباط کرتے ہیں نہ کسی مجتہد کے معین کردہ اصول اجتہاد کی پیروی میں معانی کا استنباط کرتے ہیں۔

بلکہ وہ اپنے پیش رو قابل اعتماد، راسخ العلم متقدمین کی کاوشوں میں سے اپنے عہد کی ضرورتوں کو سامنے رکھ کر محض تنہا کا کام کرتے ہیں، جیسے اردو میں حواشی مولانا شبیر احمد صاحب عثمانیؒ اور عربی میں ”صفوة العرفان“۔

ظاہر ہے کہ متقدمین کے قابل اعتماد مصنفین کی محنتوں کا عطر کشید کرنے یا۔۔۔ ان سے انتخاب کرنے کے لیے کسی ماہرانہ صلاحیت کی ضرورت نہیں بلکہ یہ سعادت ہر وہ عالم حاصل کر سکتا ہے جو عربی کے متداول علوم میں پختہ استعداد رکھتا ہے۔

دوسرا طبقہ | ان مفسرین کرام کا ہے جو محض انتخاب پر اکتفا نہیں کرتا بلکہ وہ متقدمین کے عرق ریزیوں سے استفادہ کے ساتھ ساتھ ائمہ اجتہاد میں سے کسی ایک امام کے اصول اجتہاد کی پیروی کرتے ہوئے اس محدود دائرے میں استنباط و استخراج کا کام بھی کرتا ہے۔ جیسے اردو میں حضرت مولانا اشرف علی تھانوی رحمہ کی ”بیان القرآن“ یا حضرت مولانا فتح محمد تائب لکھنوی کی ”خلاصۃ التفاسیر“ یا عربی میں علامہ آلوسی رحمہ کی ”روح المعانی“ وغیرہ اس انداز پر تفسیر کی خدمت انجام دینا پہلے انداز سے کہیں زیادہ مشکل ہے۔ اور اس کیلئے محض عربی کے متداول علوم و فنون میں پختہ استعداد کافی نہیں ہے، بلکہ ضروری ہوگا کہ جس امام مجتہد کے متبعین کردہ اصول اجتہاد کی پیروی کرنا چاہتا ہے ان سے پوری طرح نہ صرف یہ کہ واقف ہو بلکہ ان کے استنباط احکام کے متبعین کردہ اصول کے اجراء پر مکمل دسترس رکھتا ہو اگر کوئی اس طرح کی ماہرانہ بصیرت نہ رکھتا ہو اس کے باوجود وہ استخراج معنی اور استنباط مسائل کی جرأت کرے تو یقیناً اس کی ہمت افزائی نہ کی جائے گی۔

تیسرا طبقہ | وہ ہے جو استنباط احکام اور استخراج معانی میں کسی بھی امام کے طریقہ کار کی پابندی سے آزاد ہے بلکہ یہ کتاب اللہ سے براہ راست اپنے معترف کردہ اصول کی روشنی میں استنباط کا کام کرنا چاہتا ہے گویا یہ حضرات اپنا طریقہ کار خود متعین کریں گے۔ پہلے اپنے لیے کچھ اصول مقرر کریں گے پھر ان اصول کے مطابق تخریج و استنباط کا کام انجام دیں گے۔ یہ حضرات دعویٰ کریں یا نہ کریں لیکن جو شاہراہ ان حضرات نے اختیار کی ہے وہ اصطلاح میں اجتہاد مطلق کے نام سے موسوم کرنے کی مستحق ہے اور یہ وہ وصف

ہے جس میں صحابہ کرام، مجتہدین، فقہاء، تابعین اور ائمہ متبوعین کا شمار کیا گیا ہے۔

اس انداز کی تفسیر لکھنے والے مفسر کے لیے ضروری ہوگا کہ وہ مجتہد مطلق کی شرائط کا جامع ہو۔ اور ظاہر ہے کہ یہ رسوخ فی العلم کی وہ منزل رفیع ہے جہاں تک رسائی آسان نہیں ہے۔ اپنے طور پر اصول اور لائحہ عمل مقرر کرنے والے یہ مفسر جو بھی طریقہ کار اختیار کریں ان کے لیے ضروری ہوگا کہ ان کے اختیار کردہ تمام اصول عقل و نقل کی کسوٹی پر پورے اتریں اور اپنے مقرر کردہ اصول تحریر میں سے ہر اصل کے بارے میں انہیں مدلل طور پر بتلانا ہوگا کہ یہ اصل کہاں سے ناخوڑ ہے۔ غور فرمایا جاسکتا ہے کہ تفسیر کا یہ انداز دوسرے قسم کی تفسیر سے بھی کہیں زیادہ نازک، مشکل، اہم اور بھاری ہے۔ صرف پختہ استعداد رکھنے والے علماء کو اس کی اجازت نہیں دی جاسکتی بلکہ اس کے لیے _____ ان علوم پر مہارت کے ساتھ ساتھ کہ جن پر تفسیر کا دار و مدار ہے ضروری ہے کہ:

- معیار شریعت اور مقاصد شریعت سے واقف ہوں۔
- تمام ائمہ مجتہدین کے اصول استنباط پر انہیں نہ صرف یہ کہ کامل عبور ہو۔ بلکہ ان کے درمیان مماکہ کرنے کی صلاحیت ہو۔
- قیاس اور اس کی شرائط اور تمام ائمہ کے یہاں اس کے طریقہ کار کا تفصیلی علم انہیں حاصل ہو۔
- اعتقاد کے اعتبار سے صراط مستقیم کے پیروکار ہوں اور ضلال نے ان کے یہاں کوئی راہ نہ پائی ہو۔
- صلاح و تقویٰ کے اعتبار سے بھی انہیں امتیازی مقام حاصل ہو۔
- پھر یہ کہ وہ اپنا مقرر کردہ طریقہ کار اور لائحہ عمل امت کے متجرب اور اہل نظر علماء کے سامنے پیش کر کے اس کی تصدیق بھی کر لیں۔
- جس میں یہ تمام شرائط پائی جاتی ہوں وہ اپنے مقرر کردہ اصول کی روشنی میں اس

لے تفصیل کے لیے ملاحظہ ہو، مقدمہ تفسیر القرآن کا تحقیقی و تنقیدی جائزہ۔ از مولانا ریاست علی صاحب بخوری
مہنظلہ استاذہ حدیث دارالعلوم دیوبند،

تیسری قسم کی تفصیلی خدمت انجام دے اس کو اختیار ہے اور اس کے لیے یہ جائز ہے۔

مودودی صاحب اور ان کی تفسیر

ان تمام تفصیلات کے بعد دیکھنا یہ ہے کہ مودودی صاحب نے اپنی تفسیر القرآن کے ذریعہ کس قسم کی تفسیر لکھنے کی سعادت حاصل کی ہے۔ مفسر کے کون سے شرائط ان میں پائے جا رہے ہیں، ان کے دیباچہ تفسیم اور ان کی دیگر تحریروں کو دیکھ کر ایسا لگتا ہے کہ انھوں نے آخری اور تیسری قسم کی تفسیر لکھنے کی ہمت کی ہے اور خدمت قرآن کا شوق پورا کیا ہے۔ چنانچہ وہ خود لکھتے ہیں،

”میں نے اس میں قرآن کے الفاظ کو اردو کا جامہ پہنانے کی بجائے یہ کوشش کی ہے کہ قرآن کی ایک عبارت کو پڑھ کر جو مفہوم میری سمجھ میں آتا ہے اور جو اثر میرے دل پر پڑتا ہے اسے حتی الامکان صحت کے ساتھ اپنی زبان میں منتقل کر دوں۔“

مودودی صاحب تنقیحات میں لکھتے ہیں

”علوم اسلامیہ کو بھی ان کی قدیم کتابوں سے جوں کا توں نہ لیجیے بلکہ ان میں سے متاخرین کی آمیزشوں کو الگ کر کے اسلام کے دائمی اصول اور حقیقی اعتقادات اور غیر متبدل قوانین لیجیے۔“

آگے لکھتے ہیں،

”قرآن و سنت رسول کی تعلیم سب پر مقدم ہے مگر تفسیر و حدیث کے پرانے ذخیروں سے نہیں۔“

۱۔ دیباچہ تفسیم القرآن جلد ۱ ص ۱۔

۲۔ تنقیحات ص ۱۱۳، مطبوعہ رامپور۔

مودودی صاحب کے یہ رشتہات قلم صاف بتا رہے ہیں کہ وہ اپنی تفسیر میں نہ تو مقدمین میں سے کسی کی پیروی کریں گے اور تفسیر و حدیث کے پرانے ذخیروں سے بھی کچھ نہیں لیں گے اور انہی امور کو سپرد قلم کریں گے جو ان کی سمجھ میں آئیں گے۔ اور موصوف نے اصول اور کسی طریقہ کار کی تعین بھی نہیں کی۔ اور نہ انہیں یہ مقام حاصل تھا۔ کیوں کہ جملہ شرائط کا فقدان تھا۔ ان سب کے باوجود جگہ جگہ قرآن میں رائے زنی سے کام لیا۔ اس لیے ان کی تفسیر، تفسیر بالرائے کا منظر بن کر رہ گئی۔

تفہیم القرآن کی بنیادی خامیاں

تفہیم القرآن کا مطالعہ کرنے والا اگر گہری نظر ڈالے تو اس کے سامنے چند خامیاں نمایاں ہو جائیں گی۔

○ آزاد ترجمانی اور من مانی تفسیر کے باعث مودودی جہور مفسرین کی شاہراہ سے ہٹ گئے ہیں۔

○ عصمت انبیاء کو داغدار کیا ہے اور ایسے گستاخی آمیز جملے ان حضرات معصومین کی شان میں استعمال کیے ہیں جس سے ان کی صفت عصمت مجروح ہوتی ہے۔
○ حضرات صحابہ رضی اللہ عنہم پر طعن کیا ہے جس سے ان کی عظمتِ شان پر بڑھ لگتا ہے اور جلالت و در متاثر ہوتی ہے۔

○ معجزات اور خوارق سے انکار کی جھلک نمایاں ہوتی ہے بعض معجزات کے تفصیلی حاشیوں میں مودودی صاحب نے گو، گو کے انداز میں کلام کیا ہے جس سے انکار معجزات محسوس ہوتا ہے۔

○ مسلمات اسلام کی تسلیم سے فرار۔ بہت سے مقامات پر مودودی صاحب نے جہور کے مسلمات سے انکار اور راہ فرار اختیار کی ہے۔

لہذا، تفہیم القرآن کے قاری کو قرآن پاک کی وہ دولت حاصل نہ ہو سکے گی جو علماء حق

۱۔ دوسری تفسیروں کی بدولت حاصل ہوتی ہے۔

○ نظریات کو پہلے قائم کیا گیا ہے پھر آیات کو اس کے مطابق ڈھالنے کی کوشش کی گئی ہے۔ چنانچہ اپنی تحریک کے مد نظر قرآن پاک کے چار الفاظ (اللہ، رب، دین، عبادت) کو مودودی صاحب نے خود ساختہ اصطلاح قرار دیا۔ اور ان اصطلاحات کے مفہوم میں سیاسی اقتدار ڈھونڈ نکالا۔ اور تفہیم القرآن کی تصنیف سے پہلے ان اصطلاحات پر خاص انداز میں کلام کیا اور اپنی تشریحات کو مرکزی خیال دے کر تفسیر قرآنی کے لیے ایک نیا نمونہ پیش کر دیا۔

مودودی صاحب ان اصطلاحات کے متعلق لکھتے ہیں :

”بعد کی صدیوں میں رفتہ رفتہ ان سب الفاظ کے وہ اصلی معنی جو نزول قرآن کے وقت سمجھے جاتے تھے، بدلتے چلے گئے یہاں تک کہ ہر ایک اپنی پوری وسعتوں سے ہٹ کر نہایت محدود بلکہ مبہم مفہومات کے لیے خاص ہو گیا۔“

ان اصطلاحات پر مودودی صاحب نے ایک مستقل کتاب لکھی ہے (ان اصطلاحات پر ہم مستقل طور پر کلام کریں گے انشاء اللہ تعالیٰ)

تفہیم القرآن کب اور کن محرکات تحت لکھی گئی

تفہیم القرآن کی تصنیف کا آغاز ماہ فروری ۱۹۴۲ء میں ہوا۔ دراصل اس سے چھ ماہ پہلے ۱۹۴۱ء میں جماعت اسلامی کا قیام عمل میں آچکا تھا مگر نظریات کو قرآن کی تائید کے بغیر لوگوں کے ذہن میں اتارنا مشکل ہوتا ہے۔ اس لیے مودودی صاحب نے بھی اپنے نصب العین کو مدلل کرنے اور اپنے نظریات کے مطابق اسلام کی تشریح کر کے اس کو لوگوں کے ذہنوں میں اتارنے کے لیے تفسیر قرآن کا کام شروع کیا۔ چنانچہ رسالہ ”الحضات“ کے خصوصی شمارے میں رفیق صاحب ڈوگر کا ایک انٹرویو شائع ہوا ہے جس کا عنوان ہے تفہیم القرآن کیوں؟ رفیق صاحب کا سوال تھا، آپ نے تفہیم القرآن لکھنے کی کیوں ضرورت محسوس کی تو مودودی صاحب نے جواب دیا۔

”۱۹۲۶ء میں جب میں نے ”الجهاد فی الاسلام“ لکھنا شروع کیا تو اس کے مطالعہ کے دوران میں نے یہ محسوس کیا کہ اسلام ایک تحریک ہے اور اس تحریک کا مقصد اللہ کے دین کو اللہ کی زمین پر عملاً قائم کرنا ہے۔ اس وقت سے برابر اس مسئلہ پر غور کرتا رہا کہ اس تحریک کو کس طرح از سر نو تازہ کیا جائے کیوں کہ اس وقت مسلمان صرف ایک نسلی قومیت بن کر رہ گئے ہیں اور ان کے اندر یہ احساس سرے سے موجود نہیں کہ ہم کسی تحریک کے کارکن ہیں۔ اسی غور و فکر کا نتیجہ ۱۹۴۱ء میں جماعت اسلامی کا قیام اور دوسرا نتیجہ یہ تھا کہ میں نے محسوس کیا کہ خواہ اپنی تحریر و تقریر سے کتنی ہی اسلام کی تشریح و تفصیل بیان کروں لیکن لوگ اس وقت تک اس دین کو صحیح طور پر نہیں سمجھ سکتے جب تک قرآن کے ذریعہ اس کو لوگوں کے ذہن میں اتارنے کی کوشش نہ کی جائے۔ اس احساس کی بنا پر جماعت اسلامی کے قیام کے چھ ماہ بعد فروری ۱۹۴۲ء میں میں نے تفہیم القرآن

لکھنا شروع کی۔

اور جس مقصد کے لیے تفہیم القرآن لکھی گئی۔ مودودی صاحب کے متبعین نے اس کے اثرات محسوس کیے اور بعض نے تفہیم القرآن کی اس خصوصیت کا اظہار بھی کیا ہے۔ چنانچہ اسی الحسات کے خصوصی شمارے میں تفہیم القرآن کے ایک حقیقت شناس جناب الطاف حسین قریشی اپنے تعزیتی مضمون ”پیارے مولانا“ میں تفہیم القرآن سے متعلق اپنے فائز اثرات یوں پیش فرماتے ہیں :

تفہیم القرآن کی یہ خصوصیت بڑی منفرد ہے کہ آپ جوں جوں پڑھتے جائیں گے توں توں اپنے اندر اسلامی تحریک میں حصہ لینے کی آمادگی پائیں گے۔ آپ کا جی چاہے گا کہ خیر و شر اور حق و باطل کی کشمکش میں کود پڑیں اور اللہ کا منشا (حکومت الہیہ) زمین پر نافذ کر کے ہی دم لیں“ لہ

مودودی صاحب نے جگہ جگہ آیات کی تفسیر میں اپنے نظریات سمونے کی جدوجہد کی ہے تو ان کے متبعین کو بھی اس میں وہی نظر آتا ہے اور اس کی خصوصیات ظاہر ہوتی ہیں۔

مودودی صاحب کا علمی حدود اور راجعہ | تفہیم القرآن کو مطالعہ کی میز پر پیش کرنے سے پہلے صاحب تفہیم ”مودودی صاحب“ کا علمی جغرافیہ اور کچھ نظریات معلوم ہونے چاہئیں تاکہ ان کو سامنے رکھ کر تفہیم القرآن کا مطالعہ کرنا آسان ہو جائے۔

یہ معلوم ہے کہ مودودی صاحب کا تعلیمی سلسلہ زیادہ دیر تک نہ چل سکا اور حالات کے پیش نظر عمر کے بارہویں سال میں ہی یہ سلسلہ منقطع کرنا پڑا۔ اس عہد طفولیت میں کچھ مبادیات پڑھنے کا موقع ملا، بعد میں مطالعہ کیا مگر اسلامی عربی علوم میں دسترس حاصل نہ کر سکے۔ بلکہ محدثین اور علوم اسلامیہ (فقہ وغیرہ) سے تو بدخل رہے اور ان سے بے اعتمادی

لہ تفہیم القرآن سمجھنے کی کوشش ص ۲۱-۲۰ حصہ دوم۔ بحوالہ ”رسالة الحسنة“ ماہ جنوری ۱۹۵۷ء

خصوصی شمارہ یادگار مودودی نمبر ۱

کا کھلے طور پر اعلان کیا ہے۔

مودودی صاحب کی محدثین اور احادیث پاک سے بے اعتمادی:

مودودی صاحب نے اپنی تقنیات میں ایک مضمون لکھا ہے جس کا عنوان ہے مسلک اعتدال۔ مودودی صاحب نے اس میں منکرین حدیث کا تذکرہ کیا ہے۔ اس کے بعد اس طرح کلام کیا ہے جس سے محدثین کی پوری جماعت سے اعتماد اٹھ جانا ہے۔ چنانچہ لکھتے ہیں:

”یہ لوگ محدثین کی اتباع میں جائز حد سے بھی زیادہ تشدد اختیار کرتے ہیں ان کا قول یہ ہے کہ محدثین کرام نے دودھ کا دودھ اور پانی کا پانی الگ کر کے رکھ دیا ہے۔ ایک ایک حدیث کو چھانٹ کر وہ بتا چکے ہیں کہ کون کس حد تک قابل اعتماد ہے اور کون کس حد تک ناقابل اعتبار اب ہمارا کام صرف یہ ہے کہ ان بزرگوں نے احادیث کے جو درجے مقرر کر دیے ہیں انھیں کے مطابق ہم ان کو اعتبار اور محبت کا مرتبہ دیں۔ مثلاً جو قوی الاسناد ہے اس کے مقابلے میں ضعیف الاسناد کو چھوڑ دیں جسے وہ صحیح قرار دے گئے ہیں اسے صحیح تسلیم کریں اور جس کی صحت میں وہ قدح کر چکے ہیں اس سے بالکل استناد نہ کریں۔ ان کے معروف کو معروف ان کے منکر کو منکر مانیں، رواۃ کے عدل و ضبط اور ثقاہت کے متعلق جن جن آراء کا وہ اظہار کر گئے ہیں ان پر گویا ایمان لے آئیں۔ ان کی نگاہ میں احادیث کے معتبر یا غیر معتبر ہونے کا جو معیار ہے ٹھیک اسی معیار کی ہم بھی پابندی کریں مثلاً مشہور کو شاذ پر، مرفوع کو مرسل پر اور مسلسل کو منقطع پر لازماً ترجیح دیں۔ اور ان کی کھینچی ہوئی حد سے سرمو تجاوز نہ کریں۔ یہی مسلک ہے جس کی شدت نے بہت سے کم علم لوگوں کو حدیث کی کلی مخالفت یعنی دوسری انتہاء کی طرف دھکیل دیا ہے۔“

محدثین رحمۃ اللہ علیہم کی خدمات مسلم کے نقد حدیث کے لیے جو مواد انہوں نے فراہم کیا ہے وہ صدر اول کے اخبار و آثار کی تحقیق میں بہت کارآمد ہے۔ کلام

اس میں نہیں بلکہ صرف اس میں ہے کہ کلیۃً ان پر اعتماد کرنا کہاں تک درست ہے۔ وہ بہر حال تھے تو انسان ہی۔

کے لکھتے ہیں :

”پس ان کے کمالات کا جائز اعتراف کرتے ہوئے یہ ماننا پڑے گا کہ احادیث کے متعلق جو کچھ بھی تحقیقات انھوں نے کی ہیں اس میں دو طرح کی کمزوریاں موجود ہیں۔ ایک بلحاظ اسناد اور دوسرے بلحاظ فقہ“۔

یہ مودودی صاحب کے مضمون کا تراشا ہے۔ سیاق و سباق اور پورے مضمون کو دیکھ کر یہ یقین ہو جاتا ہے کہ مودودی صاحب نے محدثین پر بے اعتمادی اور ذخیرہ احادیث کو شکوک و شبہات کی ٹوکری میں ڈالنے کی ناکام کوشش کی ہے۔

حالانکہ : قرآن پاک کی تفسیر کے سلسلے میں احادیث پاک کو بنیادی حیثیت حاصل ہے مودودی صاحب نے علم حدیث خود تو کما حقہ حاصل کیا، دوسروں کو بھی اس سے بدظن کرنا چاہتے ہیں۔ نعوذ باللہ من ذلک۔

جس کے نتائج بڑے سمیانک ہیں کہ اس سے پورے دین کا قلعہ متزلزل ہو جائے گا۔ مشہور منکر حدیث مسٹر غلام احمد پرویز نے ایک موقع پر لکھا تھا کہ :

”حدیث کے بارے میں میری رائے بھی اس سے زیادہ سخت نہیں جو

مولانا مودودی نے ظاہر فرمائی ہے“۔

مودودی صاحب اور علم فقہ | مودودی صاحب نے علم فقہ بھی پوری طرح حاصل نہ کیا اور فقہ کی کتابوں کو فروتر سمجھا بلکہ ایک مقام پر تو

فتاویٰ شامی اور کنز الدقائق کو حخارت کے انداز میں ذکر کرتے ہوئے قرآن و حدیث کے مد مقابل ٹھرایا ہے، جب کہ ان کتابوں کا ماخذ قرآن اور حدیث ہے۔ ایک جگہ ترکی علماء

اور مشائخ پر تبصرہ کرتے ہوئے لکھتے ہیں کہ :

”وہ ابھی تک اصرار کر رہے تھے کہ ترکی قوم میں وہی فقہی قوانین نافذ کیے جائیں گے جو شامی اور کنز الدقائق میں لکھے ہوئے ہیں خواہ اس اصرار کا نتیجہ یہ کیوں نہ ہو کہ ترک ان قوانین کے اتباع سے بھی آزاد ہو جائیں جو قرآن اور سنت رسول میں مقرر کیے گئے ہیں“ ۱

مودودی صاحب اور ادبی علوم | مودودی صاحب نے ہرن کے صرف مبادیات پر طے تھے۔ عربی ادب میں بھی ان کو درک حاصل

رنہیں تھا۔ چنانچہ دمشق کی عربی کانفرنس میں بھی اپنا مقالہ اردو میں لکھ کر لے گئے تھے جس کی ترجمانی بھی از خود نہ کر سکے اس کم علمی کا ایک جگہ خود اعتراف بھی کر لیا ہے۔

مودودی صاحب اپنے ایک مکتوب میں بنام شمیم احمد صاحب کراچی لکھتے ہیں، ”پردہ“ کی تصنیف کے زمانہ میں عام مترجمین کی طرح میں بھی ”ایٹم“

کے معنی بے شوہر عورت سمجھتا تھا لیکن تفسیر سورہ نور لکھتے وقت جب اس لفظ کی پوری تحقیق کی تو معلوم ہوا کہ اس کا اطلاق ایسے مرد پر بھی ہوتا ہے جس کی

کوئی بیوی نہ ہو“ ۲

مودودی صاحب وہ شخصیت ہیں جنہوں نے اکیس سال کی عمر سے براہ راست قرآن کے مطالعہ شروع کر دیا تھا۔ دوران مطالعہ آیت ”وَاتَّكِعُوا إِلَيَّ يَا أَيُّهَا الْمُسْلِمُونَ“ (ایمان لے کر مجھ کی طرف آ جاؤ) کی جمع ہے) بھی ضرور زیر نظر آئی ہوگی۔ مگر مودودی صاحب کو معلوم ہی نہ تھا کہ مرد بھی اس میں شامل ہیں۔ جب ۱۹۴۲ء میں تفسیر لکھنی شروع کی تو اس کے صحیح معنی معلوم ہوئے حالانکہ عربی ادب کا طالب علم بھی ایسی چیزوں کو بخوبی جانتا ہے۔ تو مودودی صاحب کا مطالعہ اب تک خام رہا ہوگا۔ اور بہت بڑی غلط فہمی میں رہے ہوں گے۔ دراصل یہ نتیجہ ہے

۱۔ تفہیمات صفحہ ۱۔

۲۔ مکاتیب سید ابوالاعلیٰ مودودی جلد ۱ ص ۲۹۔

پرانے علمی ذخیرے کو پس پشت ڈالنے کا، پھر بھی مودودی صاحب مراد کو اسی پرانے ذخیرے سے پہنچے۔

مودودی صاحب کے اسی سطحی علم کی بناء پر ان کے اس وقت کے یار غار مولانا امین احسن اصلاحی نے ان کو مشورہ دیا تھا کہ تفسیر حبیبیہ ہتم بالشان کام میں اپنے کو مصروف نہ کریں۔

تفسیر کی نازک وادی میں قدم نہ رکھنے کا مشورہ | حضرت مولانا محمد منظور نعمانی صاحب مدظلہ، جامعۃ اسلامی سے اپنی

ملحدگی کی روداد بیان کرتے ہوئے لکھتے ہیں:

”یہی وہ زمانہ ہے جب مولانا مودودی صاحب نے تفہیم القرآن لکھنا شروع کیا تھا اس وقت تک سورہ بقرہ کے ابتدائی چند رکوع وہ لکھ چکے تھے۔ انہوں نے یہ حصہ ایک مخصوص صحبت میں مجھے اور مولانا امین احسن کو سنایا۔ مولانا امین احسن نے انہیں مشورہ دیا کہ اب آپ اپنے آپ کو علمی کاموں میں زیادہ مصروف نہ کریں۔

دوسرے وقت میں مولانا امین احسن نے مجھ (مولانا محمد منظور نعمانی صاحب) سے یہ بھی کہا کہ میں نے مشورہ مودودی صاحب کو اس لیے دیا تھا کہ جو کچھ اس وقت انہوں نے سنایا اس سے میں نے اندازہ کیا کہ مولانا کے علم کے بارے میں جو اندازہ ان کے مضامین سے تھا ان کا علم اس سے بہت کم ہے۔ خاص کر قرآن مجید کے بارے میں ان کا علم و فکر بہت سطحی ہے اور قرآن پر غور کرنے کے لیے علوم عربیت خاص کر علم نحو سے جتنی واقفیت ضروری ہے مولانا نے اس کو حاصل کرنے کی کوشش نہیں کی ہے۔

سلسلہ کلام میں مولانا اصلاحی کا یہ طریقہ فقرہ اب تک حافظہ میں بالکل انہیں کے لفظوں میں محفوظ ہے کہ _____ بھی میں تو مولانا کی علمی سطح کے بارے میں اس نتیجہ پر پہنچا ہوں کہ _____ (خرق بسینہ دبین پروین) علامہ مودودی صاحب اور (منکر حدیث) پروفیسر پرویز

میں ”علمی سطح کے اعتبار سے کوئی فرق نہیں ہے“ ۱

نسخ فی القرآن کے سلسلے میں مودودی نظریہ | اصولیین اور محققین نے نسخ فی القرآن کی تین قسمیں کی ہیں۔

۱۔ وہ نسخ کہ تلاوت اور حکم دونوں مآمنسوخ ہوں۔

۲۔ اس کا حکم منسوخ ہو گیا ہو مگر تلاوت باقی ہو۔

۳۔ تلاوت منسوخ ہو گئی ہو مگر حکم منسوخ نہ ہوا ہو۔

اس تیسری قسم کی مثال میں آیت رجم: ”اذاننا الشیخ والشیخۃ فارجموہما البتۃ نکالنا من اللہ واللہ عزیز حکیم“۔۔۔ کو مثال میں پیش کیا ہے۔ ۲

مگر مودودی صاحب شذوذ و تفرّد کے عادی ہیں۔ اپنی ایک اینٹ کی مسجد الگ بنا لیتے ہیں۔ چنانچہ بزعیم خود محقق مودودی صاحب نے ایسے نسخ کا انکار کیا ہے۔

ایک صاحب نے ان سے معلوم کیا کہ !

کیا قرآن کی کوئی آیت ایسی بھی ہے جو منسوخ التلاوة ہو مگر اس کا حکم باقی ہو؟ محدثین و فقہائے آیت رجم کو بطور مثال پیش کیا ہے۔

مودودی صاحب جواب دیتے ہوئے لکھتے ہیں کہ:

”میرے نزدیک قرآن میں ایسی کوئی آیت نہیں ہے جو منسوخ التلاوة

ہو اور بس اس کا حکم باقی ہو۔ آیت رجم جس کا ذکر بعض روایات میں آیا ہے۔

در اصل ایک دوسری کتاب اللہ یعنی تورات کی آیت تھی، نہ کہ قرآن کی۔ اس آیت

کے نسخ سے مراد یہ ہے کہ جس کتاب میں یہ آیت تھی اس کتاب کو تو منسوخ کر دیا

گیا مگر اس کے رجم کے حکم کو باقی رکھا گیا“ ۳

۱۔ جماعت اسلامی سے مجلس مشاورت تک ص ۳۲

۲۔ ملاحظہ ہو، الاتقان جلد ۲ ص ۲۵۔

۳۔ دیکھئے رسائل و مسائل جلد ۲ ص ۱۰۵-۱۰۴۔

دوسری جگہ مودودی صاحب اسی نسخ پر کلام کرتے ہوئے لکھتے ہیں کہ :

” رہا نسخ تلاوت مع بقاء الحکم کا مسئلہ تو اس میں شک نہیں کہ علماء اصول نسخ کی اس قسم کا ذکر کرتے ہیں مگر میں اعتراف کرتا ہوں کہ انتہائی غور کرنے پر بھی میں اس مسئلہ کو نہیں سمجھ سکا ہوں۔ نسخ تلاوت کے لیے اگر موزوں ہو سکتی تھیں تو وہ آیتیں جن کا حکم منسوخ ہو چکا ہو نہ کہ کوئی ایسی آیت جس کا حکم باقی ہو“ لہ

یہ مسئلہ بھی مودودی صاحب کی سمجھ میں نہیں آیا۔ شاید موصوف اجتہاد کے منصب پر فائز ہیں۔ اور اس دوسری تحریر میں مودودی صاحب نے یہ کہہ کر کہ نسخ تلاوت کے لیے اگر موزوں ہو سکتی تھیں تو وہ آیتیں جن کا حکم منسوخ ہو چکا ہو الخ۔ عجیب منطقی رائے پیش کی جگہ جگہ دینی مسائل میں خوب عقلی گھوڑے دوڑاتے ہیں۔

حیرت ہے کہ اس نسخ کی تیسری قسم کے لیے انھیں کوئی دلیل نہیں ملی۔ حالانکہ صحیحین میں یہ روایت موجود ہے کہ :-

” حضرت عمر رضی اللہ عنہ نے فرمایا اللہ تعالیٰ نے حضرت محمد صلی اللہ علیہ وسلم کو حق کے ساتھ بھیجا اور ان پر کتاب اتاری۔ رجم کی آیت بھی اس کتاب میں تھی جبہ اللہ نے اتارا، ہم نے اس (آیت رجم) کو پڑھا، سمجھا اور یاد رکھا۔ حضور صلی اللہ علیہ وسلم نے رجم کی سزا دی اور آپ کے بعد ہم نے بھی رجم کی سزا دی۔ کچھ زمانہ گزرنے کے بعد مجھے ڈر لگتا ہے کہ کوئی یہ نہ کہہ دے کہ کتاب میں رجم کی آیت نہیں ہے اور خدا کے نازل کردہ فریضہ کو چھوڑنے کی وجہ سے لوگ گمراہی میں مبتلا نہ ہو جائیں۔ حالانکہ اللہ کی کتاب میں رجم ثابت ہے“ لہ

بہر حال مودودی صاحب نے تفسیری علوم میں بھی اپنی نئی نئی تحقیقات پیش کی ہیں

اور دیسوں مسائل میں قلم کی آزاد روش نے انہیں صحیح روش سے ہٹا دیا ہے۔ نیز تفسیر کی کوئی بھی شرط ان میں موجود نہیں ہے اس لیے انہیں قرآن کو مشق ستم نہیں بنانا چاہیے تھا اور تفسیر بالقرآن نہیں کرنی چاہیے تھی۔ اب ہم تفہیم القرآن کی کچھ جھلکیاں پیش کرتے ہیں۔

تَفْهِيْمُ الْقُرْآنِ مَطَالَعَهٗ كِي مِيْزِيْرُ

اب ذرا تفہیم القرآن کھولیں۔

یوں تو مودودی صاحب نے اپنی تصنیف تفہیم القرآن میں جگہ جگہ عجیب و غریب تحقیقات پیش کی ہیں۔ اپنے تبصرہ میں احادیث کو انہوں نے نہیں چھوڑا۔ انبیاء کی عصمت کو داغدار انہوں نے کیا۔ پیغمبر خدا کی طرف ادائیگی فریضہ رسالت میں کوتاہی انہوں نے دکھائی۔ اپنے بے باک قلم سے حضرات انبیاء کرام کے لیے گستاخانہ جملے انہوں نے استعمال کیے۔ معجزات کو تذبذب کے ساتھ انہوں نے پیش کیا، مجتہد مطلق بن کر مسائل فقہیہ میں خوب موٹسگافیاں کیں اور جہور کے اقوال کو بے سند بلا کر ملت کو آزادی کی راہ دکھائی۔ یہاں بطور مشتمل نمونہ از خروارے چند مثالیں پیش ہیں۔

مودودی صاحب کو معجزہ میں شک | واذا اخذنا ميثا قكم ورفعنا فوقكم
الطور ————— پر تفسیر حاشیہ ملاحظہ ہو :

مودودی صاحب لکھتے ہیں :

”اس واقعہ کو قرآن میں مختلف مقامات پر جس انداز سے بیان کیا گیا ہے اس سے یہ بات صاف ظاہر ہوتی ہے کہ اس وقت بنی اسرائیل میں یہ ایک مشہور و معروف واقعہ تھا۔ لیکن اب اس کی تفصیلی کیفیت معلوم کرنا مشکل ہے بس مجملًا یوں سمجھنا چاہیے کہ پہاڑ کے دامن میں ميثاق لیتے وقت ایسی خوفناک صورت حال پیدا کر دی گئی تھی کہ ان کو ایسا معلوم ہوتا تھا کہ گویا ان پر پہاڑ آپڑے گا۔ ایسا ہی کچھ نقشہ سورۃ اعراف آیت ۱۷۱ میں کھینچا گیا ہے (ملاحظہ ہو

سورہ اعراف حاشیہ ۱۳۲ لہ

○ مودودی صاحب نے یہاں جس حاشیہ کا حوالہ دیا ہے اس کو بھی یہیں ملاحظہ کر لیں۔
آیت۔ واذ نتقنا الجبل فوقہم کانہ ظلۃ الخ کے حاشیہ ۱۳۲ پر لکھتے ہیں،
”اشارہ ہے اس واقعہ کی طرف جو موسیٰ علیہ السلام کو شہادت نامہ کی سنگین لوحیں
عطا کیے جانے کے موقع پر کوہ سینا کے دامن میں پیش آیا تھا۔ بائبل میں اس
واقعہ کو ان الفاظ میں بیان کیا گیا ہے،

اور موسیٰ لوگوں کو خیمہ گاہ سے باہر لایا کہ خدا سے ملائے اور پہاڑ کے نیچے اکٹھے
ہوئے اور کوہ سینا اوپر سے نیچے تک دھوئیں سے بھر گیا کیوں کہ خداوند شعلہ میں
ہو کر اس پر اترا اور دھواں تنور کے دھوئیں کی طرح اوپر کو اٹھ رہا تھا اور وہ
سارے پہاڑ زور سے ہل رہا تھا۔ (خروج ۱۹-۱۷-۱۸)

اسی طرح اللہ تعالیٰ نے بنی اسرائیل سے کتاب کی پابندی کا عہد لیا اور
عہد لیتے ہوئے خارج میں ان پر ایسا ماحول طے کر دیا جس سے انہیں
خدا کے جلال اور اس کی عظمت و برتری اور اس کے عہد کی اہمیت کا پورا
پورا احساس ہوا اور وہ اس شہنشاہ کائنات کے ساتھ میثاق استوار کرنے کو
کوئی معمولی سی بات نہ سمجھیں۔“

ان دونوں تحریروں کو بغور پڑھیے، ایسا لگتا ہے کہ مودودی صاحب اس معجزہ کے
سلسلے میں مذہب ہیں اور پیش کرتے ہوئے جھجھک رہے ہیں۔ معجزہ کے انداز میں نقل پر
نقل کو ترجیح دے رہے ہیں اور استدلال میں اہل کتاب کی تحریف شدہ کتاب ”بائبل“ سے حوالہ پیش
یا ہے حالانکہ ”القرآن یفسر بعضہ بعضاً“ کے تحت دونوں آیتوں کے ملانے سے
سکہ متغ ہو کر سامنے آجاتا ہے کہ یہ ایک معجزہ تھا کیوں کہ آیت واذ نتقنا الجبل فوقہم

اب بتائیں کہ ایسی خوفناک صورت حال پیدا کر دی گئی تھی ————— یا واقعہ معجزہ تھا جو جہور کی رائے ہے۔

موردی صاحب اور سحری کا وقت وکلوا واشربوا حتی یقتین لکم
الخیط الایمن من الخیط الاسود

من الفجر ————— موردی صاحب سحری کے وقت کے متعلق اس آیت کی تشریح کرتے ہوئے لکھتے ہیں،

”آج کل لوگ سحری اور افطار دونوں کے معاملہ میں شدت احتیاط کی بنا پر کچھ بے جا تشدد برتنے لگے ہیں مگر شریعت نے ان دونوں اوقات کی کوئی ایسی حد بندی نہیں کی ہے جس سے چند سیکنڈ یا چند منٹ ادھر ادھر ہو جانے سے آدمی کا روزہ خراب ہو جانا ہو۔ سحر میں سیاہی شب سے سپیدی سحر کا نمودار ہونا اچھی خاصی گنجائش اپنے اندر رکھتا ہے۔ اور ایک شخص کے لیے یہ بالکل صحیح ہے کہ اگر عین طلوع فجر کے وقت اس کی آنکھ کھلی ہو تو وہ جلدی سے اٹھ کر کھاپی لے۔ حدیث میں آتا ہے کہ حضور صلی اللہ علیہ وسلم نے فرمایا: اگر تم میں سے کوئی شخص سحری کھا رہا ہو اور آذان کی آواز آجائے، تو فوراً چھوڑ دے بلکہ اپنی حاجت بھر کھاپی لے“

اس مقام پر موردی صاحب نے یہ حدیث نقل کر کے کہ ”اذان کی آواز آجائے تو فوراً سحری کھانا چھوڑ دے“ ملت کے لیے بڑی سہولت پیدا کر دی۔ موردی صاحب کیلئے یہ لازم تھا کہ یہاں یہ واضح کرتے کہ تہجد کی اذان مراد ہے جو صبح صادق سے پہلے حضرت بلال دیا کرتے تھے۔ لیکن کوئی صراحت نہ کی۔ اس سے عوام کیا سمجھیں گے؟ یہی سمجھیں گے کہ اذان فجر کے بعد سحری کھانے کے گنجائش ہے۔ کتنی بڑی گمراہی میں ملت کو مبتلا کر دیا جب کہ موردی صاحب نے اپنی تفہیم القرآن اوسط درجہ کے لوگوں کے لیے لکھی ہے جو عربی سے اچھی

طرح واقف نہیں ہیں، وہ بے چارے اس سے کیا اثر قبول کریں گے۔

مودودی صاحب تفہیم القرآن کی تصنیف کے متعلق لکھتے ہیں،

”اس کام میں میرے پیش نظر علماء اور محققین کی ضروریات نہیں ہیں اور نہ ان لوگوں کی ضروریات ہیں جو عربی زبان اور علوم دینیہ کی تحصیل سے فارغ ہونے کے بعد قرآن مجید کا گہرا تحقیقی مطالعہ کرنا چاہتے ہیں۔ ایسے حضرات کی پیاس بجھانے کے لیے بہت کچھ سامان پہلے سے موجود ہے۔ میں جن لوگوں کی خدمت کرنا چاہتا ہوں وہ اوسط درجہ کے تعلیم یافتہ لوگ ہیں جو عربی سے اچھی طرح واقف نہیں ہیں اور علوم قرآن کے وسیع ذخیرے سے استفادہ کرنا جن کے لیے ممکن نہیں ہے۔ انہی کی ضروریات کو میں نے پیش نظر رکھا ہے اسی وجہ سے بہت سے ان تفسیری مباحث کو میں نے سرے سے ہاتھ ہی نہیں لگایا جو علم تفسیر میں بڑی اہمیت رکھتے ہیں مگر اس طبقے کے لیے غیر ضروری ہیں“۔^۱

ہم سمجھتے ہیں کہ یہاں تو مودودی صاحب کو تفسیری مباحث کو ہاتھ لگانا چاہیے تھا اور صراحت کرنی چاہیے تھی کہ اس اذان سے مراد اذانِ بلالؓ ہے جو فجر صادق سے پہلے ہوتی تھی۔^۲ اور بخاری شریف و مسلم شریف کی حضرت عبداللہ بن عمرؓ سے منقول یہ روایت نقل کرنی چاہیے تھی کہ حضورؐ نے ارشاد فرمایا،

”کہ حضرت بلالؓ کی اذان تمہیں سحری کھانے سے مانع نہ ہونی چاہیے کیونکہ

وہ رات سے اذان دے دیتے ہیں اس لیے تم بلالؓ کی اذان سن کر بھی اس

وقت تک کھاتے پیتے رہو جب تک ابن ام مکتومؓ کی اذان نہ سنو کیوں کہ وہ

ٹھیک طلوع صادق پر اذان دیتے ہیں“۔^۳ (بخاری و مسلم)

۱۔ تفہیم القرآن دیباچہ ص ۶۔

۲۔ ملاحظہ ہو، ہدایہ اولین ص ۶۴۔

۳۔ بحوالہ مشکوٰۃ ص ۶۶۔

یہ تفصیلات سامنے آئی چاہیے تاکہ گمراہی نہ پھیلے۔

سجدہ تلاوت بے وضو | سورہ اعراف کے سجدہ پر بحث کرتے ہوئے مودودی صاحب رقمطراز ہیں،

”اس سجدے کیلئے جہور اپنی شرائط کے قائل ہیں جو نماز کی شرطیں ہیں یعنی با وضو ہونا، قبلہ رخ ہونا، اور نماز کی طرح سجدے میں زمین پر سر رکھنا۔ لیکن جتنی احادیث سجدہ تلاوت کے باب میں ہم کو ملی ہیں ان میں کہیں نہ شرطوں کے لیے کوئی دلیل موجود نہیں ہے۔ اس سے تو یہی معلوم ہوتا ہے کہ آیت سجدہ سن کر جو شخص جہاں جس حال میں ہو جھک جائے، خواہ با وضو ہو یا نہ ہو، خواہ استقبال قبلہ ممکن ہو یا نہ ہو، خواہ زمین پر سر رکھنے کا موقع ہو یا نہ ہو۔ سلف میں بھی ہم کو ایسی شخصیتیں ملتی ہیں جن کا عمل اس طریقہ پر تھا۔۔۔ چنانچہ امام بخاری نے حضرت عبداللہ بن عمر کے متعلق لکھا ہے کہ وہ وضو کے بغیر سجدہ تلاوت کرتے تھے“

آگے لکھتے ہیں :

”ان وجوہ سے ہم سمجھتے ہیں کہ اگر کوئی شخص جہور کے مسلک کے خلاف عمل کرے تو اسے ملامت نہیں کی جاسکتی کیوں کہ جہور کی تائید میں کوئی سنت ثابتہ موجود نہیں ہے اور سلف میں ایسے لوگ پائے گئے ہیں جن کا عمل جہور کے مسلک سے مختلف تھا“ لے

الف ۱۔ جہور کے حق میں کوئی سنت ثابتہ نہیں ہے تو گویا وہ مسلک حق نہیں ہے۔
ب ۱۔ مودودی صاحب پھر بھی یہی کہہ رہے ہیں کہ زیادہ سنی براعتیاء مسلک جہور ہی ہے۔

یہ ایک عجیب سی بات ہے جب کہ بقول ان کے تائید میں کوئی سنت ثابتہ نہیں ہے۔

ایک نبی (علیہ السلام) سے فریضہ نبوت میں کوتاہی؛

○ فَلَوْلَا كَانَتْ قَرِيَةً أَمِنَتْ فَنَفَعَهَا إِيْمَانُهَا إِلَّا قَوْمُ يُونُسَ ————— کی تفسیر کرتے ہوئے
موردی صاحب لکھتے ہیں؛

”تاہم قرآن کے اشارات اور صحیفہ یونس کی تفصیلات پر غور کرنے سے اتنی بات صاف معلوم ہوتی ہے کہ حضرت یونس سے فریضہ رسالت کی ادائیگی میں کچھ کوتاہیاں ہو گئی تھیں اور غالباً انہوں نے بے صبر ہو کر قبل از وقت اپنا مستقر بھی چھوڑ دیا تھا (نوذ باللہ من ذالک) موردی صاحب کیا بات فرما رہے ہیں، گویا مقام نبوت سے بالکل نا آشنا ہیں۔ دراصل علم کلام وغیرہ تو حاصل کیا نہیں اس لیے وہ نبی کے درجہ کو نہیں سمجھ پائے اور کوتاہی کی نسبت وہ بھی فریضہ نبوت میں ایک پیغمبر خدا کی طرف کردی۔۔۔۔۔ اور عصمت نبیؐ کو پا مال کر ڈالا۔ اسی طرح دوسری جگہ موردی صاحب نے حضرت یونسؑ کے ایک عمل کو عدم جواز سے تعبیر کیا ہے۔ ملاحظہ ہو؛

نبی سے عدم جواز کا صدور؛

○ وَذَٰلَ النَّونِ إِذْ ذَهِبَ مُغَاضِبًا ————— کے تحت لکھتے ہیں؛
”وہ (یونس علیہ السلام) اپنی قوم سے ناراض ہو کر چلے گئے قبل اس کے کہ خدا کی طرف سے ہجرت کا حکم آتا اور ان کے لیے اپنی ڈیوٹی چھوڑنا جائز ہوتا۔۔۔۔۔ موردی صاحب ایک پیغمبر کے بارے میں کس طرح کی زبان استعمال کر رہے ہیں اور یہ منسوب کر رہے ہیں کہ فیصلہ ان کے لیے ڈیوٹی چھوڑنا جائز نہیں تھا۔ لیکن انہوں نے عدم جواز کا خیال نہیں کیا (استغفر اللہ) قلم کی روانی میں موردی صاحب کہیں

چلے گئے !

نبی کی عصمت داغدار :

○ انی اعظم ان تکون من الجاہلین — اس ارشاد کو دیکھ کر کوئی شخص یہ گمان نہ کرے کہ حضرت نوح کے اندر روح ایمان کی کمی تھی یا ان کے ایمان میں جاہلیت کا کوئی شائبہ تھا۔ اصل بات یہ ہے کہ انبیاء بھی انسان ہی ہوتے ہیں اور کوئی انسان بھی اس پر قادر نہیں ہو سکتا کہ ہر وقت اس بلند ترین معیار کمال پر قائم رہے جو مومن کے لئے مقرر کیا گیا ہے۔ بسا اوقات کسی نازک نفسیاتی موقع پر نبی جیسا اعلیٰ و اشرف انسان بھی تھوڑی دیر کے لیے اپنی بشری کمزوری سے مغلوب ہو جاتا ہے۔

مودودی صاحب کو بشری کمزوری کا کلمہ بہت یاد ہے۔ اپنی تفسیر میں جگہ جگہ صحابہ رض کے لیے استعمال کیا ہے مگر یہاں دیدہ دلیری دیکھیے کہ ایک پیغمبر کے لیے استعمال کر رہے ہیں۔ حضرت آدم علیہ السلام و دیگر انبیاء کے لیے بھی استعمال کیا ہے جو ہرگز انبیاء کے مقام بلند کے شایانِ شان نہیں ہے جس کو ہرزی شعور سمجھ سکتا ہے۔

نبی کی شان میں بے ادبی :

○ یٰبنی اسرائیل اذکروا — کی تفسیر کے تحت مودودی صاحب نے چند امور کو ذہن نشین کرایا ہے — (۵) میں لکھتے ہیں :

”اس کے بعد اب انہیں بتایا جا رہا ہے کہ امامت ابراہیم کے لفظ کی میراث نہیں ہے“

مودودی صاحب نے اپنے ادب کی رو میں کیسا بے ادب جملہ استعمال کیا ہے۔ ایک اولوالعزم پینیر کے لیے یہ گستاخانہ جملہ ایک عجیب بات ہے اور یہ غمازی کر رہا ہے کہ مودودی صاحب کے ذہن میں بڑے سے بڑے کی بڑائی نہیں ہے گویا عظمت کو جانتے ہی نہیں۔ رعایت حالی کی ادنیٰ تیز نہ رکھنے کے باوجود کس طرح لوگ مودودی صاحب کو حصہ طرز ادیب کہتے ہیں — حیرت ہے۔

صحابہ رضہ پر طعن :

○ یا ایہا الذین آمنوا لا تأکلوا الرِّبوا اصنعوا مضاعفاتہ — کی تفسیر میں لکھتے ہیں :

”احد“ کی شکست کا بڑا سبب یہ تھا کہ سلمان عین کامیابی کے موقعہ پر مال کی طمع سے مغلوب ہو گئے اور اپنے کام کو تکمیل تک پہنچانے کے بجائے غنیمت لوٹنے میں لگ گئے۔ آگے لکھتے ہیں :

”سود خواری جس سوسائٹی میں موجود ہوتی ہے اس کے اندر سود خواری کی وجہ سے دو قسم کے اخلاقی امراض پیدا ہوتے ہیں۔ سود لینے والوں میں حرص و طمع، بخل اور خود غرضی۔ اور دینے والوں میں نفرت، غصہ اور بغض و حسد احد کی شکست میں ان دونوں قسم کی بیماریوں کا کچھ نہ کچھ حصہ شامل تھا“ لہ

مودودی صاحب نے صحابہ رضہ پر کس طرح الزام تراشی کی ہے اور جمہور مفسرین سے ہٹ کر احد کی شکست کا ایک نیا سبب بیان کیا جس کی دوسرے مفسرین کو ہوا بھی نہ لگی وہ صحابہ رسول موجودہ مداح ہیں ان کی کس طرح تنقیص کی ہے جس سے قلعة اسلام متزلزل ہو جاتا ہے۔

معاد کی تفسیر اقتدار سے :

○ ان الذی فرض علیہ القرآن لرادک الی معاد ————— اس آیت پر تفسیری نوٹ لکھتے ہوئے بیان کرتے ہیں :

”اللہ اپنے نبی سے فرمانا ہے کہ اے نبی جس خدا نے اس قرآن کی علم برداری کا بار تم پر ڈالا ہے وہ تمہیں برباد کرنے والا نہیں ہے۔ بلکہ تم کو اس مرتبے پر پہنچانے والا ہے جس کا تصور بھی یہ لوگ آج نہیں کر سکتے اور فی الواقع اللہ تعالیٰ نے چند ہی سال بعد حضور صلی اللہ علیہ وسلم کو اس دنیا میں انہیں لوگوں کے آنکھوں کے سامنے تمام ملک عرب پر ایسا مکمل اقتدار عطا کر کے دکھا دیا کہ آپ کی مزاحمت کرنے والی کوئی طاقت وہاں نہ ٹھہر سکی۔“

(مودودی صاحب نے معاد سے سیاسی اقتدار مراد لیا ہے۔ مزید آگے لکھتے ہیں)۔

”بعض مفسرین نے یہ خیال ظاہر کیا ہے کہ سورہ قصص کی یہ آیت مکہ سے مدینہ کی طرف ہجرت کرتے ہوئے راستہ میں نازل ہوئی تھی اور اس میں اللہ تعالیٰ نے اپنے نبی سے یہ وعدہ فرمایا تھا کہ وہ آپ کو پھر مکہ واپس پہنچائے گا۔ لیکن اول تو اس لفظ میں کوئی گنجائش اس امر کی نہیں ہے کہ معاد سے مکہ مراد لیا جائے۔“ (بخاری و نسائی وغیرہ کی ایک روایت میں معاد سے صراحۃً مکہ مراد لیا گیا ہے مودودی صاحب اس کی تردید کرتے ہوئے لکھتے ہیں :

”یہ روایت اگرچہ بخاری و نسائی ابن جریر اور دوسرے محدثین نے ابن عباس سے نقل کی ہے لیکن یہ ہے ابن عباس کی اپنی ہی رائے۔ کوئی حدیث مرفوعہ نہیں ہے کہ اسے ماننا لازم ہو“ لہ

اس تفسیری نوٹ میں مودودی صاحب نے سارا زور لفظ معاد سے سیاسی اقتدار مراد

لیئے پر صرف کر دیا ہے اور چونکہ بخاری اور نسائی وغیرہ میں جو تفسیر مفسر قرآن ابن عباس سے نقل کی ہے وہ اس مفہوم کے خلاف تھی۔ اس لیے یہ کہہ کر اپنے لیے راستہ صاف کر لیا کہ یہ تو ابن عباس کی اپنی رائے ہے کوئی حدیث مرفوع نہیں ہے کہ ماننا لازم ہو۔

صحابی رسول کی سمجھ کے خلاف اپنی سمجھ کو بہتر سمجھتے ہوئے قرآن کے الفاظ کی ایسی تفسیر کر دینا جس سے خود ساختہ نظریہ حکومت الہیہ کے لیے زمین ہموار ہو سکے، کیا تفسیر بالرائے نہیں ہے؟ جب کہ صحابی کا قول خاص کر الفاظ قرآن کے سلسلے میں بغیر رسول اللہ صلی اللہ علیہ وسلم سے سنے ہوئے نہیں ہو سکتا۔ مگر مودودی صاحب کو تو آیت سے اپنا نظریہ مدلل کرنا ہے۔

بہر حال بطور نمونہ یہ چند چیزیں پیش کی گئی ہیں۔ تفصیل سے بغور مطالعہ کرنے والا اس طرح کی چیزوں کو تفہیم القرآن میں نمایاں طور پر محسوس کر لے گا۔ دراصل مودودی صاحب کی اس تفسیر سے ملت کا ایک اچھا خاصہ طبقہ اصل سنت والجماعت کے طریقے سے بھٹک سکتا ہے مودودی صاحب کو قرآن کے سلسلے میں ایسی آزاد روش ہرگز ہرگز اختیار نہ کرنی چاہیے تھی۔

ہر کم نظر کو دعویٰ تفسیر الامان
اب آبروئے شیوہ اہل نظر گئی

مودودی صاحب کی دین میں جدت طرازی اور خانہ ساز اصطلاحات کی نئی تشریح

مودودی صاحب کے نزدیک قرآن پاک کے چار بنیادی الفاظ (اللہ، رب، عبادت، دین) کی تفہیم و تشریح میں پوری انقلابی دعوت مستور ہے اور عرصہ دراز سے ان کا مفہوم لوگوں کے ذہنوں سے اوجھل ہے۔ اس لیے ان میں انقلابی تصور بیدار نہیں ہوتا۔ چنانچہ مودودی صاحب لکھتے ہیں:

”عرب میں جب قرآن پیش کیا گیا تھا اس وقت ہر شخص جاننا تھا کہ ”الہ“ کے کیا معنی ہیں اور ”رب“ کسے کہتے ہیں“ — آگے لکھتے ہیں:

”عبادت“ سے کون سا رویہ مراد ہے اور ”دین“ کا کیا مفہوم ہے۔ اس لیے

جب ان سے کہا گیا کہ سب کی عبادت چھوڑ کر صرف اللہ کی عبادت کرو اور ہر دین سے الگ ہو کر اللہ کے دین میں داخل ہو جاؤ۔ تو انھیں قرآن کی دعوت کو سمجھنے میں کوئی غلط فہمی پیش نہ آئی وہ سنتے ہی سمجھ گئے کہ یہ تعلیم ہماری زندگی کے نظام میں کس نوعیت کے تغیر کی طالب ہے۔

لیکن بعد کی صدیوں میں رفتہ رفتہ ان سب الفاظ کے وہ اصل معنی جو نزول قرآن کے وقت سمجھے جاتے تھے بدلتے چلے گئے۔ یہاں تک کہ ہر ایک اپنی پوری وسعتوں سے ہٹ کر نہایت محدود بلکہ مبہم مفہومات کے لیے خاص ہو گیا۔ اس کی ایک وجہ تو خالص عربیت کے ذوق کی کمی تھی۔ اور دوسری وجہ یہ تھی کہ اسلام کی سوائی میں جو لوگ پیدا ہوئے تھے ان کے لیے اللہ اور رب اور دین اور عبادت کے وہ معانی باقی نہ رہے تھے جو نزول قرآن کے وقت غیر مسلم سوسائٹی میں رائج تھے۔

چند سطروں کے بعد لکھتے ہیں،

”پس یہ حقیقت ہے کہ محض ان چار بنیادی اصطلاحوں کے مفہوم پر پردہ پڑ جانے کی بدولت قرآن کی تین چوتھائی سے زیادہ تسلیم بلکہ اس کی حقیقی روح نگاہوں سے مستور ہو گئی ہے اور اسلام قبول کرنے کے باوجود لوگوں کے عقائد اور اعمال میں جو نقائص نظر آ رہے ہیں ان کا ایک بڑا سبب یہی ہے لہذا قرآن مجید کی مرکزی تعلیم اور اس کے حقیقی مدعا کو واضح کرنے کے لیے یہ نہایت ضروری ہے کہ ان اصطلاحوں کی پوری پوری تشریح کی جائے“ لے

تبصرہ یہ مودودی صاحب کی عبارت ہے ان کے فکر کی بنیادی کتاب ”قرآن مجید کی چار بنیادی اصطلاحیں“ کے مقدمہ سے لی گئی ہے، ذرا حقیقت میں چشمہ لگا کر سر کی نگاہ سے بغور ملاحظہ فرمائیں۔ آپ کو اندازہ ہو جائے گا کہ اس کی زد کہاں کہاں پڑ رہی ہے گویا دار میں امت سلسلہ کا تحریری سرمایہ اس سے یکسر خالی رہا۔

میں مودودی صاحب کو اقتدار، حاکمیت اور سلطانی وغیرہ دکھائی دی، دوسرے مفسرین کی نظروہاں تک نہ پہنچ سکی۔ معلوم ہونا چاہیے کہ الہیت کی اصل روح اور اللہ کا اصل مفہوم ہے فریفتگی، اشتیاق اور احتیاج کے جذبے سے کسی کی طرف لپکنا۔ نیز توحید کے معنی بھی آتے ہیں ربوبیت کے مفہوم میں حاکمیت ہرگز داخل نہیں جیسا کہ کتب لغات شاہد ہیں۔ اقتدار بھی اس کے مفہوم میں داخل نہیں ہے۔ اقتدار تو الوہیت اور ربوبیت کا ایک تقاضا ہے جس کو مودودی صاحب نے مرکزی معنی بنا کر پیش کیا ہے جب کہ اس سے مفہوم الہی جانا ہے جس کی مثال ایسی ہے جیسے — کسی پودے کو جڑ کے بجائے شاخوں کی طرف سے کہیں بو دیا جائے، تو ظاہرات ہے کہ وہ سوکھ جائے گا۔ اور عبادت کا اصل مفہوم خشوع و خضوع اور پرستش ہے جیسا کہ آیات اور روایات اس کی شہادت دے رہی ہیں۔ اور بندگی یا اطاعت اس عبودیت کا خارجی مظہر ہیں۔

ایسے ہی دین کا لفظ سارے احکام اسلامی کا عنوان ہے۔ مودودی صاحب کا اقامت دین اسٹیٹ قائم کرنے کے پہلو کو غالب قرار دینا اور اصل دعوت نبوت اسی کو ٹھہرانا کہ انبیاء پہلے دن سے اسی دعوے کے ساتھ کام کرتے تھے صحیح نہیں بلکہ یہ سلف و خلف کے خلاف ہے۔

مودودی صاحب کی خطرناک غلطی | قرآن میں یہ الفاظ (اللہ، رب، عبادت دین) سیکڑوں جگہ آئے ہیں۔ مودودی صاحب

کی اس نئی تشریح کے مطابق ان سب کلمات کی تفسیر تفسیر بالرائے بن کر رہ گئی حقیقت یہ ہے کہ یہ مودودی صاحب کی انتہائی خطرناک غلطی ہے۔ موصوف کی یہ بات تسلیم کرنے کے بعد قرآن کی ساری تعلیم بلکہ سارا دین غیر مستند، مشتبہ، ناقابل اعتبار ہو جاتا ہے۔ مزید براں کلمہ طیبہ کا مطلب اور مدعا بھی گویا صدیوں سے ناقص اور غلط سمجھا جاتا رہا۔ کیوں کہ کلمہ طیبہ میں ان کی اصطلاحات میں سے ایک اصطلاح ”اللہ“ کا ذکر ہے۔ اس کا بھی صحیح مطلب لوگوں نے

نہیں سمجھا۔

مودودی صاحب کی یہ فکر ان کو کہاں لے جائے گی۔ اس سے تو مہدین کے لیے دردانہ کھل جائیگا کہ وہ لغت کی کتابوں کا سہارا لیکر اپنی زور بیانی سے پورے دین کو مسخ کر سکتے ہیں۔ جیسا کہ عبد اللہ چکرا لوی اور دیگر منکرین حدیث نے کیا کہ عربی زبان میں رسول کے معنی محض قاصد اور پیام پہنچانے والے کے ہیں اور رسول کی صرف یہی حیثیت ہے کہ وہ اللہ کا پیغام بندوں تک پہنچا دے۔ اور اہل حق کا جو عقیدہ ہے کہ وہ معصوم ہے اور اس کی اطاعت فرض ہے اس کو وہ مولویوں کی ایجاد مانتے ہیں۔ (نوذ باللہ من ذلالت)

تنبیہ | مودودی صاحب اپنے مشن کو پھیلا کر تجدید دین کرنا چاہتے ہیں مگر یہ تجدید دین نہیں بلکہ تجدید ہے۔ اسلاف سے کٹ کر الفاظ قرآن کی نوکھی تفسیر کرنا اور اسلام میں نئی روشنی پیدا کرنا ہے جو بہت بڑی گمراہی کا سبب ہے۔

سرسید احمد خان نے جب اپنی تفسیر القرآن لکھی اور اس میں آیات معجزات جنت جہنم وغیرہ کی خود ساختہ عجیب تشریحات کیں جن کی علماء امت کو ۱۴ صدیوں سے ہوا بھی نہ لگی تھی۔ تو لوگوں نے ان کو آڑے ہاتھوں لے لیا۔

خود مودودی صاحب کا ذہن صاف تھا جماعت بنی نہیں تھی۔ کسی نظریہ کی عینک ابھی ان کی نگاہوں پر نہیں لگی تھی۔

سہ سرسید احمد خاں کی تفسیر کا ایک نمونہ ملاحظہ ہو۔ آیت "واضرب بعصا الحجر" (اور اپنی لٹھی کو پتھر پر مارو) کا مطلب سرسید نے یہ بیان کیا ہے کہ لٹھی کے سہارے اس چٹان پر چلو، اس میں اضرب کے معنی (مارو) کے بجائے (چلو) اور الحجر کے معنی پتھر کے بجائے "چٹان" بیان کرنا ایک زبردستی ہے۔ جس کی محاورات عرب بالکل تردید کرتے ہیں۔

مثلاً ضرب جب چلنے کے معنی میں آتا ہے تو اس کے ساتھ فی ضرور ہوتا ہے الحجر پر فزع ہونا چاہئے تھا۔ سرسید صاحب کے اس ترجمہ کے لیے ملاحظہ ہو، تفسیر القرآن ص ۹۱ جلد ۱، (مطبوعہ لاہور)

اتفاق سے ایک علیگیرین نے سرسید اور عبداللہ چکڑالوی کو اپنے مضمون میں حضرت مجددؑ جیسے حضرات کی صف میں لاکھڑا کیا۔ مودودی صاحب اپنی سلامت روی کے نتیجہ میں اس پر خوب ناراض ہوئے اور لکھا:

”سچ یہ ہے کہ شہ کے بعد سے اب تک جس قدر گمراہیاں مسلمانوں میں پیدا ہوئیں ان سب کا شجرہ نسب بالواسطہ یا بلا واسطہ سرسید کی ذات تک پہنچتا ہے۔ وہ اس سرزمین میں تجدد کے امام اول تھے اور پوری قوم کامزاج بگاڑ کر دنیا سے رخصت ہوئے۔ رہے مولوی عبداللہ چکڑالوی تو ان کو قرآن کا بڑا عالم کہنا قرآن پر ظلم ہے“ لہ

اب مودودی صاحب قرآن پر اپنی نئی تحقیق و سریرچ کو مد نظر رکھ کر اپنے بارے میں خود فیصلہ کریں، کہیں مسلمانوں کو گمراہی کی راہ پر تو نہیں ڈالا جا رہا ہے اور ان کے مزاج کا بگاڑا جا رہا ہے! واقعہً داعیانہ اسلوب میں گمراہی کا پرفریب طریقہ اختیار کیا گیا ہے۔

خلاصہ کلام | ان مذکورہ تصریحات سے آپ نے اندازہ لگایا ہوگا کہ سلف و خلف سے اختلاف کر کے مودودی صاحب تفسیر بالرائے کی وادی میں جا پڑے، خاص کر حیار الفاظ کو اصطلاح قرار دے کر جن مفہومات کا انہوں نے تعین کیا ہے وہ نہ حضورؐ سے ثابت ہیں اور نہ صحابہ کرامؓ سے منقول ہیں۔ رہیے بعد کی ضدیاں ان میں نہ ملنے کا خود مودودی صاحب کو اعتراف ہے جس بیچ کے صدیوں میں قرآن کی حفاظت بھی مندوش ہو جاتی ہے لہذا اس مودودیت کو ایک نیامذہب کہا جاسکتا ہے جس سے علماء و عوام سب ناواقف تھے۔ اس صدی میں وجود میں آیا۔ ظاہر ہے کہ اس کے ماننے والی جماعت کا ایک بنیادینی مزاج ہوگا۔ جو اس مزاج سے مختلف ہوگا جو اسوہ رسول صلی اللہ علیہ وسلم کو اپنانے کی برکت سے تیار ہوتا ہے۔

لہ مولانا مودودی کے ساتھ میری رفاقت کی سرگزشت ص ۹۲-۹۳ بحوالہ ترجمان القرآن

بابت شوال ۱۳۵۹ھ

ہیں تو وہ دین چاہیے جو علی سبیل التوارث اس وقت تک چلا آ رہا ہے جس کو ہر دور میں قرآن سے روشنی ملتی رہی۔ اور قرآن بعد قرنِ انہی خدو خال کے ساتھ ہم تک پہنچا جیسا کہ حضورؐ نے پیش فرمایا تھا۔ اسلاف سے ہٹ کر اپنی ذہنی اوج سے دین کا نیا خاکہ تیار کر کے پیش کرنا اپنے آپ کو اور ملت کو ہلاکت و ضلالت میں ڈالنا ہے۔

دَرِاصِل | جادہ مستقیم سے انحراف کر کے کوئی بھی کامیاب نہیں ہو سکتا۔ ہمیں کامیابی کے لیے عہد کہن کی طرف لوٹنا ہوگا۔ خیر القرون کے طور و طریق اپنانے ہوں گے۔ کیوں کہ ————— لن یصلح اخر هذه الامة الا بما صلح به اولها۔

بعد والوں کی اصلاح اسی سے ہو سکتی ہے جس سے پہلوں کی اصلاح ہوئی۔
کسی نئے دین سے نہیں۔

اللهم ارنا الذی حقاً وارزقنا اتباعه وارنا الباطل باطلاً
وارزقنا اجتنابه آمین یا رب العالمین

بابت سہ ماہی

تیسرا محضرہ علمیہ

بر موضوع



پیش کردہ

جناب مولانا عبد الخالق سہیلی صاحب

استاذ فقہ و ادب دارالعلوم دیوبند

فہرست مضامین

| صفحہ | عنوانات | صفحہ | عنوانات | صفحہ |
|------|-------------------------------------|------|---------|---|
| ۲۱ | دین کے لغوی معنی | ۳ | ۱۳ | ۱ جماعت کا لقب العین |
| ۲۴ | انبیاء کرام اور اقتدار و حکومت | ۴ | ۱۴ | ۲ حکومت الہیہ سے مراد شرعی حکومت |
| ۲۵ | فکری کجروی کا اثر | ۴ | ۱۵ | ۳ حکومت الہیہ اور اقامت دین |
| ۲۶ | { مودودی کتب میں اس نظریہ کی بازگشت | ۶ | ۱۶ | ۴ دین کا تصور مودودی مکتب فکر میں |
| | | ۷ | ۱۷ | ۵ بقول مودودی صاحب اسلام کا مدعا تبصرہ |
| ۲۷ | { جہاد کا تصور مودودی | ۷ | ۱۸ | ۶ اقتدار کے عقیدے کا اثر |
| ۲۸ | { لٹریچر میں | ۸ | ۱۹ | ۷ مودودی صاحب کی خوش فہمی |
| ۲۹ | بعثت انبیاء کے مقاصد | ۱۰ | ۲۰ | ۸ اور اس کے اثرات |
| ۳۱ | حکومت الہیہ شریعت کی نظر میں | ۱۲ | ۲۱ | ۹ روح اسلام سے سب نا آشنا |
| ۳۲ | عورت کی سربراہی اور اقامت دین | ۱۳ | ۲۲ | ۱۰ دعوت قبول نہ کرنے والے مسلمانوں کی پوزیشن مثل یہود |
| ۳۳ | حکمت علی کا فلسفہ | ۱۵ | ۲۳ | ۱۱ اقامت دین پر مودودی دلائل |
| ۳۵ | فتنہ کا دروازہ | ۱۸ | | ۱۲ مودودی استدلال کا تجزیہ |
| | نتیجہ کلام | | | |



نَحْمَدُهُ وَنُصَلِّي عَلَى رَسُولِهِ الْكَرِيمِ، وَبَعْدُ :

سب جانتے ہیں کہ خدمتِ اسلام کے نام پر آئے دن نئی نئی تحریکیں اور تنظیمیں دنیا میں جنم لیتی رہتی ہیں جن کے اربابِ بست و کشاد کچھ اصول وضع کرتے ہیں اور ان کی روشنی میں وہ کام کو آگے بڑھاتے ہیں ان کا ایک مطمح نظر اور خاص نصب العین ہوتا ہے جس کے لیے ان کی ساری دوڑ دھوپ ہوتی ہے اسلام اور تعلیماتِ اسلام کے دائرہ میں رہ کر دینِ اسلام کی یہ خدمت بڑی خوش آئند ہے، اور امتِ مسلمہ برابر کمر باندھ کر چلی آ رہی ہے۔

مگر اس خدمتِ اسلام کے نام پر کسی اسلامی تنظیم کا ایسی راہ متعین کرنا جو قرآن و سنت سے ثابت نہ ہو مزید برآں عوام کو یہ باور کرانا کہ یہی طریقہ صحیح ہے اور قرآن و سنت کے عین مطابق ہے سرتاسر گمراہی اور بڑا ظلم ہے،

اس سے بڑھ کر ظلم یہ ہے کہ کتاب و سنت کو کھینچ تان کر اپنے نظریات کے مطابق ڈھالا جائے جماعتِ اسلامی اور اس کے بانی جناب ابوالاعلیٰ مودودی صاحب نے اسی طرح کی خدمات انجام دی ہیں، ساتھ ساتھ مودودی صاحب کا دعویٰ یہ ہے کہ ہم پورے حق کو لے کر چلنا چاہتے ہیں دوسرے گروہ حق کے کسی ایک جز کو لیکر چلے ہیں چنانچہ مودودی صاحب لکھتے ہیں، الحمد للہ کہ مسلمانوں میں ابھی تک صحیح العقیدہ لوگوں کی ایک خاص تعداد پائی جاتی ہے، ان لوگوں کے پاس حق موجود ہے مگر فرق بس اتنا ہے کہ عموماً مختلف گروہ کسی جز حق کو لے کر چل رہے ہیں، بخلاف اس کے ہم پورے حق کو لے کر چلنا چاہتے ہیں اے

آج کا ہمارا موضوع سخن جماعتِ اسلامی کا نصب العین ہے،

جماعت کا نصب العین ابتدائی تاسیس کے وقت جماعت کا ایک دستور تیار کیا گیا، اولاً اس میں جماعت کے عقیدہ کو واضح کیا گیا ہے اس کے بعد نصب العین کی تصریح اور تشریح ان الفاظ

نصب العین

میں درج ہے،

جماعت اسلامی کا نصب العین اور اس کی تمام سعی و جہد کا مقصود دنیا میں حکومتِ الہیہ کا قیام اور آخرت میں رضاءِ الہی کا حصول ہے،
اس کے بعد اس حصہ کی تفصیل دستور میں یوں درج ہے :

تشریح

جہاں تک امرِ تکوینی کا تعلق ہے اللہ تعالیٰ کی حکومت آپ اپنے زور پر قائم ہے اور اس سے بالاتر ہے کہ معاذ اللہ اس کا قیام و بقا بندوں کی مدد کا محتاج ہو (آگے لکھتے ہیں) دوسری مخلوقات کی طرح انسان بھی خواہ مومن ہو یا کافر اللہ کی تکوینی حکومت کے تحت محض ایک بندہ مجبور ہے، لہذا حکومتِ الہیہ کے قیام سے مراد اللہ کی تکوینی حکومت کا قیام نہیں ہے جماعت کا نصب العین حکومتِ الہیہ کے قیام کا قراردیا ہے، اس سے مودودی صاحب کی مراد شرعی حکومت کا قیام ہے جس کا تعلق انسان اور انسانی زندگی سے ہو۔ چنانچہ ”دستور“ میں لکھتے ہیں دراصل اس (حکومتِ الہیہ کے قیام) سے مراد اللہ کی شرعی حکومت کا قیام ہے جس کا تعلق صرف انسان سے ہے، اور انسان کی زندگی کے بھی اس حصہ سے ہے جس میں اللہ نے انسان کو اختیار عطا کیا ہے۔ ۱۷

(دستور میں آگے تحریر ہے) :-

”مومن کی زندگی کا مشن یہ ہے کہ جس طرح خدا کا قانونِ تکوینی تمام کائنات میں نافذ ہے اسی طرح خدا کا قانونِ شرعی بھی عالمِ انسانی میں نافذ ہو ۱۸

جماعت کے نصب العین کے لیے حکومتِ الہیہ کا لفظ استعمال کرتے ہیں۔ نیز اقامتِ دین (اسٹیٹ کا قیام) بھی اپنے اس نصب العین کے لیے استعمال کرتے ہیں۔ مودودی صاحب کی تحریر دل میں دونوں فقرے ملتے ہیں۔ مگر مراد ایک ہی ہے۔ خاص کر ہندوستان کے سربراہانِ جماعت نے حکومتِ الہیہ کے بجائے

اقامت دین کا لفظ اختیار کیا ہے۔ اور تقسیم ہند کے بعد لفظ العین کے فقرے میں کچھ تبدیلی کر دی ہے۔ اور اس کو مندرجہ ذیل الفاظ میں ظاہر کیا ہے۔

”جماعت اسلامی کا لفظ العین اور اس کی تمام سعی و جہد کا مقصد دنیا میں اقامت دین (الشّر کے دین کو قائم کرنا) اور آخرت میں رضا الہی کا حصول ہے“

”دستور جماعت میں اس پہلے اقامت دین کے بجائے حکومت الہیہ کا لفظ تھا جو دراصل اسی مفہوم میں استعمال کیا گیا تھا جو اقامت دین کا تھا۔ لیکن چونکہ حکومت الہیہ کے لفظ کے سمجھنے میں غلط فہمیاں پیدا ہوتی ہیں اور کرائی جاتی ہیں اسی لیے ضرورت سمجھی گئی ہے کہ لفظ العین کے اظہار کے لیے ایسا لفظ اختیار کیا جائے جو قرآن کا اصطلاحی لفظ ہونے کے ساتھ ساتھ اس کے تمام مفہوموں پر حاوی ہو اور کسی غلط فہمی کا باعث بھی نہ ہو،، لہ

تقسیم ہند کے پانچویں سال یہی بات مولانا ابواللیث اصلاحی سابق امیر جماعت اسلامی ہند نے اپنے مقالہ میں کہی ہے جو ۲۲ اپریل ۱۹۵۲ء کو کل ہند اجتماع جماعت اسلامی منعقدہ رامپور کے آخری اجتماع میں پڑھ کر سنایا گیا تھا۔ وہ لکھتے ہیں:

بعض لوگ اپنی نادانیت کی بنا پر یا دیدہ و دانستہ ہمارے بارے میں غلط فہمی رکھتے اور پھیلاتے ہیں کہ ہم نے اس چیز کو اپنا مقصد دٹھرایا ہے، جو شریعت میں مقصود نہیں ہے اور اس کے لیے وہ لفظ ”حکومت الہیہ“ کی آرکپڑتے ہیں جس کو ہم عام فہم لفظ سمجھ کر مذکورہ بالا قرآنی تعبیر کے لیے استعمال کرتے رہے ہیں، ان کے نزدیک حکومت کے معنی صرف سیاسی اقتدار و غلبہ کے ہو سکتے ہیں۔

چند سطروں کے بعد یوں لکھتے ہیں:-

ہم نے اس لفظ کو اس کے اصل لغوی مفہوم میں استعمال کیا ہے۔ اور اس کے لحاظ سے اس کا مفہوم وہی ہے جو اسلام میں اقامت دین یا شہادت حق کا ہے۔

چونکہ ہمارا مقصد کوئی لفظ نہیں بلکہ اس کا معنی ہے اس لیے یہ دیکھتے ہوئے کہ خواہ مخواہ اس لفظ سے کچھ لوگوں کو نیک نیتی سے غلط فہمی لاحق ہوتی ہے۔ اور کچھ لوگ اس کو اپنی مخالفت کا بے جا طور سے بہانہ بناتے ہیں۔ ہم نے بالقصد اس کی بجائے اقامتِ دین اور شہادتِ حق وغیرہ کے لفظ استعمال کرنے شروع کر دیئے ہیں۔ ۱۔

دین کا تصور مودودی کی مکتب فکر میں | مودودی صاحب نے دین کا جو تصور پیش کیا ہے اس میں اقتدار کو بنیاد کی حیثیت دی ہے، اور اقامتِ دین کا مفہوم انہوں نے اسٹیٹ کا قیام لیا ہے جس سے پورا دین سیاسی بن کر رہ گیا ہے۔ گویا سارے ارکانِ اسلام حکومت کے لیے تہمید ہیں اور ان کے نزدیک اسلام کا مدعا، ہی اپنے نظریہ اور مسلک کی حکومت قائم کرنا ہے، چنانچہ دین کے سلسلے میں وہ لکھتے ہیں:-

”دین کا لفظ قریب قریب دوسری معنی رکھتا ہے جو زمانہ حال میں اسٹیٹ کے معنی ہیں لوگوں کا کسی بالاتر اقتدار کو تسلیم کر کے اس کی اطاعت کرنا، یہ اسٹیٹ ہے۔ یہی دین کا مفہوم بھی ہے۔ اور دین حق یہ ہے کہ انسان دوسرے انسان کی خود اپنے نفس کی اور تمام مخلوقات کی بندگی و اطاعت چھوڑ کر صرف اللہ کے اقتدارِ اعلیٰ کو تسلیم کرے اور اس کی بندگی و اطاعت اختیار کرے۔ پس درحقیقت اللہ کا رسول اپنے پیچھے دلے کی طرف سے ایک ایسے اسٹیٹ کا نظام لے کر آیا ہے جس میں نہ تو انسان کی خود اختیاری کے لیے کوئی جگہ ہے نہ انسان پر انسان کی حاکمیت کے لیے کوئی مقام بلکہ حاکمیت و اقتدارِ اعلیٰ جو کچھ بھی ہے صرف اللہ کے لیے ہے۔ ۲۔

اسی طرح کی بات مودودی صاحب اپنی فکر کی بنیادی کتاب ”قرآن کی چار بنیاد کی اصطلاحیں“ میں بعنوان ”دین ایک جامع اصطلاح“ میں لکھتے ہیں:- وہ (قرآن) لفظ دین کو ایک جامع اصطلاح کی حیثیت سے پیش کرتا ہے (آ کے لکھتے ہیں) :-

۱۔ تفصیل کے لیے ملاحظہ ہو جماعت اسلامی اسکا مقصد اور طریقہ کار از مولانا ابوالکلیت اسلامی ۱۹۷۱ء

۲۔ مسلمان اور موجودہ سیاسی کشمکش حصہ سوم،

غالباً دنیا کی کسی زبان میں کوئی اصطلاح ایسی جامع نہیں ہے جو اس پر مبنی مفہوم پر حاوی ہو۔ موجودہ زمانہ کا لفظ ”اسٹیٹ“ کسی حد تک اسکے قریب پہنچ گیا ہے۔

بقول مودودی صلاً اسلام کا مدعا | مودودی صاحب کے نزدیک اسلام کا مدعا ہی حکومت (اسلام) اس سے کوئی دل چسپی نہیں رکھتا کہ زمین پر ایک سلطنت کا قبضہ رہے یا دوسری سلطنت کا اس کو دل چسپی جس چیز سے ہے وہ محض انسانیت کی فلاح ہے۔ اس فلاح کے لیے وہ اپنا ایک خاص نظریہ اور ایک عملی مسلک رکھتا ہے۔ اس نظریہ اور مسلک کے خلاف جہاں جس چیز کی حکومت بھی ہے اسلام اس کو مٹانا چاہتا ہے۔ قطع نظر اس سے کہ وہ کوئی قوم ہو اور کوئی ملک ہو۔ اس کا مدعا اپنے نظریہ اور مسلک کی حکومت قائم کرنا ہے۔ بلا لحاظ اس کے کہ کون اس کا جھنڈا لے کر اٹھتا ہے اور کس کی حکمرانی پر اس کی ضرب پڑتی ہے۔ ۷

تبصرہ مودودی صاحب کو اسلام کے اس مدعا کو ثابت کرنے کے لیے بڑا زور لگانا پڑا ہے جس سے اسلام کی نئی تشریح اور قرآن کی ایک نئی تفسیر کا نمونہ سامنے آجاتا ہے جس کی مثال اسلاف میں نہیں ملتی۔ اس تشریح میں سیاسی رنگ غالب ہے۔ جو حاکمیت الہ اور سلطانی رب کے گرد گھومتی ہے۔ جس کا خلاصہ یہ نکلتا ہے کہ اسلامی دعوت اور نزول قرآن کا مقصد حکومتِ الہیہ کا قیام ہے۔ بلکہ مودودی صاحب نے قرآن مجید کی مرکزی تعلیم اور اس کا حقیقی مدعا بھی اسی کو قرار دیا ہے۔ حتیٰ کہ خود ساختہ اصطلاحات کا قرآن پاک سے ایک نیا مفہوم نکالا ہے۔ اور اپنی تفسیر میں بھی جگہ جگہ ان کی سیاسی تشریح کی ہے۔ ان مخصوص الفاظ (اللہ، رب، عبادت، دین) کے سلسلہ میں مودودی صاحب نے یہ بھی واضح کیا ہے کہ:-

ملتِ اسلامیہ ان الفاظ کے صحیح مفہوم اور مضمرات سے مدقوں نا آشنا رہی ہے۔ مگر یاد رہے کہ اس دعوے سے قرآن پاک کے سلسلے میں خدا کے برتر کا جود وعدہ ہے کہ ہم اس کے محافظ

ہیں براہ راست اس پر زد پڑتی ہے کہ علماء اسلام میں سے صدیوں کوئی ان کو چھو نہ سکا۔ ان کے مفہیم کسی غار میں چھپے رہے۔ (نوذ بالشر من دالک)۔

ان الفاظ قرآنی کے سلسلے میں مودودی صاحب کو اپنی تفسیر لکھنے کے وقت الگ سے ایک کتاب لکھنی پڑی۔ کیوں کہ یہ اسلاف سے ہٹ کر ایک نئی تشریح تھی۔ اور اپنے لفظ العین کو قرآن پاک میں داخل کرنا تھا۔ انہی کی جماعت کے ایک ترجمان لکھتے ہیں:-

جس زمانے میں مولانا تفہیم القرآن لکھ رہے تھے اسی زمانے میں انہوں نے قرآن مجید کی بعض اصطلاحات کی صحیح مفہیم متعین کرنے کے لیے تحقیق کی۔ ان اصطلاحات میں ”الہ“ رب، دین اور عبادت شامل ہیں۔ ۱۷

مودودی صاحب کے نزدیک دین اسلام ایک سیاسی تحریک ہے جو زمین پر خدائے برتر کا اقتدار اعلیٰ قائم کرنے کے لیے برپا کی گئی ہے۔ اسی لیے مودودی صاحب نے الوہیت و اقتدار کو لازم و ملزوم اور ربوبیت کی اصل روح اقتدار کو قرار دیا ہے۔ ان کے نزدیک یہ دونوں روح و معنی کے اعتبار سے ایک ہی چیزیں ہیں ۱۸

رب کی اصل تعریف موصوف کے نزدیک اقتدار اعلیٰ اور عبادت و عبودیت اس اقتدار علی کی اطاعت اور وفاداری کا نام ہے انبیاء اس مقدر اعلیٰ کے نمائندے ہیں۔ گویا انسانوں کی حیثیت اس مالک الملک کی رعیت کی ہے۔ حالانکہ بندگان خدا خدا کی اطاعت و عبادت اس کے لغت اور مشاقانہ کشش کے ساتھ کرتے ہیں۔ رعایا کی طرح مجبور ہو کر نہیں

۱۷ : الفتن میں تب مزہ ہے کہ دونوں ہوں بے قرار۔

قرآن پاک کی آیت:-

قل ان کنتم تحبون الله فاتبعونی یحبکم الله۔ میں اسی طرف اشارہ ہے۔

اقتدار کے عقیدے کا اثر | اس تشریح کا نتیجہ یہ رہا ہے کہ شریعت میں جو افعال و عبادت مشروح ہیں ان کی اہمیت خود بخود کم ہو گئی ہے۔

خود مودودی صاحب نے ارکان اربعہ کو ٹریننگ کو رس قرار دیا ہے۔ وہ لکھتے ہیں:-
 دراصل صوم و صلوة اور حج و زکوٰۃ اور ذکر و تسبیح انسان کو اس بڑی عبادت کے لیے
 مستعد کرنے والی تمرینات (TRAINING - COURSES) ہیں۔ ۱۷

ایک دوسری جگہ مودودی صاحب زیر عنوان ”اسلام میں مراسم عبادت کی حیثیت کیا
 ہے؟“ نماز، ذرہ، زکوٰۃ اور حج کا ذکر کرنے کے بعد لکھتے ہیں:-

”ان کو عبادت کہنے کا مطلب یہ نہیں ہے کہ بس یہی عبادت ہیں، بلکہ اس کا مطلب
 یہ ہے کہ یہ اس اصلی عبادت کے لیے آدمی کو تیار کرتی ہیں۔ یہ اس کے لیے لازمی ٹریننگ
 کو رس ہیں۔ ۱۸

مودودی صاحب نے اقتدار و جہاد کو اسلام میں مرکزی مقام دیا ہے اور عبادت کو
 غیر اہم قرار دیا ہے۔ جب کہ دین اسلام میں وہ مطلوب و مقصود ہیں اور حضور کو محبوب ہیں جنکے
 بارے میں دسیوں آیات و احادیث میں ترغیب وارد ہوئی ہے۔ ان عبادات میں مہنک رہنے
 والوں اور ان کا اہتمام رکھنے والوں کا ذکر مقام تعریف میں کیا گیا ہے۔ اور غفلت برتنے والوں
 کی مذمت کی گئی ہے مگر مودودی صاحب ان سب کو ثانوی درجہ کی چیز سمجھتے ہیں۔ اصل ہے
 سیاسی اقتدار و غلبہ کا حصول بلکہ ان عبادات میں اہناک رکھنا مودودی صاحب دین سے ناواقفیت
 کا نتیجہ قرار دیتے ہیں۔ ان کی بعض تحریروں میں تو نماز و ذکر کی کثرت اور نوافل میں زیادہ مشغول
 رہنے والوں پر طنز و تعریض کی جھلکیاں نمایاں طور پر محسوس ہوتی ہیں۔ یہاں بطور نمونہ مودودی
 کی تحریر کا ایک تراشا پیش ہے اس میں ایسا تمسخر اڑایا ہے جس سے روح ایساں کانپ جاتی ہے
 عوام کی بدعنوانیاں ظاہر کرنے کے بعد مودودی صاحب فرماتے ہیں:-

”خواص نے اس کے برعکس دوسرا راستہ اختیار کیا وہ تسبیح و مصلیٰ لے کر جہروں میں بیٹھ
 گئے۔ خدا کے بندے گمراہی میں مبتلا ہیں، دنیا میں ظلم پھیل رہا ہے، حق کی روشنی پر باطل کی
 ظلمت چھائی جا رہی ہے خدا کی زمین پر ظالموں اور باغیوں کا قبضہ ہو رہا ہے۔ الہی قوانین کے

بجائے شیطانی قوانین کی بندگی خدا کے بندوں سے کرائی جا رہی ہے۔ مگر یہ ہیں کہ نفل پر نفل پڑھ رہے ہیں۔ تسبیح کے دانوں کو گردش دے رہے ہیں، ہوتی کے نعرے لگا رہے ہیں قرآن پڑھ رہے ہیں مگر محض ثوابِ تلاوت کی خاطر حدیث پڑھتے ہیں مگر صرف تبرگ، سیرت پاک اور اسوۂ صحابہ پر دغظ فرماتے ہیں مگر قصہ گوئی کا لطف اٹھانے کے سوا کچھ مقصود نہیں۔ دعوت الی الخیر اور امر بالمعروف و نہی عن المنکر اور جہاد فی سبیل اللہ کا سبق نہ ان کو قرآن میں ملتا ہے نہ حدیث میں، نہ سیرت پاک میں، نہ اسوۂ صحابہ میں۔ کیا یہ عبادت ہے؟ آگے لکھتے ہیں اگر عبادت یہی ہے جو تم کمر رہے ہو، اور اللہ کی عبادت کا حق اسی طرح ادا ہوتا ہے تو پھر یہ کیا ہے کہ عبادت تم کرد اور زمین کی حکومت و فرمانروائی دوسروں کو ملے۔ لہٰذا سمجھ میں نہیں آتا کہ مودودی صاحب جنون اقتدار میں کیا کیا کہہ رہے ہیں:-

مودودی صاحب کی خوش فہمی اور اس کے اثرات | مودودی صاحب نے اپنا نصب العین حکومت الہیہ کے قیام کو قرار دیا ہے بڑی خوش آئند تھی یہ بات کہ وہ عرفان و عبادت کو اصل قرار دئے کہ حکومت الہیہ کو اس کا وسیلہ قرار دیتے، مگر انہوں نے حکومت الہیہ کو اصل قرار دیکر عبادت کو اس کا تربیتی نصاب بنادیا، گویا وسیلہ کو اصل قرار دیدیا اور اصل کو وسیلہ۔ اس پر طرہ یہ کہ مودودی صاحب اپنی دعوت و تحریک کو قرآن و انبیاء دالی دعوت قرار دے رہے ہیں۔ لکھتے ہیں:-

ہماری دعوت کی طرح ہمارا یہ طریق کار بھی دراصل قرآن اور انبیاء علیہم السلام کے طریقے سے ماخوذ ہے۔ (آگے لکھتے ہیں)

جس چیز کی طرف میں آپ کو دعوت دے رہا ہوں اور جو طریق کار اس کے لیے پیش کر رہا ہوں آیا قرآن کی دعوت وہی ہے اور انبیاء علیہم السلام کا طریق کار بھی وہی رہا ہے یا نہیں اگر قرآن و سنت سے یہ ثابت ہو جائے اور آپ کے نزدیک قرآن و سنت ہی اصل ذریعہ ہدایت ہوں تو میری بات ماننے اور میرے ساتھ آجائیے۔ اور اگر اس دعوت اور طریق کار میں

کوئی چیز قرآن و سنت سے ہٹی ہوئی ہے تو بے تکلف اسے ظاہر کر دیجیے (علماء کرام نے واضح تو کیا کہ قرآن نے حکومت کو وسیلہ کی حیثیت دی ہے) ایک جگہ اور لکھتے ہیں:-

حقیقی انقلاب اگر کسی تحریک سے رونما ہو سکتا ہے تو وہ صرف ہمارے یہ تحریک ہے اور اس کے لیے فطرتاً ہی ایک طریق کار ہے جو ہم نے خوب سمجھ کر اور اس دین کے مزاج اور اسکی تاریخ کا گہرا جائزہ لے کر اختیار کیا ہے ۱۔ (آگے تحریر فرماتے ہیں)

مگر اس طرح کا مطلب قرآن و سنت سے اسلاف میں سے کوئی اخذ نہ کر سکا، لہذا یہ مودودی صاحب کی خوش فہمی نہیں تو اور کیا ہے بلکہ بے راہ روکی ہے۔ ناخواندہ یا کم علم یا جن کا علم مودودی صاحب کی معلومات کے دائرے میں محدود ہے اور جو مودودی صاحب کے ہر اجتہاد پر آمنا و صدقنا کہنے والے ہیں۔

وہ اس تحریک کے قرآن و سنت کی طرف اس طرح کے انتساب سے ضرور دھوکہ کھا سکتے ہیں اور راہ سے ہٹ سکتے ہیں۔

مودودی صاحب نے اپنی تحریروں میں یہ باور کرانے کی بھی کوشش کی ہے کہ ہمارا نصب العین وہ ہے جو ہمیشہ سے اسلام کا رہا ہے۔ اسی لیے انہوں نے اس کا نام اسلامی جماعت رکھا۔ تاسیس جماعت کے وقت ۲۲ شعبان ۱۳۵۷ھ کو مودودی صاحب نے اپنی جماعت کی کچھ خصوصیات بیان کیں کہ تمام انسانوں کے مسائل زندگی ہمارے مسائل زندگی ہیں اور اللہ کی کتاب اور اس کے رسول کی سنت سے ہم ان مسائل زندگی کا وہ حل پیش کرتے ہیں جنہیں سب کی فلاح اور سب کے لیے سعادت ہے۔ اس توضیح کے بعد مودودی صاحب نے فرمایا کہ یہی خصوصیات ہیں جن کے لیے ہم اپنی اس جماعت کو ”اسلامی جماعت“، اور اس تحریک کو ”اسلامی تحریک“ کہتے ہیں۔ کیوں کہ جب اس کا عقیدہ، نصب العین، نظام جماعت اور طریق کا بلا کسی کمی و بیشی کے وہی ہے جو اسلام کا ہمیشہ رہا ہے تو اس کے لیے اسلامی جماعت کے سو کوئی دوسرا نام نہیں ہو سکتا۔ اور جب یہ عین اسلام کے نصب العین کی طرف اسلامی طریق ہی

حرکت کرتی ہے تو اس کی تحریک اسلامی تحریک کے سوا کچھ نہیں ہے۔ مگر زمانہ نبوت کے بعد جب کبھی ایسی کوئی تحریک دنیا میں اٹھی ہے اس کو دوز بردست اندرونی خطرے پیش آئے ہیں۔
اسی طرح کی بات مودودی صاحب نے اجتماع دارالاسلام کی روداد میں ۱۹۳۳ء میں بھی کہی ہے۔ کہتے ہیں:-

”یہ جماعت خالصہ دینِ حق کی اقامت کے لیے قائم ہوئی ہے اس کا نصب العین وہی ہے جو قرآن کی رو سے اسلام کا حقیقی نصب العین ہے۔ اس کے پیش نظر وہی کام ہے جس کے لیے انبیاءؑ دنیا میں بھیجے گئے تھے۔ اس میں داخل ہوتے وقت ہر شخص سے پورے شور کے ساتھ وہی عہد لیا جاتا ہے جسے اللہ تعالیٰ نے اپنی کتاب میں معاملہ بیع سے تعبیر فرمایا ہے۔
مودودی صاحب نے اسی انداز کے دعوے جگہ جگہ کیے ہیں اور اس کے اثرات اور ثمرات یہاں تک مرتب ہوئے کہ مودودی صاحب نے عوام تو عوام متوسطین اور علماء کرام کے بارے میں بھی یہ کہہ دیا کہ دین کی اصل روح سے یہ لوگ واقف نہیں کہ خدا کے دین میں کون سی چیزیں کس درجہ میں مطلوب ہیں۔ چنانچہ لکھتے ہیں:-

دوسری بنیادی کمزوری جسے میں روز بروز زیادہ شدت کے ساتھ محسوس کرتا جا رہا ہوں یہ ہے کہ ہمارے عوام تو دین کے فہم اور اس کی روح کے ادراک سے محروم ہیں، مگر ہمارے درمیان جو لوگ مذہبی میلان رکھنے والے ہیں وہ اس معاملہ میں کچھ ان سے بھی بڑھے ہوئے ہیں۔ (آگے لکھتے ہیں) عالم ہوں یا عامی، یا متوسطین، بہر حال ان کے درمیان کم ہی اشخاص ایسے پائے جاتے ہیں جو صحیح دینی بصیرت کی بنا پر جانتے ہوں کہ خدا کے دین میں کون سی چیزیں کس درجہ میں مطلوب ہیں کس چیز پر کتنا زور دینا چاہیے۔ ۳

روح اسلام سے سب نا آشنا | ترجمان اسلام، علماء کرام چونکہ مودودی صاحب کی تحریک میں روز ابن سکتے تھے، ان کو

| | | |
|----|--------------------------|---|
| ۴ | روداد جماعت اسلامی حصہ ۱ | ۴ |
| ۱۱ | ” ” ” ” | ۵ |
| ۱۱ | ” ” ” ” | ۵ |

مودودی صاحب نے روح اسلام سے یکسر نا آشنا قرار دے دیا۔ اور ان کے ساتھ ان پڑھ عوام، خرقہ پوش مشائخ نیر کا لچوں اور یونیورسٹیوں کے تعلیم یافتہ حضرات کو بھی شامل کر لیا اور سب کو ایک ہی لاکھٹی سے ہانک کر جہالت کی دادی میں دھکیل دیا۔ چنانچہ مودودی صاحب یوں گویا ہوتے ہیں۔

اسلام اور غیر اسلام کا امتیاز علم و فہم پر موقوف ہے۔ اور اسی کا یہاں فقدان ہے۔ جو شخص مشرق اور مغرب کا فرق جانتا ہو وہ کبھی اس حماقت میں مبتلا نہیں ہو سکتا کہ مشرق کی طرف چل رہا ہو اور یہ سمجھ کہ مغرب کی سمت جا رہا ہوں، یہ فعل صرف جاہل ہی کا ہو سکتا ہے اور یہی جہالت ہم ایک ہنایت قلیل جماعت کے سوا مشرق سے لے کر مغرب تک مسلمانوں میں عام دیکھ رہے ہیں، خواہ وہ ان پڑھ عوام ہوں یا دستار بند علماء یا خرقہ پوش مشائخ یا کالجوں اور یونیورسٹیوں کے تعلیم یافتہ حضرات۔ ان سب کے خیالات اور طور طریقے ایک دوسرے سے بدرجہا مختلف ہیں، مگر اسلام کی حقیقت اور اس کی روح سے ناواقف ہونے میں یہ سب یکساں ہیں۔ لہ

دوسری جگہ مودودی صاحب نے اسی طرح ساری دنیا کو گم کردہ راہ ہنکر منہ میاں مٹھو بننے کی کوشش کی ہے۔ لکھتے ہیں:-

سیاسی لیڈر ہوں یا علماء دین و مفتیانِ شرع میں، دولوں قسم کے رہنا اپنے نظر میں اور پالیسی کے لحاظ سے یکساں گم کردہ راہ ہیں، دولوں راہ حق سے ہٹ کر تاریکیوں میں بھٹک رہے ہیں لہ

دعوت نہ قبول کرنے والے مسلمانوں کی پوزیشن مشکل یہود، مودودی صاحب نے جماعت کے امیر و رہنما ہونے کی حیثیت سے مسلم عوام و خواص کو یہ آگاہی دی ہے کہ اگر وہ ان کی دعوت

کو قبول نہ کریں گے تو ان کی پوزیشن وہ ہوگی جو قوم یہودی تھی (توذا بالشر)

مودودی صاحب کا ذیل کا تراشا ذرا غور سے اور دیدہٴ عبرت سے دیکھیں :-

اس موقع پر میں ایک بات نہایت صفائی کے ساتھ ہمدینا چاہتا ہوں۔ وہ یہ کہ اس قسم کی ایک دعوت کا، جیسی کہ ہماری دعوت ہے، کسی مسلمان قوم کے اندر اٹھنا اس کو ایک بڑی سخت آزمائش میں ڈال دیتا ہے۔ جب تک حق کے بعض منتشر احرار باطل کی آمیزش کے ساتھ سامنے آتے رہیں ایک مسلمان قوم کے لیے ان کو قبول نہ کرنے اور ان کا ساتھ نہ دینے کا ایک معقول سبب موجود رہتا ہے اور اس کا عذر مقبول ہوتا رہتا ہے۔ مگر جب پورا حق بالکل بے نقاب ہو کر اپنی خالص صورت میں سامنے رکھ دیا جائے اور اس کی طرف اسلام کا دعویٰ رکھنے والی قوم کو دعوت دی جائے تو اس کے لیے ناگزیر ہو جاتا ہے کہ یا تو اس کا ساتھ دے اور اس خدمت کو انجام دینے کے لیے اٹھ کھڑی ہو جو امت مسلمہ کی پیدائش کی ایک غرض ہے۔ یا نہیں تو اسے رد کر کے وہی پوزیشن اختیار کرے جو اس سے پہلے یہودی قوم اختیار کر چکی ہے۔ ایسی صورت میں ان دورا ہوں کے سوا کسی تیسری راہ کی گنجائش باقی نہیں رہتی۔ یہ عین ممکن ہے کہ اس دو ٹوک فیصلہ میں اللہ تعالیٰ اپنے فضل و کرم سے مسلمانوں کو ڈھیل دے اور اسیں نوعیت کی یکے بعد دیگرے کئی دعوتوں کے اٹھنے تک دیکھتا رہے کہ وہ ان کے ساتھ کیا رویا اختیار کرتے ہیں۔ لیکن بہر حال اس دعوت کی طرف سے منہ موڑنے کا انجام آخر کار وہی ہے جو میں نے آپ سے عرض کر دیا۔ غیر مسلم اقوام کا معاملہ اس سے مختلف ہے لیکن مسلمان اگر حق سے منہ موڑیں اور اپنے مقصد وجود کی طرف صریح دعوت کو سن کر الٹے پاؤں پھر جائیں تو یہ وہ جرم ہے جس پر خدا نے کسی نبی کی امت کو معاف نہیں کیا ہے۔

یہ تو عام مسلمانوں کے لیے ایٹمی میٹم تھا اب آگے ہندوستانی مسلمان متوجہ ہوں۔ اسی

سلسلہ بیان میں مودودی صاحب فرماتے ہیں :-

اب چونکہ یہ دعوت ہندوستان میں اٹھ چکی ہے اس لیے کم از کم ہندی مسلمانوں کے لیے تو آزمائش کا وہ خوفناک لمحہ آہی گیا ہے، رہے دوسرے ممالک کے مسلمان تو ہم ان تک اپنی دعوت پہنچانے کی تیاری کر رہے ہیں اگر ہمیں اس کوشش میں کامیابی ہو گئی تو جہاں جہاں

یہ پہنچگی وہاں کے مسلمان بھی اسی آرائش میں پڑ جائیں گے۔

مودودی صاحب کی اس عبارت کو آپ نے بغور پڑھ کر اندازہ لگایا ہو گا کہ مودودی جتنا کتنی بڑی بات کہہ رہے ہیں۔ کہ ان کی دعوت کو رد کرنے اور قبول نہ کرنے والوں کی پوزیشن وہ ہو جائے گی جو یہود کی تھی جنہوں نے پہلے حضرت عیسیٰؑ کی دعوت کو رد کیا تھا اور اس کے بعد سید الانبیاء حضرت محمد صلی اللہ علیہ وسلم کی دعوت کو رد کیا تھا۔

جس شخص کے پاس ذرا بھی عقل سلیم ہے وہ سمجھ جائے گا کہ یہ کس قدر گمراہ کن دعویٰ ہے۔ شریعت کا علم رکھنے والے جانتے ہیں کہ یہ حیثیت صرف نبی و رسول کی ہوتی ہے۔ امت کے کسی بھی مصلح یا مجدد کا یہ درجہ نہیں ہوتا کہ وہ اپنی دعوت قبول نہ کرنے والوں پر یہ فتویٰ لگا دے۔ اسلام کی چودہ سو سال تاریخ میں کسی شخصیت نے بھی اپنی دعوت کے بارے میں ایسی بات نہیں کہی۔ یہ بات کس قدر خطرناک اور فتنہ انگیز ہے کہ پوری امت مسلمہ کو سوائے اپنی جماعت کے جہنم میں جھونک رہے ہیں۔ (العیاذ باللہ)

مودودی صاحب نے پورے دین پر سیاسی غلاف اقامت دین پر مودودی دلائل چڑھا دیا ہے ان کو ایسی ددر بین مل گئی ہے کہ دین کے ہر پہلو میں انہیں اقتدار، حاکمیت اور فراردائی نظر آ جاتی ہے۔

دین اور اقامت دین کے سلسلہ میں مودودی صاحب نے کیا فکر پیش کی ہے اور ان کے کیا دلائل ہیں۔ پہلے ہم ان کی طرف اشارہ کریں گے پھر دلائل کا تجزیہ بھی کیا جائے گا۔

(۱) مودودی صاحب نے اپنی بنیادی کتاب میں لفظ دین سے متعلق مختلف سات

آیات پیش کرنے کے بعد یہ تحریر فرمایا ہے کہ۔

ان تمام آیات میں دین کا لفظ اقتدار اعلیٰ کو تسلیم کر کے اس کی اطاعت و بندگی قبول کرنے کے معنی میں استعمال ہوا ہے۔ اللہ کے لیے دین کو خالص کرنے کا مطلب یہ ہے کہ آدمی حاکمیت فرماں روائی، حکمرانی اللہ کے سوا کسی کی تسلیم نہ کرے، اور اپنی اطاعت و بندگی کو اللہ کے لیے

اسی طرح خالص کر دے کہ کسی کو دوسرے کی مستقل بالذات بندگی و اطاعت الشریکی اطاعت کے ساتھ شریک نہ کرے۔

(۲) شرع لکم من الدین ما وھشی بھ فوھا والدین اوحینا الیک وما وھینا بھ ابراھیم و موسیٰ وعیسیٰ ان اقیموالدین ولا تنفروا فیھ۔

اس نے تمہارے لیے دین کا وہی طریقہ مقرر کیا ہے جس کا حکم اس نے فوج کو دیا تھا اور جسے (اے محمدؐ) اب تمہارے طرف ہم نے وحی کے ذریعہ سے بھیجا ہے اور جس کی ہدایت ہم ابراہیم اور موسیٰ اور عیسیٰ کو دے چکے ہیں اس تاکید کے ساتھ کہ قائم کرو اس دین کو اور

(شوریٰ - ۲) اس میں متفرق نہ ہو جاؤ۔

اس آیت سے مودودی صاحب نے اس طرح استدلال کیا ہے کہ اس میں ”الدین“ سے اسلامی شریعت کے وہ سارے احکام و قوانین مراد ہیں جو انفرادی و اجتماعی، قومی اور بین الاقوامی معاملات سے متعلق ہیں اور اقامت کا مطلب ہے ان کو جاری اور نافذ کرنا اب چونکہ اس طرح کا دین حکومت کے بغیر قائم نہیں ہو سکتا۔ اس لیے ”دین قائم کرو“ کے حکم کا مطلب یہی ہو سکتا ہے کہ حکومت الہیہ قائم کرو۔

مذکورہ بالا آیت کا جو ترجمہ یہاں پیش کیا گیا ہے وہ مودودی صاحب کے ذہن کی پیداوار ہے جس میں اقیما الدین کا ترجمہ دین قائم کرو سے کیا گیا ہے لفظ قائم کرو میں ان کی فکر کا فرما ہے چونکہ مودودی صاحب کے نزدیک اپنے پیش کردہ مشن کے لیے یہ آیت نمایاں طور پر مددگار معلوم ہو رہی ہے اس لیے اس کی تفسیر میں اپنی تفہیم القرآن کے اندر طویل نوٹ لگایا ہے اور تقریباً چھ صفحے کالے کیے ہیں اور سارا زور قلم اس بات پر صرف کر دیا ہے کہ یہ آیت انسان کو حکومت الہیہ قائم کرنے کی دعوت دے رہی ہے۔ گویا اللہ تعالیٰ اسلام کا پورا نظام زندگی معاشرہ اسلامی میں نافذ کرنے کا حکم دے رہا ہے۔ مودودی صاحب کی کچھ تعلیمی کاریاں پیش خدمت ہیں۔ لفظ دین کی تشریح کرتے ہوئے موصوف لکھتے ہیں کہ ”دین کے معنی ہی کسی کی سیادت و حاکمیت تسلیم کر کے اس کے احکام کی اطاعت کرنے کے ہیں اور جب یہ لفظ طریقہ کے معنی میں بولا جاتا ہے تو اس سے مراد وہ طریقہ ہوتا ہے جسے آدمی

واجب الاتباع اور جس کے مقرر کرنے والے کو مطاع مانے۔ ۱۷

اس تفصیلی نوٹ میں مودودی صاحب نے آگے صاف صاف لکھ دیا ہے کہ اس آیت میں حکومت قائم کرنے کا حکم دیا جا رہا ہے۔ وہ لکھتے ہیں:-

قرآن مجید کو جو شخص بھی آنکھیں کھول کر پڑھے گا اسے یہ بات صاف نظر آئے گی کہ یہ کتاب اپنے ماننے والوں کو کفر اور کفار کی رعیت فرض کر کے مغلوبانہ حیثیت میں مذہبی زندگی بسر کرنے کا پروگرام نہیں دے رہی ہے بلکہ یہ اعلانیہ اپنی حکومت قائم کرنا چاہتی ہے۔ اپنے پیروؤں سے مطالبہ کرتی ہے کہ وہ دین حق کو فکری، اخلاقی، تہذیبی اور قانونی و سیاسی حیثیت سے غالب کرنے کے لیے جان لڑا دیں اور ان کو انسانی زندگی کی اصلاح کا پروگرام دیتی ہے جس کے بہت بڑے حصہ پر صرف اسی صورت میں عمل کیا جاسکتا ہے، جب حکومت کا اقتدار اہل ایمان کے ہاتھ میں ہو۔ (۳) مودودی صاحب نے اپنی کتاب ”قرآن کی چار بنیادی اصطلاحیں“ میں اپنے

مدعا پر دلیل میں یہ آیت بھی پیش کی ہے:-

اور وہ الشریعہ کوئی دوسرا اس کے سوا اللہ نہیں ہے اسی کے لیے تعریف ہے دنیا میں بھی اور آخرت میں بھی اور وہی اکیلا صاحب حکم و اقتدار ہے۔ اور اسی کی طرف تم پلٹائے جانے والے ہو۔ ۱۸

وهو الله لا اله الا هو له
الحمد في الاولي والاخره
وله الحكم واليه
ترجعون۔

.....

وہ الشریعہ ہے جس نے اپنے رسول کو ہدایت اور دین حق کے ساتھ بھیجا ہے تاکہ اسے پوری جنس دین پر غالب کر دے خواہ مشرکوں کو یہ کتنا ہی ناگوار ہو۔

(۴) هو الذی ارسل رسولہ
بالهدی و دین الحق
لیظہرہ علی الدین کلہ
ولو کرا المشرکون (سورہ توبہ آیت ۳)

مودودی صاحب اس آیت کی تفسیر میں فرماتے ہیں کہ :-

پس بعثت رسول کی غرض اس آیت میں یہ بتائی گئی ہے کہ جس ہدایت اور دین حق کو وہ خدا کی طرف سے لایا ہے اسے دین کی نوعیت رکھنے والے تمام طریقوں اور نظاموں پر غالب کر دے (۵) مودودی صاحب نے آیت استخلاف :-

وعد الله الذين آمنوا منكم
وعملوا الصالحات ليستخلفهم
في الارض كما استخلف الذين من
قبلهم (سورة المنور ۵۵)

تم میں سے جو لوگ ایمان لائیں اور نیک عمل کریں ان سے اللہ وعدہ کرتا ہے کہ انہیں زمین میں حکومت عطا کرے گا جیسا کہ ان سے پہلے لوگوں کو حکومت دے چکا ہے۔

سے بھی استدلال کیا ہے۔

بہر حال مودودی صاحب کے نزدیک حکومت کے اقتدار پر قبضہ کیے بغیر کوئی چارہ نہیں ہے۔ اپنے اس نظریہ کو مودودی صاحب نے آیات سے مزین کرنے کی بھرپور کوشش کی ہے۔ موصوف اپنی تہیات میں بھی اسی طرح کی چند آیات پیش کرنے کے بعد لکھتے ہیں :-

لہذا اس پارٹی کے لیے حکومت کے اقتدار پر قبضہ کیے بغیر کوئی چارہ نہیں ہے کیوں کہ مفسدانہ نظام تہوں ایک فاسد حکومت کے بل پر ہی قائم ہوتا ہے، اور ایک صالح نظام تمدن اس وقت تک کسی طرح قائم ہی نہیں ہو سکتا جب تک کہ حکومت مفسدین سے مسلوب ہو کر مصلحین کے ہاتھ میں نہ آجائے۔ اب ترتیب وار مودودی دلائل کی حقیقت ان کا جواب اور آیات کی صحیح تفسیر ملاحظہ فرمائیں :-

مودودی استدلال کا تجزیہ | مخلصین لہ الدین (۱)

اللہ کے لیے دین کو خالص کرنے کا مطلب یہ تھا کہ کسٹ اور فرمانروائی، اللہ کے سوا کسی کی تسلیم نہ کی جائے اس کے حقیقی مفہوم سے بہت دور ہے، مودودی صاحب یہ زحمت اس لیے اٹھا رہے ہیں کہ کسی نہ کسی طرح حکومت الہیہ کے قیام

کا مقصد حاصل ہو جائے۔ ورز محققین و مفسرین نے مودودی صاحب کی پیش کردہ آیت جس میں کہ ”مخلصین لہ الدین“ کا فقرہ ہے ————— یہ لیا ہے کہ تم پکارو اللہ تعالیٰ کو مخلصین لہ الدین خالص کرتے ہوئے اللہ تعالیٰ کی اطاعت کو شرک جلی اور شرک غنی سے ملے ————— اس طرح، مخلصاً لہ الدین، کا مطلب یہ ہے کہ ————— حق تعالیٰ کی اطاعت کو شرک ریاد وغیرہ سے خالص رکھے ملے

مودودی صاحب نے اپنے طبع زاد نظریہ کے تحت مفہوم پیش کیا ہے۔ جب کہ دوسری کوئی مفہر صاحب ان کا ساتھ نہیں دے رہے ہیں۔

(۲) شرع لکم من الدین الخ :- مودودی صاحب نے اس آیت میں اقیموا الدین کے فقرے سے دین کا قائم کرنا اور نافذ کرنا مراد لیا ہے۔ حالانکہ اردو مترجمین عام طور پر اس کا ترجمہ دین قائم کرو نہیں لے رہے ہیں بلکہ دین کو قائم رکھنا مراد لے رہے ہیں مشہور علماء کرام کے ترجمے یہاں نقل کیے جا رہے ہیں :-

{ان اقیموا الدین ولا تفرقوا} -

{ان اقيموا الدين ولا تتفرقوا} -

| | | |
|----------------------------|---|--|
| حضرت مولانا شاہ عبدالقادرؒ | ✽ | یہ کہ قائم رکھو دین اور بھٹ نہ ڈالو |
| ” ” شاہ رفیع الدینؒ | ✽ | یہ کہ قائم رکھو دین کو اور مت متفرق ہو بیچ اس کے |
| ” ” شاہ عبدالحق حقانیؒ | ✽ | اسی دین پر قائم رہنا اور اس میں بھٹ نہ ڈالنا |
| ” ” اشرف علی تھانویؒ | ✽ | اسی دین کو قائم رکھنا اور اس میں تفرقہ نہ ڈالنا |
| ” ” شیخ الہند محمود حسنؒ | ✽ | قائم رکھو دین کو اور اختلاف نہ ڈالو اس میں |
| ” ” ڈپٹی نذیر احمدؒ | ✽ | اسی دین کو قائم رکھنا اور اس میں تفرقہ نہ ڈالنا |
| ” ” عبدالاجد دیاباگانیؒ | ✽ | یہ کہ اس دین کو قائم رکھنا اور اس میں تفرقہ نہ ڈالنا |

” ” شاہ رفیع الدین ؒ ✽ یہ کہ قاسم رکھو دین کو اور مت متفرق ہو بیچ اس کے

” شاہ عبدالحق حقانی ” ❖ اسی دین پر قائم رہنا اور اس میں بھٹ نہ ڈالنا

” اشرف علی تھانویؒ ” * اسی دین کو قائم رکھنا اور اس میں تفرقہ نہ ڈالنا

” شیخ الہند محمود حسنؒ ✽ قائم رکھو دین کو اور اختلاف نہ ڈالو اس میں

” ڈپٹی نذیر احمد ” ❖ اسی دین کو قائم رکھنا اور اس میں تفرقہ نہ ڈالنا

” ” عبداللہ جدیدیاباکیا ﴿﴾ یہ کہ اس دین کو قائم رکھنا اور اس میں تفرقہ نہ ڈالنا

(شور کی ۱۳)

زیر بحث آیت کو سامنے رکھنے سے معلوم ہوتا ہے کہ یہاں ایک ایسے دین کی اقامت کا حکم

دیا جا رہا ہے جو حضرت نوحؑ سے لے کر آخری رسول صلی اللہ علیہ وسلم تک تمام انبیاء پر اترا ہے اب چوں کہ مختلف انبیاء پر نازل کی جانے والی تعلیمات اپنی پوری شکل میں یکساں نہیں تھیں عقائد اور بنیادی اصولوں کی حد تک تو ان سب کا دین بالکل ایک تھا مگر تفصیلی شریعت اور عملی احکام میں ان کے درمیان کافی فرق تھا اس لیے دین کا وہی حصہ مراد ہو سکتا ہے جو سب میں مشترک رہا ہے۔ اس آیت کے ذیل میں مفسرین کرام نے جو اقامت دین کا مطلب بیان کیا ہے وہ آپ بھی ملاحظہ فرمائیں۔

امام رازی لکھتے ہیں: -

(قواعد نحو کی رو سے) اسی پر تمام انبیاء کا عطف ہے اس سے ظاہر ہوتا ہے کہ اس کا مطلب شریعت کے اس حصہ پر عامل ہونا ہے جو تمام انبیاء کے درمیان متفق علیہ ہے۔
حکیم الامت حضرت مولانا اشرف علی تھانویؒ لکھتے ہیں: -

مراد اس دین سے اصول دین ہیں جو مشترک ہیں تمام شرائع میں مثلاً توحید و رسالت و بعثت وغیرہ اور قائم رکھنا یہ کہ اس کو ترک مت کرنا۔
یہی رائے تقریباً تمام مفسرین کی ہے کسی نے صرف متفقہ عقائد کا ذکر کیا ہے اور کسی نے اس کے ساتھ ناگزیر اعمال کا بھی ذکر کیا ہے جو ان عقائد کے ساتھ ان کے لازمی نتیجے کے طور پر انسان کی زندگی میں پیدا ہوتے ہیں۔

روح المعانی میں مجاہد کا قول منقول ہے: -

اللہ تعالیٰ نے ہر نبی کو حکم دیا تھا کہ وہ نماز قائم کرے، زکوٰۃ دے، اللہ کا اقرار کرے اس کی اطاعت کرے اور اسی کا نام اقامت دین ہے۔

البحر المیط میں الواحیان نے فرمایا ہے: -

دین ان متفقہ عقائد کا نام ہے جو توحید، خدا کی اطاعت، رسولوں پر ایمان لانا، اسکی کتاب پر ایمان، یوم آخرت پر ایمان اور جزائے اعمال سے متعلق ہے۔

تفسیر ابن کثیر میں بھی اس طرح کی تفسیر کی ہے :-

ان مذکورہ اقتباسات سے ظاہر ہے کہ مفسرین نے اقامت دین سے دین کی بنیاد کی تعلیمات کو پوری طرح اختیار کرنا مراد لیا ہے، ایسی حالت میں اس کا یہ مطلب لینا کیوں کر صحیح ہو سکتا ہے کہ دین کے تمام انفرادی و اجتماعی احکام کو زندگی کے سارے شعبوں میں نافذ کر دے۔ دوسرے لفظوں میں حکومت الہیہ کا قیام عمل میں لاؤ۔ کیوں کہ یہ انفرادی اور اجتماعی احکام تو تمام شریعتوں میں مختلف رہے ہیں۔ لہذا ردود کی صاحب کا اقامت دین سے حکومت کا قیام مراد لینا اور اس کو بنیادی مقصد قرار دینا اپنی ذہنی اختراع ہے جو تفسیر بالرائی میں داخل ہے۔

(دین کے لغوی معنی) :- اسی کے ساتھ یہاں دین کا لغوی مفہوم بھی سمجھ لینا چاہیے کتب لغت میں لفظ دین کے چودہ^{۱۴} پندرہ^{۱۵} معانی بیان کیے گئے ہیں۔ ۱۔

قرآن پاک میں لفظ دین کا معنی متعین کرنے کے لیے محققین متقدمین کی طرف رجوع کرنا ہوگا محدث علامہ پٹنئی نے بھی دین کے ۱۱ معانی نقل کیے ہیں۔ وہ فرماتے ہیں :-

دین کا لفظ ان چند معانی کے لیے آتا ہے، حساب، بدلہ، حکمت، سیرت، ملکیت، غلبہ، فرمانبرداری، توحید، عبادت، تدبیر اور عادت ۱۔

آگے علامہ نے قرآن پاک سے چند معانی کی مثالیں بھی پیش فرمائی ہیں۔ معلوم نہیں ردود کی صاحب نے قرآن پاک میں دین کے معنی اقتدار اور اسٹیٹ کے کیسے متعین کر لیے۔

جب کہ قرآنی لغات کے ماہر امام راعب اصفہانی ”المفردات“ میں تحریر فرماتے ہیں کہ :- لفظ دین کے معنی اطاعت اور بدلہ کے ہیں اور — شریعت (احکام) کے لیے بھی استعمال ہوتا ہے، اس کے بعد امام اصفہانی نے اپنے اس دعویٰ کو قرآنی آیات سے مزین فرمایا ہے موصوف نے دین کے اصل معنی طاعت (فرمانبرداری) قرار دیئے ہیں۔ اور طاعت و اطاعت طوع سے مشتق ہے۔ یعنی ایسی فرمانبرداری جو رغبت کے ساتھ ہو، اصفہانی نے دین کے معنی

بیان کرتے ہوئے اقتدار کو لیا ہی نہیں اور — ان الدین عند اللہ الاسلام (یقیناً
دین تو اللہ کے نزدیک اسلام ہی ہے)

اور اسلام کہتے ہیں — گردن ہنادن بطاعت اور سر تسلیم خم کرنے کو۔

الحاصل: دین کا مطلب ہے فرمانبرداری یعنی مقصد تخلیق کے تقاضوں کو پورا کرنا اور
مقصد تخلیق اللہ تعالیٰ نے اس طرح بیان فرمایا ہے: — وَمَخْلَقَتِ الْجِنِّ وَالْإِنْسِ الْأَبْعَادُ
(۳) وَلَهُ الْحُكْمُ الْخَبْرُ: — اس میں بھی مودودی صاحب نے حکم سے اقتدار مراد لیا ہے مگر
جہور مفسرین نے وہ فیصلہ مراد لیا ہے جو دنیا میں فوق الفطری طور پر تمام چیزوں پر نافذ ہوتا ہے یا
وہ فیصلہ مراد لیا ہے جو آخرت میں بندوں پر نافذ ہوگا۔ مفسرین دونوں طرف گئے ہیں اکثر مفسرین
کی رائے فیصلہ آخرت کی ہے۔ سیاسی اقتدار کسی مفسر نے مراد نہیں لیا لہٰذا الحکم سے فیصلہ
آخرت مراد لینا اس لیے راجح ہے کہ مشہور صحابی مفسر قرآن حضرت عبداللہ ابن عباس رضی اللہ عنہ
تفسیر منقول ہے: —

عبداللہ ابن عباس رضی اللہ عنہ نے فرمایا کہ لہٰذا الحکم کا مطلب یہ ہے کہ اللہ تعالیٰ کو اپنے بندوں
کے درمیان فیصلہ کا حق ہے وہ اپنے فرمانبردار بندوں کے لیے مغفرت اور انعام کا فیصلہ کرتا ہے
اور نافرمانوں کے لیے بدبختی اور ہلاکت کا۔ لہٰذا

مودودی صاحب نے لہٰذا الحکم سے سیاسی و تمدنی اقتدار مراد لیا ہے موصوف
کے سوا جہور مفسرین میں سے کسی نے بھی یہ مفہوم مراد نہیں لیا، تمام مفسرین سے ہٹ کر اپنے
مقصود و مخصوص نصب العین کے پیش نظر یہ تفسیر کرنا تفسیر بالرای میں داخل ہے۔ (اللہ شہو
احفظنا منہ)

(۴) لِيُظْهِرَ عَلَى الدِّينِ كُلِّهِ: — اس آیت سے بھی مودودی صاحب نے
سیاسی غلبہ مراد لیا ہے۔ مگر معلوم ہونا چاہیے کہ اس سے اکثر مفسرین و محققین کے نزدیک
اسلام کا دوسرے ادیان پر علمی اور استدلالی غلبہ ہے۔ نہ کہ سیاسی غلبہ،

امام قرطبی اس آیت کے تحت لکھتے ہیں :- ای بالحجة والبراهین، یعنی یہ غلطی دین بہ لحاظ قوت دلائل کے ہے۔ کیوں کہ یہی نور الشکر کا اتمام ہے۔
قاضی ثناء اللہ شربانی پتی نے لیظہرہ کے تحت حضرت ابن عباسؓ کا قول نقل فرمایا ہے اس کا مطلب یہ ہے کہ حضورؐ کو اللہ تعالیٰ دین کے تمام احکام پر مطلع فرمائیے کہ آپ پر کوئی شئی پوشیدہ نہ رہے (گویا انہار کے معنی یہاں مطلع کرنے کے ہیں)۔

قاضی صاحب نے آگے فرمایا ہے کہ بعض دیگر مفسرین نے اس کا مطلب یہ بیان کیا ہے کہ اس دین حق (اسلام) کو تمام ادیان پر غالب کر دے کہ ان سب کو منسوخ قرار دے دے حسن بن الفضل کا قول نقل کیا ہے کہ دین حق کو تمام ادیان پر واضح دلائل کے ذریعہ غالب کر دے۔ اور امام شافعیؒ نے فرمایا کہ ہر سننے والے کے سامنے واضح کر دیا کہ یہی حق ہے اور جو اس کے برخلاف ہے وہ سب باطل ہے،

در اصل مودود کی صاحب نے اپنے مشن کو ظاہر کرنے کے لیے لیظہرہ میں انہار کا فاعل نبی کریمؐ کو قرار دیا ہے۔

جب کہ اکثر مفسرین اللہ کو فاعل قرار دے رہے ہیں۔ سیاق و سباق بھی اس کی تائید کرتا ہے۔ یعنی اللہ کا ارادہ ہے کہ وہ ایسا کرے مگر مودود کی صاحب نے رسول اور بندوں کا یہ مشن قرار دیا ہے کہ وہ ایسا کریں! یہ کہاں کی عقلندی ہے، مزید وضاحت ملاحظہ ہو،

قاضی بیضاوی دوسرے فقرے (هو الذی ارسل رسولہ الخ) کو پہلے فقرے (یریدون ان یطفئوا الخ) کے بیان کی حیثیت دیتے ہیں چوں کہ پہلے فقرے میں اللہ کا فاعل ہونا صریح طور پر مذکور ہے (واللہ مستورہ دوسری جگہ ویابی اللہ الخ ان یتصورہ) اس لیے دوسرے فقرے میں قدرتی طور پر اللہ کو فاعل سمجھا جائے گا اس تشریح کے مطابق خدا کا فاعل ہونا متعین ہے ضمیر محذوف کے مرجع تلاش کرنے کا مسئلہ نہیں رہتا

۱۔ بحوالہ تفسیر جلد ۱ ص ۲۷۷ یہ بات روح المعانی ج ۱ ص ۱۰۶ پر نقل کی گئی ہے۔ روح المعانی میں اسی قول کو اکثر مفسرین کی رائے قرار دیا ہے۔ ۲۔ غلامہ تفسیر مظہری عربی ج ۲ ص ۱۹۵-۱۹۶۔
۳۔ بیضاوی شریف سورہ توبہ ص ۲۵۵

بلکہ وہ ایک ایسا فاعل ہے جو خود کلام میں مذکور ہے۔ بہر حال سیاسی غلبہ پر مشن کی حیثیت سے اس آیت سے استدلال نہیں ہو سکتا اسی طرح اگر اسلام کا حقیقی مقصد حکومت الہیہ قائم کرنا ہوتا تو اس کی سعی نہ کرنے والوں کو عذاب کی دھمکی دی جاتی جیسے، ہجرت نہ کرنے والوں کو قرآن پاک میں دھمکی دی گئی ہے۔ (سورہ نساء آیت ۷۷)

اس سے پہلی آیت ۹۶/۹۵ بھی ملاحظہ ہو جس میں ہے کہ:-

وکلاد وعد اللہ الحسنیٰ کہ بلا عذر گھر میں بیٹھنے والوں سے بھی جنت کا وعدہ کیا گیا (۵) آیت استخلاف! سے بھی مودودی صاحب نے استدلال کیا ہے۔

حالانکہ اس آیت میں ”دین میں ثابت قدمی پر بطور انعام استخلاف کا وعدہ فرمایا گیا ہے یعنی حکومت بالذات مقصود نہیں، مقصود وہ چیز ہے جس پر حکومت بطور انعام ملے گی، قرآن پاک ایمان اور اعمال صالحہ پر جنت ملنے کے وعدوں سے بھرپور ہے، جو بتاتا ہے کہ امامت صالحہ دین میں مقصود حقیقی نہیں ہاں اہم ضرور ہے مگر الاصلو فالافصلو کے تحت جس کا جو درجہ ہے اس کو وہی درجہ دینا چاہیے۔

انبیاء کرام اور اقتدار و حکومت | مودودی صاحب کے نزدیک اسلام میں حکومت الہیہ کے قیام کو بنیادی حیثیت حاصل ہے۔ یہاں تک کہ موصوف نے انبیاء کا مشن بھی حکومت الہیہ کے قیام کو قرار دیا ہے عہ چنانچہ لکھتے ہیں پس دنیا میں انبیاء کرام کے مشن کا منہتا ہے مقصود یہ رہا ہے کہ حکومت الہیہ قائم کر کے اس پورے نظام زندگی کو نافذ کریں جو وہ خدا کی طرف سے لائے تھے۔ وہ اہل جاہلیت کو یہ حق تو دینے کو تیار تھے کہ اگر چاہیں تو اپنے جاہلی اعتقادات پر قائم رہیں اور جس حد کے اندر ان کے عمل کا اثر انہی کی ذات تک محدود رہتا ہے اس میں اپنے جاہلی طریقوں پر چلتے رہیں۔ مگر وہ انہیں یہ حق دینے کے لیے تیار نہ تھے۔ اور فطرۃ نہ دے سکتے تھے کہ اقتدار کی کنہیاں انکے ہاتھ میں

عہ: اسی طرح کی بات مودودی صاحب نے اپنی کتاب اسلام کا نظریہ سیاسی میں بھی ہے۔

جس کا عنوان ہے ”انبیاء کرام کا مشن ص ۵۔

رہیں اور وہ انسانی زندگی کے معاملات کو طاقت کے زور سے جاہلیت کے قوانین پر چلائیں۔ اسی وجہ سے تمام انبیاء نے سیاسی انقلاب برپا کرنے کی کوشش کی۔ بعض کی مساعی صرف زمین تیار کرنے کی حد تک رہیں جیسے حضرت ابراہیم ؑ، بعض نے انقلابی تحریک عملاً شروع کر دی مگر حکومت الہیہ قائم کرنے سے پہلے ہی ان کا کام ختم ہو گیا۔ جیسے حضرت یسوع اور بعض نے اس تحریک کو کامیابی کی منزل تک پہنچا دیا، جیسے یوسف علیہ السلام، حضرت موسیٰ علیہ السلام اور سیدنا محمد صلی اللہ علیہ وسلم۔

فکری کج روی کا اثر | مودودی صاحب کی فکر کی کج روی کا اثر کتنا دور رس ہے ان کا مذکورہ بالا اقتباس بغور پرھیے۔ اس سے صاف معلوم ہو رہا ہے کہ حکومت الہیہ کو انبیاء کرام کے مشن کا منہوائے مقصود قرار دینے میں بات یہاں تک پہنچتی ہے کہ بعض حضرات انبیاء بھی اپنے مشن میں ناکام رہے ہیں۔ مثلاً حضرت ابراہیم ؑ، جیسے اولوالعزم پیغمبر بھی بس زمین ہموار کر پائے اور عیسیٰ علیہ السلام کا کام تو پہلے ہی ختم ہو گیا گویا اقامت دین نہیں کر پائے۔ (نور بالشر من ذالک)

مودودی صاحب کے بے باک قلم نے اپنی دعوت و نظریہ کو اجاگر کرنے کے لیے انبیاء کرام کو انقلابی لیڈر قرار دے دیا ہے۔ جبکہ لیڈر کا لفظ انبیاء کرام کی شان اقدس کیلئے نہایت نازیبا ہے۔

مودودی صاحب ”اسلامی دعوت انقلاب کی خصوصیت کے عنوان کے تحت لکھتے ہیں کہ اس میں شک نہیں کہ انبیاء کرام سب کے سب انقلابی لیڈر تھے۔ ایک دوسری جگہ یوں رقم طراز ہیں:-

”اسلام دراصل اس تحریک کا نام ہے جو خدائے واحد کی حاکمیت کے نظریہ پر انسانی زندگی کی پوری عمارت تعمیر کرنا چاہتی ہے۔ یہ تحریک قدیم ترین زمانے سے ایک ہی بنیاد اور ایک ہی ڈھنگ پر چلی آرہی ہے۔ اس کے لیڈر وہ لوگ تھے جن کو ”رسل اللہ“ (فرستادے) کہا

مضمون لکھتے وقت مسئولین زندہ تھا اور اُپلی کا مختار مطلق بنا ہوا تھا) ۱۔
مودودی صاحب نے واقعہ معراج پر ایک کتاب بنام ”معراج کی رات“ لکھی ہے۔ اس میں لکھتے ہیں کہ:۔

یہ کہہ زمین جس پر ہم آپ رہتے ہیں خدا کی عظیم الشان سلطنت کا ایک چھوٹا سا صوبہ ہے اس صوبہ میں خدا کی طرف سے جو پیغمبر بھیجے گئے ہیں ان کی حیثیت کچھ اس طرح سمجھ لیجیے جیسے دنیا کی حکومتیں اپنے ماتحت ملکوں میں گورنریا و اُسرا لے بھیجا کرتی ہیں۔
آگے لکھتے ہیں:۔

چودہ اصول جو معراج میں آنحضور کو دیئے گئے ان کی حیثیت صرف اخلاقی تعلیمات ہی کی نہ تھی دراصل یہ اسلام کا مبنی فسٹو تھا۔ اور وہ پر وگرا م جس پر آپ کو آنے والے زمانے میں سوسائٹی کی تعمیر کرنی تھی، یہ ہدایت اس وقت دی گئی جب آپ کی تحریک تبلیغ کے مرحلے سے گذر کر حکومت اور سیاسی اقتدار کے مرحلے میں قدم رکھنے والی تھی ۲۔
مودودی صاحب نے واقعہ معراج تک کو بھی سیاسی رنگ میں رنگ دیا ہے۔

جہاد کا تصور مودودی لٹریچر میں

مودودی جتنا کہ نزدیک اسلام میں جہاد کا مقصد بھی غیر اسلامی نظام حکومت کو ہٹا کر اسلامی حکومت قائم کرنا ہے۔ اور اسلام یہ انقلاب دنیا کے تمام ملکوں میں برپا کرنا چاہتا ہے۔ اور بقول ان کے حضور نے بھی قوت حاصل کرتے ہی رومی حکومت سے تصادم شروع کر دیا۔ گویا سارے عالم میں اسلامی حکومت قائم کرنے کی اسکیم چلائی۔ وہ لکھتے ہیں:۔

۱۔ تفہیمات حصہ دوم طبع اول ص ۹۲ مع حاشیہ۔

۲۔ معلوم ہو کہ ان چودہ اصول کا معراج سے کوئی تعلق نہیں ہے مودودی صاحب نے زبردستی جوڑ لگانے کی کوشش کی ہے تفصیل کے لیے ملاحظہ ہو حقیقت معراج از ص ۳۲۔
۳۔ معراج کی رات از ابوالاعلیٰ مودودی صاحب ص ۵۔

مسلم پارٹی کے لیے اصلاح عمومی اور تحفظ خودی دونوں کی خاطر یہ ناگزیر ہے کہ کسی خطہ میں اسلامی نظام کی حکومت قائم کرنے پر اتقنا نہ کرے بلکہ جہاں تک اس کی قوتیں ساتھ دیں اس نظام کو تمام اطراف عالم میں وسیع کرنے کی کوشش کرے۔ آگے لکھتے ہیں۔

یہی پالیسی تھی جس پر رسول اللہ صلی اللہ علیہ وسلم نے اور آپ کے بعد خلفاء راشدین نے عمل کیا، عرب جہاں مسلم پارٹی پیدا ہوئی تھی۔ سب سے پہلے اسی کو اسلامی حکومت کے زیر نگیں کیا گیا۔ اس کے بعد رسول ﷺ نے اطراف کے ممالک کو اپنے اصول و مسلک کی طرف دعوت دی مگر اس کا انتظار نہ کیا کہ یہ دعوت قبول کی جاتی ہے یا نہیں۔ بلکہ قوت حاصل کرتے ہی رومی سلطنت سے تصادم شروع کر دیا۔

آنحضرت ﷺ کے بعد جب حضرت ابوبکرؓ پارٹی کے لیڈر ہوئے تو انہوں نے روم اور ایران دونوں کی غیر اسلامی حکومت پر حملہ کیا اور پھر حضرت عمرؓ نے اس حملہ کو کامیابی کے آخری مراحل تک پہنچا دیا۔ ۱۷

گویا کہ مودودی صاحب کے پیش کردہ اسلام سے دیگر ممالک کے ذمہ داران چونکہ رہیں گے کہ اسلام اگر کہیں ہڑپ نہ کر جائے کہ سب سے پہلے کرسی پر قبضہ کرے۔ عقلی دلائل سے قطع نظر عقلی اعتبار سے بھی یہ انداز فکر غلط ہے اور اسلام کے لئے نقصان دہ ہے اور انبیاء کے مقصد بعثت میں یہ چیزیں شامل نہیں کہ قوت حاصل کریں اور تصادم شروع کر دیں۔

تمام انبیاء علیہم الصلوٰۃ والسلام دنیا میں توحید کی روشنی پھیلانے، کفر و شرک کی ظلمت کو دور کرنے اور تمام لوگوں کو

بعثت انبیاء کے مقاصد

کامیابی کا راستہ دکھانے کے لیے مبعوث ہوئے جیسا کہ قرآن و حدیث شاہد ہیں۔ نبی کریم صلی اللہ علیہ وسلم بھی تمام عالم کو کفر و شرک سے نجات دلانے اور توحید کا سچا راستہ دکھانے کے لیے دنیا میں تشریف لائے ہیں، اس مقصد بعثت کو قرآن کریم نے مختلف جگہ بیان کیا ہے ان آیات کے دیکھنے سے واضح ہو جاتا ہے کہ آپ کے مقاصد بعثت میں بنیاد کی

طور پر چار چیزیں شامل ہیں۔

(۱) تلاوت آیات (۲) تعلیم کتاب (۳) تعلیم حکمت (۴) تزکیہ نفوس ،
راج قول کے مطابق حکمت سے مراد سنت رسول اللہ صلی اللہ علیہ وسلم ہے، یہاں
ایک آیت ملاحظہ ہو:۔

ربنا وابعث فیہم رسولاً
منہم یتلو علیہم
ایتیک ویعلمہم الکتاب والحکمۃ
ویزکیہم وانک انت العزیز الحکیم
(البقرہ رکوع ۱۵)
اے ہمارے پروردگار بھیج ان میں ایک
رسول ان میں سے جو ان کے سامنے تیری
آیت تلاوت کرے اور ان کو کتاب و حکمت
کی تعلیم دے اور ان کو پاک کرے۔ بلاشبہ تو
غالب و حکمت والا ہے۔

ان مقاصد بعثت پر مکرر نظر ڈالیے ان میں سیاسی اسٹیٹ قائم کرنے کا کہیں بھی ذکر
نہیں ہے۔ دیگر انبیاء کرام کی تعلیمات میں بھی توحید باری کا سراغ ملتا ہے۔ حکومت یا سیاسی
اقتدار حضورؐ کی تعلیمات میں مقصود بالذات ہو کر کہیں مذکور نہیں ہے۔
معلوم نہیں مودودی صاحب نے انبیاء کرام کی بنیادی تعلیمات میں اسٹیٹ قائم کرنے
کو مقصد اصلی کی حیثیت سے کس طرح شامل کر دیا۔

حکومت الہیہ شریعت کی نظر میں

در حقیقت دین اسلام ایک ہم گیر مذہب ہے اور انسانی زندگی کا مکمل دستور ہے
اس کے مختلف شعبے ہیں مثلاً عقائد، عبادات، اخلاق معاشرت، معاملات اور سیاست
دین کو ان اہم عناوین پر تقسیم کیا جاسکتا ہے بلاشبہ سیاست بھی دین کا ایک اہم حصہ ہے
شریعت نے اس کے احکام سے بھی بحث کی ہے اسی طرح حکومت اسلامیہ کا قیام بھی
مطلوب شرعی ہے مگر اس کو اسلام کے مقصد اصلی کی حیثیت حاصل نہیں ہے اگر امامت صالحہ کا قیام ہو تو
پورے عالمی اور کہ اس سے اسلام کی بنیادیں مزید مضبوط ہوں گی۔ لیکن اسی کو دین کا محور قرار دینا
اور دین کے سیاسی غلبہ کو غایت النایات قرار دینا قرآن و حدیث کی صریح تصریحات کے خلاف ہے

نیز یہ چیز امت کے متفق علیہ مسائل و عقائد کے بھی خلاف ہے۔ اسلام کی چودہ صدیوں میں ایک شخص بھی ایسا نہیں گذرا ہے جس نے دین کے سیاسی غلبہ اور حکومت الہیہ کو اسلام کے لیے روح رواں قرار دیا ہو۔

حضور صلی اللہ علیہ وسلم نے بھی اس کو بنیاد قرار نہیں دیا۔ آپ کا ارشادِ گرامی ہے کہ اسلام کی بنیاد پانچ چیزوں پر ہے (۱) کلمہ شہادت کا اقرار (۲) نماز قائم کرنا (۳) زکوٰۃ دینا، (۴) بیت اللہ کا حج کرنا (۵) ماہ رمضان کے روزے رکھنا۔۔۔۔۔ نبی کریم صلی اللہ علیہ وسلم کے فرامین سے واقفیت رکھنے والے حضرات جانتے ہیں کہ اسلام میں یہ پانچ بنیادی ارکان خود مقصود بالذات ہیں اور دین کا سارا نظام انہیں کے ارد گرد گھومتا ہے جہاں تک کچھ بھی ہے تو ان پانچ کے لیے ہجرت بھی ہے تو ان کی خاطر اور حکومت و سیاست بھی ان ارکان خمسہ کے لیے ہے۔ یوں سمجھو کہ دین کے بقیہ تمام اعمال و اخلاق کا سرچشمہ ہی پانچ امور ہیں۔ بایں وجہ اسلام میں جو عظمت ان پانچ ارکان کو حاصل ہے کسی اور عمل کو نہیں۔

تاہم حکومت الہیہ کے قیام کی کوشش ہو تو بہتر ہے اس لیے علماء امت نے اس کو اہتمام سے بیان بھی کیا ہے۔ اسلام میں اس کے بھی اصول و شرائط ہیں اور یہ کہ حاکم کیسا ہو عورت نہ ہو اس کو شمع محفل نہیں بنایا جائے گا۔ مگر مودودی صاحبؒ نے اس میں بہک گئے جب کہ وہ اس سے بہت پہلے (عورت کی سربراہی) اور ”پردہ“، کتاب بھی لکھ چکے تھے۔

عورت کی سربراہی اور اقامت دین کے علمبرداروں کی قلابازی

مودودی صاحب نے پاکستان کے لیے چند دستور کی تجاویز پیش کیں تھیں جن میں ایک تجویز یہ تھی _____ عورتوں کو مجالس قانون ساز کارکن نہ ہونا چاہیے (بقول مودودی ص ۱۱) ان مجالس کا کام پوری ملکی سیاست کو کنٹرول کرنا اور نظم و نسق کی پالیسی طے کرنا وغیرہ ہے، بعض حلقوں کی طرف سے دیگر تجاویز کے ساتھ اس مذکورہ تجویز پر اعتراض ہوا۔ مودودی صاحب نے ان شبہات کا جواب دیا۔ لے جس میں مودودی صاحب نے واضح طور پر یہ ثابت کر دیا کہ اسلامی شریعت میں کسی عورت کے مجلس قانون ساز کارکن ہونے کی گنجائش نہیں اور یہ کوئی اجتہادی مسئلہ نہیں ہے۔ بلکہ اس بارے میں اللہ و رسول کے واضح احکامات اور ارشادات ہیں اور کسی مسلمان کے مسلمان ہونے کے لیے یہ شرط ہے کہ اس حکم کو بلا چون و چرا تسلیم کرے۔

موصوف نے یہ مضمون ۱۹۵۲ء میں لکھا تھا جب کہ پاکستان میں جمہور کی حکومت قائم تھی اس کے، ۷/۷ برس بعد وہ وقت آیا کہ پاکستان کے اس وقت کے فوجی سربراہ جنرل ایوب خان نے فوجی انقلاب برپا کر کے تمام حکومت اپنے ہاتھ میں لے لی پھر وہ صدر بھی بن گئے۔

اس انقلاب کے چند برسوں کے بعد انہوں نے چاہا کہ وہ باقاعدہ الیکشن کے ذریعہ پاکستان کے صدر منتخب ہو جائیں۔ اس مرحلہ پر ان کے خلاف پاکستان کی اکثر سیاسی پارٹیوں کا ایک متحدہ محاذ قائم ہوا۔ مودودی صاحب کی جماعت اسلامی بھی موصوف کی رہنمائی میں اس متحدہ محاذ میں شامل تھی۔ بلکہ اس کی تعمیر و تشکیل میں اس کا حصہ دوسری پارٹیوں سے زیادہ ہی رہا تھا۔ یہاں یہ بات بھی قابل ذکر ہے کہ اس متحدہ محاذ میں وہ پارٹیاں بھی تھیں جن کی سیاست کا دین سے بلکہ خدا سے بھی کوئی تعلق نہیں تھا۔ چنانچہ اس وقت کے

۱۔ مودودی صاحب کی ان تجاویز کے لیے ملاحظہ ہو ان کتاب کا مقدمہ ترجمان القرآن (لاہور) ۱۹۵۲ء اگست ۱۹۵۲ء

۲۔ موصوف کے جوابات کے لیے ملاحظہ ہو ماہنامہ ترجمان القرآن (لاہور) ستمبر ۱۹۵۲ء

مشرقی پاکستان کے معروف لیڈر بھاشانی صاحب کی پارٹی بھی تھی جو کھلے طور پر کمیونسٹ اور کمیونزم کے پرچم پر جوش داعی و علمبردار تھے۔

مودودی صاحب کے ”دینی حکمت عملی“ کے فلسفہ نے جماعت اسلامی کے لیے ان سب کے ساتھ اشتراک عمل اور رفاقت کو صرف جائز ہی نہیں بلکہ ”اقامت دین“ کے تعلق سے کارثواب بنا دیا تھا۔

اس متحدہ محاذ کو صدر ایوب کے مقابلہ میں کسی مضبوط امیدوار کو کھڑا کرنا تھا۔ یہ سلسلہ کی بات ہے، متحدہ محاذ میں شامل پارٹیاں اس نتیجہ پر پہنچیں کہ ملک میں صرف مس فاطمہ جناح (یہ فاطمہ جناح تحریک پاکستان کے قائد اعظم مسٹر محمد علی جناح کی بہن تھیں) کی شخصیت ایسی ہے کہ صدر ایوب کے مقابلہ میں ان کی کامیابی کی امید کی جاسکتی ہے۔ اور انہوں نے انہیں کے بارے میں فیصلہ کر لیا۔ جماعت اسلامی کو اس میں یہ مشکل پیش آئی کہ وہ اب تک یہ کہتی آئی تھی اور اس کے بانی اور رہنما مولانا مودودی قرآن و حدیث کے حوالوں سے لکھ چکے تھے کہ اسلام اور اسلامی شریعت میں کسی عورت کے مجلس قاذن ساز کا ایک عام رکن اور ممبر ہونے کی بھی گنجائش نہیں ہے چہ جائے کہ اس کو مملکت کا صدر اور سربراہ بنایا جائے۔ (جو ایک حد تک مختار کل ہوتا ہے)

حکمت عملی کا فلسفہ لیکن مودودی صاحب نے ۱۹۵۸ء میں ”دین میں حکمت عملی“ کا جو فلسفہ پیش کیا تھا اور اس کے جو دلائل دیئے تھے (مثلاً یہ کہ اگر وہ کی صورت میں زبان سے کلمہ کفر کہنا بھی جائز ہے اور حالت اضطرار میں حرام اور مرذار کھالینے کی بھی اجازت ہے وغیرہ وغیرہ) اسکی روشنی میں اس مشکل کا بھی حل نکال لیا گیا۔

جماعت اسلامی کی مجلس شوریٰ نے پاکستان کی صدارت کے لیے مس فاطمہ جناح کی امیدوار کی کے بارے میں اپنے موقف کا اعلان کرتے ہوئے جو بیان جاری کیا تھا اس میں فرمایا گیا تھا کہ:-

شریعت میں جو چیزیں حرام ٹھہرائی گئی ہیں ان میں بعض کی حرمت تو ابدی اور قطعی ہے جو کسی حالت میں حلت سے تبدیل نہیں ہو سکتی اور بعض کی حرمت

ایسی ہے جو شدید ضرورت کی حد تک جواز میں تبدیل ہو سکتی ہے۔ اب یہ واضح ہے کہ عورت کو امیر بنانے کی مانگت ان حرمات میں سے نہیں ہے جو ابدی اور قطعی ہیں بلکہ دوسری قسم کی حرمات ہی میں اس کا شمار ہو سکتا ہے۔

اس لیے ہمیں ان حالات کا جائزہ لے کر دیکھنا چاہیے جن میں یہ مسئلہ ہمارے سامنے آیا ہے (اس کے بعد حالات کی وضاحت کی گئی تھی اور پھر ان الفاظ پر مجلس شوریٰ کی قرارداد ختم ہوئی تھی) :-

”مذکورہ بالا وضاحت کی روشنی میں اس مجلس نے صدارتی انتخاب کے لیے موجودہ صدر کے مقابلہ میں محترمہ فاطمہ جناح کی تائید اور حمایت کا فیصلہ کیا ہے اور یہ مجلس عوام سے اپیل کرتی ہے اور جماعت کے کارکنوں کو ہدایت کرتی ہے کہ وہ جبر و استبداد سے نجات پانے کے لیے اس آخری موقع سے پورا فائدہ اٹھائیں۔ اور اس مہم کو تن من دھن سے کامیاب بنانے کی کوشش کریں۔“

پھر ایسا ہی ہوا کہ پاکستان کی جماعت اسلامی کے الکشنی مجاہدین، نے اس معرکہ کو جہاد فی سبیل اللہ قرار دے کر مس فاطمہ جناح کو کامیاب بنانے کے لیے تن من دھن کی بازی لگا دی اور جب انہیں ”شرعی“ رہنمائی مل گئی تھی کہ یہ ایسا عظیم و اعلیٰ مقصد ہے کہ اس میں کامیابی حاصل کرنے کے لیے اگر ضرورت پڑے تو بقدر ضرورت حرام کا بھی ارتکاب کیا جاسکتا ہے تو ہر شخص اندازہ کر سکتا ہے کہ الکشن جیتنے کے تقاضے سے کیا کچھ نہ کیا ہو گا۔ پھر یہاں ایک بات بھی قابل لحاظ ہے کہ مس فاطمہ جناح کا معاملہ صرف اتنا ہی نہیں تھا کہ وہ بس ایک عورت تھیں۔ ہر باخبر اور جماعت اسلامی کا ہر فرد جانتا تھا کہ رؤود کی صاحب کی خاص اصطلاح میں وہ زیادہ سے زیادہ بس ”نسلی مسلمان“ اور مردم شناس کی رجسٹر کی مسلمان تھیں اسلام سے جیسا ان کا عملی تعلق تھا وہ بالکل ظاہر و باہر تھا اور ان کی یہ بات قابل تعریف ہے کہ انہوں نے الکشن کی مصلحت کے تقاضوں سے بھی اپنے کو بدلنے کی ضرورت نہ سمجھی۔

— بدلے تو اقامت دین کے علم بردار بدلے ۷۰
 لگہ جفائے دفا نا جو حرم کو اہل حرم سے ہے ۷۱ جویں بتکدے میں بیاں کردوں تو کچھ صنم بھی بری ہری

يَا جَدِّ نَحْ الْعَجَائِبِ ! یا تو معیار کی بلندی کہ جماعت کے دستور میں جماعت کے صفِ اول کے ارکان کے بارے میں کہا گیا تھا۔

ان کے لیے احکام شرعیہ کی پابندی کے معاملہ میں کوئی رعایت نہ ہوگی ان کو مسلمانوں کی زندگی کا پورا نمونہ پیش کرنا ہوگا۔ اور ان کے لیے رخصت کے بجائے عزیمت کا طریقہ ہی قانون کیا جائے گا۔ یا یہ تشغل اور گراؤٹ کہ جان بوجھ کر ایک حرام کا ارتکاب کیا جا رہا ہے اور پورے ملک کے مسلمانوں سے اس حرام کے ارتکاب کی اپیل کی جا رہی ہے اور اس کے لیے شرعی حرمات، ابدی، اور غیر ابدی، قطعی اور غیر قطعی کی تقسیم کی جا رہی ہے۔

فتنہ کا دروازہ | دین میں حکمتِ عملی کا یہ فلسفہ جس کو مودودی صاحب نے ۱۹۵۸ء میں تحریر کی طور پر پیش فرمایا تھا اور ۱۹۵۸ء میں مس فاطمہ جناح کے الکشن میں جس کا پورا عملی تجربہ اور مظاہرہ ہوا ظاہر ہے کہ وہ صرف ایک وقتی غلطی نہیں تھی جو بس ہو چکی بلکہ اس نے قیامت تک کے لیے دین میں فتنوں کا ایک وسیع دروازہ کھول دیا ہے۔

ان تفصیلات سے آپ نے اندازہ لگالیا ہوگا کہ اقامتِ دین اور حکومتِ الہیہ کے نعرے سب ڈھونگ ہیں۔ اقتدار کی ہوس میں سب کچھ کیا جاسکتا ہے۔ جبکہ مودودی صاحب اپنی تفسیرِ تفہیم القرآن میں یہ بھی لکھ چکے تھے۔ _____ کہ عورت کے لیے پارلیمنٹ کا ممبر بننے کی کوئی گنجائش نہیں ہے۔ وقرن فی جیوٹکن (اپنے گھر میں ٹک کر رہو) کے تحت لکھتے ہیں: قرآن مجید کے اس صاف اور صریح حکم کی موجودگی میں اس بات کی آخر کیا گنجائش ہے کہ مسلمان عورتیں کونسلوں اور پارلیمنٹوں کی ممبر بنیں، بیرون خانہ کی سوشل سرگرمیوں میں دوڑتی پھریں۔ سرکاری دفتروں میں مردوں کے ساتھ کام کریں۔ کالجوں میں لڑکوں کے ساتھ تعلیم پائیں۔ مردانہ ہسپتالوں میں نرسنگ کی خدمت انجام دیں۔ یہ سب تعجب ہے کہ مودودی صاحب

۱۔ خلاصہ دستور جماعت اسلامی۔ ۱۳

۲۔ دیکھیے: مولانا مودودی کے ساتھ میری رفاقت کی سرگزشت اور اب میرا موقف ص ۱۱

۳۔ تفہیم القرآن ج ۴ ص ۹۔

اس قدر روشنی کے باوجود پھسل گئے اقامت دین کے ایسے دعویداروں پر یہ فٹ ہوتا ہے کہ خود بدلتے نہیں قرآن کو بدل دیتے ہیں۔

یہ ہے کہ مودودی صاحب نے اسلام کا مدعا اپنے نظریہ کی حکومت اور انبیاء کا مشن حکومت الہیہ کا قیام قرار دیا ہے

نتیجہ کلام


یقیناً یہ نعرہ بڑا پرکشش اور سطحی ذہنوں کو مائل کرنے کے لیے ایک مؤثر کوشش ہے، مگر اہل علم اور حقیقت شناس جانتے ہیں کہ قرآن و سنت کی نظر میں اسلام کا یہ مدعا ہرگز نہیں ہے اور نہ انبیاء کا مشن حکومت الہیہ کا قیام ہے۔ جیسا کہ آپ کو گذشتہ صفحات سے معلوم ہوا اور اسلام کا مقصد اصلی وہ متعین کرنا جس کو قرآن و سنت نے متعین نہ کیا ہو۔ مزید برآں زبردستی اس کو قرآن پاک سے ثابت کرنا قرآن میں تحریف معنوی کے ہم معنی ہے، ذرا سمجیدگی سے غور کریں! دنیا میں تو مومنانہ عمل کا نشانہ خدا سے تعلق پیدا کرنا ہے جس کے لیے انسان کی تخلیق عمل میں آئی ہے۔

— ※ —

※ اللہم اهدنا الصراط المستقیم ※

※ آمین یا رب العالمین ※

کتبہ: بہیل احمد قاسمی (ارریادی)



تسلسلہ الاسلام

بابت س ۱۵۴۱ھ

چوتھا محاضرہ علمیہ

بر موضوع



پیش کردہ

جناب مولانا عبدالحق سہیلی صاحب

استاذ فقہ و ادب دارالعلوم دیوبند

فہرست مضامین

| | |
|----|---|
| ۲ | صحابہ کرام معیار حق ہیں |
| ۵ | معیار حق |
| ۷ | تشریح |
| ۹ | قرآنی دلائل |
| ۱۱ | حدیثی دلائل |
| ۱۳ | آثار صحابہ سے دلائل |
| ۱۵ | اجماع امت سے دلیل |
| ۱۷ | عقلی دلائل |
| ۱۹ | صحابہ کرام تنقید سے بالاتر ہیں |
| ۲۰ | مشاجرات صحابہ اہل اصل حق |
| ۲۱ | ایک شبہ کا ازالہ |
| ۲۳ | عدالت صحابہ |
| ۲۵ | مودودی صاحب اور عدالت صحابہ |
| ۲۹ | صحابہ کرام کی خطا، اجتہادی کے متعلق مودودی نظیر |
| ۳۰ | مودودی تنقید |
| ۳۲ | مشتے نمونہ از خسروارے |
| ۳۴ | عام صحابہ پر تنقید |
| ۳۶ | حضرت عثمان رضی اللہ عنہ پر تنقید |
| ۳۸ | حضرت علی رضی اللہ عنہ پر تنقید |
| ۳۹ | حضرت معاویہ رضی اللہ عنہ پر تنقید کی بوچھاڑ |
| ۴۱ | خلاصہ کلام |



الحمد لله وكفى وسلام على عباده الذين اصطفى
 خصوصاً على سيد المجتبیٰ وعلى اله وصحبه ومن بھد یدہ
 اهتدی اما بعد

انبیاء کرام علیہم الصلوٰۃ والسلام کے بعد دنیا، انسانیت میں صحابہ کرام رضوان اللہ علیہم اجمعین
 ہی کی وہ جماعت ہے جس کی وحی الہی کی روشنی میں خصوصی تربیت ہوئی، رب کریم نے درگاہ نبوت
 کے لئے ان حضرات والا صفات کو منتخب فرمایا۔ ہادی اعظم محمد رسول اللہ صلی اللہ علیہ وسلم کو
 ان کا معلم بنایا، اور ملا اعلیٰ میں نصاب مرتب ہوا، کتاب خداوندی ان کو ملی، علام الغیوب نے
 ان کا امتحان لیا، اور جب یہ مقدس گروہ امتحان میں پورا اترا تو خداوند قدوس نے رضی اللہ عنہم و
 رضوانہ کہہ کر اپنی خوشنودی کی خوش خبری ان کو سنادی، اور خود ہی حق تعالیٰ شانہ نے مغفرت
 اور اجر عظیم کی سند بھی دے دی۔

اس ارشاد ربانی میں اسی طرف اشارہ ہے کہ :

اولئك الذين امنحن الله قلوبهم للتقوى لهم مغفرة واجر عظیم
 یہ وہ لوگ ہیں جن کے دلوں کو اللہ نے تقویٰ
 کے لئے خالص کر دیا ہے، ان لوگوں کے لئے
 مغفرت اور اجر عظیم ہے۔

در اصل صحابہ کرام دین کے ستون ہیں۔ ان شخصیات کی حیثیت اتنی ہی مضبوط ہوئی

چاہئے تھی۔

نبی کریم صلی اللہ علیہ وسلم کی سیرت اگر قرآن ہے تو صحابہ کرام رضی اللہ عنہم اس کے ترجمان ہیں ان پر اعتماد قرآن میں اور نبی امین پر اعتماد ہے۔ اگر ان کا اعتبار نہ کیا جائے تو قلعہ دین سارا ہی مسمار ہو جائے، لہذا علمائے حق نے ان کو معیار حق قرار دیا ہے۔ اور صحابہ کرام کی انفرادی آرا کو بھی بہت اہمیت دی گئی ہے، مگر مودودی صاحب ان حضرات کو معیار حق نہیں سمجھتے جیسا کہ ان کی جماعت کے دستور میں عقیدہ کے تحت لکھا ہے کہ :

”رسول خدا کے سوا کسی کو معیار حق نہ بنائے“

ایک اور جگہ ان کے معیار حق نہ ہونے کا صاف انکار کیا ہے۔ مودودی صاحب لکھتے ہیں :

”ہمارے نزدیک معیار حق سے مراد وہ چیز ہے جس سے مطابقت رکھنا حق ہو اور جس کے خلاف ہونا باطل ہو۔ اس لحاظ سے معیار حق صرف خدا کی کتاب اور اس کے رسول کی سنت ہے صحابہ کرام معیار حق نہیں ہیں، بلکہ کتاب و سنت کے معیار پر پورے اترتے ہیں“

اس محاضرہ میں مجھے صحابہ کرام رضی اللہ عنہم اور ان کے معیار حق ہونے کو انشاء اللہ دلائل سے واضح کرنا ہے جس سے مودودی صاحب کی بے راہ روی معلوم ہو جائے گی۔

صحابہ کرام معیار حق ہیں

صحابہ کرام رضوان اللہ علیہم اجمعین وہ حضرات قدسی صفات ہیں جنہوں نے رسول اللہ صلی اللہ علیہ وسلم سے بحالت ایمان ملاقات کی ہے اور اسلام پر ان کی وفات بھی ہوئی وہ دین کی تمبین و تشریح کیلئے اتھارٹی تجت شرعیہ اور معیار حق ہیں

معیار لغت میں اس شے کو کہا جاتا ہے جس کے ذریعہ کسی چیز کا اندازہ کیا جائے، اور اس کی عمر کی اور نمکناہی معلوم کیا جاسکے، اس کو پیمانہ بھی کہا جاتا ہے، نیز اسی کا نام کسوٹی ہے، اور حق سے مراد دین حق ہے، لہذا معیار حق

معیار حق

کا مطلب ہے۔ دین حق کو سمجھنے کا پیمانہ اور کسوٹی۔ یعنی وہ نفوس قدسیہ جن کا قول و فعل دین اسلام کی ترجائی کرتا ہے، اور جن کو احکام شرعیہ میں حجت تسلیم کیا جاتا ہے۔

تشریح | اس کی مزید تفصیل و تشریح یہ ہے کہ دین اسلام کی حامل جو کتاب مقدس اللہ تعالیٰ نے خاتم النبیین حضرت محمد صلی اللہ علیہ وسلم پر نازل فرمائی ہے اس کی تبیین و تشریح حضور اکرم صلی اللہ علیہ وسلم کی ذمہ داری قرار دی گئی ہے۔ ارشادِ ربانی ہے،

وَاَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ
مَا نَزَلَ إِلَيْهِمْ۔
(النحل آیت ۱۰۴)

اور ہم نے آپ پر یہ نصیحت نامہ اتارا ہے تاکہ
آپ لوگوں پر ظاہر کر دیں جو کچھ ان کے پاس
بھیجا گیا ہے

اس آیت پاک اور دیگر آیات کریمہ سے صاف طور پر یہ بات معلوم ہوتی ہے کہ قرآن پاک باوجودیکہ تَبَيَّنَا لَكُلِّ شَيْءٍ (ہر چیز کو واضح کرنے والا) ہے، کچھ ایسے گوشے بھی ہیں جو تشریح طلب ہیں اور ان کی تشریح کی ذمہ داری اس شخصیت پر ڈالی گئی ہے جس پر قرآن مقدس نازل کیا گیا ہے، اور امت کو یہ حکم دیا گیا ہے کہ،

وَمَا آتَاكُمُ الرَّسُولُ فَخُذُوهُ وَمَا
نَهَاكُمْ عَنْهُ فَانْتَهُوا
(الحشر آیت ۱)

اور رسول جو کچھ تمہیں دے دیا کریں وہ لے لیا
کر دو اور جس چیز سے وہ تمہیں روکیں
رک جائیا کرو۔

یعنی قرآن کریم کے مقاصد کی تبیین اور تکمیل کے طور پر رسول اللہ صلی اللہ علیہ وسلم جو احکام، اوامر و نواہی بیان فرمائیں امت پر ان کا اتباع واجب ہے۔ اور حدیث پاک میں حضور صلی اللہ علیہ وسلم نے ارشاد فرمایا ہے کہ :

إِنِّي أَوْثَقُ الْقُرْآنِ وَمِثْلَهُ مَعَهُ
خبردار! مجھے قرآن پاک اور اس کے
ساتھ اس جیسے احکام دیئے گئے ہیں۔

یعنی حضور اکرم صلی اللہ علیہ وسلم نے جو تفصیلی احکام بیان فرمائے ہیں ان کی تعداد بھی بہت

ہے اس پورے ذخیرے کو احادیث شریفہ کہا جاتا ہے، جو قرآن کریم ہی کی طرح حجت شرعیہ ہے کیوں کہ وہ سب وحی ہے۔ فرمان باری ہے :

وما ينطق عن الهوى ان هو الا
وحی یوحی
وہ اپنی خواہش نفسانی سے باتیں نہیں
بتاتے ان کا کلام تو تمام تر وحی ہی ہے جو
ان پر بھیجی جاتی ہے۔

اور پوری امت مسلمہ اس کی حجت کو تسلیم بھی کرتی ہے۔
بد قسمتی سے ایک فرقہ جو اپنے آپ کو اہل قرآن کہتا ہے، وہ احادیث کی حجت کا منکر
ہے اور اسی انکار کی وجہ سے وہ فرقہ ضالہ مضلہ شمار کیا گیا ہے، اور جمہور امت نے اس کو
کافر قرار دیا ہے۔

اسی طرح ذات نبوی علیہ الصلوٰۃ والسلام کے بعد ان سے بلا واسطہ فیض پانے والی وہ
شخصیات ہیں جن کو اسلامی اصطلاح میں صحابہ کرام کہا جاتا ہے، ان کو بھی حضور اکرم ﷺ کے بعد
فیض نبوت سے یہ مرتبہ اور مقام حاصل ہے کہ انہوں نے اجماع تصریحی اور اجماع سکوتی کے
ذریعہ اپنے دور میں جو مسائل طے کئے ہیں وہ بھی حجت قطعیہ اور نصوص صریحہ ہیں اور جن مسائل
میں صحابہ کرام کے درمیان اختلاف پیدا ہوا ہے اور متعدد رائیں پیدا ہو گئی ہیں تو حتیٰ ان
اقوال میں دائرہ ہے۔ اور علی اعتبار سے کسی بھی صحابی کی رائے کو حجت بنانا درست ہے، اور
جن مسائل میں انفرادی قادی، اقوال یا عمل ان سے مروی ہے ان کی پیروی بھی بعد کے
مجتہدین پر حنفیہ اور دیگر ائمہ کے نزدیک لازم ہے اور یہی مطلب ہے صحابہ کرام رضی اللہ عنہم کے معیار حق
ہونے کا کہ ان کے اجتماعی، انفرادی، اقوال و افعال حج شرعیہ ہیں۔ اور یہ بات بھی امت مسلمہ
میں متفقہ طور پر تسلیم شدہ حقیقت ہے۔

اہل سنت والجماعت نہ صرف جماعت صحابہ رضی اللہ عنہم کے اجتماعی فیصلوں کو حجت شرعیہ
مانتے ہیں بلکہ یہی بات ان کا امتیاز بھی ہے
مذکورہ بالا تفصیل کے بعد معلوم ہو کہ جب سے موردی صاحب کی جماعت نے
اپنے دستور اساسی میں یہ دفعہ لکھی ہے کہ :

”رسول خدا کے سوا کسی انسان کو معیار حق نہ بنائے، کسی کو تنقید سے بلا نہ

نہ سمجھے، کسی کی ذہنی غلامی میں مبتلا نہ ہو۔“ لہ

اسی وقت سے اہل السنۃ والجماعۃ کا ان سے اختلاف شروع ہوا ہے اور مسلمانوں کے سوا داعظم اس جماعت کو فرقہ ضالہ مضلہ قرار دیا، کیوں کہ اس دفعہ کا صاف مطلب یہ ہے کہ صحابہ کرام رضہ کسی بھی لحاظ سے معیار حق نہیں ہیں، نہ اپنے اجماعی فیصلوں کے اعتبار سے، اور نہ اپنے انفرادی فتاویٰ کے لحاظ سے، اور یہ اہل السنۃ والجماعت کے عقیدہ کے بالکل منافی ہے۔ پس جس جماعت کی بنیاد ہی اس عقیدہ پر ہو، اس کو اہل السنۃ والجماعت سے کیا تعلق باقی رہ سکتا ہے۔

اب ذیل میں ہم قرآن کریم سے، احادیث شریفہ سے، آثار صحابہ سے، اجماع امت سے اور عقل و فہم کی شہادت سے صحابہ کرام کے معیار حق ہونے کے شواہد و دلائل پیش کرتے ہیں۔
قرآنی دلائل : تنبیہ : قرآنی دلائل کا مطالعہ کرتے ہوئے یہ نقطہ ذہن نشین رکھنا چاہئے کہ نصوص فہمی کے قطعی طریقے بالا جماع چار ہیں :

عبارة النص ، إشارة النص ، دلالة النص ، اقتضاء النص

ان چار طریقوں میں سے پہلا طریقہ تو نہایت واضح ہوتا ہے، بغیر غور و فکر کے بھی ہر ذی علم شخص سمجھ سکتا ہے مگر استدلال کے باقی طریقے اتنے آسان نہیں ہوتے ہیں۔ کیوں کہ ہر صحیح استدلال صرف عبارت النص سے ہوتا ہے۔ باقی استدلال تو خفی ہوتے ہی ہیں جن میں دقت نظر کی ضرورت ہوتی ہے۔ اب دلائل ملاحظہ فرمائیں۔

ارشاد باری تعالیٰ ہے :

تم لوگ بہترین جماعت ہو، جو لوگوں کے لیے پیدا کی گئی ہے، تم بھلائی کا حکم دیتے ہو اور برائی سے روکتے ہو۔

۱۔ کنتم خیر امۃ اخرجت للناس
 ۲۔ تأمرن بالمعروف و تنہون عن المنکر
 (ال عمران آیت ۱۱۰)

اس آیت کریمہ کی تفسیر حضرت فاروق اعظم رضی اللہ عنہ نے یہ فرمائی ہے کہ اس آیت کے اصل مصداق صرف صحابہ کرام رضی اللہ عنہم ہیں۔ اور باقی امت میں سے وہ لوگ آیت کے مصداق ہیں جو صحابہ کرام کے نقش قدم پر ہوں گے۔ ان کے الفاظ یہ ہیں :

”قال عمر بن الخطاب لو شاء الله لقال : انتم - فكننا كلنا“ ولكن قال كنتم خاصة في اصحاب محمد صلى الله عليه وسلم ومن صنع مثل صنعهم كانوا خیر امة اخرجت للناس“^۱

ترجمہ : فاروق اعظم رضی اللہ عنہ نے ارشاد فرمایا کہ اگر اللہ تعالیٰ چاہتے تو ”انتم“ فرماتے، اس صورت میں پوری امت قیامت تک مصداق ہو جاتی مگر اللہ تعالیٰ نے ”کنتم“ فرمایا ہے۔ پس یہ آیت مخصوص ہے صحابہ کرام کے لئے اور باقی امت میں سے جو لوگ صحابہ کرام کے نقش قدم پر چلیں گے وہ بھی بہترین امت ہوں گے، جو لوگوں کو فائدہ رسانی کے لئے وجود میں لائی گئی ہے۔

اس آیت کریمہ میں اور اس کی جو تفسیر فاروق اعظم رضی اللہ عنہ نے فرمائی ہے اس میں اگر غور کیا جائے تو اس سے صحابہ کرام کا ایک خصوصی امتیاز ثابت ہوتا ہے اور وہ اس جماعت کی خیریت ہے، اور وہ خیریت بھی لازمی نہیں ہے بلکہ متعدی ہے، یعنی لوگوں کی نفع رسانی سے تعلق رکھتی ہے، لہذا اس خیریت کو فضائل کمالات کے قبیل سے قرار دینا درست نہیں ہے، کیوں کہ فضائل..... لوازم ذات ہوتے ہیں، یعنی اس کا فائدہ صاحب فضائل ہی کو پہنچتا ہے، وہ متعدی نہیں ہوتے ہیں (دوسروں تک اس کے اثرات نہیں پہنچتے ہیں)، اور جماعت صحابہ کی خیریت لوگوں کو نفع رسانی کے اعتبار سے ہے، پس لامحالہ اس کا تعلق تبلیغ دین، اشاعت اسلام، دینی امامت و پیشوائی اور شریعت کی تشریح و تبیین کے اعتبار سے ہے کیوں کہ جب وہ دین کے علمبردار ہوں گے، دین کے داعی اور مبلغ بن کر

^۱ أخرجه ابن جرير وابن أبي حاتم عن السدي - كنز العمال ج ۲۳ مطبوعه دائرة المعارف حيدرآباد

دنیا میں پہنچیں گے تو دین کے معنی گوشوں کو جس طرح وہ سمجھائیں گے وہی معتبر اور حجت شرعیہ ہوگا۔

۲: ومن يشاقق الرسول من بعد ما تبين له الهدى ويتبع غير سبيل المومنين نوله ماتوا في ونضله جهنم وساءت مصيرا (النساء: ۱۵)

اور جو شخص سیدھا راستہ معلوم ہونے کے بعد پیغمبر (صلی اللہ علیہ وسلم) کی مخالفت کرے، اور مومنوں کے راستہ کے سوا اور راستہ چلے تو جدھر وہ چلتا ہے ہم اسے ادھر ہی چلنے دیں گے اور رقیامت کے دن جہنم میں داخل کر دیں گے اور وہ بری جگہ ہے۔

اس آیت کریمہ میں جہنم کی وعید دو باتوں کے مجموعے پر سنائی گئی ہے۔

۱۔ رسول کی مخالفت کرنا۔

۲۔ مومنین کے راستہ کو چھوڑ کر کسی اور راستہ کی پیروی کرنا۔

اور مومنین کی سب سے پہلی اور افضل جماعت صحابہ کرام کی جماعت ہے، اس لئے صحابہ کرام ہی اس آیت کے مصداق اولیں اور فرد کامل ہوں گے۔

اس آیت سے صحابہ کرام کے راستہ کی اتباع بھی ویسی ہی ضروری ثابت ہوتی ہے جیسی رسول اللہ صلی اللہ علیہ وسلم کی پیروی اور اسی کا نام ہے، صحابہ کرام کا معیار حق ہونا۔

حدیثی دلائل | ۱: حضور اکرم صلی اللہ علیہ وسلم کا ارشاد ہے،

وان بنی اسرائیل تفرقت علی ثلثین وسبعین ملة و تفترق امتی علی ثلاث وسبعین ملة کلهم فی النار الا ملة واحدة قالوا من هی یا رسول اللہ قال ما انا علیہ واصحابی ترجمہ۔ میری امت تہتر فرقوں میں بٹ جائے گی، ایک جماعت کے سوا سب جہنم

میں جائیں گے۔ صحابہ کرام نے عرض کیا، اے اللہ کے رسول وہ کون سی جماعت ہے تو آپ نے فرمایا وہ (اس راستہ کی پیروی کار) جماعت ہے جس پر میں اور میرے صحابہ رہیں۔

اس حدیث شریف میں جو حضور اکرم صلی اللہ علیہ وسلم سے یہ دریافت کیا گیا کہ ایک فرقہ جو ناجی ہوگا وہ کون سا ہے۔ جواب میں حضور اکرم صلی اللہ علیہ وسلم نے یہ ارشاد نہیں فرمایا کہ جو قرآن پر عامل ہوگا اور نہ یہ ارشاد فرمایا کہ جو قرآن پر اور میری حدیثوں پر عمل کرے گا بلکہ یہ ارشاد فرمایا کہ وہ ناجی فرقہ وہ فرقہ ہے جو (قرآن کے ساتھ) میری حدیثوں کی اور میرے صحابہ کی پیروی کرے گا، اس لئے اہل قرآن فرقہ جو صرف قرآن کی پیروی کا دعویدار ہے وہ ناجی فرقہ نہیں ہے، نہ وہ فرقہ ناجی ہے جو قرآن کے ساتھ صرف حدیثوں پر عمل کا دعویدار ہے۔ بلکہ ناجی فرقہ صرف وہ ہے جو قرآن کے ساتھ احادیث شریفہ اور صحابہؓ کی بھی پیروی کرتا ہے جس کا نام اہل السنۃ والجماعت ہے۔

سنت، یعنی احادیث نبویہ کو ماننے والے، اس جز سے جماعت حقہ کا اہل قرآن (مسکین حدیث) سے امتیاز ہو جانا ہے اور جماعت والے یعنی جماعت صحابہؓ کے اجماعی عمل کو حجت شرعیہ ماننے والے، اس جز سے فرقہ اہل حدیث سے امتیاز ہو جانا ہے۔

غرض اس حدیث شریفہ سے نہایت واضح طور پر احادیث شریفہ کی طرح صحابہؓ کا حجت شرعیہ ہونا ثابت ہوتا ہے اور جس طرح ذات نبوی معیار حق ہے اسی طرح جماعت صحابہؓ بھی حق کی کسوٹی ہے۔

۱۲۔ حضور اکرم صلی اللہ علیہ وسلم کا ارشاد گرامی ہے :

”اصحابی کالنجوم فباہم اقتدیتم اھتدیتم“^۱

۱۔ مشکوٰۃ ص ۵۵۴ بحوالہ رزین، اس حدیث کو خود مودودی صاحب نے بھی لیا ہے، موصوف ایک سائل کو جواب دیتے ہوئے یوں رقمطراز ہیں کہ ”حضورؐ نے صرف یہ نہیں فرمایا کہ تسکنت فیکم الثقلین (بقیہ ص ۱۲)“

میرے صحابہ و تاروں کی مانند ہیں، پس جس کی پیروی کرو گے ہدایت پاؤ گے۔
یعنی جس طرح سے تاریک بیابانوں میں در سمندری سفروں میں ثوابت تاروں کے ذریعہ سافر
اور راہ گیر راستہ پاتے ہیں اور منزل مقصود تک پہنچتے ہیں، اسی طرح سے صحابہ کرام رضوان اللہ علیہم
اجمعین آسمانِ رشد و ہدایت کے نجوم و کواکب ہیں، امت جس کسی کو بھی اپنا رہنما بنائے گی، منزل
مقصود تک پہنچ جائے گی۔

اس حدیث سے ہر ہر صحابی کا معیار حق ہونا اور واجب الاتباع ہونا اور ان کے قول و
فعل کا حجت شرعی ہونا اسی طرح ثابت ہوتا ہے، جس طرح پہلی حدیث سے جماعت صحابہ کا
معیار حق ہونا ثابت ہوا تھا۔

آثار صحابہ سے دلائل :

① حضرت عبداللہ ابن مسعود رضی اللہ عنہ ارشاد فرماتے ہیں :

ان اللہ نظر فی قلوب العباد فاختر معہ اُصلی اللہ علیہ وسلم
فبعثہ برسالتہ وانتخبہ بعلمہ ثم نظر فی قلوب الناس بطل
فاختار۔۔۔۔۔ اللہ لہ اصحاباً فجعلم انصار دینہ
ورسلاً نبیہ صلی اللہ علیہ وسلم فماراہ المؤمنون حسناً فهو

و بقیہ منہ کا، بلکہ یہ بھی فرمایا ہے کہ علیکم بسنتی و سنتہ الخلفاء الراشدین المہدیین
(میری سنت اور ہدایت یافتہ خلفائے راشدین کی سنت پر چلو) اور یہ بھی فرمایا کہ ”اصحابی کما النجوم
بایہم اقتدیتم“ (میرے اصحاب تاروں کی مانند ہیں، ان میں سے جس کسی کی پیروی
کرو گے ہدایت پاؤ گے) پھر آخر کیا وجہ ہے کہ حضور صلی اللہ علیہ وسلم کے ایک ارشاد کو لیا جائے اور
دوسرے ارشادات کو چھوڑ دیا جائے؟ کیوں نہ اہل بیت سے بھی علم حاصل کیا جائے اور ان
کے ساتھ خلفائے راشدین اور اصحاب نبی رضی اللہ عنہم سے بھی الخ،
(رسائل و مسائل حصہ دوم ص ۳۷ بحوالہ کتب ص ۱۱۱ و ۱۱۲)

حسن و مازاہ المؤمنون قبیحا فهو عند اللہ قبیح“ ۱
 ترجمہ: اللہ تعالیٰ نے بندوں کے قلوب پر نظر ڈالی، پس اللہ نے حضرت محمد مصطفیٰ صلی اللہ علیہ وسلم کو چن لیا اور آپ کو اپنا پیغام دے کر بھیجا، اور خوب جان کر آپ کو منتخب فرمایا، پھر آپ کے بعد اللہ تعالیٰ نے لوگوں کے قلوب پر دوبارہ نگاہ ڈالی، پس اللہ نے حضور صلی اللہ علیہ وسلم کے لیے کچھ ساتھی چن لئے جن کو اللہ نے اپنے دین کا مددگار بنایا ہے، لہذا جس چیز کو مومنین کا ملین اچھا سمجھیں تو وہ اچھی ہے اور جس چیز کو یہ مومنین بُرا سمجھیں وہ اللہ کے نزدیک بھی بری ہے۔

حضرت ابن مسعود رضی اللہ عنہ کے ارشاد کے آخری حصہ سے یہ بات واضح طور سے ثابت ہوتی ہے کہ صحابہ کرام کا فہم حجت شرعیہ ہے اور یہ اتنی واضح بات ہے کہ جس کو سمجھانے کیلئے لمبی تقریر کرنے کی ضرورت نہیں ہے۔

② حضرت عبد اللہ بن عمر رضی اللہ عنہ فرماتے ہیں،

من كان مستينا فليستن بمن قد مات، اولئك اصحاب محمد
 صلی اللہ علیہ وسلم كانوا خیر هذه الامة ابرها قلوبا واعمقا
 علما و اقلها تکلفا، قوم اختارهم اللہ لمحبة نبيه صلی اللہ
 علیہ وسلم و نقل دينه فتشبهوا باخلاقهم و طر القوم فمنهم
 اصحاب محمد صلی اللہ علیہ وسلم كانوا على الهدى المستقیم
 واللہ رب الکعبة“ ۲

ترجمہ: جو شخص کسی کی پیروی کرنا چاہے تو اس کو ان لوگوں کی پیروی کرنی چاہئے جو وفات پا چکے ہیں (اور حضرت عبد اللہ ابن مسعود نے اس کے بعد یہ بھی بڑھایا جو کہ کوئی بھی زندہ فتنہ سے محفوظ نہیں ہیں، کذا فی المشکوٰۃ فی آخر کتاب العلم ص ۲۲)۔

۱ علیہ ابی نعیم جلد ۱ مطبوعہ مصر ۳۴۵

۲ علیہ الاولیاء جلد ۱ ۳۰۵ بحوالہ حیات الصحابہ عربی جلد ۱ ص ۲۳

..... یہ صحابہ کرام ہیں جو اس امت کا بہترین حصہ ہیں، امت میں سب سے زیادہ نیک دل ہیں، علم میں سب سے زیادہ گہرائی رکھتے ہیں اور امت میں سب سے زیادہ بے تکلف ہیں، یہ ایسے حضرات ہیں جن کو اللہ تعالیٰ نے اپنے نبی کی صحبت کے لئے اور ان کے دین کی تبلیغ کے لئے چن لیا ہے، پس آپ حضرات ان کے اخلاق اور ان کے طریقوں کو اپنائیں، کیوں کہ وہ حضور اکرم صلی اللہ علیہ وسلم کے صحابہ ہیں، کعبہ کے پروردگار کی قسم وہ حضرات صراط مستقیم پر تھے۔

حضرت عبد اللہ بن عمرؓ اور عبد اللہ بن مسعود رضی اللہ عنہما نے اپنے ان ارشادات میں پہلے یہ ضابطہ بیان کیا ہے کہ ”کوئی زندہ فتنہ سے محفوظ نہیں ہے“ لہذا جس شخص کا بجا آلت ایمان صراط مستقیم پر چلتے ہوئے وفات پانا متحقق ہو جائے، اس کی پیروی درست ہے، مگر اس ضابطہ سے صحابہ کرام رضوان اللہ علیہم اجمعین کی ذوات قدسیہ مستثنیٰ ہیں، ان کی پیروی ان کی زندگی میں بھی لازم ہے کیوں کہ وہ معیار حق ہیں، اور یہ جملہ تو اس مضمون پر صاف دلالت کر رہا ہے کہ آپ حضرات ان کے اخلاق اور ان کے طریقوں کو اپنائیں۔

اجماع امت سے دلیل | یہ بات پہلے آپ کی ہے کہ سواد اعظم یعنی اہل حق والجماعت اس پر متفق ہیں کہ جماعت صحابہ کے اجماعی فیصلے اور اجماعی عمل نص قطعی اور جہت شرعی ہے۔

اور اس بات پر بھی تقریباً چاروں ائمہ کا اتفاق ہے کہ صحابہ کرام کی انفرادی رائیں اور شخصی فتاویٰ کی تقلید بھی واجب ہے، جیسا کہ اصول کی کتابوں میں موجود ہے۔
قال ابو سعید بروجی: تقلید المعانی واجب من باب سبب القیاس لاحتمال السماع والتوقيف والفضل اصابہم من نفس الرائے بمشاهدة احوال التنزیل ومعرفه اسبابه۔
شیخ ابوسعید بروجی نے کہا ہر صحابی کی تقلید واجب ہے اور اس کے مقابلے میں قیاس قابل عمل نہیں ہے کیوں کہ قول صحابی رضی اللہ عنہ میں یہ احتمال ہے کہ حضورؐ سے انھوں نے سنا ہو، نیز وہ اپنی اجتہادی رائے میں بھی زیادہ مصیب اور

دست ہیں، یہ اسی بناء پر ہے کہ انہوں نے نزول قرآن کا بحشم خود معائنہ کیا ہے اور اسباب نزول بھی انہیں اچھی طرح معلوم ہیں۔
یہاں تک حامی کی عبارت ہے۔ اس پر مولانا عبدالحق صاحب دہلوی رحمہم اللہ اس کی شرح نامی میں لکھتے ہیں،

”فہذا الاعتبار لہم مزیة علی غیرہم و هذا وجہ ترجیح رایہم علی رائی غیرہم فکما اذا تعارض القیاسان لمن بعدہم فترجح احدہما علی الآخر بنوع ترجیح قلدا ینبغی ان یترجح قیاسہم علی قیاس غیرہم من المجتہدین لزیادة قوة رایہم من الوجہ التي ذکرنا وبهذا اندفع ما توہم المخالفون ان قول المعالی یحتمل الراي فکیف یتربہ بہ قیاس غیرہم مساواتہم فی الراي وهذا هو مختار الشیخین والی الیسر وهو مذہب مالک و احمد بن حنبل فی احدى الروایتین و الشافعی فی قوله القدیم والیسر مال المصنف“ لہ

اس لحاظ سے صحابہ کرام کو دیگر اشخاص پر فوقیت حاصل ہے اور بایں وجہ ان کی رائے کو غیر کی رائے پر ترجیح دی جاتی ہے، نیز جس طرح بد کے لوگوں کے دو قیاسوں میں جب تضاد من ہو جاتا ہے تو کسی نہ کسی وجہ ترجیح کی بناء پر ان میں سے ایک کو دوسرے پر ترجیح دی جاتی ہے، اسی طرح صحابہ کرام کی رائے اور قیاس کو دیگر مجتہدین کی رائے پر ترجیح دی جائے گی، کیوں کہ صحابہ کرام کی رائے مذکورہ وجہ کی بناء پر قوی تر ہے۔

لہذا مخالفین کا یہ شبہ کہ صحابی کے قول میں اپنی رائے کا احتمال ہے، اور رائے میں سب برابر ہیں، لہذا صحابی کی رائے کے باعث غیر کے قیاس کو کیونکر

درمیان واو عا طع لایا گیا ہے جو من وجہ اتحاد اور من وجہ مغائرت پر دلالت کرتا ہے اب اس اعتبار سے دونوں قسمیں متحد ہیں کہ یہ دونوں ہی آنحضور صلی اللہ علیہ وسلم کی امت ہیں۔ مگر اس اعتبار سے دونوں میں فرق ہے کہ پہلی قسم میں کام کرنے کی ذمہ داری بنی اکرم پر ڈالی گئی ہے اور دوسری قسم میں کام کرنے کی ذمہ داری صحابہ کرام رضہ کے ذمہ رکھی گئی ہے چنانچہ جب جزیرۃ العرب میں اسلام کی اشاعت کے آثار نمایاں نظر آنے لگے تو سورۃ النصر (اذا جاء نصر اللہ والفتح) کو نازل فرما کر آنحضور کو اطلاع دی گئی کہ آپ کا کام دنیا میں پورا ہو گیا، اب آپ ہمارے ہاں آنے کی تیاری میں لگ جائیں اور جزیرۃ العرب اور اس کے باہر ساری دنیا میں دین کی تبلیغ و اشاعت کی نمائندگی اور تبیین و تشریح صحابہ کرام رضوان اللہ علیہم اجمعین کے حوالے کر دی گئی۔ غرض جب صحابہ کرام کے ذمہ بیوں والا کام رکھا گیا ہے، تو بیوں والا مقام بھی انہیں کسی درجہ میں ضرور حاصل ہو گا۔ کیوں کہ ان کا قول و فعل اگر حجت شرعیہ نہ ہو، اور وہ جو دین کی تشریح کریں وہ قابل اعتماد نہ ہو، تو ان کے ذریعہ سے دین کی تبلیغ و اشاعت کی کوئی صورت نہیں بنتی یعنی عقل و فہم کا فیصلہ یہ ہے کہ جب صحابہ کرام کو یہ ذمہ داری سونپی گئی ہے تو لازماً اس ذمہ داری کے مقتضیات بھی تسلیم کرنے ہوں گے۔

علاوہ ازیں صحابہ کرام رضہ بلا واسطہ فیضان نبوت سے مستفیض ہوئے، میں اور بعد میں آنیوالی امت بالواسطہ فیضان نبوت سے مستفیض ہوئی ہے اور عقل و فہم یہ بات بہت آسانی سے سمجھ سکتی ہے کہ امتاذا کا بلا واسطہ اثر قوی ہوتا ہے اور واسطہ در واسطہ میں ضعف آجاتا ہے اب سوال یہ ہے کہ فیضان نبوت کی تاثیر کا ظہور صحابہ رضہ میں کس طرح ہوا؟ علم کے اعتبار سے یا عمل کے اعتبار سے، یا مقتدا ئیت کے اعتبار سے، لامحالہ صحابہ کرام کا امتیاز مقتدا ہونے کے اعتبار سے تسلیم کرنا ہو گا۔ کیوں کہ محض علم کے اعتبار سے تو اس لئے نہیں ہو سکتا کہ مشہور ہے ”کم ترک الاول والاخر“ (پہلے گروہ نے بعد والے کے لئے کتنا ہی علم چھوڑا ہے)

اور مضر عمل کے اعتبار سے بھی ان کا امتیاز نہ مانا جائے گا، کیوں کہ عملی کمال اصل کمال نہیں ہے، لہذا مقتدا ئیت کے اعتبار سے صحابہ کرام کا امتیاز تسلیم کرنا ہو گا، اور مقتدا وہی ہوتا ہے جو کمال علمی کا بھی حامل ہو۔ بنی کریم کی ذات اقدس بھی درحقیقت کمال علمی

کا منظر اتم ہے اور اسی لئے وہ امت کے لئے مقتدا ہے اور یہی خصوصیت اور امتیاز آفتاب بنوت سے بلا واسطہ فیض پانے والے صحابہ کرام رض کو بھی حاصل ہے، لہذا وہ بھی مقتدا اور معیار حق ہوں گے۔ چنانچہ صحابہ کرام رض کو معیار حق نہ مانتا جادہ حق سے انحراف اور کھلی گمراہی

صحابہ کرام تنقید تھے بالائزہیں

ما قبل کی تفصیلات سے یہ بات روز روشن کی طرح عیاں ہو گئی کہ امت مسلمہ میں نبی کریم صلی اللہ علیہ وسلم کے بعد سب سے مقدس گروہ صحابہ کرام کا ہے اور وہ معیار حق بھی ہیں تو پھر ان پر تنقید کا کوئی سوال پیدا نہیں ہوتا، یقیناً وہ تنقید سے بالاتر ہوں گے۔

کیوں کہ تنقید کا مسئلہ درحقیقت پہلے مسئلہ کا شاخشاخہ ہے، تنقید کہتے ہیں کسی چیز میں غور و فکر اور تامل کرنے کے بعد یہ تمیز کرنا کہ وہ جید ہے یا ردی۔ کھری ہے یا کھوٹی، مگر یہ جاننے کا حق اسی کو ہو گا جسکے پاس جانچنے کی کسوٹی ہو، معیار ہو اور صحابہ کرام رض تو خود حق و باطل کے پرکھنے کا معیار ہیں، انہیں یہ حق ہو گا کہ امت کے خطا و ثواب کا فیصلہ کریں۔

دوسرے یہ کہ پرکھنے کا مطلب یہ ہے کہ اس شئی میں کھوٹ ہو سکتی ہے حالانکہ صحابہ کرام رض جہور امت کے نزدیک پاکیزہ تر ہیں، ان میں عیب جوئی اور تنقید و تنقیص کے کیا معنی! مزید برآں تنقید کا منشاء یہ ہوتا ہے کہ ان کا علم اس مسئلہ میں صحیح نہیں بلکہ یہ فائق ہے اس کا علم صحیح ہے۔ اب آپ خود ہی سوچئے کہ امت میں صحابہ کرام رض سے فائق تر کون ہو سکتا

ہے۔

چنانچہ سلف سے خلف تک تمام علماء اہل سنت والجماعت کا متفقہ اجماع چلا کر رہا ہے کہ تمام صحابہ کرام رض کا ذکر اچھائی سے کرنا واجب ہے، جہور امت کے نزدیک تنقیص اور صحابہ کرام کو برائی کے ساتھ ذکر کرنا باطل و ناجائز ہے۔

حضور صلی اللہ علیہ وسلم نے حضرات صحابہ کرام رض کی بدگوئی اور ان پر سب و شتم کی ممانعت فرمائی ہے۔

حضرت ابوسعید خدری رضی فرماتے ہیں کہ رسول اللہ صلی اللہ علیہ وسلم نے فرمایا کہ میرے صحابہ کو برا بھلا نہ کہنا، کیوں کہ تم میں سے اگر کوئی اُحد پہاڑ کے برابر سونا اللہ کی راہ میں خرچ کر دے تو وہ ثواب میں صحابہ کے ایک بلکہ آدھے مَدِجُو کے خرچ کے ثواب کو بھی نہ پہنچ سکے گا۔

حدیث میں لفظ ”مُد“ آیا ہے۔ مُد ایک پیمانہ ہے جو عرب میں رائج تھا۔۔۔۔۔۔ آج کل مروجہ وزن کے لحاظ سے ایک سیر سے کچھ کم ہوتا ہے۔ مطلب یہ ہے کہ صحبت نبوی کی نعمتِ عظمٰی کے باعث ان کے عمل کے مقابلہ میں غیر صحابی کا عمل کوئی حیثیت نہیں رکھتا۔ اس حدیث کے شروع میں جو یہ ارشاد گرامی ہے، لا تسبوا اصحابی۔۔۔۔۔ یعنی میرے صحابہؓ پر سب نہ کرو، لفظ سب کا ترجمہ اردو میں عموماً گالی دینا کیا جاتا ہے جو اس لفظ کا صیح ترجمہ نہیں، کیوں کہ گالی کا لفظ اردو زبان میں فحش کلام کے لئے آتا ہے، حالانکہ لفظ سب عربی زبان میں اس سے زیادہ عام ہے، ہر اس کلام کو عربی میں سب کہا جاتا ہے جس سے کسی کی تنقیص ہوتی ہے۔ گالی کے لئے ٹھیٹھ لفظ عربی میں شتم آتا ہے۔ حافظ ابن تیمیہ رحمہ اللہ نے الصارم المسلول میں فرمایا کہ اس حدیث میں لفظ سب ایسے عام معنی کے لئے آیا ہے جو لمن طعن کرنے کے مفہوم سے عام ہے۔ لے... چنانچہ ایسا کلام جس سے کسی کی تنقیص و توہین یا دل آزاری ہوتی ہے وہ سب لفظ ”سب“ میں داخل ہیں ایک اور حدیث میں آنحضرت صلی اللہ علیہ وسلم نے فرمایا،

○ **اللَّهُ اللَّهُ فِي أَمْعَابِي اللَّهُ اللَّهُ فِي أَمْعَابِي لِأَتَتَّخِذَهُمْ غُرَضًا**
مَنْ بَعْدِي فَمَنْ أَحْبَبَهُمْ فَيُحِبِّي أَحِبَّهُمْ وَمَنْ أَبْغَضَهُمْ فَيُبْغِضَنِي أَبْغِضَهُمْ

۱۰ مسلم شریف جلد ۲ صفحہ ۳۱۰

بحوالہ مقام صحابہ ^{رض} (از مولانا مفتی محمد شفیع صاحب)

ومن اذا هم فقد اذاني ومن اذاني فقد اذى الله ومن اذى الله
فيوشك ان ياخذه - ۱۰

ترجمہ : لوگو! میرے صحابہ کے بارے میں اللہ سے ڈرنا، اللہ سے ڈرنا، ان کو میرے بعد
اعتراضات کا نشانہ نہ بنانا، جو ان سے محبت کرے گا تو مجھ سے محبت کی بنا پر ان سے
محبت کرے گا، اور جو ان سے دشمنی رکھے گا تو مجھ سے دشمنی کی بنا پر دشمنی رکھے گا،
اور جو ان کو دکھ دے گا اس نے مجھے دکھ دیا، اور جس نے مجھے دکھ دیا پس اس نے
اللہ کو ستایا اور جس نے اللہ کو ستایا عنقریب اللہ عذاب میں گرفتار کرے گا۔

یہ حدیث ان لوگوں کی تنبیہ کے لئے کافی ہے جو اصحاب رسول اللہ کو آزادانہ تنقید کا نشانہ بناتے
ہیں یا ایسی باتیں ان کی طرف منسوب کرتے ہیں کہ جن کا پڑھنے یا سننے والا صحابہ کرام رضی
بدگان ہو جائے یا کم از کم ان کا اعتماد اس کے دل میں باقی نہ رہے۔

اب جو لوگ ایسا کر رہے ہیں وہ رسول اللہ صلی اللہ علیہ وسلم سے بغاوت کر رہے ہیں۔

○ رسول اللہ صلی اللہ علیہ وسلم کی ایک اور حدیث میں تو صحابہ کرام کو برا بھلا کہنے والے اور
تنقیص کرنے والے کے لئے سخت وعید ہے۔ آپ فرماتے ہیں :

اذ اُرئیتُم الذین یسبون اصحابی جب تم ان لوگوں کو دیکھو جو میرے صحابہ رضی
فقلوا لعنتہ اللہ علی شریککم - ۱۱ کو برا بھلا کہتے ہیں تو ان سے کہو کہ تمہارے شر
پر اللہ کی لعنت ہو۔

ظاہر ہے کہ صحابہ کرام کے مقابلہ میں وہی بدتر ہو سکتا ہے جو ان کو برا کہنے والا ہے۔ حدیث
بالا میں صحابی رضی کو برا کہنے والا مستحق لعنت قرار دیا گیا ہے۔

ان مذکورہ روایات سے صاف طور پر ثابت ہوتا ہے کہ تمام صحابہ کرام کا ذکر بھلائی
سے کرنا واجب ہے صحابہ رضی کو برائی کے ساتھ ذکر کرنے والے کو بد اعتقاد کہا گیا ہے۔

محدث جلیل حافظ ابو زرعہ رازی متوفی ۲۶۶ھ فرماتے ہیں :

اذا رأيت الرجل ينتقص احدا من اصحاب رسول الله صلى الله عليه وسلم فاعلم انه زنديق وذلك ان الرسول صلى الله عليه وسلم عندنا حق والقرآن حق وانما ادعى اليها هذا القرآن والسنن اصحاب رسول الله صلى الله عليه وسلم وانما يريدون ان يجرحوا شهودنا ليسطروا الكتب والسنة والجرح بهم اولي وهم زنادقة ۱

جب تم کسی کو حضور کے کسی صحابی پر تنقید و تنقیص کرتے دیکھو تو یقین کر لو کہ وہ زندقہ اور بد اعتقاد ہے، کیوں کہ حضور صلی اللہ علیہ وسلم حق ہیں اور قرآن بھی حق ہے اور ہم تک تو قرآن کریم اور سنن نبویہ صحابہ کرام رضی اللہ عنہم پہنچائی ہیں تو یہ لوگ یہ چاہتے ہیں کہ ہمارے گواہوں کو مجروح کر دیں تاکہ کتاب و سنت سے اعتماد اٹھ جائے حالانکہ یہ خود جرح کے زیادہ مستحق ہیں، کیوں کہ یہ زنادقہ اور بے دین ہیں (یہ قول بہت سے علماء اصول حدیث نے نقل کیا ہے)۔

محقق ابن ہمام حنفی اور علامہ ابن ابی شریف شافعی رحمۃ اللہ علیہ فرماتے ہیں :

”اہل سنت والجماعت کا عقیدہ تمام صحابہ کے وجوب تزکیہ کا ہے کہ ان سب کی عدالت مان لی جائے اور ان میں طعن کرنے سے روکا جائے اور ان کے ایسی ثناء اور صفت بیان کی جائے جیسی کہ اللہ تعالیٰ نے کی ہے۔ اللہ تعالیٰ فرماتا ہے (جتنی امتیں ہیں) تم کو متوسط امت بنایا ہے تاکہ تم لوگوں پر گواہ بنو ۲

مشاجرات صحابہ اور اہل حق | علماء امت نے صحابہ کرام کے باہمی اختلافات و محکوم کو جنگ و جدال سے تعبیر نہیں کیا، بلکہ اذبا مشاجرة کے لفظ سے تعبیر کیا ہے، یہ عربی لفظ ہے اور شجرة سے ماخوذ ہے جس کے معنی تنے دار درخت

۱ الکفای فی علم الروایۃ ۴۹ للخطیب البغدادی (ورواہ کثیر من اصحاب اصول الحدیث) مطبوعہ دائرة المعارف
جدار آباد، ۲ ترجمہ از سامرة شرح مسایرہ ص ۱۳۰

کے ہیں جس کی شاخیں اطراف میں پھیلی ہیں اور درخت کی شاخوں کا ایک دوسرے میں گھسنا اور ٹکرانا مجموعی حیثیت سے کوئی عیب نہیں ہے بلکہ درخت کی زینت اور کمال ہے، اسی مناسبت سے یہاں باہمی نزاع کو مشابہت کہا جاتا ہے۔

مشابہت صحابہ رحمہ کے سلسلے میں بھی اہل سنت والجماعت کا متفقہ فیصلہ ہے کہ مشابہت صحابہ رحمہ کی بعض ثابت روایات کی بھی تاویل کی جائے گی تاکہ امت مسلمہ ان قدسی صفات حضرات صحابہ کرام رحمہ کے بارے میں شکوک و شبہات سے محفوظ رہے اور جو روایات قابل تاویل نہ ہوں تو ان کو مردود سمجھا جائے گا، کیوں کہ صحابہ کا تقدس نصوص قدسیہ سے ثابت ہے ان کے مقابلہ میں متعصبانہ افتراء پر دازی اور تنقید و تنقیص والی روایات مردود ہونگی۔ چنانچہ حافظ تقی الدین ابن رقیق العید متوفی ۷۴۰ھ اپنے عقیدہ میں فرماتے ہیں۔

وما نقل فیما شجر بینہم واختلفوا

فیہ فمضہ ما ہو باطل و کذب

فلایلتفت الیہ وما کان صحیحاً

اولئناہ تاویل احسن اذن الشناہ عظیم

من اللہ سابق و ما نقل من الکلام

اللاحق محتفل للتاویل والشکوہ

والموہوم لایبطل المتحقق والمعلوم

ہذا۔ لہ

صحابہ کرام کے جو آپسی اختلافات منقول ہیں ان کا ایک حصہ بالکل باطل اور جھوٹ ہے جو قابل توجہ ہی نہیں اور جو کچھ صحیح ہے اس کی ہم بہتر تاویل ہی کریں گے، کیوں کہ حق تعالیٰ کی جانب سے ان کی تعریف مقدم ہے اور بعد کا منقول کلام قابل تاویل ہے، شکوک اور موہوم چیزیں یقینی اور ثابت شدہ شئی کو باطل نہیں کر سکتی یہ عقیدہ محفوظ کر لو۔

ایک شبہ کا ازالہ | صحابہ کرام رحمہ کا اختلاف بعض معاملات میں باہمی جنگ و خونریزی تک پہنچ گیا ہے۔ ظاہر ہے کہ کوئی ایک فریق حق پر ہے دوسرا غلط، پر دونوں فریق کی یکساں تعظیم و احترام کو کیسے قائم رکھا جائے؟ جس کو غلط قرار دیا جائے

اس کی تنقیص ایک لازمی چیز ہے۔

علاوہ امت نے ان دونوں کو اس طرح جمع کیا ہے کہ عمل اور عقیدہ کے لئے کسی ایک فریق کے قول کو شریعت کے مسئلہ اصول اجتہاد کے مطابق اختیار اور دوسرے کو ترک کیا لیکن جس کے قول کو ترک کیا ہے اس کی ذات اور شخصیت کے متعلق کوئی ایک جملہ بھی ایسا نہیں کہا جس سے ان کی تنقیص ہوتی ہو، خصوصاً مشاجرات صحابہ علیہم السلام تو جس طرح امت کا اس پر اجماع ہے کہ دونوں فریق کی تعظیم واجب اور دونوں فریق میں سے کسی کو برا کہنا ناجائز ہے، اسی طرح اس پر بھی اجماع ہے کہ جنگ جمل میں حضرت علی کرم اللہ وجہہ حق پر تھے، ان کا مقابلہ کرنے والے خطا پر، اسی طرح جنگ صفین میں حضرت علی کرم اللہ وجہہ حق پر تھے، اور ان کے مقابل حضرت معاویہ اور ان کے اصحاب خطا پر، البتہ ان کی خطاؤں کو اجتہادی خطا، قرار دیا جو شرعاً گناہ نہیں جس پر اللہ تعالیٰ کی طرف سے عتاب ہو، بلکہ اصول اجتہاد کے مطابق اپنی کوشش صرف کرنے کے بعد بھی اگر ان سے خطا ہو گئی تو ایسے خطا کرنے والے بھی ثواب سے محروم نہیں ہوتے ایک اجر ان کو بھی ملتا ہے۔

باجماع امت ان حضرات صحابہ رضی اللہ عنہم کے اس اختلاف کو بھی اس طرح کا اجتہادی اختلاف قرار دیا گیا ہے جس سے کسی فریق کے حضرات کی شخصیتیں مجروح نہیں ہوتیں۔

اس طرح ایک طرف خطا، و صواب کو بھی واضح کر دیا گیا، دوسری طرف صحابہ کرام رضی اللہ عنہم کے مقام اور درجہ کا پورا احترام بھی ملحوظ رکھا گیا۔ اور مشاجرات صحابہ رضی اللہ عنہم میں کف لسان اور سکوت کو اسلم قرار دے کر اس کی تاکید کی گئی، بلا وجہ ان روایات و حکایات میں خوض کرنا جائز نہیں جو باہمی جنگ کے دوران ایک دوسرے کے متعلق نقل کی گئیں ہیں۔

تفسیر قرطبی سورہ ہجرات میں آیت وان طائفتان من المؤمنین اقتتلوا کے تحت مشاجرات صحابہ پر سلف صالحین کے اقوال کے ساتھ بہترین تحقیق فرمائی ہے۔

عَدَالَتِ صَحَابَہ

صحابہ کرام کے عادل ہونے پر امتکا اجماع ہے، سب پہلے یہ معلوم ہونا چاہئے کہ عادل کسے کہتے ہیں..... حافظ ابن حجر عسقلانی رحمہ اللہ نے شرح نخبۃ العنکبر میں فرمایا ہے :

والمراد بالعدل من له ملكة تحمله
على ملازمة التقوى والروعة والمراد
بالتقوى اجتناب الاعمال السيئه
من شرك او فسق او بدعة. لہ
عادل سے مراد وہ شخص ہے جسے ایسا ملک حاصل
ہو جو اسے تقویٰ اور مروءت کی پابندی پر
برانگیختہ کرے، اور تقویٰ سے مراد شرک، فسق
اور بدعت، جیسے اعمال بد سے اجتناب ہے۔

بہر حال صحابہ کرام رضی اللہ عنہم کے سب عادل ہیں، صحابہ رضی اللہ عنہم کی عدالت، وثقاہت پر قطعی
دلائل موجود ہیں، بلاچوں و چرا ان کو عادل تسلیم کرنا ضروری ہے، راوی غیر صحابی کی عدالت
کے متعلق تو چھان بین ہوگی، مگر صحابہ کی عدالت میں تعقیب نہیں ہوگی، صحابہ رضی اللہ عنہم کی عدالت
یہ اہل سنت کا مذہب ہے، یہ دیگر عام رواۃ کی طرح نہیں ہیں، اور صرف روایت حدیث
ہی میں نہیں بلکہ دوسرے معاملات زندگی میں بھی وہ عدالت کی صفت سے متصف ہیں۔
فسق کی صفت سے متصف نہیں ہو سکتے، اگر ان کی عدالت مجروح ہو تو پھر اعتماد کامل کیسے
حاصل ہو سکتا ہے جب کہ صحابہ کرام رضی اللہ عنہم کے ستون ہیں، اس لیے ان پر جرح و تعدیل نہیں ہوگی۔
علامہ ابن اثیر جزری لکھتے ہیں :

الصحابۃ یشارکون سائر الرواۃ
فی جمیع ذلک الا فی الجرح والتعدیل
فانہم کلہم عدول لا یتطرق الیہم
الجرح لان اللہ عزوجل ورسولہ
صحابہ کرام رضی اللہ عنہم سب امور میں عام رواۃ کی صفات
(حفظ اقتان وغیرہ) میں شریک ہیں مگر جرح
تعدیل میں نہیں کیوں کہ وہ سب کے سب عادل
ہی ہیں، ان پر جرح کی کوئی سبیل نہیں، کیونکہ

زکیا ہر وعدہ لاہم و ذلک مشہور
لا یحتاج لذكرہ۔^۱
اللہ تعالیٰ اور اس کے رسول نے انکو پاک
صاف اور عادل قرار دیا ہے اور یہ مشہور چیز
ہے جس کے ذکر کی حاجت نہیں۔

بعض لوگ کہتے ہیں کہ آپس میں قتال کرنے والے عادل نہیں ہیں۔
معتزلہ کی رائے ہے کہ حضرت علی سے لڑنے والوں کے سوا سب عادل ہیں، مگر یہ
اقوال درست نہیں۔ اس پر اجماع امت ہے کہ صحابہ سب کے سب عادل ہیں۔
چنانچہ امام نووی ماتن اور امام جلال الدین سیوطی یہ شارح فرماتے ہیں :

المصابة كلهم عدول من لا بس
الفتن وغيرهم باجماع من يعتد به
وقالت المعتزلة عدول الامن قاتل
عليًا وقال اذا انفرد وقيل او القاتل
والمقاتل له وهذا كله ليس بصواب
احسانا للظن بهم وحملنا لهم في ذلك
على الاحتجاج بالاجور فيه كلهم
منهم۔^۲
سب صحابہ کرام رضی اللہ عنہم عادل ہیں فقہہ دوچار
ہونے والے بھی اور دوسرے بھی اس پر
معتد ترین علماء کا اجماع ہے، معتزلہ کہتے ہیں
کہ حضرت علی سے لڑنے والوں کے سوا سب
عادل ہیں۔ ایک قول یہ بھی ہے کہ جب صحابیؓ
تہناروایت کرے (تو عادل شمار نہ ہوگا) ایک
قول یہ بھی ہے کہ آپس میں لڑائی کرنے
والے عادل نہیں، یہ سب اقوال درست

نہیں تاکہ صحابہ سے حسن ظن رہے اور ان مشاجرات کو اس خطا اجتہادی
پر محمول کیا جائے جس میں ہر ایک کو اجر و ثواب ملے گا۔



۱۔ اسد الغابہ فی معرفۃ الصحابہ جلد ۱ ص ۳۔

۲۔ ملاحظہ ہو تقریب مع شرح تدریب الراوی مکتبہ مطبوعہ مصر۔

محمد مودودی صاحب اور عدالت صحابہؓ

صحابہ کرام رض کے سلسلہ میں مودودی صاحب نے پہلے ہی جرم کاٹ دی کہ رسول خدا کے سوا کوئی معیار حق نہیں، تنقید سے بالاتر نہیں اور صحابہ کرام رض پر تنقید بھی خوب کی، حتیٰ کہ مودودی صاحب کے قلم نے نکتہ چینیوں کا ایک انبار لگادیا، بعض صحابہ کی طرف فسق تک کی نسبت کی کہ وہ _____ گالیوں کی بوچھاڑ کرتے تھے اور فلاں نے کتاب اللہ اور سنت کے صریح احکام کی خلاف ورزی کی، یعنی گناہ کبیرہ کیا، اسی کا نام تو فسق ہے، اور جب فسق سے متصف ہو گئے (نوذ باللہ) تو پھر عدالت کہاں رہی!

پھر جب ملت اسلامیہ کی طرف سے اس فاسد عقیدے کے خلاف اشکالات کی بوچھاڑ ہوئی، تو مودودی نے اولاً اپنا عقیدہ عدالت صحابہ کے سلسلے میں وہی بیان کیا جو عام محدثین و فقہاء امت کا ہے، پھر حسب عادت اپنی انفرادی شان ظاہر کرنے کے لئے ”لیکن“ کہہ کر جمہور امت کے عقیدے کو ٹھکرا دیا کہ بس روایت کو رسول کریم صلی اللہ علیہ وسلم کی طرف منسوب کرنے میں صحابی دیدہ و دانستہ غلطی نہیں کرتے، یہاں بھی مودودی صاحب جمہور امت سے الگ کھڑے نظر آتے ہیں۔

اس سلسلہ میں مودودی صاحب کا وضاحتی بیان ملاحظہ ہو۔ — اور غور کریں کہ کتنے سلیقہ کے ساتھ جمہور سے کھسک گئے ہیں۔ مودودی صاحب لکھتے ہیں :

”صحابہ کرام رض کے متعلق میرا عقیدہ بھی وہی ہے جو عام محدثین و فقہاء اور علماء امت کا عقیدہ ہے کہ ”کلہم عدول“ ظاہر ہے ہم تک دین کے پہنچنے کا ذریعہ وہی ہیں اگر ان کی عدالت میں ذرہ برابر بھی شبہ پیدا ہو جائے تو دین ہی مشتبہ ہو جاتا ہے لیکن میں ”المصاحبة کلہم عدول“ (صحابہ سب راست باز ہیں) کا مطلب نہیں لیتا کہ تمام صحابہ رض بے خطا، تھے، اور ان میں کا ہر ایک ہر قسم کی بشری کمزوریوں سے بالاتر تھا، اور ان میں سے کسی نے بھی کوئی غلطی نہیں کی ہے بلکہ میں اس کا

مطلب یہ لیتا ہوں کہ رسول اللہ صلی اللہ علیہ وسلم سے روایت کرنے، یا آپ کی طرف کوئی بات منسوب کرنے میں کسی صحابی رضی اللہ عنہ کی کبھی راستی سے ہرگز تجاوز نہیں کیا ہے۔ (چند سطروں کے بعد) صحابہ رضی اللہ عنہ کی عدالت کو اگر اس معنی میں لیا جائے کہ تمام صحابہ رسول اللہ صلی اللہ علیہ وسلم کے پورے وفادار تھے اور ان سب کو یہ احساس تھا کہ حضور کی سنت و ہدایت امت تک پہنچانے کی بھاری ذمہ داری ان پر عائد ہوتی ہے، اس لئے ان میں سے کسی نے کبھی کوئی بات حضور کی طرف غلط طور پر منسوب نہیں کی ہے تو الصحابة کلہم عدول کی یہ تعبیر بلا استثناء تمام صحابہ رضی اللہ عنہم پر راست آئے گی، لیکن اگر اس کی یہ تعبیر کی جائے کہ بلا استثناء تمام صحابہ رضی اللہ عنہم اپنی زندگی کے تمام معاملات میں صفت عدالت سے کلی طور پر متصف تھے اور ان میں سے کسی سے کوئی کام عدالت کے منافی صادر نہیں ہوا، تو یہ ان سب پر راست نہیں آ سکتی۔ بلاشبہ ان کی بہت بڑی اکثریت عدالت کے بڑے اونچے مقام پر فائز تھے، مگر اس سے انکار نہیں کیا جاسکتا کہ ان میں ایک بہت قلیل تعداد ایسے لوگوں کی بھی تھی جن سے بعض کام عدالت کے منافی صادر ہوئے ہیں۔ لہ

یہ مودودی صاحب کی تحریر ہے مگر یاد رہے کہ جمہور امت صحابہ کرام رضی اللہ عنہم کی قلیل تعداد بھی ایسی نہیں مانتے جو عادل نہ ہوں۔ اور کوئی خطا ہو گئی ہے تو اس کو علماء حق خطا، اجتہادی مانتے ہیں۔ درس گاہ نبوت سے براہ راست ان فیض یافتہ پاک نفوس کے متعلق مودودی صاحب مزید لکھتے ہیں،

”ان سب نے اپنی اپنی استعداد کے مطابق حضور کی تعلیم اور صحبت کا اثر کم و بیش قبول کیا تھا، مگر ان میں ایسے لوگ بھی ہو سکتے تھے، اور فی الواقع تھے جن کے اندر تزکیہ نفس کی اس بہترین تربیت کے باوجود کسی نہ کسی پہلو میں کوئی کمزوری باقی

رہ گئی تھی۔ یہ ایک ایسی حقیقت ہے جس کا انکار نہیں کیا جاسکتا، اور یہ صحابہ کرامؓ کے ادب کا کوئی لازمی تقاضہ بھی نہیں ہے کہ اس کا انکار کیا جائے۔^۱

مودودی صاحب بنی کریم صلی اللہ علیہ وسلم کی بہترین تربیت کے اعتراف کے باوجود یہ مانتے ہیں کہ بعض صحابہؓ میں کسی نہ کسی پہلو سے کمزوری تھی۔ (العیاذ باللہ)۔

مودودی صاحب کے نزدیک صحابی یا غیر صحابی کسے باشد لیب پوت کر کے غلطی کو چھپانا بھی علمی تحقیق کے خلاف ہے۔ چنانچہ مودودی صاحب آگے یوں رقم طراز ہیں :

”تمام بزرگان دین کے معاملہ میں عموماً اور صحابہ کرامؓ کے معاملہ میں خصوصاً میرا طرز عمل یہ ہے کہ جہاں تک کسی معقول تاویل سے یا کسی معتبر روایت کی مدد سے ان کے کسی قول یا عمل کی صحیح تعبیر ممکن ہو اسی کو اختیار کیا جائے اور اس کو غلط قرار دینے کی جسارت اس وقت تک نہ کی جائے جب تک کہ اس کے سوا چارہ نہ رہے، لیکن دوسری طرف میرے نزدیک معقول تاویل کی حدوں سے تجاوز کر کے ’اور لیب پوت کر کے غلطی کو چھپانا‘ یا غلط کو صحیح بنانے کی کوشش کرنا نہ صرف انصاف اور علمی تحقیق کے خلاف ہے بلکہ میں اسے نقصان دہ بھی سمجھتا ہوں، کیوں کہ اس طرح کی کمزور و کالت کسی کو مطمئن نہیں کر سکتی، اور اس کا نتیجہ یہ ہوتا ہے کہ صحابہؓ اور دوسرے بزرگوں کی اصل خوبیوں کے بارے میں جو کچھ ہم کہتے ہیں وہ بھی مشکوک ہو جاتا ہے۔ اس لئے جہاں صاف صاف دن کی روشنی میں ایک چیز اعلانیہ غلط نظر آرہی ہو، وہاں بات بنانے کے بجائے میرے نزدیک سیدھی طرح یہ کہنا چاہئے کہ فلاں بزرگ کا یہ قول یا فعل غلط تھا غلطیاں بڑے انسانوں سے بھی ہو جاتی ہیں، اور ان سے ان کی بڑائی میں کوئی فرق نہیں آتا۔“^۲

۱۔ خلافت و ملوکیت ص ۲۸۳ :

۲۔ ص ۲۸۴

تبصرہ

مودودی صاحب کو صحابہ کرام رض کی طرف غلطی کو منسوب کرنے میں کوئی جھجک نہیں ہے، خواہ وہ غلطی غلط حوالوں سے ثابت ہوتی ہو، نیز ان کے نزدیک صحابی اور غیر صحابی میں بھی کوئی فرق نہیں ہے، اور کتنا ہی ان کو داغ دار کر دیا جائے، ان کی بڑائی میں کوئی منسرق نہیں آتا، مودودی صاحب کی یہ عجیب منطق ہے۔

دراصل مودودی صاحب نے مبہم طور پر ماضی کے اشخاص کو تو پہلے ہی غیر معتد قرار دے دیا ہے، بعد میں ان مقدس ہستیوں (صحابہ کرام رض) کو اس قدر بے اعتماد کر دیا کہ کوئی ان کا اعتبار اور ان پر اعتماد نہ کر سکے گا بلکہ ان سے بدگمان ہو جائے گا۔ سوائے اس کے کہ جو مودودی صاحب سے بدگمان ہو جائے یقیناً اس کا تو صحابہ کرام سے حسن ظن برقرار رہے گا اور اہل سنت والجماعت کی یہی شان ہے۔

قرآن مقدس میں جگہ جگہ صحابہ کرام رض کے لئے رضا، خداوندی کا شہرہ سنایا گیا ہے۔ اور کہیں ”أُولَئِكَ هُمُ الْمُفْلِحُونَ“ (یہی لوگ کامیاب ہیں) اور کہیں اُولَئِكَ هُمُ الصَّادِقُونَ (یہی لوگ سچے ہیں) کا فیصلہ سنایا گیا ہے۔

اس موقع کی ایک آیت بھی پیش ہے جس میں تمام ہی صحابہ کرام رض کے حق میں فرمایا گیا ہے کہ خداوند کریم نے ان کے دلوں میں ایمان کی محبت اور کفر و فسق اور گناہوں کی نفرت ڈال دی ہے۔ اللہ تعالیٰ فرماتا ہے :

| | |
|---------------------------------------|--|
| ولكن الله حب اليكم الايمان وزينه | لیکن اللہ تعالیٰ نے ایمان کو تمہارے لئے محبوب |
| في قلوبكم وكره اليكم الكفر والفسوق | کر دیا اور اسکو تمہارے دلوں میں مزین بنا دیا |
| والعصيان اُولَئِكَ هُمُ السَّادِقُونَ | اور کفر و فسق اور نافرمانی کو تمہارے لئے مکروہ بنا دیا |
| فضلًا من الله ورحمة والله علیم | ایسے ہی یہ لوگ اللہ کے فضل اور نعمت سے |
| حکیم۔ (سورہ حجرات) | ہدایت یافتہ ہیں اور اللہ خوب جاننے والا حکمت والا ہے۔ |

مگر مودودی صاحب نے بعض صحابہ کرام رض کی طرف بلا جھجک فسق وغیرہ کی نسبت کی ہے جیسا کہ عنقریب معلوم ہوگا۔

کی رعایت سے اس کو اجتہاد قرار دینے کی کوشش کریں۔ بڑے لوگوں کے غلط کام اگر ان کی بڑائی کے سبب سے اجتہاد بن جائیں، تو بعد کے لوگوں کو ہم کیا کہہ کر ایسے اجتہاد سے روک سکتے ہیں؟ اجتہاد کے تو معنی ہی یہ ہیں کہ امر حق معلوم کرنے کیلئے آدمی اپنی انتہائی مدد و وسع تک کوشش کرے، اس کوشش میں نادانستہ غلطی بھی ہو جائے، تو حق معلوم کرنے کی کوشش بجائے خود اجر کی مستحق ہے۔ لیکن جان بوجھ کر ایک سوچے سمجھے منصوبے کے مطابق غلط کام کرنے کا نام اجتہاد ہرگز نہیں ہو سکتا... درحقیقت اس طرح کے معاملات میں افراط و تفریط دونوں ہی یکساں احتراز کے لائق ہیں۔

کوئی غلط کام محض شرف صحابیت کی وجہ سے مشرف نہیں ہو جانا، بلکہ صحابی کے مرتبہ بلند کی وجہ سے وہ غلطی اور زیادہ نمایاں ہو جاتی ہے۔^{۱۰} مودودی صاحب کے نزدیک صحابہ رضی اللہ عنہم نے جان بوجھ کر اور سوچے سمجھے منصوبے کے تحت غلط کام کئے ہیں۔ (العیاذ باللہ)



مودودی صاحب — صحابہ کرام رضی اللہ عنہم کو تنقید سے بالاتر نہیں سمجھتے بلکہ تنقید اور نکتہ چینی کے جواز کے لئے دلائل و شواہد پیش کرتے ہیں۔ ملاحظہ ہو '_____ وہ لکھتے ہیں،
 ”اگر بعض ایسے واقعات جو احادیث میں آئے ہیں یا جن کا قرآن مجید میں ذکر ہے یا جو تاریخ سے ثابت ہیں، تو محض ان واقعات کو بیان کرنا اگر گناہ ہے تو امت کے تمام محدثین رضی اللہ عنہم اور مؤرخین اور مفسرین سب گناہ گار قرار پاتے ہیں کوئی نہیں بچتا.....“

خود قرآن مجید میں صحابہ کرام رضی اللہ عنہم کی بعض غلطیوں کا ذکر کیا گیا ہے، سورہ جمعہ میں یہ ذکر کیا گیا کہ رسول اللہ صلی اللہ علیہ وسلم خطبہ دے رہے تھے کہ تاجروں کا ایک قافلہ آیا اور صرف بارہ صحابہؓ گئے، بعض روایات میں یہ تعداد چالیس آئی ہے باقی سارے کے سارے خطبہ چھوڑ کر قافلہ کی طرف چلے گئے، یہ قرآن مجید کا بیان کیا ہوا واقعہ ہے، اور حدیث و تفسیر کی کوئی ایسی کتاب موجود نہیں ہے جس میں سورہ جمعہ کی تفسیر میں اس واقعہ اور اس کی تفصیلات کو بیان نہ کیا گیا ہو، اگر اس چیز کا نام صحابہ کرام رضی اللہ عنہم پر نکتہ چینی ہے تو اس سے کون بچا ہے؟ سب سے پہلے تو اللہ میاں نے ابتداء کی، اور اس کے بعد سارے محدثین و مفسرین نے یہ کام کیا۔ اگر ان واقعات کو بیان کرنا صحابہ کرام رضی اللہ عنہم کی تنقیص اور نکتہ چینی ہے تو مجھے بتایا جائے کہ قرآن مجید اور اس امت کے عظیم دینی، علمی اور تفسیری خزانے کے ساتھ کیا سلوک کرنے کا فیصلہ کیا گیا ہے؟ اب اس مسئلہ کے ایک دوسرے پہلو کو لیجئے!

سوال یہ ہے کہ کیا اللہ تعالیٰ خود یہ چاہتا تھا کہ صحابہ کرام رضی اللہ عنہم پر تنقید کی جائے؟ اگر نہیں چاہتا تھا تو قرآن مجید میں ان واقعات کا ذکر کیوں کیا گیا کہ لوگ قیامت تک انہیں پڑھتے رہیں؟ جنگ احد کے موقع پر جو پچاس صحابی رضی اللہ عنہم ایک خاص مقام پر متعین کئے گئے تھے، اور وہاں سے ہٹ گئے تھے، ان کا ذکر بھی قرآن مجید میں موجود ہے، اس کے متعلق آپ کیا کہیں گے؟ حدیث اور تاریخ کی کون سی کتاب ہے جس میں اس کا ذکر نہیں ہے؟

دراصل ہر دوری صاحب کا یہ انداز اہل تشیع سے درآمد کیا ہوا ہے۔ صحابہ پر طعن کرنے کے سلسلے میں وجہ جواز کے طور پر شیعہ حضرات نے بطور دلیل کے آیات عتاب کو پیش کیا ہے جن میں صحابہ کرام رضی اللہ عنہم کی لعنہ سٹوں کا ذکر ہے اگرچہ ساتھ ہی معافی کی سند بھی اللہ تعالیٰ

نے دے دی ہے، مگر عیب چس نگاہ ہمیشہ عیوب پر پڑتی ہے، آفتاب جیسی واضح خوبیاں اسے نظر نہیں آتیں۔ حالانکہ مودودی صاحب نے جس آیت کی طرف اشارہ کیا ہے اور صحابہ کے متعلق یہ بات کہی ہے کہ سارے کے سارے خطبہ چھوڑ کر قافلہ کی طرف چلے گئے اس کے ساتھ ساتھ مودودی صاحب یہ بھی بتلا دیتے کہ یہ واقعہ ابتدائے اسلام کا ہے اور اس وقت خطبہ جمعہ عید کی نماز کی طرح جمعہ کی نماز کے بعد تھا، نماز ہو چکی تھی، قحط سالی کا زمانہ تھا، عام صحابہ خطبہ جمعہ کے آداب سے ابھی واقف نہیں ہوئے تھے، بہر حال اس وقت کا ماحول اگر سامنے ہو تو وہ تاثر قائم نہیں ہوگا، جو مودودی صاحب نے دینے کی کوشش کی ہے۔

رہا احد کا واقعہ، تو سورہ آل عمران میں اس واقعہ کے ذکر کے بعد وہیں معافی کا پروانہ سنایا گیا ہے، اور یہ انداز استدلال کہ اللہ میاں نے نکتہ چینی کی ابتداء کی، تو ہم بھی صحابہ رض پر نکتہ چینی کر سکتے ہیں۔ یہ وہی اختیار کر سکتا ہے جو عقل و دانش سے کورا ہو۔ اللہ تعالیٰ نے تین (انجیر) زیتون وغیرہ کی قسمیں کھائی ہیں۔ مودودی کے متقدین شاید یہ استدلال کریں گے کہ اللہ میاں نے غیر اللہ کی قسمیں کھائی ہیں تو ہمیں کون روک سکتا ہے۔ ع۔ بریں عقل و دانش برباید گریست

✽ مشے نمونہ از خرواے ✽

اب صحابہ کرام رض پر مودودی صاحب کی تنقید کے چند نمونے پیش کئے جاتے ہیں۔

مودودی صاحب لکھتے ہیں :

عام صحابہ رض پر تنقید | ”حقیقت یہ ہے کہ عامی لوگ نہ کبھی عہد نبوی میں معیاری مسلمان تھے اور نہ اس کے بعد کبھی ان کو معیاری مسلمان ہونے کا فخر حاصل ہے۔ معیاری مسلمان

عہد میں کہ اکثر مفسرین نے سورہ جمعہ میں اس آیت کے تحت احادیث کی روشنی میں ان سب چیزوں کو بیان کیا ہے۔ ملاحظہ ہو تفسیر ابن کثیر سورہ جمعہ وغیرہ

تو دراصل اس زمانے میں بھی وہی تھے اور اب بھی وہی ہیں جو قرآن و حدیث کے علوم پر نظر رکھتے ہوں اور جن کی رگ و پے میں قرآن کا علم اور نبی اکرم کی حیات طیبہ کا نمونہ سرایت کر گیا۔ لے

مودودی صاحب نے اس میں صحابہ کرام رض پر تنقید نہیں بلکہ تنقیص کی ہے۔ صحابہ ان کو معیاری مسلمان نظر نہیں آتے، حالانکہ ان کے باہمی فرق مراتب کے باوجود صحابی بعد کے ولی اور قطب بھی افضل ہے، علماء اہل حق کا یہی مسلک اور عقیدہ ہے۔

○ مودودی صاحب اپنی تفسیر میں لکھتے ہیں :

”احد کی شکست کا بڑا سبب یہ تھا کہ مسلمان عین کامیابی کے موقع پر مال کی طمع سے مغلوب ہو گئے اور اپنے کام کو تکمیل تک پہنچانے کے بجائے غنیمت لوٹنے میں لگ گئے۔“

آگے لکھتے ہیں :

”سود خواری جس سوسائٹی میں موجود ہوتی ہے اس کے اندر سود خواری کی وجہ سے دو قسم کی اخلاقی امراض پیدا ہوتے ہیں، سود لینے والوں میں حرص و طمع اور سود دینے والوں میں نفرت، عصب اور بغض و حسد، احد کی شکست میں ان دونوں قسم کی بیماریوں کا کچھ نہ کچھ حصہ شامل تھا“ لے

ذرا مودودی صاحب کی اس تفسیر کو غور سے پڑھئے۔ گویا حضور اکرم صلی اللہ علیہ وسلم کی صحبت سے صحابہ کی ستیر و ذہن پوری طرح نہ بدلے تھے، اور زمانہ جاہلیت میں سودی لین دین کا جو رواج تھا اس کا اثر تا جگہ احد باقی تھا (معاذ اللہ) مودودی صاحب دوسری جگہ یوں رستم طراز ہیں :

○ ”ان سب سے بڑھ کر عجیب بات یہ ہے کہ بسا اوقات صحابہ کرام رضی اللہ عنہم پر بھی بشری کمزوریوں کا غلبہ ہو جاتا تھا، اور وہ ایک دوسرے پر چوٹیں کر جاتے

تھے۔ ابن عمرؓ نے سنا کہ ابوہریرہؓ وتر کو ضروری نہیں سمجھتے۔ فرمانے لگے کہ ابوہریرہؓ جھوٹے ہیں۔“

حضرت عثمانؓ پر تنقید | مودودی صاحب بنیادی طور پر کسی بھی صحابیؓ کی لغزش کو معاف کرنے کیلئے تیار نہیں ہیں، حتیٰ کہ جلیل القدر صحابہؓ کو بھی نہیں چھوڑا

خلیفہ ثالث حضرت عثمانؓ رم کی پالیسی کا ذکر کرنے کے بعد مودودی صاحب یوں تبصرہ کرتے ہیں:

”حضرت عثمانؓ رم کی پالیسی کا یہ پہلو بلاشبہ غلط تھا اور غلط کام بہر حال غلط ہے خواہ وہ کسی نے کیا ہو، اس کو خواہ مخواہ کی سخن سازیوں سے صمیم ثابت کرنے کی کوشش کرنا نہ عقل والیوں کا تقاضا ہے اور نہ دین ہی کا یہ مطالبہ ہے کہ کسی صحابیؓ رم کی غلطی کو غلطی نہ مانا جائے۔“

حضرت علیؓ رم پر تنقید | مودودی صاحب کا مزاج تنقیدی ہے۔ اس لئے وہ بڑی سے بڑی شخصیت کے بارے میں کچھ نہ کچھ حقائق دریافت

کر لیتے ہیں اور اپنی تنقید کا تیرا اس پر داغ دیتے ہیں، چنانچہ حضرت علیؓ کی ساری خصوصیات اور ان کے محاسن بتلانے کے بعد موصوف کو ایک ایسا نکتہ مل گیا کہ حیدر کرار کے کام کو غلط کہے بغیر ان کو چارہ نہ رہا، اس کو مودودی صاحب اس طرح بیان کرتے ہیں:

”حضرت علیؓ نے اس پورے فتنے کے زمانے میں جس طرح کام کیا وہ ٹھیک ٹھیک، ایک خلیفہ راشد کے شایان شان تھا، البتہ صرف ایک چیز ایسی ہے جسکی مدافعت میں مشکل ہی سے کوئی بات کہی جاسکتی ہے وہ یہ کہ جنگ

۱۔ تنہیات ص ۲۹۴، ۲۔ خلافت و ملوکیت ص ۱۰۱ زیر عنوان دوسرا مرحلہ ۱۔

عہ مودودی صاحب نے صحابہ کرام کی اس انداز گفتگو کو نقل کرنے کے بعد حاشیہ میں لکھا ہے کہ یہ تمام مثالیں علامہ ابن عبد البر کی کتاب جامع بیان العلم سے ماخوذ ہیں، دراصل مودودی صاحب نے اس میں کذب کا ترجمہ ”جھوٹ“ سے کر دیا ہے حالانکہ اس کے معنی خلاف ظاہر و دیگر چند معانی بھی آتے ہیں (ملاحظہ ہو مجمع بحار الانوار)۔۔۔ اس لئے ترجمہ میں ادب ملحوظ رہنا چاہئے تھا۔

جمل کے بعد انھوں نے قاتلین عثمانؓ کے بارے میں اپنا رویہ بدل دیا

اگے لکھتے ہیں :

”اس کے بعد بتدریج وہ لوگ ان کے ہاں تقرب حاصل کرتے چلے گئے جو حضرت عثمان کے خلاف شورش برپا کرنے اور بالآخر انہیں شہید کرنے کے ذمہ دار تھے، حتیٰ کہ انھوں نے مالک بن حارث الاشتر اور محمد بن ابی بکر کو گورنری کے عہدے تک دے دیے، دراصل ایک قتل عثمان رم میں ان دونوں صاحبوں کا جو حصہ تھا وہ سب کو معلوم ہے۔ حضرت علی رم کے پورے زمانہ خلافت میں ہم کو صرف یہی ایک کام ایسا نظر آتا ہے جس کو غلط کہنے کے سوا کوئی چارہ نہیں“۔
مودودی صاحب خطا، اجتہادی کے بھی قائل نہیں ہیں، اس لئے ان کو غلط کہنے کے سوا کوئی چارہ کار نہیں ملا۔

حضرت معاویہؓ پر تنقید کی بوچھاڑ | حضرت معاویہ کے بارے میں مودودی صاحب کی تحریریں پڑھ کر ایسا لگتا ہے کہ مودودی صاحب نے اس موقع پر کسی شیعہ کا قلم چھین لیا ہو، حضرت معاویہ رم پر الزام لگاتے ہوئے لکھتے ہیں :

”ایک اور نہایت کمزور بدعت حضرت معاویہ کے عہد میں یہ شروع ہوئی کہ وہ خود اور ان کے حکم سے ان کے تمام گورنر، خطبوں میں برسر منبر حضرت علی رضی اللہ عنہ پر سب و شتم کی بوچھاڑ کرتے تھے حتیٰ کہ مسجد نبوی میں منبر رسول پر عین روضہ نبوی کے سامنے حضور صلی اللہ علیہ وسلم کے محبوب ترین عزیز کو گالیاں دی جاتی تھیں، اور حضرت علی رم کی اولاد اور ان کے قریب ترین رشتہ دار اپنے کالوں سے گالیاں سننے لگتے تھے، کسی کے مرنے کے بعد اس کو گالیاں دینا شریعت تو درکنار انسانی اخلاق کے بھی خلاف تھا اور خاص طور پر مجبہ کے

خطبہ کو اس گندگی سے آلودہ کرنا تو دین و اخلاق کے لحاظ سے سخت گھناؤنا
فصل تھا“ ۱۷

مودودی صاحب نے کس قدر بھیانک الزامات حضرت معاویہ رضی اللہ عنہ پر لگائے ہیں، اور اپنے
ترجمہ کی روشنی میں فتویٰ جڑ دیا کہ یہ فصل شریعت تو درکنار، انسانی اخلاق کے بھی خلاف تھا
مودودی صاحب کے شاید اس موقع پر دھندلکا چشمہ لگا ہوا

تھا، چوری اور سینہ زوری کے طور پر رطب و یابس حوالے بھی دیے ہیں۔ جن کی اصل
عبارتوں کو دیکھ کر یقین ہو جاتا ہے کہ یہ گالیوں کا ترجمہ لفظ ”سب“ کا کیا گیا ہے، مگر یہ
ترجمہ مودودی صاحب کی ذہنی کجی کا غماز ہے۔ لفظ ”سب“ کے معنی برائی کے علاوہ، سخت
سمت، کہنے کے بھی آتے ہیں۔

غزوہ تبوک کے موقع پر رسول اللہ صلی اللہ علیہ وسلم کے منع فرمانے کے باوجود
صاحب پہلے ہی آگے پہنچ گئے۔ راوی کہتے ہیں :

فَسَبَّهَا النَّبِيُّ صَلَّى اللَّهُ عَلَيْهِ وَسَلَّمَ رسول اللہ صلی اللہ علیہ وسلم نے دونوں
(مسلم شریف) ۱۸ سخت سمت کہا۔

کہے کسی مسلمان کو جرات ہے کہ وہ یہاں گالیوں کی بوجہ ترجمہ کر سکے۔
ہرگز نہ ہوئے مغز سخن سے آگاہ
لاحول ولا قوۃ الا باللہ

حضرت معاویہؓ پر مودودی صاحب نے یہ الزام بھی لگایا ہے کہ انہوں نے قرآن و سنہ
کی صریح خلاف ورزی کی ہے (مغوذ باللہ)
اس سلسلے میں مودودی صاحب لکھتے ہیں :

”مال غنیمت کی تقسیم کے معاملہ میں بھی حضرت معاویہؓ نے کتاب اللہ اور سنت

رسول اللہ کے مرتع احکام کی خلاف ورزی کی۔ کتاب و سنت کی رو سے پوئے غنیمت کا پانچواں حصہ بیت المال میں داخل ہونا چاہئے اور باقی چار حصے اس فوج میں تقسیم کئے جانے چاہئیں جو لڑائی میں شریک ہوئی ہو، لیکن حضرت معاویہؓ نے حکم دیا کہ مال غنیمت میں سے چاندی، سونا ان کے لئے الگ نکال دیا جائے، پھر باقی مال شرعی قاعدے کے مطابق تقسیم کیا جائے۔ ۱

مگر معلوم ہونا چاہئے کہ مودودی صاحب نے اس میں خیانت سے کام لیا ہے اس سلسلے میں جو حوالے موصوف نے پیش کئے ہیں ان میں ایک البدایۃ والنہایۃ ص ۲۵ کا بھی حوالہ ہے اس میں صاف الفاظ میں موجود ہے کہ ”یجمع کل من هذه الغنیمۃ لبیت المال“ (اس مال غنیمت کا سارا سونا چاندی بیت المال کے لیے جمع کیا جائے) ۲

اس عبارت میں صاف الفاظ میں ہے کہ سونا چاندی بیت المال کے لیے جمع کر دیا نہ کہ اپنے لئے۔ مودودی صاحب ————— حضرت معاویہؓ پر بے بنیاد اور غلط الزام لگا رہے ہیں۔ یہ کتاب بڑا ظلم اور بہتان ہے، حضرت معاویہؓ کے بارے میں حضور صلی اللہ علیہ وسلم یوں دعا دے رہے ہیں :

اللّٰهُمَّ اجْعَلْهُ هَادِيًا مَّهْدِيًا وَرَاحِدًا بَدِيًّا ۱
یافتہ بنا دیجئے اور اس کے ذریعہ لوگوں کو ہدایت دیجئے۔

حیرت تو اس پر ہے کہ خود مودودی صاحب صحابہ کرام رض کو برا کہنے والے کا ایمان مشتبہ مانتے ہیں۔ ————— وہ لکھتے ہیں :

”صحابہ کرام کو برا کہنے والا میرے نزدیک فاسق ہی نہیں بلکہ اس کا ایمان

۱۔ خلافت و ملوکیت ص ۱۶۲

۲۔ تفصیل کے لئے ملاحظہ ہو، حضرت معاویہ رض اور تاریخی حقائق ص ۱۶۴

۳۔ ترمذی جلد ثانی ص ۲۲۴

مشتبہ ہے۔ من بعضہم فببعضی ا. بغضہم۔ (آنحضرت صلی اللہ علیہ وسلم فرماتے ہیں کہ جس نے ان سے بغض رکھا اس نے مجھ سے بغض رکھنے کی بنا پر ان سے بغض رکھا، ۱)

خود مودودی صاحب کی تحریروں کو دیکھ کر اور موصوف کے اس بیان کو سامنے رکھ کر یہ کہا جاسکتا ہے کہ۔

لو آپ اپنے دام میں صیاد لگیا

مودودی صاحب نے تنقید کا سہارا لے کر صحابہؓ کی خوب تنقیص کی ہے اور عیب چنیوں کی تھکادیئے والی فہرست تیار کر دی ہے۔ اگرچہ مودودی صاحب اس سلسلے میں صفائی پیش کرتے ہوئے ایک جگہ یوں رسم طراز ہیں :

”تنقید کے معنی عیب چینی ایک جاہل آدمی تو سمجھ سکتا ہے، مگر کسی صاحب علم آدمی سے یہ توقع نہیں کی جاسکتی کہ وہ اس لفظ کا یہ مفہوم سمجھے گا، تنقید کے معنی جانچنے اور پرکھنے کے ہیں اور خود دستور کی مذکورہ بالا عبارت میں اس معنی کی تصریح بھی کر دی گئی ہے۔ اس کے بعد عیب چینی مراد لینے کی گنجائش صرف ایک فتنہ پرداز آدمی اس لفظ سے نکال سکتا ہے“ ۲

مگر اپنے اوپر کے تراشوں سے اندازہ لگایا ہوگا کہ یہ دعویٰ محض ڈھول کا پول ہے، ورنہ صریح احکام کی خلاف ورزی وغیرہ کے الزامات تنقید میں آتے ہیں یا عیب چینی میں ؟ عقل و خرد کی روشنی میں خود فیصلہ فرمائیں ۔

اس انداز کی عیب گیری کو دیکھ کر مودودی صاحب کے اپنے معتقدین بھی حیران اٹھتے تھے، یہ اس زمانے کی بات ہے جب کہ کتاب خلافت و ملوکیت شائع نہیں ہوئی تھی مودودی صاحب کا یہ مضمون ان کے رسالہ ترجمان القرآن میں بعنوان ”خلافت سے

۱ ترجمان القرآن اگست ۱۹۶۱ء بحوالہ صحابہ عظام مودودی صاحب کی نظر میں مسئلہ ۱

۲ رسائل و مسائل جلد ۷ء ص ۴۱۰

ملوکیت تک، قسط وار شائع ہو رہا تھا، چنانچہ مفتی محمد یوسف صاحب (اکوڑہ خٹک) جو مودودی صاحب کی طرف سے وکیل صفائی کی حیثیت رکھتے ہیں، ان سے بھی نہ رہا گیا وہ ایک تفصیلی خط مودودی صاحب کو لکھتے ہیں۔۔۔۔۔۔ اس کے اخیر میں تحریر ہے کہ،

”اس مضمون میں ان (حضرت معاویہؓ) کے غلط کام کو غلط ہی صرف نہیں کہا گیا ہے بلکہ ان کے عیوب و نقائص بھی ظاہر کئے گئے ہیں اور یہ ان پر ایک ایسی تنقید ہے جس کے معنی تنقیص اور عیب جوئی کے سوا دوسرے نہیں ہو سکتے اس کو بھی اگر عیب جوئی نہ کہا جائے تو نہ معلوم پھر کس قسم کی تنقید کو تنقیص اور عیب جوئی کہا جائے گا“ لے

خلاصہ یہ ہے کہ مودودی صاحب نے خاص کر صحابہ کرام رضہ حضرت معاویہ رضہ کی خوب تنقیص کی ہے اور بے بنیاد برائیاں بیان کی ہیں۔ جب کہ حضرت معاویہ کے بے شمار فضائل ہیں اور ان کی سب سے بڑی فضیلت صحابی رسول م ہونا ہے۔

اخیر میں صحابہ کرام رضہ کے سلسلہ میں امام ربانی مجدد الف ثانی رضہ کا ارشاد گرامی پیش ہے، ”کوئی ولی کسی صحابی کے مرتبہ کو نہیں پہنچ سکتا“ اویس قرنی اپنی تمام تر بلندی شان کے باوجود چونکہ آنحضرت صلی اللہ علیہ وسلم کے شرف صحبت سے مشرف نہ ہو سکے، اس لئے ادنیٰ صحابی کے مرتبہ کو بھی نہ پہنچ سکے۔

کسی شخص نے عبداللہ بن مبارک سے دریافت کیا کہ حضرت معاویہؓ افضل ہیں یا عمر بن عبدالعزیزؓ؟ جواب میں فرمایا، ”آنحضرت صلی اللہ علیہ وسلم کی معیت میں حضرت معاویہؓ کے گھوڑے کی ناک میں جو عبا داخل ہوا وہ بھی عمر بن عبدالعزیزؓ سے کئی گنا بہتر ہے“ لے

خلاصہ کلام صحابہ کرام رضہ معیار حق ہیں، تنقید سے بالاتر ہیں بلکہ انبیاء کرام کے بعد صرف صحابہ کرام رضہ رضوان اللہ علیہم اجمعین کی جماعت ایسی ہے جن کی تعلیم و تربیت بھی

لے ملاحظہ ہو، ماہنامہ جامعہ اسلامیہ اکوڑہ خٹک ستمبر ۱۹۶۵ء ۳۵ بحوالہ علمی محاسبہ ۱۹۶۱ء۔

لے ترجمہ از مکتوبات امام ربانی (نمبر ۲۶) مطبوعہ استنبول ۱۔

وہی الہی کی نگرانی میں ہوتی ہے ۔

اور آپ نے سابقہ مندرجات سے بخوبی سمجھ لیا کہ صحابہ کرام رضہ کو معیار حق نہ ماننے، ان کو تنقید سے بالاتر نہ سمجھنے، ان کی لغزشوں کو خطا، اجتہادی قرار نہ دینے، ان کی عدالت کو عام نہ ماننے کے نتائج کس قدر بھیانک ہیں۔

دین کے ستون صحابہ کرامؓ سے اعتماد اٹھ جاتا ہے، جب یہ مجروح ہو گئے تو سارا دین غیر معتبر ہو جائے گا (العیاذ باللہ) تحقیق کے نام پر اس طرح کے جو کام ہو رہے ہیں اور اہل حق سے ہٹ کر جو اسلام کے نام پر نئے اصول بنائے جا رہے ہیں، یہ دین کی خدمت نہیں ہے اس سے تو اسلام کی جڑیں کھوکھلی ہو رہی ہیں اور رفض و تشیع کو بھی فروغ مل رہا ہے، ذرا بیدار ہو کر سوچیں۔ اے اللہ ہم کو صراط مستقیم پر قائم رکھ اور حبیب پاک صلی اللہ علیہ وسلم اور آپ کے صحابہ و احباب سے سچی محبت نصیب فرما اور ان سب کے ساتھ حشر فرما۔

امين

يَا زَيْدُ الْعَالَمِينَ بِجَاهِ يَزِيدَ الْمُرَشَّيْنِ



بابت سہ اولہ

پانچواں محضرہ علیہ

بر موضوع



پیش کردہ

جناب مولانا عبدالحق بہل صاحب

استاذ فقہ و ادب دارالعلوم دیوبند

فہرست مضامین

| صفحہ | عنوانات | صفحہ | عنوانات |
|------|---|------|-------------------------------------|
| ۲۳ | بے دلیل | ۳ | مودودی صاحب اور تقلید |
| ۲۶ | حقیقت خفہ | ۶ | تقلید |
| ۲۷ | روایت کذب ثلاث | ۷ | تقلید کا ثبوت |
| ۲۸ | اس حدیث کے سلسلہ میں معتدل | ۸ | تقلید شخصی کا وجوب |
| ۲۹ | مسک | ۱۰ | ائمہ حدیث اور تقلید شخصی |
| ۳۰ | مودودی صاحب کا اعتزال | ۱۱ | عدم تقلید کی گمراہی |
| ۳۱ | دیہات میں نماز جمعہ | ۱۲ | تنبیہ |
| ۳۱ | مسئلہ زکوٰۃ | ۱۳ | مودودی نظریہ اور علماء حق |
| ۳۲ | بندوق کے شکار کی حلت | ۱۴ | تلفیق بین المذاہب |
| ۳۳ | نوٹ: مودودی صاحب کا | ۱۵ | متفقہ فیصلہ |
| ۳۴ | حذف عبارت | ۱۶ | تلفیق اور مودودی صاحب |
| ۳۵ | ودودی صاحب اور سینما | ۱۸ | متبعین مودودیت کو آزادی |
| ۳۶ | دارطبی کی مقدار کا مسئلہ | ۲۰ | مودودی تفسیرات |
| ۳۷ | حقیقت مسئلہ | | قرآن پاک کی تعلیم سے استادیوں |
| ۳۸ | مودودی صاحب پر ریمارک | | ناواقف |
| ۳۹ | مودودی لٹریچر پر نظر ثانی امیر عجمی کا اعتراف | | حضرت ابن عباسؓ کی تفسیر مودودی صاحب |
| ۴۰ | مودودی لٹریچر کا مطالعہ | ۲۲ | کی سمجھ سے بالاتر |
| ۴۱ | مودودیت اور اکابر دارالعلوم کا موقف | | بقول مودودی صاحب جمہور کی بات |
| ۴۲ | آخری گزارش | | |



الحمد لله رب العالمين والصلوة والسلام على سيد المرسلين
وعلى آله وصحبه اجمعين..... اما بعد !
مجھے اس پانچویں ممازہ میں تقلید کے سلسلے میں مودودی صاحب کا مسلک اور ان کے
تفردات کو واشگاف کرنا ہے ۔
یہ ارشادِ ربانی ہے :

” وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ “ (آیت ۲۶ ص)
ترجمہ : نفسانی خواہش کی پیروی نہ کیجئے کہ وہ اللہ کے راستہ سے آپ کو ہٹا دے گی ۔
حضور اکرم صلی اللہ علیہ وسلم کا عہد مبارک اور صحابہ کرام رض و تابعین رض کا دور خیر العترون
کہلاتا ہے کہ جس میں خیر غالب تھی اور دین میں نفسانی خواہشات کا دخل نہ تھا ، دینی احکام پر
نیک نیتی سے لوگ عامل تھے ، خواہ وہ نفس کے مخالفت ہوں یا موافق ۔

مگر جوں جوں خیر القرون سے دوری ہوئی ، پھلی گئی دینی جذبہ کم ہوا ، شر کے جذبات
ابھرے اور بعد کی صدیوں میں لوگ احکام اسلام میں بھی نفسانی خواہشات کو ترجیح دینے لگے ، قرآن
و حدیث سے جو چیزیں دل کو بھائییں ان کو اپنا لیا اور باقی کو چھوڑ دیا ۔
بعض نے تو یہ دعویٰ کیا کہ دین سیکھنے کے لئے قرآن کا مطالعہ کافی ہے حالانکہ قرآن
کا مطالعہ کافی ہوتا تو خدا تعالیٰ یہ نہ فرماتا کہ :

” لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ “

مودودی صاحب اس سوال کا تفصیلی جواب دیتے ہیں، جس میں صاحب علم آدمی کے لئے تقلید کو گناہ سے بھی شدید تر چیز قرار دیا ہے اور بڑے سے بڑے عالم کی بات اس سلسلے میں ماننے کو تیار نہیں ہیں، بلکہ مودودی صاحب تلیق بین المذاہب کی بھی اجازت لے رہے ہیں جس کو ہم آگے واضح کریں گے۔ یہاں مودودی صاحب کا جواب ملاحظہ ہو۔

موصوف لکھتے ہیں :

”میرے نزدیک صاحب علم آدمی کے لئے تقلید ناجائز اور گناہ بلکہ اس سے کچھ شدید تر چیز ہے، مگر یہ یاد رہے کہ اپنی تحقیق کی بنا پر کسی ایک ہکوں کے طریقے اور اصول کا اتباع کرنا اور چیز ہے اور تقلید کی قسم کھا بیٹھنا بالکل دوسری چیز اور یہی آخری چیز ہے جسے میں صیح نہیں سمجھتا، رہا مخطاوی کا وہ فتویٰ جو آپ نے نقل کیا ہے تو وہ خواہ کتنے ہی بڑے عالم کا لکھا ہوا ہو، میں اس کو قابل تسلیم نہیں سمجھتا، میرے نزدیک ایک مذہب فقہی سے دوسرے مذہب فقہی میں انتقال صرف اس صورت میں گناہ ہے جب کہ یہ فصل خواہش نفس کی بنا پر ہو، نہ کہ تحقیق کی بنا پر“ لہ

اس میں غور طلب یہ ہے کہ صاحب علم سے کون مراد ہے، آیا مجتہد مراد ہے یا ہر عربی داں۔ کہ جو قرآن پاک کا ترجمہ وغیرہ سمجھ لے۔

تقلید نہ کرنا اور اجتہاد کرنا ان لوگوں کا کام ہے جن میں شرائط اجتہاد موجود ہوں، مثلاً قرآن و حدیث کے متعلق تمام ہی علوم و فنون میں، ہر عربی زبان پر مکمل عبور ہو، صحابہؓ اور تابعینؓ کے اقوال و آثار سے بالکل واقف ہو، ہر شخص کو یہ اجازت نہ ہوگی، آج کل کچھ بڑے لکھے لوگوں نے یہ سن لیا کہ اسلام میں اجتہاد بھی ایک اصول ہے اور احکام میں رائے زنی کرنے لگے جن میں شرائط اجتہاد تو کیا، نفس علم دین سے بھی واقفیت نہیں ہوتی۔ مودودی صاحب سے سوال کرنے والا بھی غالباً ایسے ہی لوگوں میں ہے جو ماہر نہیں ہے۔ مودودی صاحب اس سے تقلید کو ناجائز کہہ رہے ہیں، گویا وہ اپنی رائے سے جس کا چاہے قول اختیار کر لے

اور اجتہاد کر لے۔۔۔۔۔ غالباً مودودی صاحب کو اپنا لکھا ہوا یاد نہیں رہا ،

جون ۱۹۳۲ء کے اپنے ماہنامہ ”ترجمان القرآن“ میں لکھتے ہیں ،

”دنیا کا کوئی بھی علم و فن آپ کو ایسا نہ ملے گا جس میں مبتدیوں اور انارڈیوے کو ریسرچ اور ماہرانہ اظہار رائے اور مجتہدانہ کلام کا حق دیا جاتا ہو، یہ حق انسان کو صرف اس وقت حاصل ہوتا ہے جب وہ فن کے مبادی اور اصول پر پوری طرح حاوی ہو چکا ہو، اور جتنا ذخیرہ معلومات اس فن کے متعلق موجود ہو، وہ سب اس کی نظر میں ہو، باقی رہا وہ شخص جو ابھی اس مرتبہ تک نہیں پہنچا ہے تو اس کے لئے سلامتی اسی میں ہے کہ وہ ائمہ فن کی تحقیقات اور ان کی آراء کا اتباع کرے۔ تمام دنیوی علوم کی طرح مذہبی علوم میں بھی یہی طریقہ بہتر اور صحیح تر ہے اس کو چھوڑ کر جو لوگ اجتہاد بلا علم کا علم بلند کرتے ہیں، وہ دنیا اور دین دونوں میں اپنے لئے رسوائی کا سامان کرتے ہیں“ لہ

اب ہم پہلے نفس تقلید پر کلام کرتے ہیں ،

تقلید تقلید کے سلسلہ میں علم و تحقیق کے خزانے موجود ہیں، اپنے مقام پر تقلید کے ثبوت کے لئے قدیم و جدید مستند حوالوں کی کمی نہیں، محققین علماء نے عدم تقلید کے عقلاً و نقلاً بہت کچھ دلائل جمع کر دیئے ہیں۔ اس لئے یہاں زیادہ تفصیل کی ضرورت نہیں ہے۔ البتہ مختصر طور پر ثبوت تقلید پر چند دلائل پیش کئے جائیں گے۔ پہلے تقلید کا مطلب سمجھ لیں۔ تقلید کی حقیقت یہ ہے کہ ایک شخص براہ راست قرآن و سنت سے احکام مستنبط کرنے کی صلاحیت نہیں رکھتا، تو وہ جس مجتہد کو قرآن و سنت کے علوم کا ماہر سمجھتا ہے اس کی فہم اور بصیرت اور اس کے تفقہ پر اعتماد کر کے اس کی تشریحات کے مطابق عمل کرتا ہے۔

تقلید کی دو صورتیں ہیں

- ① تقلید مطلق (تقلید عام) ② تقلید شخصی۔

یہ ہے کہ تقلید کے لئے کس خاص امام و مجتہد کو معین نہ کیا جائے۔ بلکہ اگر ایک مسئلہ میں ایک عالم کا مسلک اختیار کیا گیا ہے تو دوسرے مسئلہ میں کسی دوسرے عالم کی رائے قبول کر لی جائے اس کو تقلید عام اور تقلید غیر شخصی بھی کہتے ہیں۔ اس کے برخلاف تقلید شخصی یہ ہے کہ کسی ایک مجتہد عالم کو اختیار کیا جائے۔ اور ہر ایک مسئلہ میں اسی کا قول اختیار کیا جائے۔

تقلید کا ثبوت

نفس تقلید کا جواز بلکہ وجوب قرآن و حدیث سے ثابت ہے۔
قرآن پاک میں ہے :

① فاسئلوا اهل الذکر ان ینکم
اگر تم نہیں جانتے تو اہل علم سے دریافت کر لو۔
لا تعلقمون ،

② یا ایہا الذین امنوا اطیعوا اللہ و
اے ایمان والو! اطاعت کرو اللہ کی اور اس کے
اطیعوا الرسول واولی الامر
کر دو رسول کی اور اولو الامر کی۔
منکم۔

اولو الامر کی تفسیر میں بعض حضرات نے تو یہ فرمایا کہ اس سے مراد مسلمان حکام ہیں، اور بعض حضرات نے فرمایا اس سے مراد فقہاء ہیں۔ یہ دوسری تفسیر حضرت جابر بن عبد اللہ، حضرت ابن عباس، تابعین، اور دیگر دوسرے مفسرین سے منقول ہے۔ اور امام رازی رحمہ اللہ نے اسی تفسیر کو متعدد دلائل کے ذریعہ ترجیح دیتے ہوئے لکھا ہے :

”اس آیت میں لفظ اولو الامر سے علماء مراد لینا اولیٰ ہے“

اور امام ابو بکر جصاص فرماتے ہیں کہ دونوں تفسیروں میں کوئی تعارض نہیں بلکہ دونوں

مراد ہیں، اور مطلب یہ ہے کہ حکام کی اطاعت یہاں سی معاملات میں کی جائے اور علماء و فقہاء کی مسائل شریعت کے باب میں نہ

⑤ واتبع سبیل من اناب الی - اس شخص کے راستے کی پیروی کرو جو میرے طرف رجوع کئے ہوئے ہیں۔

چند احادیث ملاحظہ ہوں :

① عن حلیفة رضی اللہ عنہ قال قال رسول اللہ صلی اللہ علیہ وسلم انی لا ادری ما بقائی فیکم فاقصدوا باللذین من بعدی الی بکرو عمرؓ، حضرت حذیفہؓ فرماتے ہیں کہ رسول اللہ صلی اللہ علیہ وسلم نے ارشاد فرمایا، مجھے معلوم نہیں میں کب تک تم لوگوں میں زندہ رہوں گا، لہذا میرے بعد ان دو شخصوں یعنی ابو بکرؓ و عمرؓ کی اقتدا کرنا۔

② فعلیکم بسنتی وسنة الخلفاء الراشدين المرہدین الخ تم میری سنت اور میرے ہدایت یافتہ خلفائے راشدین کی سنت کو مضبوطی سے پکڑے رہو۔ مذکورہ بالا آیات و احادیث سے مطلق تقلید کا ثبوت ملتا ہے جن میں تقلید کی دونوں صورتیں داخل ہیں۔ عہد صحابہ و تابعین میں تقلید کی ان صورتوں پر عمل درآمد رہا ہے۔ اس عہد مبارک میں جو حضرات فقیہ نہ تھے وہ فقہاء صحابہ و تابعین سے پوچھ پوچھ کر عمل کیا کرتے تھے تقلید مطلق اور تقلید شخصی دونوں طریقے رائج تھے۔

تقلید شخصی کا وجوب | خیر العنہوں میں لوگوں کے اندر خدا ترسی اور تہدین غالب تھا، یوں جو حضور اکرمؐ کے عہد مبارک سے دوری ہوتی گئی تو خوفِ خدا اور احکام شریعت کی عظمت دلوں سے کم ہوتی گئی۔ اور اعراض پرستی لوگوں

لہ احکام القرآن للجصاص ۲/۲۵۶ باب فی طاعة اولی الامر بحوالہ تقلید کی شرعی حیثیت ص ۱۔

لہ مشکوٰۃ شریف ص ۵۶ بروایت ترمذی۔

پر غالب آنے لگی تو امت کے بٹامن علماء نے دھنکی رگ کو پکڑ کر تقلید کو "تقلید شخصی" میں بند کر دیا اور بتدریج اسی طرف علماء کا میلان ہونے لگا اور ہوتے ہوئے تقلید شخصی کے وجوب پر امت کا اجاع ہو گیا، اگر ایسا نہ کیا جاتا تو احکام شریعت کھلونا بن جاتے اور ہر ایک اپنے اپنے مطلب اور خواہش کے موافق عمل کرتا۔ حضرت شاہ ولی اللہ محدث دہلوی علیہ الرحمۃ فرماتے ہیں:

وبعد المائتین ظہر فیہم المذہب
للمجتہدین اعیانہم وقل من کان
لا یعتمد علی مذہب مجتہد بعینہ
وکان ہوا واجب فی ذالک الزمان

یعنی دوسری صدی ہجری کے بعد لوگوں میں متین
مجتہد کی پیروی کا رواج ہو گیا اور بہت کم لوگ
ایسے تھے جو کسی خاص مجتہد کے مذہب پر اعتماد
نہ کرتے ہوں اور اس زمانہ میں یہی ضروری تھا۔

علامہ ابن تیمیہ بھی تقلید شخصی کو ضروری تحریر فرماتے ہیں :

فی وقت یقلدون من یفسد النکاح
فی وقت یقلدون من یصححہ بحسب
الغرض والہوی ومثل هذا لا یجوز

یعنی یہ لوگ کبھی اس امام کی تقلید کرتے ہیں جو
نکاح کو فاسد قرار دیتا ہے اور کبھی اس امام کی جو
اسے درست قرار دیتا ہے اپنی غرض اور خواہش
کے مطابق، اور اس طرح عمل کرنا ناجائز ہے۔

شیخ عبدالوہاب نجدی بھی مقلد تھے وہ فرماتے ہیں کہ ہم بحمد اللہ ضلی المذہب ہیں موصوف
کی تحریر درج ذیل ہے :

فنعن وللہ الحمد متبعون لامبتدعون
علی مذہب الامام احمد بن حنبل، کہ

ہم لوگ الحمد للہ ائمہ سلف کے متبع ہیں کوئی نیا
طریقہ اور بدعت ایجاد کرنے والے نہیں ہیں اور ہم
امام احمد بن حنبل رحمہ اللہ کے مذہب پر ہیں۔

حکیم الامت حضرت مولانا اشرف علی تھانوی رحمہ اللہ تقلید شخصی کی ضرورت پر کلام کرتے ہوئے

۱۔ انصاف ص ۴۴ بحوالہ فتاویٰ رحیمیہ ص ۱۸۹ ، ۲۔ فتاویٰ ابن تیمیہ ص ۲۴۲ ،

۳۔ محمد بن عبدالوہاب للعلامہ احمد بن عبدالغفور عطار، طبع بیروت ص ۱۴۲-۱۴۵۔ بحوالہ

فتاویٰ رحمہ اللہ ص ۱۹۱۔

فرماتے ہیں ۱

”ایسے وقت میں اگر تقلید شخصی نہ ہو تو یہ ہو گا کہ ہر مذہب میں سے جو صورت اپنے مطلب کی پادیں گے اختیار کریں گے۔ مثلاً اگر وضو کرنے کے بعد اس کے خون نکل آیا تو اب امام ابو حنیفہ کے مذہب پر تو وضو ٹوٹ گیا، اور امام شافعی کے مذہب پر نہیں ٹوٹا۔ سو یہاں تو یہ شخص شافعی مذہب اختیار کر لے گا۔ اور پھر اس نے بیوی کو بھی ہاتھ لگایا، تو اب شافعی کے مذہب پر وضو ٹوٹ گیا اور ابو حنیفہ کے مذہب پر نہیں ٹوٹا تو یہاں حنفیہ کا مذہب لے لے گا، حالانکہ اس صورت میں کسی امام کے نزدیک وضو نہیں رہا۔ امام ابو حنیفہ کے نزدیک تو خون نکلنے کی وجہ سے ٹوٹ گیا، اور امام شافعی کے نزدیک عورت کے چھونے کی وجہ سے، مگر اس شخص کو ذرا پرواہ نہ ہوگی، ہر امام کی رائے کو وہ اسی میں قبول کرے گا جو اس کے مطلب کے موافق ہے۔ اور جو اسکے مطلب کے خلاف ہے اس کو نہ مانے گا، سو دین تو رہے گا نہیں۔ غرض پرستی رہ جائے گی۔ پس یہ فرق ہے ہم میں اور سلف میں۔ ان کو تقلید شخصی کی ضرورت نہ تھی، کیوں کہ ان میں تدین غالب تھا، اور سہولت اور غرض کے طالب نہ تھے بخلاف ہمارے کہ ہم میں غرض پرستی غالب ہے اور ہم سہولت پسند اور غرض کے بندے ہیں اس لئے ہم کو اس کی ضرورت ہے کہ کسی خاص شخص کی تقلید کریں“ لہ

ائمہ حدیث اور تقلید شخصی | ائمہ حدیث نے بھی ائمہ اربعہ میں سے کسی نہ کسی امام مجتہد کی تقلید کا قلابہ اپنی گردن میں ڈالا ہے۔ اور وہ بھی مقلد تھے۔

امام بخاری؟ (محمد بن اسماعیل البخاری متوفی ۲۵۶ھ) کے شافعی مذہب ہونے کو بکثرت علماء محققین نے بیان کیا ہے۔

امام مسلم؟ (ابوالحسین مسلم القشیری متوفی ۲۶۱ھ) بقول صاحب کشف الظنون و حضرت شاہ ولی اللہ شافعی مذہب ہیں۔

امام ابو داؤد : (سیلمان بن اشعث سجستانی متوفی ۲۴۵ھ) حنبلی المذہب ہیں بعض انکوشافعی کہتے ہیں۔

امام ترمذی : (ابو عیسیٰ بن سورة الترمذی متوفی ۲۶۹ھ) کے متعلق حضرت شاہ صاحب "انصاف" میں تحریر فرماتے ہیں کہ یہ حنفی المذہب ہیں۔ اور امام اسحاق بن راہویہ کی طرف بھی منتسب ہیں۔ اور بعض اہل تحقیق نے ان کو شافعی المذہب کہا ہے۔

ابن ماجہ : (متوفی ۲۵۳ھ) دارمی (متوفی ۲۵۵ھ) ہر دو حضرات حنبلی المذہب ہیں اور اسحاق بن راہویہ کی طرف منتسب ہیں، جیسا کہ "انصاف" میں تحریر ہے۔

امام عبد الرحمن نسائی : (متوفی ۳۳۰ھ) صاحب سنن نسائی شافعی المذہب ہیں جیسا کہ ان کی کتاب "منک" اس پر دلالت کرتی ہے اور حضرت شاہ عبد العزیز نے بستان المحدثین میں بھی ذکر فرمایا ہے۔

امام طحاوی، امام ابویوسف، امام محمد، امام جلال الدین سیوطی وغیرہم جیسے ستون علم بھی تقلید کرتے نظر آ رہے ہیں۔ اور یہ حضرات فن حدیث کے امام تھے اور علم حدیث میں ان کا ڈنکا بجاتا ہے۔ پھر بھی شخص معین اور مذہب معین کی تقلید کر رہے ہیں۔

کچھ تو ہے جس کی پردہ داری ہے

عدم تقلید گمراہی | امت کا سواد اعظم اور ایک بڑی جماعت تقلید شخص پر متفق ہو چکی ہے تو یہ تقلید لازمی اور ضروری ہو گئی اور عدم تقلید عظیم فتنہ کا باعث بلکہ گمراہی

ہے۔ راستی اسی میں ہے کہ مسلمان سواد اعظم کے ساتھ ساتھ چلے۔ آنحضرت صلی اللہ علیہ وسلم کا فرمان مبارک ہے،

استبعوا السواد الاعظم۔ ۱
بڑے جتنے کی اتباع کرو۔

۱۔ مزید تفصیلات کے لئے دیکھئے تقلیدائے مولانا محمد اسماعیل سنہ ۱۳۵۲ھ اور انوار الباری جلد ۲
از افادات علامہ انور شاہ کشمیری، درتب مولانا سید احمد رضا بجنوری صاحب۔

۲۔ شکوۃ شریف ص ۳۱۔

دوسری حدیث میں ہے ،

عليكم بالجماعة ۔^۱

ایک اور حدیث میں ہے ،

ان الله لا يجمع امتي على ضلالة و
يد الله على الجماعة ومن شذ شذ
في النار ۔^۲

اللہ تعالیٰ میری امت کو ضلالت اور گمراہی پر
متفق نہیں کرے گا (جس مسئلہ میں مسلمانوں میں
اختلاف ہو جائے تو جس طرف علماء و صلحا کی
اکثریت ہو ان کے ساتھ وابستہ ہو جاؤ اس لئے کہ جماعت پر خدا کا ہاتھ ہے یعنی اکی
مرد شامل حال ہوتی ہے اور جو ان سے الگ رہا (اپنی ڈیڑھ اینٹ کی مسجد الگ بنائی) -
وہ جہنم میں تنہا ڈالا جائے گا۔

مذہب کی پابندی کی وجہ بیان کرتے ہوئے حضرت شاہ ولی اللہ صاحب رد فرماتے ہیں ،
وثانيًا قال رسول الله صلى الله عليه
وسلم اتبعوا السواد الأعظم ولما
اندرست المذاهب الحقّة الا هذه
الاربعة كان اتباعها اتباعاً للسواد
الأعظم ۔^۳

اور مذہب کی پابندی کی دوسری وجہ یہ ہے کہ
رسول اللہ صلی اللہ علیہ وسلم نے فرمایا ہے کہ سوا
اعظم یعنی بڑے معظم حقّے کی پیروی کرو اور چونکہ
مذہب حقّہ سوائے ان چاروں مذہب کے
باقی نہیں رہے تو ان کی پیروی کرنا بڑے گروہ
کی پیروی کرنا ہے اور ان سے باہر نکلنا بڑی معظم جماعت سے باہر نکلنا ہے (جس میں
رسول مکی ہدایت اور تاکید کی ارشاد کی خلاف ورزی لازم آتی ہے)۔

معلوم ہو کہ کسی مجتہد کی تقلید شارح یا کسی قانون ساز کی حیثیت سے نہیں کی جاتی
بلکہ اس کی بیان کردہ تشریحات پر اعتماد کر کے قرآن و سنت کی پیروی کی جاتی ہے۔ لہذا

تنبیہ

۱۔ مشکوٰۃ شریف ص ۳۱۔

۲۔ ص ۳۲۔

۳۔ عقد المجید مع سلک موارید ص ۳۳ بحوالہ فتاویٰ رحیمیہ جلد ۲ ص ۱۳۳۔

اس تقلید کو کورانہ تقلید نہیں کہہ سکتے اور قرآن میں ما وجدنا علیہ ابادنا جیسی آیات کے تحت جس تقلید پر نیکر کی گئی ہے وہ عقائد اور ضروریات دین کے اندر تقلید ہوتی تھی کہ ہم نے اپنے ابا و اجداد کو ایسے عقائد پر پایا ہے۔ وہ لوگ حق کو قبول کرنے کے بجائے صرف ہی دلیل پیش کرتے تھے۔ حالانکہ عقائد اجتہاد اور تقلید کا محل نہیں ہے وہ تو نصوص قطعیہ سے ثابت ہیں۔ اس لئے ان جیسی آیات کو لے کر اس تقلید شخصی کو رد نہیں کیا جاسکتا۔

مودودی نظریہ اور علماء حق | ان مذکورہ تفصیلات و تشریحات کی روشنی میں یہ بات منہج ہو کر سامنے آگئی کہ مودودی صاحب کا یہ کہنا کہ میرے

نزدیک صاحب علم آدمی کے لئے تقلید ناجائز اور گناہ بلکہ اس سے بھی شدید تر چیز ہے یہ کس قدر گمراہانہ نظریہ ہے۔ اور سواد اعظم سے فرار ہے اور اسلاف مجبے اعتمادی کا اعلان ہے۔ بلکہ ایک جگہ تو مراحۃ مودودی صاحب نے لکھ دیا ہے کہ میں یہ نہیں دیکھتا کہ فلاں فلاں بزرگ کیا کہتے ہیں اور کیا کرتے ہیں بلکہ اس بے اعتمادی پر مودودی صاحب نے دوسرے لوگوں کو بھی ساتھ لگایا ہے اور ان کو بھی توجہ دلائی ہے، وہ لکھتے ہیں :
 ”میں نے دین کو ماضی یا حال کے اشخاص سے سمجھنے کے بجائے ہمیشہ قرآن و سنت ہی سے سمجھنے کی کوشش کی ہے اس لئے میں کبھی یہ معلوم کرنے کے لئے کہ خدا کا دین مجھ سے اور ہر مومن سے کیا چاہتا ہے۔ یہ دیکھنے کی کوشش نہیں کرتا کہ فلاں اور فلاں بزرگ کیا کہتے ہیں اور کیا کرتے ہیں۔ بلکہ صرف یہ دیکھنے کی کوشش کرتا ہوں کہ قرآن کیا کہتا ہے اور رسول نے کیا کیا؟ اسی ذریعہ معلومات کی طرف میں آپ لوگوں کو بھی توجہ دلانا چاہتا ہوں“ لے

بے اعتمادی کا ایک نمونہ شروع میں ذکر کردہ مودودی صاحب کی تحریر کے اندر بھی موجود ہے۔

لے دعوت اسلامی اور اس کے مطالبات ص ۳۲، عہ اس صاحب علم سے مودودی صاحب کیا مراد ہے؟ اگر محمد بن عظام اس میں شامل ہیں اور واقعہ شامل ہیں تو بقول مودودی صاحب لید کر کے انہوں نے بھی گناہ سے شدید تر کام کیا۔ (وا اسفاه)

انہوں نے لکھا ہے ،

”یہ مطلب دی کاہ فتویٰ جو آپ کے نقل کیا ہے تو وہ خواہ کتنے ہی بڑے عالم کا لکھا ہوا ہو، میں اس کو قابل تسلیم نہیں سمجھتا“

مودودی صاحب زور بیانی میں اپنی دوسری تحریروں کو فراموش کر دیتے ہیں دوسری جگہ وہ لکھتے ہیں ،

”علماء کی عزت بلاشبہ مسلمانوں پر واجب ہے اگر ان کی عزت نہ ہو، ان کا اعتماد

نہ ہو تو مسلمان اپنے دین کا علم کس سے حاصل کریں گے۔ احکام دین کس سے پوچھیں۔

مگر عبادات اور معاملات میں کس کا اتباع کریں گے“

یہ تضاد نہیں تو اور کیا ہے۔ ایک طرف علما کی اتباع کو کہہ رہے ہیں دوسری طرف بڑے بڑے عالم کا فتویٰ ناقابل تسلیم سمجھتے ہیں۔

بہر حال تقلید کو ناجائز کہنا کھلی گمراہی ہے اور عدم تقلید خواہشات نفسانی کا اتباع ہے اسی کے قریب قریب تلیف بین المذاہب ہے۔ اس پر بھی کچھ روشنی ڈالی جاتی ہے۔

تَلْفِیقُ بَيْنَ الْمَذَاهِبِ

تلیف سے یہاں مراد مذاہب اربعہ سے یک وقت اخذ و استفادہ ہے۔

حضرت شیخ الحدیث مولانا زکریا صاحب لکھتے ہیں ،

”تلیف حرام ہے اور تلیف کا مطلب یہ ہے کہ ایک قول ان کا لے لیا اور ایک قول

دوسرے کا جیسے کہ کوئی امام شافعی رو کا قول اس میں اختیار کرے کہ خون سے وضو

نہیں ٹوٹتا اور حنفیہ کا قول اس میں لے لے کہ مس ذکر ناقض وضو نہیں ہے اور اس

نے مس ذکر بھی کیا اور خون بھی نکلا، تو کسی کے نزدیک بھی وضو صحیح نہیں ہوگا لہذا

تلیق اور مودودی صاحب

گذشتہ تحریر سے یہ معلوم ہو گیا کہ فقہاء عظام اور علماء کرام تلیق کو ناجائز اور حرام کہتے ہیں اور

بقیہ حاشیہ) مذاہب میں سے کسی ایک معین مذہب کی پیروی واجب ہے اور امت کی شیرازہ بندی کیلئے یہ امر ضروری بھی ہے۔

آج کل تجدید پسند طبقہ کی جانب سے یہ نظریہ پیش کیا جاتا ہے کہ جب تمام فقہائے مجتہدین کے مذاہب اپنی اپنی جگہ درست ہیں تو جس قول میں سہولت ہو اس کو اختیار کر لیا جائے۔ کسی مذہب میں کالترام نہ کیا جائے اسی طرح معمولی خدرو کی وجہ سے دوسرے مسلک کے امام کے قول کو اختیار کرنے کا نظریہ پایا جاتا ہے۔ یہ دونوں نہایت خطرناک رجحانات ہیں جو اتباع ہوئی اور خود رانی کی بنیاد پر پیدا ہوئے ہیں اور انسانوں و خدا کی بندگی اور احکام شریعت کی اطاعت سے دور کرنے اور دین کی بنیادوں کو متزلزل کرنے کے مترادف ہیں، اتباع ہوئی اور خود رانی کے ان رجحانات کو خدا نخواستہ تقویت ملی تو امت مسلمہ سخت متاثر سے دوچار ہو جائے گی۔

حسب تصریح فقہاء قول ضعیف پر عمل یا دوسرے امام کے مسلک کو اختیار کرنا مخصوص حالات ہی میں درست ہے اور اس پر فتویٰ کے لئے اعلیٰ فقہی صلاحیت کی ضرورت ہے جو آج کل انفرادی طور پر مفقود ہے۔ اس لئے ادارۃ الباحث الفقہ (جمعیت علماء ہند) کلیہ چوتھا فقہی اجتماع اتفاق رائے سے یہ فیصلہ کرتا ہے۔

۱، عام حالات میں اپنے معین مذہب سے خروج کرنا اور فقہی مذاہب میں پائی جانے والی سہولتوں کو اختیار کرنا جائز نہیں ہے۔ البتہ بدرجہ مجبوری خاص حالات میں مندرجہ ذیل ضوابط و شرائط کی رعایت کرتے ہوئے ان سہولتوں سے استفادے کی مشروط اجازت دی جاسکتی ہے۔

الف) خاص حالات میں جو قول اختیار کیا جاوے وہ مذاہب اربعہ ہی کے دائرے میں ہو، کیوں کہ دیگر مذاہب باقاعدہ مدوّن نہیں ہیں۔ (بقیہ اگلے صفحہ پر)

عام حالات میں کسی کو بھی اس کی اجازت نہیں دیتے مگر مودودی صاحب فرماتے ہیں کہ،

دو میرے نزدیک ایک مذہب فقہی سے دوسرے مذہب فقہی میں انتقال صرف اس

صورت میں گناہ ہے جب کہ یہ فعل خواہش نفس کی بنا پر ہو، نہ کہ تحقیق کی بنا پر۔ ۱۷

مودودی صاحب نے تلیف کی اس شرط کے ساتھ اجازت دے دی کہ خواہش نفس کی بنا پر نہ ہو مگر

اس کا معیار کیا ہوگا کس کے دل کو ٹٹولیں گے ہر ایک یہی کہے گا کہ تحقیق کی بنا پر ایسا کر رہا ہوں۔

حالانکہ فقہ کا ایک ضابطہ ہے کہ حکم لگانے کے سلسلہ میں غالب احوال کا اعتبار ہوتا ہے

ضابطہ

اس اعتبار سے دورِ حاضر میں اور خیر القرون میں بہت بڑا فرق ہے۔ اس وقت تدرین

غالب تھا، لوگ عمل میں محتاط تھے لیکن بعد میں حالات بدلتے گئے اور دین و دیانت و اخلاص کی

بہت کمی ہو گئی۔ ایک حدیث میں بھی اسکی طرف اشارہ ہے کہ "تشریفشواں اللہ" کہ خیر العتروں

(بقیہ ماشیہ کا) (دب) ضرورت داعیہ (یعنی اضطراب یا غافل برداشت تکلیف پائی جائے خواہ ضرورت عامہ ہو یا

خاصہ عبادات میں ہو یا معاملات میں۔

(ج) ضرورت وہی معتبر ہوگی جس کو اہل بصیرت ارباب فتاویٰ اجتماعی فیصلے کی بنیاد پر تسلیم کریں۔

(د) جس امام کے قول کو اختیار کیا جائے اس کی تمام شرائط ملحوظ رکھی جائیں۔

(۴) دیگر مذاہب کا قول اقوال شاذہ میں نہ ہو۔

(و) تلیف حرام (خارق اجماع) لازم نہ آئے۔

(۲) اسی طرح کے خصوصی حالات میں اہل بصیرت ارباب فتاویٰ کے اجتماعی فیصلے کی بنیاد پر

اپنے مذہب کے قول ضعیف کو بھی اختیار کیا جاسکتا ہے۔

(واللہ تعالیٰ اعلم بالصواب)

بشکریہ، الجمیعۃ ہفت روزہ اصلاح معاشرہ نمبر (۱۱) نومبر تا، ۱۹۹۳ء، ۵۱ جمادی الثانی

تا ۱۱ جمادی الثانی ۱۴۱۵ھ

لہ ترجمان القرآن، رجب، شوال ۶۳ھ، جولائی، اکتوبر ۱۹۴۳ء بحوالہ رسائل و مسائل حصہ اول ص ۱۶۔

کے بعد کذب پھیل جائے گا اور لوگوں کی حالت بدل جائے گی، لہذا خیر القرون سے متنا بعد ہوتا جا رہا ہے اتنے ہی لوگوں کی حالت اتبرہ ہوتی جا رہی ہے اور اب عام طور پر غرض پرستی غالب ہے ان غالب احوال کو دیکھتے ہوئے عام حالات میں مطلقاً تلقین کی اجازت دینا بے راہ روی کو دعوت دینا ہے۔

بہر حال اسلاف پر اعتماد نہ کرنے کی وجہ سے مودودی صاحب نے بہت سے مسائل میں آزادی سے کام لیا ہے اور جہور سے بہت دور چلے گئے ہیں حتیٰ کہ قرآن پاک کی تفہیم و تشریح میں بھی رائے زنی کی ہے اور اسلاف کی رائے کو بھی بعض جگہ ٹھکرا دیا ہے۔ جیسا کہ محاضرہ نمبر ۱ میں آپ ملاحظہ کر چکے ہیں، حالانکہ جس علم میں انسان ماہر نہ ہو اس میں اسے حتیٰ طور پر رائے دینے میں محدودہ محتاط رہنا چاہیے۔ خاص کر قلم کی ذمہ داری محسوس کرنی چاہئے کہ کہیں قلم کی آزاد روش بڑی لغزش کا سبب نہ بن جائے۔ ایسا لگتا ہے کہ مودودی صاحب کو شذوذ اور تغرذ کا شوق ہے کوئی ضعیف اور شاذ قول کہیں مل جاتا ہے تو اس پر زور دینے کی کوشش کرتے ہیں کہ میری رائے میں یہ ٹھیک ہے، اور کمزور دلیل بھی ثبوت میں جرہ دیتے ہیں، بعض جگہ عقلی گھوڑے ہی دوڑا دیتے ہیں۔ اور دینی مسائل میں مودودی صاحب ہی کا قلم بے باک نہیں ہے بلکہ مودودی معلومات کے عالم اور ان کے متبعین بھی اس سلسلے میں بے باک ہیں اور تقلید کے بارے میں بھی ان کا یہی حال ہے۔

واضح ہو کہ مودودی صاحب خود ہی آزاد نہیں ہیں، موصوف متبعین مودودیت کو آزادی

یا شافعی یا اہل حدیث یا دوسرے فقہی مسلک پر عمل کرنے میں آزاد ہو۔ موصوف لکھتے ہیں،
 ”کوئی وجہ نہیں کہ جماعت اسلامی میں شریک ہوں ان کا فقہی مسلک لازماً میرے
 فقہی مسلک کے مطابق یا اس کے تابع ہو۔ وہ اگر فرقہ بندی کے تقصبات سے پاک
 رہیں اور حق کو اپنے ہی گروہ میں محدود نہ سمجھیں تو وہ اس جماعت میں رہتے ہوئے

ماہ شخص از اشرف الجواب حصہ دوم ص ۴۸ زیر عنوان آج کل دین کی حفاظت کیلئے تقلید شخصی نہایت ضروری ہے۔

ستون ہیں، اور بے ستون قلعہ اسلام باقی نہیں رہ سکتا۔

الغرض : عدم تقلید اور تلیف میں المذاہب کے سلسلے میں مودودی صاحب کا نظریہ آپ کو معلوم ہو گیا۔ دراصل مودودی صاحب نہ مقلد ہیں اور نہ غیر مقلد بلکہ آزاد ہیں۔ اسی آزادی کے نتیجہ میں انہوں نے نئے نئے اجتہادات و تفردات پیش کئے ہیں۔ بطور نمونہ چند تفردات حسب ذیل ہیں :

مودودی تفردات

○ قرآن کی تعلیم سے امت صدیوں ناواقف | مودودی صاحب نے مسائل شرعیہ میں جہور سے ہٹ کر خوب رائے زنی کی

ہے اور اپنی ایک اینٹ کی مسجد الگ بنائی ہے اور دینی احکام ہی میں نہیں بلکہ قرآن مقدس پر بھی موصوف نے ہاتھ صاف کیا اور بتایا کہ صدیوں قرآن کی تعلیم سے ناواقفیت یہی اور قرآن پاک کی تین چوتھائی سے زیادہ تعلیم ملت کی نگاہوں سے اوجھل رہی وہ فرماتے ہیں :

”بعد کی صدیوں میں رفتہ رفتہ ان سب الفاظ (اللہ، رب، دین، عبادت) کے وہ اصلی معنی جو نزول قرآن کے وقت سمجھے جاتے تھے، بدلتے چلے گئے، یہاں تک کہ ہر ایک اپنی پوری وسعتوں سے ہٹ کر نہایت محدود بلکہ مبہم مفہومات کے لئے خاص ہو گیا۔ نتیجہ یہ ہوا کہ قرآن کے اصل مدعا کا سمجھنا لوگوں کے لئے مشکل ہو گیا۔

کچھ آگے لکھتے ہیں :

”پس حقیقت ہے کہ محض ان چار بنیادی اصطلاحوں کے مفہوم پر پردہ پڑ جانے کی بدولت قرآن کی تین چوتھائی سے زیادہ تعلیم بلکہ اس کی حقیقی روح نگاہوں سے مستور ہو گئی ہے“ لہ

لے تفصیل کے لئے دیکھئے، قرآن کی جار بنیادی اصطلاحیں از مسلمانہ۔

قرآن کی تعلیم کے نگاہوں سے اوجھل ہونے کا کہ صدیوں تک نہ سمجھایا ہو، اہل سنت میں کوئی قائل نہیں ہے، اور کیسے ہو سکتا ہے، یہ قرآن تو مینارہ ہدایت ہے اور رہتی دنیا تک کے لئے حضور اکرم صلی اللہ علیہ وسلم ملت کے لئے کتاب و سنت کو چھوڑ گئے ہیں۔

نیز چراغ مصطفوی کو روشن رکھنے والے برابر آتے رہیں گے، انبیاء کی وراثت سینہ بہ سینہ برابر منتقل ہوتی رہے گی۔ یہ ہرگز نہیں ہو سکتا کہ پوری ملت اتنی بآئندہ ہو جائے کہ صدیوں گزر جائیں اور قرآن پر پردہ پڑا رہے۔ اور صدیوں بعد مودودی صاحب اس پردہ کو اٹھائیں ذرا عقل سلیم سے فیصلہ کریں۔

حضور صلی اللہ علیہ وسلم کے فرمان کے مطابق علوم شرعیہ کے حامل برابر آتے رہیں گے کوئی زمانہ اور صدی ان سے خالی نہیں رہے گی۔

آں حضور صلی اللہ علیہ وسلم کا ارشاد گرامی ملاحظہ ہو :

ان الله عز وجل يبعث لهذه الامة على رأس كل مائة سنة من يجدد لها دينها۔
 بیشک اللہ جل شانہ اس امت (کی بھلائی) کیلئے ہر سو سال پر ایسے شخص کو مبعوث فرماتے رہیں گے جو امت کے سامنے ان کا دین (غلط باتوں سے) نکھار کر پیش کرے گا۔

مشکوٰۃ میں اس کے فوراً بعد یہ روایت ہے :

يحمل هذا العلم من كل خلف عدوله ينفون عنه تحريف الغالين وانتحال المبطلين وتاويل الجاهلين۔
 ہر آئندہ نسل میں سے اس علم کے حامل ایسے مادل لوگ ہوتے رہیں گے جو اس سے غلو کرنے والوں کی تحریف باطل پرستوں کے غلط دعوؤں اور جاہلوں کی تاویلوں کو صاف کرتے رہیں گے۔

ملا، اہل حق میں سے کسی سے قرآن کی تسلیم صدیوں تک مستور ہونے کی بات منقول نہیں ہے۔ اس تحقیق جدید میں مودودی صاحب ممتاز و منفرد نظر آ رہے ہیں۔ ہاں اس تحقیق کے ڈانٹے

شیعت سے ضرور ملتے ہیں۔ قرآن کے دو تہائی یا تین چوتھائی غائب ہونے کا عقیدہ شیعوں کا ہے، مگر وہ تو اس زہر کو مسلمانوں کے حلق میں اتار نہ سکے۔ مودودی صاحب مسلمانوں کی ایک جماعت کو یہ ننگلوانے کی کوشش کر رہے ہیں کہ قرآن پاک کی تین چوتھائی تعلیم بلکہ اس سے بھی زیادہ صدیوں غائب رہی، پتہ نہیں کونسی غار میں مستور تھی کہ ملنا بھی پتہ نہ لگا سکے۔
(العیاذ باللہ)

○ حضرت ابن عباسؓ کی تفسیر مودودی صاحب کی سمجھ سے بالاتر؛

لر ادك الى معاد (قصص آیت ۵۵)

اس آیت کے سلسلے میں پہلے بھی اشارہ آچکا ہے — مودودی صاحب نے ”معاد“ سے سیاسی اقتدار مراد لیا ہے۔

اس تفسیر میں مودودی صاحب منفرد ہیں، دیگر جملہ مفسرین نے ”معاد“ سے جنت یا کبیر مراد لیا ہے۔ مگر مودودی صاحب کے حلق میں یہ بات نہیں اتری۔ وہ لکھتے ہیں۔

”اصل الفاظ ہیں ”لِرَادِكَ إِلَىٰ مَعَادٍ“ تمہیں ایک معاد کی طرف پھرنے والا ہے، معاد کے لغوی معنی ہیں، وہ مقام جس کی طرف آخر کار آدمی کو پلٹنا ہو، اور اسے نکرہ استعمال کرنے سے اس میں خود بخود یہ مفہوم پیدا ہو جاتا ہے کہ وہ مقام بڑی شان و عظمت کا مقام ہے، بعض مفسرین نے اس سے مراد جنت لی ہے لیکن اسے صرف جنت کے ساتھ مخصوص کر دینے کی کوئی معقول وجہ نہیں ہے۔

اور اس سے اگلے صفحہ پر یوں قلم بند کرتے ہیں :

”بعض مفسرین نے یہ خیال ظاہر کیا ہے کہ سورہ قصص کی یہ آیت کہ ”سے مدینہ کی طرف ہجرت کرتے ہوئے راستہ میں نازل ہوئی“ تھی اور اس میں اللہ تعالیٰ نے اپنے نبی سے یہ وعدہ فرمایا تھا کہ وہ آپ کو پھر مکہ واپس پہنچائے گا، لیکن اول تو اس کے الفاظ میں کوئی گنجائش اس امر کی نہیں ہے کہ ”معاد“ سے کہ مراد لیا جائے، دوسرے یہ سورت روایات کی رو سے بھی اور اپنے مضمون کی داخلی شہادت کے اعتبار سے بھی ہجرت

جسٹ کے زمانہ کی ہے اور یہ بات سمجھ میں نہیں آتی کہ کئی سال بعد ہجرت مدینہ کے راستے میں اگر یہ آیت نازل ہوئی تھی تو اسے کس مناسبت سے یہاں اس سیاق و سباق میں لا کر رکھ دیا گیا، تیسرے اس سیاق و سباق کے اندر مکہ کی طرف حضور کی واپسی کا ذکر بالکل بے محل نظر آتا ہے۔^۱

اس آیت مذکورہ کے تحت مودودی صاحب کے تلامذہ رشحات قلم کا مطالعہ کریں گے تو واضح طور پر معلوم ہو جائے گا کہ مفسرین نے جو اس لفظ ”معاد“ سے جنت مراد لی ہے۔ مودودی صاحب کو اس کی معقول وجہ نہیں ملی اور موصوف کی عقل میں یہ بات نہیں آتی، اور تاج المفسرین حضرت عبد اللہ بن عباس نے جو اس ”معاد“ سے مکہ مراد لیا ہے۔ مودودی صاحب کی دیدہ وری دیکھیں کہ ان کو اس کی کوئی گنجائش نظر نہیں آتی۔ وہ فرماتے ہیں کہ: ----- اس لفظ (معاد) میں کوئی گنجائش اس امر کی نہیں ہے کہ ”معاد“ سے مکہ مراد لیا جائے، اس پر جرات دیکھئے کہ آگے یوں گویا ہوتے ہیں کہ:

”یہ (مکہ والی) روایت اگرچہ بخاری، نسائی، ابن جریر اور دوسرے محدثین نے ابن عباس سے نقل کی ہے۔ لیکن یہ ہے ابن عباس کی اپنی ہی رائے کوئی حدیث مرفوعہ نہیں ہے کہ اسے مانتا لازم ہو“^۲

گویا ابن عباس نے لفظ کے معنی سمجھے، نہ انکو سیاق و سباق نظر آیا، امام بخاری وغیرہ نے بھی ویسے ہی نقل کر دیا، پھر تو مودودی صاحب کی سمجھ حضرت ابن عباس وغیرہ کی سمجھ سے بالاتر ہو گئی۔ یہ تفسیر کے سلسلے میں تفرد ہی نہیں بلکہ بے جا جسارت ہے جس کی دین میں گنجائش نہیں۔

○ بقول مودودی صاحب جہور کی بات بے دلیل | مودودی صاحب نے فقہی مسائل میں بھی جہور سے

اختلاف کیا ہے ان میں سے ایک سجدہ تلاوت بھی ہے کہ با وضو سجدہ کرنے کی شرط جو جہور نے

۱۔ تفہیم القرآن ص ۶۶-۶۶۶۔

۲۔ ” ص ۶۶۶ ج ۳۔

لکائی ہے وہ بے دلیل ہے، حالانکہ ایسا نہیں ہے۔ سورہ اعراف کے سجدہ پر کلام کرتے ہوئے لکھتے ہیں،

”اس سجدہ کے لئے جہور اپنی شرائط کے قائل ہیں جو نماز کی شرطیں ہیں، یعنی با وضو ہونا، قبلہ رخ ہونا، اور نماز کی طرح سجدے میں زمین پر سر رکھنا، لیکن جتنی احادیث سجدہ تلاوت کے باب میں ہم کو ملی ہیں ان میں کہیں ان شرطوں کے لئے کوئی دلیل موجود نہیں ہے۔ ان سے تو یہی معلوم ہوتا ہے کہ آیت سجدہ سن کر جو شخص جہاں جس حالت میں ہو جھک جائے، خواہ با وضو ہو یا نہ ہو، خواہ استقبال قبلہ ممکن ہو یا نہ ہو، خواہ زمین پر سر رکھنے کا موقع ہو یا نہ ہو، سلف میں بھی ہم کو ایسی شخصیتیں ملتی ہیں جن کا عمل اس طریقے پر تھا۔ چنانچہ امام بخاری نے حضرت عبداللہ بن عمر کے متعلق لکھا ہے کہ وہ وضو کے بغیر سجدہ تلاوت کرتے تھے“

مودودی صاحب نے احادیث کی جستجو کی، ان کو ان میں کہیں بھی ان شرطوں کے لئے کوئی دلیل نہیں ملی جن شرائط کے جہور قائل ہیں۔ ان احادیث سے مودودی صاحب کو یہ معلوم ہوا کہ کہیں بھی ہو، کسی حالت میں ہو، وضو ہو یا نہ ہو بس جھک جائے۔ مودودی صاحب کے نزدیک سجدہ ادا ہو جائے، مودودی صاحب نے اسی پر بس نہیں کیا بلکہ اپنی سمجھ کا انہار کرتے ہوئے اور گل کھلائے ہیں۔ چنانچہ آگے یوں رقمطراز ہیں :

”ان وجوہ سے ہم سمجھتے ہیں کہ اگر کوئی شخص جہور کے مسلک کے خلاف عمل کرے تو اسے ملامت نہیں کی جاسکتی۔ کیوں کہ جہور کی تائید میں کوئی سنت ثابتہ موجود نہیں ہے اور سلف میں اسے لوگ پائے گئے ہیں جن کا عمل جہور کے مسلک سے مختلف تھا“

معلوم ہوا کہ سجدہ تلاوت کی ان شرائط پر جہور کا اجاع ہے۔ مگر مودودی صاحب منفرد نظر آرہے ہیں اور بخاری کا حوالہ دے کر اپنی بات کو با وزن بنا رہے ہیں۔ لیکن مودودی صاحب نے یہاں

تجاہل سے کام لیا ہے، ورنہ موصوف نے جہاں بخاری شریف سے حضرت عبداللہؓ کا یہ فعل نقل کیا ہے وہیں حاشیہ بھی دیکھ لیتے۔ جس میں عینی شرح بخاری کے حوالہ سے صحیح سند کے ساتھ حضرت عبداللہ بن عمرؓ کا فتویٰ نقل کیا ہے،

لا یسجد الرجل الا وهو طاهر لہ کوئی آدمی بے وضو سجدہ نہ کرے۔

مگر مودودی صاحب اس کو نقل کرتے تو قلعی کھل جاتی، اور یہ تحقیق اینق بھی ان کی سامنے نہ آتی کہ جہور کے پاس کوئی دلیل نہیں ہے۔ اور جہور کی تائید میں کوئی سنت ثابت نہیں ہے سارا بھانڈا پھوٹ جاتا۔

حالانکہ محققین جانتے ہیں کہ کسی کے عمل کے مقابلہ میں اس کے قول اور فتویٰ کو ترجیح ہوتی ہے تو یہاں حضرت عبداللہ بن عمرؓ کے اس فتوے کو ترجیح ہوگی کہ لا یسجد الرجل الا وهو طاهر اور ابن عمرؓ کا وہ عمل کسی عذر کی بناء پر ہوگا۔ اسی لئے تو انہوں نے لوگوں کے سامنے اس شک کو دور کر دیا اور فرمایا کہ با وضو ہو کر ہی سجدہ کیا جائے۔

مودودی صاحب نے اس طرح کی انفرادی شان بہت سے فقہی مسائل میں ظاہر فرمائی ہے۔ ایک اور مثال لیجئے،

مودودی صاحب کو اپنی سمجھ پر زیادہ اعتماد ہے۔ اس لئے جگہ جگہ یوں فرماتے ہیں کہ ”میری یہ رائے ہے“ اور میں یہ مناسب سمجھتا ہوں“ نیز شاذ قول کہیں مل جاتا ہے تب تو اسی کو ترجیح دینے کی کوشش کرتے ہیں، کیوں کہ جہور سے الگ کوئی نئی تحقیق سامنے آئی چاہئے۔ اسی کی ایک کڑی حقیقت خضر ہے۔

سورہ کہف میں حضرت موسیٰؑ اور حضرت خضرؑ کا واقعہ تفصیل سے بیان کیا گیا ہے۔۔۔۔

فرمان باری ہے،

فوجدنا عبدًا من عبادنا آتیناہ رحمۃً اور وہاں انہوں نے ہمارے بندوں میں سے
من عبادنا وعلمناہ من لدنا علماً۔ ایک بندے کو پایا جسے ہم نے اپنی رحمت سے

نوازا تھا اور اپنی طرف سے ایک خاص علم عطا کیا تھا۔

ان بندہ خدا کا نام خضر ہے جیسا کہ مفسرین نے وضاحت کی ہے۔ بخاری شریف میں ہے۔ قتال ابن عباس ر ۴ ہو خضر حضرت ابن عباس کا فرمان ہے کہ ان کا نام خضر تھا۔

○ حقیقت خضر | خضر کے سلسلے میں علماء کرام نے مفصل کلام کیا ہے یہاں مختصر اعرض ہے جہور مفسرین حضرت خضر کو انسان مانتے ہیں، صرف اختلاف اس میں ہے کہ وہ نبی تھے یا ولی تھے۔

حضرت مولانا مفتی شفیع صاحب ر فرماتے ہیں :

”قرآن کریم نے یہ بھی واضح نہیں کیا کہ خضر کوئی پیغمبر تھے یا اولیاء اللہ میں سے کوئی مرد تھے، لیکن جہور علماء کے نزدیک ان کا نبی ہونا خود قرآن کریم میں ذکر کئے ہوئے واقعات سے ثابت ہے، کیوں کہ خضر علیہ السلام سے اس سفر میں جتنے واقعات ثابت ہیں، ان میں سے بعض تو قطعی طور پر خلاف شرع ہیں، اور حکم شریعت سے کوئی استثناء بجز وحی الہی کے ہو نہیں سکتا جو نبی اور پیغمبر ہی کے ساتھ مخصوص ہے، ولی کو بھی کشف یا الہام سے کچھ چیزیں معلوم ہو سکتی ہیں، مگر وہ حجت نہیں ہوتی، انکی بناء پر ظاہر شریعت کے کسی حکم کو بدلا نہیں جاسکتا، اس لئے یہ متعین ہو جاتا ہے کہ خضر اللہ کے نبی اور پیغمبر تھے ان کو بذریعہ وحی الہی بعض خاص احکام وہ دیئے گئے تھے جو ظاہر شریعت کے خلاف تھے، انہوں نے جو کچھ کیا اس استثنائی حکم کے ماتحت کیا، خود ان کی طرف سے اس کا انہار بھی قرآن کے اس جملہ میں ہو گیا وما فعلتہ عن امری (یعنی میں نے جو کچھ کیا اپنی طرف سے نہیں کیا بلکہ امر الہی سے کیا ہے)۔ مگر مودودی صاحب اپنی تفسیر میں اس واقعہ کی تفصیل کرتے ہوئے لکھتے ہیں :

”پس نبی کریم صلی اللہ علیہ وسلم کا یہ ارشاد کہ وہاں انہوں نے ایک مرد کو پایا خضر

۱۔ ملاحظہ ہو جلالین ص ۲۳۹ بیضاوی شریف ص ۳۵۵ وما شیئا، تفسیر ماہدی ص ۶۱۵۔

۲۔ معارف القرآن جلد پنجم ص ۱۰۰۔ بخاری شریف ص ۱۔

خفزم کے انسان ہونے پر صریح دلائل نہیں کرتا اس کے بعد ہمارے لئے اس پیچیدگی کو رفع کرنے کی صرف یہ ایک صورت باقی رہ جاتی ہے کہ ہم خفزم کو انسان نہ مانیں بلکہ فرشتوں میں سے یا اللہ کی کسی اور ایسی مخلوق میں سے سمجھیں جو شرائط کی تکلف نہیں ہے بلکہ کارگاہ شیت کی کارکن ہے متقدمین میں سے بھی بعض لوگوں نے یہ رائے ظاہر کی ہے "لہ

گویا مودودی صاحب حضرت خفزم کو انسان نہیں مانتے بلکہ فرشتہ یا کوئی دوسری مخلوق مانتے ہیں، مگر معلوم ہونا چاہئے کہ فرشتہ کا قول انتہائی غریب و شاذ ہے جیسا علامہ مبنی فرماتے ہیں، واغرب ما قيل انه من الملكة والصحبة اور سب سے غریب شاذ قول یہ ہے کہ وہ فرشتہ انتہ مبنی جزم بہ جماعة وقال الشعلبي هو مبنی علی جمیع الاقوال الی قولہ) وجزم بہ ابن الجوزی پر ابن جوزی نے اپنی کتاب میں یقین دکھایا ہے اور ثعلبی کا قول ہے کہ وہ تمام کے نزدیک مبنی ہیں اور اسی پر ابن جوزی نے اپنی کتاب میں یقین دکھایا ہے۔

اب خود فیصلہ کریں کہ جھوٹا قول کہ وہ مبنی تھے جس پر کہ ابن جوزی جیسی شخصیت نے زور دیا ہے یہ زیادہ وزنی ہے یا مودودی صاحب کا قول؟ اس کو سوائے جدت دکھانے کے اور کیا کہا جاسکتا ہے۔

بخاری و مسلم کی حدیث کو مودودی صاحب نے جھوٹ سے ہٹ کر روایت کذابات ثلاث عقل کی کسوٹی پر پرکھا ہے جس کے متعلق وہ لکھتے ہیں،

"بد قسمتی سے حدیث کی ایک روایت میں یہ بات آگئی ہے کہ حضرت ابراہیمؑ

اپنی زندگی میں تین مرتبہ جھوٹ بولے ہیں۔ ان میں سے ایک جھوٹ تو یہ ہے (اس کا

اشارہ قال بل فعلہ کبیر ہم هذا الذی کلف کر رہے ہیں) اور دوسرا جھوٹ سورہ مافات

میں حضرت ابراہیمؑ کا قول الیٰ سقیم ہے، اور تیسرا جھوٹ ان کا اپنی بیوی کو بہن کہنا ہے جس کا ذکر قرآن میں نہیں بلکہ بائبل کتاب پیدائش میں آیا ہے۔ ایک گروہ روایت پرستی میں غلو کر کے اس حد تک پہنچ جاتا ہے کہ اسے بخاری و مسلم کے چند راویوں کی صداقت زیادہ عزیز ہے اور اس بات کی پرواہ نہیں کہ اس سے ایک نبی پر جھوٹ کا الزام عائد ہوتا ہے۔

مودودی صاحب اس پر بحث کرتے ہوئے اخیر میں لکھتے ہیں،

”حدیث کی زیر بحث روایت میں تیسرے ”جھوٹ“ کی بنیاد اسی صریح لغو اور محل اسرائیلی روایت پہ ہے۔ کیا یہ کوئی معقول بات ہے کہ جس حدیث کا متن ایسی باتوں پر مشتمل ہو اس کو بھی ہم نبی صلی اللہ علیہ وسلم کی طرف منسوب کرنے پر صرف اس لئے اصرار کریں کہ اس کی سند مجروح نہیں ہے؟ اسی طرح کی افراد پسندیاں ہر معاملے کو بگاڑ کر اس تفریط تک نوبت پہنچا دیتی ہیں جس کا مظاہرہ منکرین حدیث کر رہے ہیں“ لہ

حدیث کی س تیسری بات کو مودودی صاحب نے اپنے رسائل مسائل میں مہمل افسانہ قرار دیا ہے (تغویٰ باللہ)

حضرت شیخ المحدثین مولانا فخر الدین احمد نور اللہ مرقدہ فرماتے ہیں :

”تیسرا کذب یعنی جس میں اپنی رفیقہ حیات حضرت سارہ کو اپنی بہن ظاہر فرمایا تھا سواہل عقل کے نزدیک تو زوجیت اور اخیت میں کوئی منافات نہیں ہے۔ یعنی رشتہ کی بہن بھی ہوں اور زوجہ بھی ہوں، چنانچہ حضرت سارہ حضرت ابراہیمؑ کی چچا زاد بہن بھی ہیں یعنی ہارا ان اکبر کی صاحب زادی ہیں جو کہ آپ کے چچا تھے، اور زوجہ بھی۔ ایک تو نسبتی رشتہ ہے اور دوسرا رشتہ اسلامی اخوت کا ہے جس کو خود حضرت ابراہیمؑ نے ان کے اخوتی فی کتاب اللہ سے ظاہر فرمایا ہے۔

بہر حال ان تینوں چیزوں پر کذب کا اطلاق الزام کے طور پر نہیں ہے بلکہ اظہار برائت اور نراہت کے لئے ہے یعنی حضرت ابراہیم کا دامن تقدس کذب سے پاک صاف ہے، ان کے یہاں جھوٹ کا کیا کام ہے، لے دے کے ان کی زندگی میں تین چبیزیں ایسی نکلتی ہیں جنہیں بنظر سرسری کذب کہا جاسکتا ہے مگر وہ بھی کذب نہیں، لے

اس حدیث کے سلسلے میں معتدل مسلک | یہ قطعی اور یقینی عقیدہ ہے کہ نبی اور رسول کی جانب کذب کی نسبت کسی حال میں مست

نہیں ہے، دوسری طرف صحیحین کی یہ روایات ”تلقی بالقول“ کی وجہ سے صحت اور شہرت کے اس درجہ اور مرتبہ کو پہنچ چکی ہیں جو اخبار آحاد میں شمار نہیں ہو سکتیں، اس لئے ان روایات کو مودودی قرار نہیں دیا جاسکتا، بلکہ ”ثلث کذبات“ کے جملہ کی یہ توجیہ کرنی چاہئے کہ اس مقام پر کذب سے مراد یہ ہے کہ ایسا کلام جو صحیح اور پاک مقصد کے لئے بولا گیا ہو لیکن مخاطب اس کا وہ مطلب نہ سمجھے جو متکلم کی مراد ہے بلکہ ان الفاظ کو اپنی ذہنی مراد کے مطابق سمجھے۔ جہور علماء اسلام کی یہی رائے ہے۔ ۲

مگر مودودی صاحب کی جرأت دیکھئے کہ جہور کے برخلاف اس کو ہل افسانوں میں سے قرار دے رہے ہیں۔

○ مودودی صاحب کا اعتزال | فرقہ معتزلہ ایک قدیم فرقہ ہے جو اپنے دیگر مخصوص عقائد کے ساتھ اس بات کا بھی قائل ہے کہ ایمان

وکفر کے درمیان ایک درجہ ہے اور کہتے ہیں کہ گناہ کبیرہ کا مرکب ایمان و کفر کے درمیان مطلق ہو کہ وہ نہ اس کو مومن قرار دیتے ہیں نہ کافر ۱۔ مودودی صاحب اور ان کے معاون خصوصی نے بھی لاہوری مرزائیوں کو ایمان اور کفر کے درمیان لڑکار کھا ہے جب کہ تمام اہل سنت بلکہ اہل بدعت اور شیعہ تک بھی ان لاہوری مرزائیوں (قادیانیوں) کے کفر پر متفق ہیں، انکی تحریر

۱۔ ایضاح البغاری جزء ۲، لمخصاً بحوالہ تفہیم القرآن کا تحقیقی و تنقیدی جائزہ ص ۱۰۰۔

۲۔ لمخص از قصص القرآن جلد ۱ ص ۲۰۱ و ص ۲۰۲، ۳ دیکھئے شرح العقائد ص ۱۰۰۔

ملاحظہ ہو :

آپ کا خط ملا ۔ مرزائیوں کی لاہوری جماعت کفر و اسلام کے درمیان معلق ہے یہ نہ ایک مدعی نبوت سے بالکل برأت ظاہر کرتی کہ اس کے افراد کو مسلمان قرار دیا جاسکے نہ اس کی نبوت کا صاف اقرار ہی کرتی ہے کہ اس کی تکفیر کی جاسکے تو خاکسار غلام علی ، معاون خصوصی مولانا ابوالاعلیٰ مودودی

”یہ جواب میری ہدایات کے مطابق ہے“ لہ

ابوالاعلیٰ (درستخط ابوالاعلیٰ مودودی صاحب)

مودودی صاحب اور ان کے معاون صاحب کا یہ اعلیٰ درجہ کا تفرد ہے کہ جس میں جہور اہل سنت والجماعت سے بالکل دور کھڑے نظر آرہے ہیں نہ جانے قلم کی آزاد روش ان کو کہاں لے جائے گی ہر مسئلہ میں ٹانگ اڑا دیتے ہیں۔ مودودی صاحب سے یہاں یہ کہا جاسکتا ہے کہ :

فان كنت لا تدري فتلك مصيبة

وان كنت تدري فالمصيبة اعظم

ترجمہ ، اگر حقیقت کا علم نہیں تو یہ ایک حادثہ ہے ، اور اگر جان کاری ہے ، تب بھی ایسا کیا تو پھر مصیبت بالائے مصیبت ہے ۔

مودودی صاحب نے مجتہد بکر بہت سے مسائل میں رائے زنی کی ہے ان

○ دیہات میں نماز جمعہ

ہی میں سے ایک دیہات میں نماز جمعہ کا مسئلہ ہے ، دیہات میں نماز جمعہ کے عنوان سے تفہیمات حصہ دوم ص ۳۸ سے اس بحث کو شروع کیا ہے اور خوب مغل کھلائے ہیں جس کا حاصل یہ ہے کہ فقہاء کرام نے اقامت جمعہ کے لئے جو مصر (شہر) قصبہ وغیرہ کی قید لگائی ہے یہ ضروری نہیں۔ دیہاتیوں کو خطاب کرتے ہوئے کہتے ہیں یہ فرض آپ پر بھی اسی طرح عائد ہوتا ہے جس طرح شہر والوں پر۔ ایک جگہ لکھتے ہیں ،

”اس سلسلہ میں یہ یاد رکھنا چاہئے کہ فقہاء کرام نے مصر کی جو خصوصیات بیان کی ہیں

۱۔ اس عبارت کا بیضہ غلط دیکھا ہو تو کتاب مودودی صاحب اکابر امت کی نظر میں ص ۵۸ دیکھئے

وہ بالکل ناقابل لحاظ نہیں ہیں لیکن — آگے لکھتے ہیں ،

”یہ امور اقامت جمعہ کے شرائط میں سے نہیں ہیں۔“ مودودی صاحب نے اپنے زور قلم سے عامی ذہن کو مسح کرنے کی کوشش کی ہے اور یہ ثابت کیا ہے کہ اہل دیہات پر بھی جمعہ فرض ہے جب کہ دیگر ائمہ کرام نے بھی جمعہ کے لئے کچھ نہ کچھ شرطیں ضرور لگائی ہیں۔

اس کا مختصر جواب یہ ہے کہ بخاری شریف میں ہے ”وكان انس في قصره احيانا يجمع واحيانا لا يجمع“ یعنی حضرت انس جب اپنے مکان میں رہتے تو کبھی جمعہ کے لئے آتے اور کبھی نہیں آتے تھے دیکھیں کہ ان کا مکان شہر سے باہر فاصلہ پر تھا، لہٰذا اس حدیث کے ہوتے ہوئے یوں کہنا کہ دیہاتیوں پر بھی یہ فرض جمعہ اسی طرح عائد ہوتا ہے جس طرح شہر والوں پر کتنی بڑی دیدہ وری کی بات ہے۔

آج کل جو لوگ زکوٰۃ وصول کرتے ہیں، صحیح مسلک یہ ہے کہ ان کے قبضہ میں چلے جائے کہ بعد زکوٰۃ اس وقت تک ادا نہیں ہوتی جب تک کہ یہ زکوٰۃ وصول کرنے والے اس کے مصرف میں نہ لگا دیں، اور مستحقین کو مالک نہ بنا دیں۔ یہ خود مالک نہیں ہوتے۔ لیکن مودودی صاحب آیت ، انا الصدقات الخ پر کلام کرتے ہوئے اور سوالات کا جواب دیتے ہوئے فرماتے ہیں ،

”لام کو اگر تملیک ہی کے معنی میں لیا جائے تو ایک شخص جب زکوٰۃ و صدقات واجبہ کے اموال عاملین علیہا کے سپرد کر دیتا ہے تو گویا وہ انہیں اس کا مالک بنا دیتا ہے اور یہ اُسی طرح ان کی ملک بن جاتے ہیں جس طرح فے اور غنیمت کے اموال حکومت کی ملک بنتے ہیں، پھر ان پر یہ لازم نہیں رہتا کہ وہ ان اموال کو آگے جن مستحقین پر بھی صرف کریں بصورت تملیک ہی کریں“ لہٰذا حالانکہ پوری امت کا اجماع ہے کہ بغیر تملیک فقیر کے زکوٰۃ و صدقات واجبہ ادا نہیں ہوں گے۔

۱۔ تفصیل کے لئے ، فتنہ مودودی ص ۱۴۶ سے دیکھئے اس میں حضرت شیخ الحدیث مولانا محمد زکریا صاحب نے اس مسئلہ پر بہت عمدہ بحث کی ہے ، ۲۔ رسائل مسائل حصہ ۳ ص ۱۸۶۔

میں صدقات، زکوٰۃ وغیرہ مدارس اور انجمنوں کے لئے وصول کرتے ہیں ان کا وہ حکم نہیں جو مالین صدقہ کا اس آیت میں مذکور ہے۔ کہ زکوٰۃ کی رقم میں سے ان کی تنخواہ دیا جائے، بلکہ ان کو مدارس اور انجمن کی طرف سے جداگانہ تنخواہ دینا ضروری ہے۔ زکوٰۃ کی رقم سے ان کی تنخواہ نہیں دی جاسکتی۔ وجہ یہ ہے کہ یہ لوگ فقراء کے وکیل نہیں بلکہ اصحاب زکوٰۃ مال داروں کے وکیل ہیں“ لہ

لیکن مودودی صاحب کی سمجھ اس سے بالا ہے۔

○ بندوق کے شکار کی حلت | ایک صاحب نے مودودی صاحب کو لکھا کہ بندوق سے مرنے والے جانور کا گوشت کھانا حلال ہے۔

کیا ہے۔۔۔۔۔ انہوں نے یہ بھی لکھا تھا کہ بندوق کی گولی میں دھار نہیں ہوتی بلکہ اس کی ضرب شدید سے جانور مرنے سے پہلے ہی مر جاتا ہے۔ کار تو سوں پر عام طور پر یہ لکھا ہوتا ہے کہ اس کی طاقت اتنے پونڈ ہے، یہ نہیں ہوتا کہ اس کی دھار اتنی تیز ہے۔ ضرب سے مرنا ہوا شکار قطعی ناجائز ہے، اور یہ مسئلہ متفق علیہ ہے (اس سائل نے یہ بھی لکھا ہے) کہ تفسیر حقانی میں لکھا ہے کہ قاصی شوکانی نے بندوق کے مارے ہوئے کے حرام ہونے میں اختلاف کیا ہے لیکن قاصی صاحب کا اختلاف حجت نہیں ہو سکتا کیوں کہ وہ مجروح احادیث بیان کرنے والا ہونے کے علاوہ اہل تشیع کی طرف میلان رکھتا ہے۔

جواباً مودودی صاحب اس پر بہت بگڑے، نیز اپنے انداز کے دلائل دے کر اس کو خوش کرنے کی کوشش کی اور اخیر میں لکھا کہ :

”ان وجوہ سے میری رائے میں اگر خدا کا نام لے کر بندوق چلائی جائے اور

اس کی گولی یا چھڑے سے جانور مر جائے تو اس کے حلال نہ ہونے کی کوئی وجہ نہیں ہے“ لہ

مودودی صاحب کے برخلاف فقہاء کرام نے ایسے جانور کو جو محض غلہ یا گولی سے بلا ذبح

نیز معلوم ہو کر محققین کے نزدیک قرآن پاک میں العالمیں علیہا سے مراد وہ لوگ ہیں جو اسلامی حکومت کی طرف سے صدقات، زکوٰۃ و عشر وغیرہ..... لوگوں سے وصول کر کے بیت المال میں جمع کرنے کی خدمت پر مامور ہوتے ہیں جیسا کہ مفسرین نے آیت ”انما الصدقات“ کے تحت اس کی وضاحت کی ہے مگر رمودودی صاحب عالمیں سے مراد عام زکوٰۃ وصول کرنے والے بھی مراد لیتے ہیں..... وہ لکھتے ہیں،

”اب یہ بات سمجھ لینی چاہئے کہ عاملین علیہا کے الفاظ جو قرآن میں ارشاد فرمائے گئے ہیں ان کا اطلاق کن لوگوں پر ہوتا ہے۔ لوگ اسے صرف ان کارندوں تک محدود سمجھتے ہیں جن کو حکومت اسلامی اس کام کے لئے مقرر کرے۔ لیکن قرآن کے الفاظ عام ہیں جن کا اطلاق ہر اس شخص پر ہو سکتا ہے جو زکوٰۃ کی تحصیل و تقسیم کے سلسلے میں ”عمل“ کرے۔ اس عام کو خاص کرنے والی کوئی دلیل میرے علم میں نہیں ہے آگے رقم طراز ہیں،

”میرے نزدیک اگر قرآن کے الفاظ کی عمومیت نگاہ میں رکھی جائے تو صرف مذکورہ بالا عاملین ہی پر ان کا اطلاق نہیں ہوتا بلکہ دوسرے بہت سے کارکن بھی اس تعریف میں آتے ہیں۔ مثلاً،

ایک یتیم کا ولی، ایک بیمار یا ایا ج کی جرگیری کرنے والا۔ اور ایک بے کس بوڑھے کا نگہبان بھی ”عامل“ ہے۔ اسے زکوٰۃ وصول کر کے ان لوگوں کی ضروریات پر خرچ کرنے کا حق ہے اور اس میں سے معروف طریقہ پر اپنے عمل کی ہجرت بھی وہ چاہے تو لے سکتا ہے“ لے

معارف القرآن میں ”عاملین علیہا“ پر دلائل کیساتھ بڑی نفیس بحث کی ہے۔ تفصیل سے مسئلہ منع کرنے کے بعد لکھا ہے کہ،

”آج کل جو اسلامی مدارس اور انجمنوں کے مہتمم یا ان کی طرف سے بھیجے ہوئے

مر جائے تو اس کو موقوۃ (وہ جانور جو کسی ضرب سے مر جائیں) کے حکم میں داخل کیا ہے۔
تفسیر کبیر میں ہے۔

”ویدخل فی الموقوۃ ماری بالبندق ضمات“ ۱

امام جصاصؒ نے حضرت عبداللہ ابن عمرؓ سے نقل کیا ہے کہ وہ فرماتے تھے المقتولۃ
بالبندقۃ تلک الموقوۃ۔ یعنی بندوق کے ذریعہ جو جانور قتل کیا گیا ہے
وہ ہی موقوۃ ہے۔ اس لئے حرام ہے امام اعظم ابو حنیفہؒ، شافعی، مالک وغیرہ سب
اس پر متفق ہیں کہ دراصل بندوق کے ذریعہ شکار کے مرنے پر اس میں احراق پایا گیا، احراق نہیں
(خون جلا ہے بہا نہیں) حالانکہ خون بہنا چاہئے۔

نوٹ: مودودی صاحب کا حذف عبارت | نشین کر لیں کہ مودودی صاحب

اگر اپنے لٹریچر میں کسی عبارت کو حذف کر دیں تو یہ نہ سمجھنا چاہئے کہ ان کا نظریہ بھی بدل گیا۔
یہی بندوق سے شکار کی حلت کا مسئلہ پہلے تفہیم القرآن میں بھی تھا جب کہ وہ قسط وار
ترجمان القرآن میں شائع ہو رہی تھی، بعد میں اس سے نکال دیا گیا۔ مگر رائے نہیں بدلی اس
پر مودودی صاحب خود لکھتے ہیں:

”اب نظر ثانی کے بعد اس میں سے یہ مسئلہ نکال دیا گیا ہے نہ اس لئے کہ معاملہ
میں میری رائے بدل گئی ہے۔ بلکہ صرف اس وجہ سے کہ وہاں تفصیلی دلائل کا موقدہ
نہیں تھا اور دلائل کے بغیر محض ایک رائے درج کر دینے سے خواہ مخواہ غلط فہمیاں
پیدا ہونے کا اندیشہ تھا“ ۲

جہاں اپنے نظریہ اور مقصد کی بات آگئی ہے مودودی صاحب نے وہاں تو خوب صفحات کاٹ لئے ہیں

۱۔ بحوالہ ماجدی ۲۳۶۔ ۲۔ معارف القرآن جلد سوم ص ۱۹۔

۳۔ حاشیہ رسائل و رسائل حصہ اول ص ۶۹، عہ اس طرح کا مفہوم ہدایہ کے اندر بھی پرم
ملاحظہ ہو۔ ہدایہ جلد ۲ ص ۴۹۵۔

○ موردی صاحب اور سینما

سوال : میں ایک طالب ہوں میں نے جماعت اسلامی کے لٹریچر کا وسیع مطالعہ کیا ہے، خدا کے فضل سے مجھ میں نمایاں ذہنی و علمی انقلاب رونما ہوا ہے، مجھے ایک زمانے سے سینما فوٹو گرافی سے گہری دلچسپی ہے اور اس سلسلے میں کافی معلومات فراہم کی ہیں، نظریات کی تبدیلی کے بعد میری دلی خواہش ہے کہ اگر شرعاً ممکن ہو تو اس فن سے دینی و اخلاقی خدمت لی جائے، آپ براہ نوازش مطلع فرمائیں کہ اس فن سے استفادہ کی گنجائش اسلام میں ہے یا نہیں ؟ اگر جواب اثبات میں ہو تو پھر یہ بھی واضح فرمائیں کہ عورت کا کردار پردہ فلم پر دکھانے کی بھی کوئی جائز صورت ممکن ہے یا نہیں

جواب (از موردی صاحب) :

میں اس سے پہلے بھی کئی مرتبہ یہ خیال ظاہر کر چکا ہوں کہ سینما بجائے خود جائز ہے البتہ اس کا ناجائز استعمال اس کو ناجائز کر دیتا ہے۔ سینما کے پردے پر جو تصویر نظر آتی ہے وہ دراصل تصویر نہیں، بلکہ پرچھائیں ہے جس طرح آئینے میں نظر آیا کرتی ہے اس لئے وہ حرام نہیں ہے۔ رہا وہ عکس جو فلم کے اندر ہوتا ہے تو وہ جب تک کاغذ یا کسی دوسری چیز پر چھاپ نہ لیا جائے نہ اس پر تصویر کا اطلاق ہوتا ہے اور نہ وہ ان کاموں میں سے کسی کام کے لئے استعمال کیا جاسکتا ہے جن سے باز رہنے ہی کی خاطر شریعت میں تصویر کو حرام کر دیا گیا ہے۔ ان وجوہ سے میرے نزدیک سینما بجائے خود مباح ہے۔

جہاں تک اس فن کو سیکھنے کا تعلق ہے کوئی وجہ نہیں کہ آپ کو اس سے منع کیا جائے، آپ کا اس طرف میلان ہے تو آپ اسے سیکھ سکتے ہیں، بلکہ اگر مفید کاموں سے اسے استعمال کرنے کا ارادہ ہو تو آپ اسے ضرور سیکھیں۔ لے

مودودی صاحب نے اس تصویر کو جو سینما کے پردہ پر نظر آتی ہے اس کو پرچائیں کہا ہے کہ جس طرح آئینہ میں دکھائی دیتی ہے ۔

اگر آئینہ میں کسی عورت کی تصویر نظر آرہی ہو تو کیا اس کی طرف دیکھنا جائز ہے ؟ مودودی صاحب اپنے قیاس کی رو سے شاید جواز کا فتویٰ دیں گے۔ اور سینما میں جہاں منافع ہیں وہیں مفاسد اس سے بڑھ کر ہیں (وائٹہ اکبر من نفعہ)

○ داڑھی کی مقدار کا مسئلہ | جہور ایک مشت لمبی داڑھی رکھنے کو ضروری قرار دیتے ہیں، مگر مودودی صاحب کے نزدیک داڑھی کی کوئی مقدار

متعین نہیں ہے۔ ان کے نزدیک داڑھی کے چھوٹے یا بڑے ہونے سے کوئی خاص فرق نہیں پڑتا۔ ایک صاحب نے مودودی صاحب کے اس فرمان پر تشویش کا اظہار کیا اور کہا کہ بڑے بڑے علماء کا اس پر فتویٰ موجود ہے کہ داڑھی ایک مشت بھر لمبی ہونی چاہئے اور اس سے کم داڑھی رکھنے والا فاسق ہے، تو جو اب مودودی صاحب نے لکھا کہ :

”یہ تو انہی علماء سے پوچھنا چاہئے کہ ان کے پاس مقدار کی تعین کے لیے کیا دلیل ہے؟ اور خصوصاً ”فسق“ کی وہ آخر کیا تعریف کرتے ہیں جس کی بناء پر ان کی متعین کردہ مقدار سے کم داڑھی رکھنے والے پر فاسق کا اطلاق ہو سکتا ہے؟ مجھے سخت افسوس ہے کہ ”بڑے بڑے علماء“ خود محدود شرعیہ کو نہیں سمجھتے اور ایسے فتوے دیتے ہیں جو صریحاً محدود شرعیہ سے متجاوز ہیں ۔

داڑھی کے متعلق شارع نے کوئی حد مقرر نہیں کی ہے، علماء نے جو حد مقرر کر نیکی کوشش کی ہے وہ بہر حال ایک استنباطی چیز ہے اور کوئی استنباط کیا ہوا حکم وہ حیثیت حاصل نہیں کر سکتا جو نفی کی ہوتی ہے، کسی شخص کو اگر فاسق کہا جاسکتا ہے تو صرف حکم مخصوص کی خلاف ورزی پر کہا جاسکتا ہے۔“

مودودی صاحب ایک دوسرے جواب میں لکھتے ہیں :

”میرے نزدیک کسی کی داڑھی کے چھوٹے یا بڑے ہونے سے کوئی خاص فرق واقع نہیں ہوتا“ اصل چیز جو آدمی کے ایمان کی کمی اور بیشی پر دلالت کرتی ہے وہ

تو ادھی ہے" لے

حقیقت مسئلہ | داڑھی منڈوانے اور کتر واکر ایک مشت سے کم کرانے کی حرمت پر ائمہ اربعہ کا اتفاق ہے، مالکیہ، شافعیہ، اور حنبلیہ کی کتابوں میں بھی اسکی حرمت بہت واضح طور پر مذکور ہے لے

احادیث شریفہ میں داڑھی کے سلسلے میں واضح طور پر حضور اکرمؐ نے یہ حکم فرمایا ہے کہ داڑھی بڑھاؤ۔۔۔۔۔ زیادہ کرو۔۔۔۔۔ خوب چھوڑو۔

اور مودودی صاحب کا یہ کہنا کہ صرف داڑھی رکھنے کا حکم ہے۔ داڑھی کے چھوٹے یا بڑے ہونے سے کوئی فرق نہیں پڑتا۔ دیدہ و دانستہ حضور اکرم صلی اللہ علیہ وسلم کی ذات گرامی پر بہتان ہے۔ بخاری شریف و مسلم شریف و دیگر کتب حدیث میں اس طرح کی روایات بکثرت موجود ہیں جس میں بڑھانے کا حکم ہے۔

حضرت شیخ الاسلام نور اللہ مرتدہ نے بڑی تفصیل کے ساتھ ایک سوال کے جواب میں تحقیقی جواب دیا ہے جو کتابی شکل میں بنام "داڑھی کا فلسفہ" شائع ہو چکا ہے اس کو مجھے ملاحظہ فرمائیں۔ اس مسئلہ میں بھی مودودی صاحب امت کے سوا داعظم کو چھوڑ کر اپنی عقل سے رائے زنی کر رہے ہیں۔

مودودی صاحب پر ریمارکس | اس مسئلہ میں مودودی صاحب کے اپنے ہمین بھی چپ نہ رہ سکے۔ چنانچہ مولانا سید احمد صاحب عروج قادری مدیر ماہنامہ زندگی راجپور نے داڑھی کی ایک مشت مقدار کے ضروری ہونے پر دلائل دیے، اور اپنے مودودی صاحب پر وہ بہت برہم ہوئے ہیں، ان کا مختصر ایک پیرا گراف یہاں پیش خدمت ہے،

وہ یہ بات کہ نبی کریم صلی اللہ علیہ وسلم نے داڑھی کی کوئی مقدار متعین نہیں کی ہے مولانا (مودودی) مدظلہ نے اپنی تحریروں میں اس طرح کی بات بار بار دہرائی ہے

کہ پڑھنے والا یہ محسوس کرنے لگتا ہے کہ کسی شئی کی مقدار نبی کریم صلی اللہ علیہ وسلم کے قول کے بغیر شرعاً متعین ہو ہی نہیں سکتی۔ حالانکہ یہ اصول کسی اختلاف کے بغیر مسلم ہے کہ مقدار کی یقین اور اجمال کی تبیین جس طرح نبی صلی اللہ علیہ وسلم کے قول سے ہوتی ہے اسی طرح آپ کے فعل سے بھی ہوتی ہے اور بیسیوں محل احکام کے بیان اور متعدد مقادیر کی یقین کے لئے نبی صلی اللہ علیہ وسلم کے صرف افعال کو دلیل و حجت بنایا گیا ہے۔ اور بعض کے لئے تو آپ کے فعل کے سوا کوئی قول سرے سے موجود ہی نہیں ہے۔ مثال کے طور پر حد غمر کے لئے کوئی نص شرعی موجود نہیں ہے چور کا ہاتھ کس جگہ سے کاٹا جائے؟ اس کے لئے کوئی قول رسول موجود نہیں ہے۔ تراویح میں کتنی رکعتیں ہوں؟ اس کے لئے کوئی نص موجود نہیں ہے تو کیا داڑھی کی مقدار کی طرح ان احکام میں بھی اب مسلمانوں کو یہ اختیار حاصل ہوگا کہ وہ اپنی پسند کے مطابق جو کچھ چاہیں اختیار کر لیں؟ اگر ان تمام حدود و مقادیر میں حضور کا فعل واجب العمل ہے تو پھر مقدار لمحیہ کیوں اس سے خارج ہو جائیگی؟

اسی طرح مودودی صاحب نے متعہ وغیرہ کے مسئلہ میں رائے زنی کی ہے گویا کہ وہ شیعوں کو بھی راضی رکھنا چاہتے ہیں۔

اور کہتے ہی مسائل میں جن کے متعلق فرماتے ہیں کہ میری رائے یہ ہے یا جہور کے پاس کوئی دلیل نہیں ہے یا قرآن کا سیاق و سباق یہ بتا رہا ہے یہ اسلاف کا قول ہے۔ حدیث میں نہیں ہے اس لئے اس کی اہمیت نہیں ہے۔

ہر مسئلہ پر مودودی صاحب کی کچھ نہ کچھ نگارشات ضرور ملیں گی۔ قرآن سے موصوف نے پردہ اٹھایا جو صدیوں سے اس پر پڑا تھا۔ حدیث میں انھوں نے عقلی گھوڑے دوڑائے عصمت انبیاء پر ان کا قلم چلا۔

لے داڑھی کے مسئلہ کی مزید تنقیح اور قادی صاحب کے تفصیلی ریمارک کے لئے ملاحظہ ہو، اختلاف امت اور مدارع مستقیم از ۲۲۳ تا ۲۵۵، لے ملاحظہ ہو، مودودی مذہب ص ۱۲۔

مودودی لٹریچر پر نظر ثانی

امیر جماعت کا اعتراف

مودودی صاحب کے قلم کی بے باکی اور رائے کی آزادی کے آپ نے چند نمونے ملاحظہ فرمائے، اور یہ بھی اندازہ لگایا کہ اس طرح کے مودودی لٹریچر سے اسلاف اور ائمہ ہدایت کی اتباع سے عوام میں بے تعلقی اور آزادی پیدا ہو جاتی ہے جو عوام کیلئے گمراہی کا باعث ہے، انہی خرابیوں کو ہمارے اکابر نے پہلے ہی طشت از بام کیا ہے بلکہ سابق امیر جماعت اسلامی ہند مولانا ابواللیث صاحب کی حضرت شیخ الاسلام مولانا حسین احمد مدنیؒ سے مودودی لٹریچر کے سلسلے میں خط و کتابت بھی ہوئی ہے تو امیر جماعت اسلامی ہند نے اپنے فرائض منصبی کا لحاظ کرتے ہوئے لٹریچر کی خرابی کا کھل کر تو اعتراف نہیں کیا تاہم بے لفظوں میں وہ اعتراف کر گئے ہیں۔ اور موصوف ان عبارات کو بدل دینے یا حذف کر دینے کی کوشش چند سال پہلے سے کر رہے تھے۔

مولانا ابواللیث صاحب تحریر فرماتے ہیں :

”لٹریچر پر نظر ثانی کے متعلق میں اپنا نقطہ نظر مولانا مدنی مدظلہ العالی کے خط میں واضح کر چکا ہوں، میں اس کی ضرورت سے بالکل متفق ہوں اور جیسا کہ میں نے اس خط میں بھی واضح کیا ہے، یہ کام موجودہ ہنگامہ آرائی سے پہلے سے ایک خاص امتیاز کے ساتھ ہو بھی رہا ہے“ لہ

تبدیلی عبارت کی وجہ بیان کرتے ہوئے وہ آگے چل کر یوں فرماتے ہیں :

”ان میں مناسب تبدیلیاں کر دی جائیں، یا ضرورت ہو تو ان کو سرے سے حذف کر دیا جائے“ اور میرے نزدیک اس میں کوئی حرج کی بات نہیں ہے بلکہ یہ مختلف وجوہ سے بے انتہا ضروری ہے اور میں یہاں یہ بھی واضح کر دینا چاہتا ہوں کہ اس ضرورت کا احساس کچھ اسی وقت ہمارے اندر نہیں پیدا ہوا ہے بلکہ ایک عرصہ سے میں اس کی ضرورت محسوس کرتا ہوں۔ چنانچہ ۱۹۴۵ء میں نے اس کے

سلسلہ میں تحریک شروع کی تھی، لیکن اس کے بعد ہی ملک تقسیم ہو گیا۔ لہ
اگر حقیقت میں نگاہ سے دیکھا جائے تو معلوم ہوگا کہ مودودی صاحب بہت سے مسائل
بہر مال میں جمہور اہل سنت والجماعت سے کوسوں دور جا پڑے ہیں اور راہ حق سے ہٹ
گئے ہیں، رہے ان کے ماننے والے تو وہ آنکھیں بند کر کے ان کی ہر تحقیق پر آنا صدقنا
کہتے ہیں۔

مزید برآں اب ان کے متبعین کا حال یہ ہے کہ وہ ان کے خلاف سننے کے لئے بالکل
تیار نہیں ہیں، لڑیچہ پر نظر ثانی تو درکنار۔

اب مسلمانوں خاص کر نئی نسل کے لئے ایک مشورہ ذیل میں درج کیا جا رہا ہے۔

مودودی لٹریچر کا مطالعہ | مودودی صاحب اور ان کے طرز فکر کے لوگوں کا لٹریچر
لاکھوں صفحات پر پھیلا ہوا ہے، ان میں بعض کام کی

باتیں بھی ہیں، اور بعض میں جادہ حق سے انحراف ہے۔ جیسا کہ پہلے محاضرہ میں بھی آپ
نے پڑھا کہ ۱۹۳۵ء تک ان کے مضامین میں خالص دینی رنگ رہا۔ اس لئے بزرگان دین
نے سراہا بھی مگر بعد میں بدلتے چلے گئے، اب ہر شخص دودھ کا دودھ اور پانی کا پانی نہیں
کر سکتا اس لئے اس سلسلہ میں مشورہ یہ ہے کہ آوارہ خوانی نہ ہو کہ جو کتاب دیکھی پڑھ
لی۔ کیوں کہ ہر ایک میں امتیاز کا مادہ نہیں ہوتا، اور آسانی سے فکری کج روی کا اندازہ
نہیں لگتا۔

نہ جا ظاہر پرستی پر اگر کچھ عقل و دانش ہے

چسکتا جو نظر آتا ہے سب سونا نہیں ہوتا

اس لئے بزرگوں کے مشورے کے بغیر کوئی کتاب نہیں پڑھنی چاہئے۔

اس سلسلہ کی ایک روایت ملاحظہ ہو :

”جناب رسول کریم صلی اللہ علیہ وسلم نے حضرت عمرؓ جیسے راسخ العلم والعلم شخص

کو توراۃ کے مطالعہ سے منع فرمادیا، باوجودیکہ وہ فی فہم آسانی کتاب مسمیٰ گو اس میں تحریف بھی ہو گئی تھی اور پھر مطالعہ بھی تنہا نہ تھا بلکہ خود حضور پر نور کو سنا رہے تھے اور اس میں جزء محرف کا معین و مبین ہو جانا ظاہر تھا اس کے بعد کسی فساد کے ترتیب کا احتمال ہی نہ تھا مع ہذا پھر اس معلومت سے کہ آئندہ کو یہ عمل ان مفاسد کے باب مفتوح ہونے کا سبب نہ بن جائے کس سختی سے منع فرمایا اور کیسی ناخوشی ظاہر فرمائی جیسا کہ حدیث داری میں مذکور ہے۔ ۱

اب سے تقریباً پینتالیس سال
مودودیت اور اکابر دارالعلوم کا موقف | پہلے جب کہ جماعت اسلامی کا

لڑ پھر زیادہ سامنے نہیں آیا تھا اور اس کے قیام کو آٹھ نو سال ہی گزرے تھے تب ہی ہمارے اکابر نے اس کی زہر ناک کا اندازہ لگالیا تھا، واقعاً : ۲
 مارٹن والے قیامت کی نظر رکھتے ہیں

اور دارالعلوم کی طرف سے یہ تحریر شائع ہوئی :

”اس جماعت کی کتابیں عوام کو نہ پڑھنی چاہئے اور نہ جماعت میں داخل ہونا چاہئے۔ مودودی صاحب کے مضامین اور کتابوں میں بہت سی باتیں ایسی ہیں جو اہل سنت والجماعت کے طریقہ کے خلاف ہیں۔ صحابہ کرام رضہ اور ائمہ مجتہدین کے متعلق ان کا اچھا خیال نہیں ہے، احادیث کے سلسلے میں بھی ان کے خیالات ٹھیک نہیں ہیں اس لئے مسلمانوں کو اس جماعت سے علیحدہ رہنا چاہئے“ ۳

اکابر دارالعلوم میں شیخ الاسلام حضرت مولانا حسین احمد مدنی نور اللہ مرقدہ نے تو مودودیت کو شروع ہی سے بے نقاب کرنا شروع کر دیا تھا، جماعت کا دستور سامنے آتے ہی ”مودودی دستور عقائد کی حقیقت“ کے ذریعہ اس کی حقیقت کو واشگاف کیا ہے، اور تحریر و تقریر سے اس فتنہ کی سرکوبی کرتے رہے، اور دیگر اکابر دارالعلوم، نیز منتسبین دارالعلوم

برابر اس طرح کی خدمات انجام دے رہے ہیں۔ دارالعلوم سے مودودیت کی تردید میں بہت سا مواد شائع ہوا اور ہو رہا ہے تاکہ ملت اسلامیہ کے سامنے حق واضح رہے۔

آخری گزارش

دین کے مسئلہ میں بڑے محتاط رہنے کی ضرورت ہے، ہر کس ونا کس کے اجتہاد پر اعتماد نہ کرنا چاہیے، قرآن و سنت کی وہی تشریح قابل قبول ہوگی جو رسول اللہ صلی اللہ علیہ وسلم اور اصحاب عظام و اسلاف کرام سے منقول ہے۔

خاص کر دورِ حاضر میں جب کہ موڈرن مفسرین اور نئے نئے مجتہدین حشرات الارض کی طرح رونما ہو رہے ہیں۔

— خدایا دست گیری فرما اور جادہ مستغیم ہر جے رہنے کی توفیق عطا فرما — (امین)

وَمَا عَلَيْكَ إِلَّا الْبَلَاءُ